
Camp ... Bangalore Sri Kashi Math 

Dille ... 03-09-2003 


Auspiscious Blessings of well wishes to ' Surgya Sar ' 
Konkani Book by Dr. Smt . Jyothsna Kamath an ardent 
desciple of our Samsthan - in the name of Lord Sri 
Narayana 


We are happy that Konkani songs revealing the 
Tradition , usage and custom of the community about the 
social and religious functions are going to be published 
in a book . 


Sri Vyasa Raghupathi is prayed for complete success 
in bringing out the Book and the object of the Book 
achieved and the author be blessed with the good fortune 
of doing such useful literature more and more . 


Once more with hearty blessings . 

SHREE SAMSTHAN GOKARN PARTAGALI JEEVOTTAM MUTT 

Partagal , Poinginim , Canacona ( Goa ) – 403 702 


Ref . No. 


Camp : Partaguli 


Date : 29-9-03 


Message 


We are glad that Dr. Smt . Jyostna Kamat is compiling a book of traditional 


Konkani " Hovis " and publish them in a book form . It will indeed be a fulfilment of 


the task undertaken by her husband late Dr. Krishnanand Kamat . Their joint 


efforts have not gone in vain . Moreover , we appreciate the relevant contents 


pertaining to history of the community and Hovi related information included in 


the book . 


It will be a convenient book for readers since it will be printed in both 


Kannada and Devanagri scripts . 


We extend our blessings for the venture . 

श्रावती 


Saraswats with their deep thirst for 
knowledge have during their migrations always 
adopted the local customs , culture and literature 
blending them into their own traditions . 


a 


The ' Ovi ' , free style expression with 
rhyme and rhythm on various aspects of life and 
popular in the Konkan region caught the fancy of 
Saraswats in the 19th century . In today's society 
where the pace of living leaves little time for 
elaborate social and religious ceremonies , the 
usage of the ' Ovis ' is fast fading out . 


Dr. Smt . Jyotsna Kamat and her husband 
Late Dr. Krishnanand Kamat have collected and 
compiled this treasure of a variety of Ovis ' 
which throws light on the simple and refreshing 
manner in which the Saraswat household 
expressed the sentiments of love and affections 
that bound all Saraswats together . 


May Lord Bhavanishankar bless and guide 
her in her efforts to bring to surface the literary 
wealth of the Saraswat household culture and 
the traditional values expressed in the ' Ovis ' . 


Camp . Shirat . 


With love and blessings , 
TT MARTS : 27978 : 


5th April 2004 . 


ಅರ್ಪಣೆ 


ಘರಗುತ್ತಿ ಕೊಂಕಣಿ ಘಟಸಾಣೀಚಿ ಜಾಣೀವ 
ಕರ್ನು ದಿಲೆಲಿ ಮೆಗೆಲಿ ಮಾತೃರೂಪಿ ಮಾಂಯಿ , 
ಸ್ವರ್ಗಸ್ತ ಶ್ರೀಮತಿ ರಮಾಬಾಯಿ ಲಕ್ಷ್ಮಣ ಕಾಮತ 


ಹಾಂಕಾ 


ಮೊಗಾ ಗೌರವಾನೆ ಅರ್ಪಿತ 


h 


ಲೇಖಕಿಲಿ ಮಾತೃರೂಪಿ ಮಾಯಿ 
ರಮಾಬಾಯಿ ಲಕ್ಷ್ಮಣ ಕಾಮತ 

ಹೊನ್ನಾವರ ಉ.ಕ. 
ಜೀವಾನ ಸಾನ ತರಿ , ಹೊಡ ಘರ ಸಾಂಬಾಳಲೆ 
ಸಹನ , ಸಮಾಧಾನೆನ ಸಾನ ಹೊಡಾಂಕ ಪಾವ್ 

ಕಡು ತುಮಿ ಗಿಳ ಗೊಡಶೆ ಆಮ್ಯಾ ವಾಡ್ಲೆ 
ಆವಯಮ್ ಮೊಗಾ ವಳಕ , ಮಾಕಾ ಕರುನ ದಿಲೆ ।। 


ಜ್ಯೋತ್ಸಾ ಕಾಮತ 


ಪ್ರಕಾಶಕಾಲೇಂ ಉತ್ರಾಂ 


ಕೊಂಕಣಿ ಭಾಸ ಉಲೊವಚೆ ಲೋಕ ವೆಗವೆಗಳೆ ಧರ್ಮ ಆಚರಣ ಕರಚೆ , ವೆಗವೆಗಳೆ 
ಜಾತಿಕಾತಿಚೆ ಆಸುನು ತಾಂಗತಾಂಗೆಲೆ ಜೀವನಕ್ರಮಾನುಸಾರ ತಾಂಗೆಲೆ ಸಮಾಜಾ 
ಭಿತವಯಲೆ ಸಾಂಸ್ಕೃತಿಕ , ಧಾರ್ಮಿಕ ಕಾರೈಂ , ತಾಂಗತಾಂಗೆಲೆ ಕರ್ಮಾನುಸಾರ , 
ಶತಶತಮಾನ ಧರ್ನ ಆಚರಣ ಕರತ ಆಯ್ಲ್ಯಾಂತಿ , ಪ್ರತ್ಯೇಕ ಪ್ರತ್ಯೇಕ ಕೊಂಕಣಿ ಸಮಾಜ 
ತಾನ್ನಿ ವಿಂಗಡ ವಿಂಗಡ ರಾಜ್ಯಾಂತ , ಪ್ರದೇಶಾಂತ , ಪರಿಸರಾಂತ ಜೀವಿತ ಕರತ ಆಸ್ಪ್ಯಾರಿಯೇ , 
ಪಾರಂಪಾರಿಕತಾ ರಾಕುನ ಆಯಿಲೆ ವಿಶೇಷ ಜಾವ ಆಸಾ . ತಾಂಗೆಲೆ ಲಗ್ನ ಯಾ ವ್ಹಾರ್ಡಿಕ , 
ತಾಜೆ ವಿಧಿವಿಧಾನ , ಪೂರ್ವಿಕಾಲಾದಾಕುನು ಆಯಿಲೆ ಧಾರ್ಮಿಕ ವಿಧಿ ಆತಾಂಯಿ 
ಭಾವನಾತ್ಮಕ ಜಾವ ಚಲ್ಪ ಆಯಿಲೆ ದಿಸೊನು ಯೆತಾ . 

ಪೂರ್ವಿಕಾಲಾದಾಕುನು ಆಮ್ಗೆಲೆ ಮ್ಹಾಲ್ಗಡ್ಯಾನಿ ' ಲಗ್ನ ' ಸಮಾರಂಭಾಚೆ ವೇಳಾರಿ 
ದಾರಲ್ಯಾನಿ ಆನಿ ಬಾಯ್ತಾಂನಿಂ ಖಬಶೆಂ ಕೊಂಕಣಿ ಪದ್ಯಂ , ಒಮ್ಮೊ , ಉಮಣೋ ಸಾಂಗುನ 
ವೇಳು ಫಾವರಪಾಚೊ ಆಶಿಲೋ . ಸಾತ ದಿವಸಾಚೆ ಲಗ್ನ ಸಮಾರಂಭಾಕ ಆಯಿಲೆ ಚೆಲ್ಲೆಕಾರ 
ಆನಿ ಚಲಯಕಾರಾ ಮಧ್ಯೆಂ ಮೋಗ ಆನಿ ಸಂತೋಷ ವಾಡೋವ್ರ ಹಾಡಚೆ ಆನಿ ವ್ಹಡಿಲಾಂತ 
ಸಂಗ್ರಹ ಆಶಿಲ್ಲೊ ಮ್ಹಣ್ಯ ಇತ್ಯಾದಿ ತರಾಟೆಲ್ಯಾಂತ ವಿನಿಮಯ ಕರ ಫೇವಚಂ , ಪ್ರತ್ಯುತ್ತರ 
ದಿವಚಿ ಶಕ್ತಿ , ಪ್ರತಿಭಾ , ಆಶಿಲ್ಯಾನಿಂ ತೆಂ ಮಾಂಟವಾಂತ ಆಶಿಲ್ಯಾಂಕ ಪ್ರದರ್ಶನ ಕರ 
ಮನೋರಂಜನ ಕರಚಾಕಯೀ ಥಂಯ ಅವಕಾಶ ಮೆಳತಾಲೊ ಜಾವ , ತೆಂ ವಾಲ ಎಕ 
ಪದ್ಧತಿ ಜಾವ ವಾಡುನು ಆಯಲೆಂ . ಆನಿ ತೆಂ ದಾಯ್ದ ಪಿಳಗಿತಾಕುನು ಪಿಳಗಿಕ ವನ್ನ ಆಯಲೆಂ . 

ವೀಸಾವೆ ಶತಮಾನಾಚೆ ಉತ್ತರಾರ್ಧಾ ೦ ತ ಕಾಲಾಚೆ ಪರಿವರ್ತನ ಜಾವ , 
ವೇಳೆಕಾಳಾಚೆ ಲಭ್ಯತಾ ಊಣೆ ಊಣೆ ಜಾವ ಆಯಿಲೆ ಕಾರಣಾನಿ , ಲಾಚೆ ವಿಧಿವಿಧಾನ ಸಾತ 
ದಿವಸ ಆಶಿಲೆ ಆತಾಂ ಸಾತ ವರಾಂ ಭಿತರಿ ಚಲಚೆಂ ಜಾಲಾಂ . 


ತಾಜೆ ನಿಮಿತ್ತಾನ ಹ್ಯಾ ದಿವಸಾಂತ ತೊ ಒಮ್ಮೊ , ಹುಮಣೋ ತಿಂ ಪದ್ಯಂ ವಿಸರ 
ಗೆಲಯಾಂತಿ ಆನಿ ತ್ಯಾಚೆ ಸಾಂಗಾತಿ ತಿ ಪದ್ಧತೀಚಿ ನಾ ಜಾವಚೆ ದಿಸೊನು ಯೆತಾ . ಹ್ಯಾ 
ವೇಳಾರಿ ಪೂರ್ವಕಾಲಾತಾಕುನು ಆಯಿಲೆ ಆಮಗೇಲೆ ದಾಯ್ದ ಮುಖಾವಯಲೆ ಪಿಳಿಕ 
ರಾಖಂವ ದವರಚೆ ಅಗತ್ಯ ಆಸಾ , ಮಳೆಲೆ ತೆಂ ತತ್ವ ಮನಾಂತ್ ಘವ್ರ , ಪ್ರತಿಷ್ಠಿತ ಕೊಂಕಣಿ 
ಆನಿ ಕನ್ನಡ ಭಾಷಾ ಲೇಖಕಿ ( ತಾಂಕಾ ಇಂಗ್ಲಿಷ್ , ಮರಾಠಿ ಆನಿ ವಿಂಗಡ ಭಾಷೆಂತ್ಯ 
ಪ್ರೌಢಿಮಾ ಆಸಾ ) ಡಾ . ಜ್ಯೋತ್ಸಾ ಕಾಮತ್ ಹಾನ್ನಿ ವಿಸರ ವತ್ತಲೆಂ ಕೊಂಕಣಿ ಸಮಾಜಾಚೆ 
ಉತ್ಕೃಷ್ಟ ಲೋಕ ಸಾಹಿತ್ಯ , ದಾಯ್ದ , ರಾಕುನ ದವರಕಾ ಮಳೆಲೆ ಉದ್ದಿಶ್ಯಾನ ಗೊಂಯ , ಉತ್ತರ 
ಆನಿ ದಕ್ಷಿಣ ಕನ್ನಡ ಆನಿ ಕೊಚ್ಚಿ ಇತ್ಯಾದಿ ಪ್ರದೇಶಾಂತ ಮಾಲ್ಗಡೆ ಬಾಯಲಾಂಗೆಲೆ 
ಉಗ್ಲಾಸಾಂತ , ತೊಂಡಾಂತ , ಆಶಿಲ್ಲೊ ಒಮ್ಮೊ ಉಮಣ್ಯ ಸಂಗ್ರಹ ಕರ ' ಸುರಗ್ಯಾಸರ 
ಮೃಳೆಲ್ಯಾ ನಾಂವಾರಿ ಪುಸ್ತಕ ಉಡಾವಚೆ ಉದ್ದೇಶಾನ ಸಂಗ್ರಹ ಕರ ದವರಲೆಲೆಂ . ತೆಂ 
ಪ್ರಕಾಶನ ಕರಚೆ , ಕೊಂಕಣಿ ಲೋಕಾಕ ಪಾವೊಚೆ ಭಾಗ್ಯ ಆತಾಂ ' ಬಸ್ತಿ ಪ್ರಕಾಶನ ' ಸಂಸ್ಥಾಕ 
ಮೆಳಾಂ . ಡಾ . ಜೊತ್ಸಾ ಕಾಮತಿಂಕ ಆಮಿ ಆಭಾರಿ ಆಸಾ . ' ಸುರಗ್ಯಾಸರ ' 


ಉಜವಾಡಾಯಿಲೆ ನಿಮಿತ್ತಾನ ಆಮ್ಗೆಲೆ ಮ್ಹಾಲ್ಗಡ್ಯಾಲೆಂ ದಾಯ , ಶ್ರೀಮಂತ ಲೋಕಗೀತಂ , 
ಲೋಕ ಸಾಹಿತ್ಯ ಮುಕಾವಯಲೆಂ ಪಿಳಗಿಕ ದೇಣಗಿ ಜಾವ ದೀವಕಾ ಮಳೆಲೆ ತಾಂಗೆಲೆ 
ಅಂತರಾತ್ಮಾಚಿ ಆಶಾ ಆನಿ ಉದ್ದೇಶ ಸಫಲ ಜಾತಲೆಂ ಅಶಿಂ ಆಮಿ ಆಶೆತಾಂಚಿ . 

' ಸುರಗ್ಯಾಸರ ' ಪುಸ್ತಕ ಕನ್ನಡ ಲಿಪಿನ ಬರೆಯಲೆಂ ಶ್ರೀಮತಿ ಡಾ . ಜ್ಯೋತ್ಸಾ ಕಾಮತಿ 
ಆನಿ ದೇಶಾಚೆ ಇನ್ನಿತರ ಪ್ರದೇಶಾಂತ ಆಸಚೆ ದೇವನಾಗರಿ ಲಿಪಿ ವಳಕುಚೆ ಅಧಿಕ 
ಲೋಕಾಂಕಯ ಪಾವಚೆ ಉದ್ದೇಶಾನ ಪುಸ್ತಕಾಂತುಲೆ ಬರಪ ದೇವನಾಗರಿಕ ಲಿಪ್ಯಂತರ ಕರ 
ಸಹಕಾರ ದಿಲೆಲೆ ಕೊಂಕಣಿ ಭಾಸೆಚಿ ಆನೇಕಿ ಮಾಡಿ ಲೇಖಕಿ , ಭಾಷಣಕಾರಿ ಶ್ರೀಮತಿ 
ಜಯಶ್ರೀ ಶ್ಯಾನಭಾಗ ಮೈಸೂರ , ಹಾಂಕಾ ದೇವು ಬರೆಂ ಕೊರೊ . 

ಹ್ಯಾ ಪುಸ್ತಕಾಂತ ಲಗ್ತಾಚೆ ಸಮಾರಂಭಾಂತ ಯೆವಚೆ ವೇಳಾಮೇಳಿ ಪ್ರಸಂಗ , ತಾಂಗೆಲೆ 
ಕೆಮೆರಾಂತ ಚಿತ್ರೀಕರಣ ಕರ ಪುಸ್ತಕಾಚೆ ಮೌಲಿಕ ಶಕ್ತಿ ವಾಡಯಿಲೆ ದಿ . ಡಾ . ಕೃಷ್ಣಾನಂದ ಕಾಮತಿ 
ಹೊನ್ನಾವರ ( ದೇಶ ವಿದೇಶಾಂತ ' ಕೊಂಕಣಾಲಿ ಕಾವಿಕಲಾ ' ವಿಷಯಾಂತ ಉತ್ಕೃಷ್ಟ ಪ್ರಬಂಧ 
ಮಂಡನ ಕೀರಿ ಪಾವಿಲೆ ) ಹಾಂಕಾಯಿ ದೇವು ಬರೆಂ ಕೊರೊ . ಹೆಂ ಪುಸ್ತಕ ಉಜ್ವಾಡಾಯ್ತನಾ 
ಡಾ . ಕಾಮತಿ ಲೋಕಾಕ ಅಂತರೆ . ಹಿ ದುಃಖಾಚಿ ಗಜಲ . 


' ಸುರಗ್ಯಾಸರ ' ಸುಂದರ ಜಾವ ಮುದ್ರಣ ಕರ ದಿಲೆಲೆ ಮೆ ಕೋಡ್ ವರ್ಡ್ಸ್ , 
ಮಂಗಳೂರ ಸಂಸ್ಥೆಚೆ ಮಾಲಕಾಂಕ , ಮುಖಚಿತ್ರ ಕರ ದಿಲೆಲೆ ಶ್ರೀ ವಿಕಾಸ ಕಾಮತ 
ಹಾಂಕಾಯಿ ದೇವು ಬರೆಂ ಕೊರೊ . 


ಸುರಗ್ಯಾಸರ ಪುಸ್ತಕಾಕ ಪ್ರಸ್ತಾವನ ಬರೋವ್ರ ದಿಲೆಲೆ ಅಂತರಾಷ್ಟ್ರೀಯ ಖ್ಯಾತಿಚೆ 
ಪತ್ರಕಾರ , ಪ್ರಸಾರ ಭಾರತಿಚೆ ಅಧ್ಯಕ್ಷ , ಮಾಲ್ಗಡೆ ಶ್ರೀ ಎಮ್.ವಿ. ಕಾಮತಿಕಯ ಆಮಿ ಋಣಿ 
ಆಸತಿ , ಕೊಂಕಣಿ ಮಾಯಭಾಸ , ಕೊಂಕಣಿ ದಾಯ್ ಆನಿ ಕೊಂಕಣಿ ಲೋಕವೇದಾ ವಯ 
ಮೋಗ ಆನಿ ಅಭಿಮಾನಾನ , ಆಶೀರ್ವಾದ ರೂಪಾನ ತಾನ್ನಿ ಪ್ರಸ್ತಾವನ ಬರವ ದಿಲಾಂ . 
ತಾಂಕಾ ದೇವು ಬರೆಂ ಕೊರೊ . 


' ಸುರಗ್ಯಾಸರ ' ಪುಸ್ತಕ ಪ್ರಕಾಶನ ಕರಚೆ ಖಾತಿರ ವಿಶೇಷ ಕಾಳಜಿ ಘಮ್ಮ ಪ್ರೋತ್ಸಾಹ 
ದಿಲೆಲ್ಯಾ ಕೊಂಕಣಿ ಭೀಷ್ಕ ಶ್ರೀ ಕೆ.ಕೆ. ಪೈ ಮಾಮಾಕ ಆನಿ ಡಾ . ಟಿ.ಎಂ.ಎ. ಪೈ ಪ್ರತಿಷ್ಠಾನ , 
ಮಣಿಪಾಲ ಹಾಂಕಾ ದೇವು ಬರೆಂ ಕೊರೊ . ಆಮ್ಲ ಹೆಂ ಪುಸ್ತಕ ಉಜ್ವಾಡಾವಚಾಕ ಯೋಜನಾ 
ಘಾ ಘತನಾ ಆಮ್ಗೆಲೆ ಪ್ರಯತ್ನಾಕ ಜೈತ ಮಾಗುನು , ಪ್ರಾಯೋಜಕ ( ಸ್ಪಾನ್ಸ‌ ) ಕೆಲೆಲೆ 
ಮೋಗ್ಯಾಂಕ ( ತಾಂಗೆಲಿ ಯಾದಿ ವಿಂಗಡ ಜಾವ ದಿಲಯಾ ) ದೇವು ಬರೆಂ ಕೊರೊ . 
ಕೊಂಕಣಿ ಸಮಾಜಾಚೆ ಭಾವ ಭಯಣ್ಯಾನಿಂ ಮುಕ್ತಮನಾನ , ಹೆಂ ಪುಸ್ತಕ ಮೋಲಾಕ ಘವ್ರ , 
ಸ್ವೀಕಾರ ಕರಕಾ ಅಶಿಂ ವಿನಂತಿ ಕರತಾತಿ . 


ತುಂಬೆ , ಬಂಟವಾಳ 


19.02.2005 


- ಬಸ್ತಿ ವಾಮನ ಶೆಣೈ 

ಪ್ರಕಾಶಕ 
ಬಸ್ತಿ ಪ್ರಕಾಶನ 


ಪ್ರಸ್ತಾವನಾ 


ಡಾ | ಜ್ಯೋತ್ಸಾ ಕಾಮತ್ ಹೀಣೆ ಎಕಡೆ ಕೆಲೆಲೆ ಪಾಂಯಶೇಕ ಹೋವ್ಯಾಚೆರಿ ಆಧಾರಿತ 
ಪುಸ್ತಕ ಉಜ್ವಾಡಾಕ ಎತೆರಿ ಆಸ . ಆರ್ತಾಂತು , ಹಾಜಕಿಂತಾ ಜಾಸ್ತಿ ಖುಷಿ ದಿಲ್ಲೆ ವಿಚಾರ 
ಆನೆಕ ನಾ ! ತೀಣೆ ತಾಕ್ಕಾ ' ಸುರಗ್ಯಾಸರ ' ಮಳೆಲೆ ಆಕರ್ಷಕ ಮಾಥಾಳೊ ಅಥವಾ ನಾಂವ 
ದಿಲಾ . ಹೋವಿ ದೋನ ಸಾಲಾಪದ ಲಗ್ನಾವೆಳಾರಿ ಮಣಚಿ ಪದಾಚೆ ವಿವೇಚನ ಸಮರ್ಪಕ 
ರೀತಿನೆ ತೀಣೆ ಕೆಲಾ . ವೀಸಾವೆ ಸದಿಚೆ ವೀಸ ಆನಿ ತೀಸಾವೆ ದಶಕಾಂತು , ಗೌಡ ಸಾರಸ್ವತ 
ಬ್ರಾಹ್ಮಣ ಸಮಾಜಾಂತು ಎರಡೀಕ ಮೃಳ್ಳಾರಿ ಸದ್ಯಾಚೆ ದೋನಚಾರ ತಾಸಾಚೀ ವಿಧಿ 
ನಯಶಿಲಿ . ಮಗೆಲೆ ಸಾನಪಣಾಂತು , ಮೃಳ್ಳಾರಿ ಎಕೋಣೀಸೆ ತೀಸಾವೆ ದಶಕಾಂತು , ಎರಡೀಕೆ 
ಸಂಸ್ಕಾರ , ಹೌ ದೀಸ ಚಲ್ತಾಲೊ . ಕಿತೆಂ ? ಲಗ್ನ ಮೃಳ್ಳಾರಿ ಹೌ ದೀಸಾಚೊ ಸಮಾರಂಭಕಿ 
ಉತ್ಸವ ಮೃಣು ದಿಸ್ತಾವೆ ? ಬದ್ದ ವೈ ! ತೆದನಾ ಎರಡೀಕ ಮಳ್ಳಾರಿ ಹೌ ದಿವಸಾಚೊ 
ಕಾರ್ಯಕ್ರಮ ಉರತಾಲೊ . ತೆ ಪರ್ಯಂತ ವರೇತಕಾರಾಂಕ ಬರೇ ಜೆವಣ , ಖಾಣ ಆನಿ 
ಮನರಂಜನೆಚೀ ವ್ಯವಸ್ಥಾ ಜಾತ್ತಾಲಿ . ರೇತ ಆನಿ ವಕಲೇಲೆ ದಾಯ್ಜಿ ಲೋಕ ಪೂರಾಯಿಚಿ 
ಎಕಡೆ ಜಾವನು ಹೋವಿ ಮಣ್ಣಾಲೆ . ತಾಂತುಯಿ , ತೆನ್ನಾಚೆ ತೆನ್ನಾ ಘಡವನ ಮಣಚಿ ಹೋವಿ 
ಪದ ಮಜೇಶೀರ ಆನಿ ವಿನೋದಪೂರ್ಣ ಉಗ್ತಾಲಿ . ವರೇತಕಾರಾಕ ಉಬಗಣಿ ಯೇನಾಶಿ 
ಪಳೆಂವಚೆ ಆನಿ ಕರಮಣುಕ ದಿಂವಚೊ ಉದ್ದೇಶ ಮುಖ್ಯ ಆಶಿಲೊ . ಕಿತ್ಸಕಿ ವೇಳಾ , 
ಹೋಮ್ಮೊ ಹಾಸೊಂವಚೊ ಆನಿ ಕಿಡಾಂವಚೊ ಉರತಶಿಲೋ . ಆಮಿ ಯಾದ ಕರನ 
ಘವಕಾಕಿ , ತ್ಯಾ ದೀಸಾಂತು ಟೆಲಿವಿಷನ್ ಜಾವೊ , ರೇಡಿಯೊ ಜಾವೊ ನಾಶಿಲೆ . ಕಸಲೆಯಿ 
ಮನರಂಜನಾ ನಾಸತನಾ ವೇಳ ಕಾಡಚೆ ಕಠಿಣ ರಾಬತಾಲೆ . 


ಅಸಲೊ ಎರಡೀಕೆ ಮನರಂಜನೆಚೊ ಏಕ ಪ್ರಸಂಗ ಉಗಡಾಸಾಕ ಎತ್ತಾ . ಏಕ 
ರಾತ್ತಿ , ಸ್ವಾದಿಷ್ಟ ಆನಿ ಭರ್ಜರಿ ಜೆವಣ ಆಟಪಲೆ ನಂತರ , ಎರೇತ ವಕಲಾಂಗಿ ' ಫುಲ್ಲಾ 
ಚೆಂಡು ' ಖೇಳ ಆಸಲೊ . ಪರಸ್ಪರ ಫುಲ್ಲಾಚೆಂಡಾನ ಮಾರನ ಫೆಂವಚೆ ವಿನೋದಾಚೆ 
ಖೇಳ , ಲಾಜತ ಆಶಿಲೆ –ಕಲೆಕ ತೊಂಡ ವಯರಿ ಕರನ ವರೆತಾಕ ಪಳೊವಚೆ ವರಿಕ 
ಧೈರ್ಯ ಉರನಾಶಿಲೆ ! ತಶಿ ಜಾವನ ಗುರಿ ಚುಕುನ ಎರೇತಾಕ ಫುಲ್ಲಾ ಮಾರ ವರೆಕ 
ಲಾಗನಾಶಿಲೋ . ಹೋ ವಿಚಾರ ಜಮಿಲ್ಯಾಂಕ ವಟ್ಟು ಖುಶಾಲ ಆನಿ ಕಿಡಾಂವಚಾಕ ವಾವ 
ದಿತ್ತಾಲೊ . ವರೇತ - ವಕಲಾಂಗಲೆ ಬಂಧುಜನ - ಚಡಾವತ ಕರನ ಬಾಯಿ , 
ದೊಗಾಂಕಯಿ ವೆಗಳ ವೆಗಳೆ ಸುತ್ತು ಘಾಲನು ಬಸೊವನ , ಖಶಾಲೆ ಪದಾಂಚೆ ವಿನಿಮಯ 
ಕದ್ದಾಲೆ . ವರೇತಾನ ಚೆಂಡು ಹಳೂ ಮಾರಿ , ವ್ಯಕಲೆನ ಚಂಡು ಚುಕಯಿ , ಅಶಿ 
ಫುಲ್ಲಾ ಚೆಂಡಾ ನಿಮಿತ್ತಾನೆ ಖುಶಾಲೆ ಪದಾಚೆ ವಿನಿಮಯ ಜಾತ್ತಾಲೆ . ಆಶುರೀತಿನೆ ರಚಯಲೆ 
ಹೋಮೊ ಹೆ ವೇಳಾರಿ ಮೃಣತಶಿಲೆ , ಮುಗ್ಧಪಣಾಚೆ ವಿನೋದ , ದೆಕ್ಕು ಪಡತಶಿಲೆ . 

ವರ್ಸ ಗೆಲ್ಲಶಿ ಹೌ ದೀಸಾ ಲಗ್ನ , ಸಾತ ದೀಸಾಕ ಆಕುಡಿ . ನಂತರ ಕ್ರಮೇಣ , ಪಾಂಚ , 
ತೀನ ಆನಿ ಆಖೆರೆಕ ಏಕ ದಿವಸಾ ವಿಧಿಕ ಯೇನ್ನು ರಾಬಲೆ ! ತಶಿ ಜಾವನ ಲೋಕಾಲೆ ಆತ್ಮೀಯ 
ಸಂಪರ್ಕ ಊಣೆ ಜಾತೆರಿಗೆಲೆ . ವರೇತು - ವಕಲಾಂಕ ಲಾಗ್ಗಿ ಹಾಡುನ ಸಚೂಟಿ ವಾಡೊಂಚೊ 


ಉದ್ದೇಶ . ಹೆ ಲಗ್ನಾಚೆ ಸಂಬಂಧಿತ ವಿಂಗಡ ವಿಂಗಡ ಖೆಳಾ ಮಾಕ್ಷಿ ಉರತಾಲೊ . 

ಆನೇಕ ಖೇಳು , ಮುದ್ದಿ ಸೊದಚೊ . ಹೋ ಖುಶಾಲ ಆನಿ ಹಾಸಾಚೊ ಉಗ್ತಾಲೊ . 
ಹೋಡ ಏಕ ಬಾಲದಿಂತು ಬಣ್ಣಾಚೆ ಉದಾಕ ಘಾಲನು ದವರತಾಲೆ . ಹೊಕಲೆಲೊ 
ಮಾವಳೋ ತಾಂತು ಮುದ್ದಿ ಘಾಲತಾಲೊ . ತೊ ' ಆಂಪಾಯರ ' ಮೃಣುಯಿ ಕಾಮ 
ಕರತಾಲೊ . ವರೇತ - ವಕಲಾಂಕ ಜೋಡಿರಿ ಮುದ್ದಿ ಸೊದಚಾಕ ಸಾಂಗತಾಲೊ . ಖರೆ 
ಮಳ್ಳಾರ ಹೊ ಮಾವು ಖುದ್ದ ತೀ ಮುದ್ದಿ ಆಪಲ್ಯಾಲೆ ಮುಷ್ಠಿಂತು ಧರನ , 
ವರೇತ - ವಕಲಾಂಗಲೆ ಹಾತಾ ಹಾತ ಲಾಗಶಿ ಕರತಾಲೊ . ಮುದ್ದಿ ಎಕಳ್ಳಾಕ ಮೆಳಸರಿ , ಧಟ್ಟೆ 
ಕರತ , ಹಾಸತ , ಹಾಸೈತ ಉರಚಿ ಪದ್ಧತಿ ಆಶಿಲಿ . 

ತೆ ದೀಸ್ ಗೆಲೆ . ತಾಕ್ಕಾ ಲಾಗುನ ಆಶಿಲೆ ಆಸಲೆ ಖೆಳಾಚೆ ಅಜಾಪ ಬಿ ' ಗುಮ್ 
ಜಾಲೆ . ತೆ ರೋಮಾನ್ಸ್ ಫಾಟಲೆ ದೀಸಾಚೆ ಮುಗ್ಧ ಮನಾಚೆ ರೋಮಾನ್ಸ್ ಆಸಲೆ . 
ವರೆತ - ವಕಲ ಪಯಲೆ ಶೆಪಕ ತಿಗೆಲ ಘರಾ ಭೇಟತಾಲೆ ಪರಸ್ಪರ ಗುರುತು ಜಾತ್ತಾಲೊ , 
ಬಣ್ಣಾಚೆ ಉದಕಾತ ಏಕಮೆಕಾಲೆ ಹಾತಾಹಾತ ಲಾಗಿಲೆ ತೆನ್ನಾ ರೋಮಾಂಚಿತ ಜಾತಶಿಲೆ . 
ತೋ ಸ್ಪರ್ಶ , ಮೊಗ ಆನಿ ಆಕರ್ಷಣೆಕ ವಾವ ದಿತಾಲೊ . 


ಜೋತ್ಸಾ ಕಾಮತಾನೆ , ತ್ರಾಸ ಫೆವನ ಹೋವ್ಯಾಚೆ ಸಂಗ್ರಹ ಆನಿ ಸಂಪಾದನ ಕರನ , 
ಫಾಟಲೆ ಏಕ ಸುಂದರ ಆನಿ ಸುಖದ ಸಂಪ್ರದಾಯಾಚೊ ಉಗಡಾಸ ಕರನ ದಿಲಾ . ಆಜಚೆ 
ದೀಸಾಂತ ವರೇತ - ವಕಲಾಂಕ , ವಳಖ ಕರನ ದಿವಚೋ ಪ್ರಸಂಗ ಏನಾ ! ಬಹುತೇಕ 
ಸಮಜೋತಿ ಪ್ರಕಾರ , ದೊಗ್ಗಯಿ ಸ್ಕೂಲ ಕಿಂವಾ ಕಾಲೇಜ ದೀಸಾನಿಚಿ ಏಕಮೇಕಾಕ 
ವಳಖತಾಲೆ , ನೌಕರಿ ನಿಮಿತ್ತಾನೆ , ಲಾಗ್ಗಿ ಆಯಿಲಿ ಉರತಾಲೆ . ಜೋಡಿರಿ ಫಿರಚೆ , ಜೆವಚೆ , 
ಖಾವಚೆ ಸಾಮಾನ್ಯ . ಆತ್ತಾ ದೀಸಾ ವರಡೀಕ , ಮೃಳ್ಳಾರಿ ಹ್ಯಾಸಚೂಟಿ ಅಥವಾ ಸಂಬಂಧಾಕ 
ಕಾಯದೆ ಬದ್ದ ಕರಚಾಂತ ಆನಿ ಮನಾಚೆ ಮೇಳ ಕರಚಾಂತ ಸಂಪನ್ನ ಜಾತಾ . ಚಡ ಮೃಳ್ಳಾರಿ 
ಚಾರಿ ತಾಸಾ ವೇಳಾಂತ , ಜನಾಂಕ ಲಗ್ನ ಆಟಾಪಲ್ಯಾಂಕಿ ಮಣ ಕಳಚೆ ಫುಡೆಚೀ , ದಾಯಜಿ 
ಲೋಕ , ವೈರೇತ - ವೃಕಲ ಆದಿ ಲೋಕಾನಿ ವಚ್ಚುನ ಎತಾ ! ಮೃಣ ಸಾಂಗುನು ಜಾತಾ . ಹಾಸೊ 
- ಖುಶಾಲೆಕ ಪುರಸತ ಖಂಚಿ ? ಹೌ ದೀಸಾ ಸಾಂಘಿಕ ಜೀವನ ಧೋರಚಿ ಉರಲೆ ! 


ಹ್ಯಾ ನಿಮಿತ್ತಾನೆ , ಜ್ಯೋತ್ಸಾ ಕಾಮತಾಲೆ ' ಸುರಗ್ಯಾಸರ ' ಪುಸ್ತಕ ಸ್ವಾಗತಾರ್ಹ ಜಾತಾ . 
ಫಾಟಲೆ ದೀಸಾಚೆ ಲಗ್ನ ಆರಾಮಶೀರ ಜಾವನ ಚಾರ ಚೌಗಾನಿ ಜಮತ , ಖೇಳ - ಖಶಾಲ 
ಕರತ , ಸಂಪನ್ನ ಜಾವನ ಉರತಶಿಲೆ , ಮಳೆಲೆ ಸತ್ಯ ಹೆ ಪುಸ್ತಕ ದಾಕವನ ದಿತಾ . 

ಅಸಲೆ ಸುಂದರ ಆನಿ ಸುಸಂಸ್ಕೃತ ಸಂಪ್ರದಾಯಾಚೊ ಉಗಡಾಸಕರನ ದಿಲ್ಲೆ ಖಾತಿರ 
ಜೋತ್ಸಾಕ ಧನ್ಯವಾದ . 


ದೇವ ಬರೆ ಕರೆ ! 


ಎಮ್.ವಿ. ಕಾಮತ್ 


“ ಸುರಗ್ಯಾಸರ ” ಏಕ ವಿವರಣ 


ಸುರಗಿ ( ಸುರಂಗ ) ಪೂಲ , ಕೊಂಕಣ ಪ್ರದೇಶಾಚೆ ಪ್ರಸಿದ್ದ ಪೂಲ ಆಸ್ಸ . 
ಪರಿಮಾಳಾಂತು , ಚಂದಾಯಿಂತು , ಟಿಕಚೆ ಗುಣಾಂತು , ಹ್ಯಾ ಫುಲಾ ಬರೊಬರ ಎಂವಚಿ 
ಫುಲ್ಲಂ ಸಂವಸಾರಾಂತು ಭಾರೀ ಅಪ್ಯೂಪ ! ಫುಲತ ಆಸ್ತನಾ ಸಬಂದ ಪರಿಸರ ಸುವಾಸಿತ 
ಉಗ್ತಾ . ಬೊಂವಾನಿ ದಂಡು ಮಾರು ಸುತ್ತ ಘುಂವಚೊ ಗುಣ ಹ್ಯಾ ಫುಲಾಂಕ ಆಸ್ಸ , ಹಾಜೆ 
ನಾಜುಕ ಪಾಕಳ್ಯಾಂಕ ಧಂವೆ ಆನಿ ಕೇಸರಿ ರಂಗಾಚೆ ಸುಂದರ ಮಿಶ್ರಣ ಆಸ್ಸ . ದೇಂಟ ಲ್ಲಾನ 
ಆನಿ ಸೂಕ್ಷ್ಮಜಾಲ್ಯಾನ , ಹೀ ಸಾನಸಾನ ಫುಲ್ಲ ಸೊಡೊಪ್ಪ ಸುವೇರಿ ಗಾಂತುನ ಮಾಳಾ ಅಥವಾ 
ಸರ ಕೊರಚೆ ಮಸ್ತ ಶ್ರಮಾಚೆ ಕಾಮ . ವಸಂತಋತು ಫುಲಾಚೊ ಭರವಳು . ತ್ಯಾವೆಳಾರಿ 
ಕೊಂಕಣ ಕರಾವಳಿಂತು ಆಸಚೆ ಗಾಂವಚೆ ಉತ್ಸವ , ತೇರು , ಜಾತ್ರಾ , ಎರಡೀಕ , ಮುಂಜಿ 
ಆದಿ ಶುಭಕಾರ್ಯಾಂತು , ದೆವಾಲೆ ಆನಿ ಜನಾಲೆ ಮಾತ್ಯಾರಿ ಶೋಭಾಯಮಾನ ಜಾವು 
ಉರಚೊ ಯೋಗು , ಹ್ಯಾ ಫುಲಾಕ ಆಶಿಲೊ . 


ಆತ್ತ ಹೆಂ ಫುಲ ಜಾಸ್ತಿ ದೆಕ್ಕು ಪಡನಾ ! ಜನಾನಿ , ರಾನ , ವನ ವಟ್ಟುಚಿ ಬೋಳುಸುನ 
ದಿಲ್ಯಾ . ಸುರಗ್ಯಾ ರೂಕ ಅದೃಶ ಜಾಲ್ಯಾತಿ . 


೩೬ 


ತಾಜಾ ಸುರಗಿ ಫುಲಾಕ ಏಕ ಪರಿಮಳ , ಸುಕ್ಕಿಲೆ ಸುರಗಿ ಫುಲಾಕ ವೆಗೆಳೆ ಸೂಕ್ಷ್ಮ 
ಪರಿಮಳ ! ಸುಕ್ಕಿಲ್ ತರಿ ಸುರಗ್ಯಾಸರ , ಘಮಘಮಾಟ ದಿತ್ತೆರಿ ಉಾ . ಸುರಗ್ಯಾಫುಲ 
ಕೊಂಕಣಿ ಸಂಸ್ಕೃತಿಚೆ ಪ್ರತೀಕ ಮೃಣಯೇತ ! ಕೊಂಕಣಿಪದ , ಗೀತಂ , ಕಾಣಿಯೋ , 
ಕಥನಕವನ , ಹೋಮೊ , ಹುಮ್ಮಾಣೆ ಅಸಲೆ ಲೋಕವೇದಾಚೆ ಪ್ರಕಾರ ವಟ್ಟು ಭರಭರಾಟ 
ಆಲೆ ದೀಸಾಂತು ಘರಘರಾ ಕೇರಿಕೇರಿಂತು ತೆ ಆಯ್ತು ಎತ್ತಶಿಲೆ . ಕ್ರಮೇಣ ಕಮ್ಮಿಜಾತ್ತ 
ಆಯ್ದೆ . ಆರ್ತಾಂತು ತರಿ ವಿನಾಶಾಚೆ ಮೇಲೇರಿ ಯೇವ್ರು ರಾಬಲ್ಯಾತಿ . ಫಾಟೆ ಸಂಸ್ಕೃತಿಚೆ 
ಹೇ ಪೂರಾ ಸುಂದರ ಪ್ರಕಾರ , ಫಕ್ತ ಉಡಗಾಸ ಕರ್ನು ಘಂವಚೊ ಪ್ರಸಂಗ ಆಯ್ತಾ ! ತಾಜಾ 
ಸುರಗಿ ಫುಲ ಮಾಯ ಜಾವ ಗೆಲೆ , ಸುಕ್ಕಿಲೆ , ಆಮಚೆ ವಾಂಟ್ಯಾಕ ಉರಿಲ್ಯಾತಿ . ಆಮಗೇಲೆ 
ಮಾಲಗಡ್ಯಾನಿ ರಚಯಲಿ , ಮಳೆಲಿ , ಶಿಕೆಯಿಲಿ , ಜನಾಲೆ ಜಿಬ್ಬೆರಿ ವಾಂಚುನ ಉರಿಲಿ , ಮೆಳ್ಳಿಲಿ 
ಥೋಡಶೋ ಹೋಮೊ ಗಾಂತುನು ಹಾಂಗಾ ದವರಿಲೆ ಆಸ್ಪತಿ , ಮೃಣು ಹ್ಯಾ ಬೂಕಾಕ 
' ಸುರಗ್ಯಾಸರ ' ಮ್ಹಣು ನಾವ ದಿಲ್ಲೆಲೆ ಆಸ್ಸ . 


ಸುಕ್ಕಿಲೆ , ದೆಕ್ಕಿಲೆ ಸುರಗ್ಯಾ ಫುಲ್ಲಾಸರಾ ವರೀಚಿ ಹೋ ' ಸುರಗ್ಯಾಸರ ' ಕೊಂಕಣಿ 
ಅಭಿಮಾನಿ ಬಾಂಧವಾಂಕ ಆಹ್ಲಾದ ದಿತ್ತೆರಿ ಉರೊ , ಆಮೇಲೆ ಗತ ವೈಭವ , ಥೋಡೆ ಪ್ರಮಾಣಾರಿ 
ಯಾದ ದಿರಿ ಉರೋ ! ಮಳೆಲೆ ಆಶಯ , ಸುರಗ್ಯಾಸರ ಗಾಂಲೆ ಲೇಖಕಿಲೆ . 


ಬೆಂಗಳೂರು 


ಜ್ಯೋತ್ಸಾ ಕಾಮತ್ 


ದೋನಿ ಉತ್ರಂ 


ಕೊಂಕಣಿ ಜಮೀನ ಏಕಾಳ 
ಪಣ ಪಡಲಾ ದುಷ್ಕಾಳ || 
ಸಾಹಿತ್ಯ ಆಮಿ ರೊಯಲ್ಯಾರ 

ಪಿಕತಲೆ ಸಾಮಕೆ ಭಾಂಗಾರ || 
ಮಳೆಲೋ ಆಶಾವಾದ , ಸತ್ತರೇಕ ವರ್ಸಾಫಾಟಿ ವ್ಯಕ್ತ ಕೆಲೆಲೆ , ದಿನಕರ ದೇಸಾಯ್ 
ಬಾಬಾನ ( 1909-1982 ) , ತೆ ಕನ್ನಡಚೆ ಸುಪ್ರಸಿದ್ಧ ಕವಿ , ಸಮಾಜ ಸೇವಕ ಎಮ್.ಪಿ. 
ಆನಿ ಶಿಕ್ಷಣ ತಜ್ಞ ಆಶಿಲೆ . “ ಚುಟುಕ ಬ್ರಹ್ಮ ' ಮ್ಹಣುಚಿ ಕನ್ನಡ ಜನ , ತಾಂಕಾ ವಳಖತಾಲೆ . 
ತಾಂಗೆಲೆ ಪೈಲೆ ಕೃತಿಚೀ ಕೊಂಕಣಿಂತು ಉರ್ಿತರಿ , ಕೊಂಕಣಿ ಭಾಷೆ ಚೀ ವಾಡ ತ್ಯಾದಿಸಾಂತು 
ನಾಶಿಲ್ಯಾನ , ತಾನಿ ಕನ್ನಡ ಭಾಷೆಂತು ಬರೆಯಲೆ . ನಂತರ 1992 ವೆ ಇಸ್ವಿಂತು ಕೊಂಕಣಿ 
ಸ್ವತಂತ್ರ ಭಾಸಮೃಣು ಭಾರತೀಯ ಸಂವಿಧಾನಚೆ ಆಟವೆ ಶೆಡ್ಯೂಲಾಂತು ದಾಖಲ ಜಾಲಿ . 
ಗೋವಾಚಿ ರಾಜ್ಯಭಾಷಾ ಬಿ ಜಾಲಿ . ಸಾಹಿತ್ಯ ಬಿ ಭಾಯರ ಪಡಚಾ ಸುರುವಾತ ಜಾಲೆ . ತೇ 
ಪೊಳೆವಚಾಕ ಡಾ | ದಿನಕರ ದೇಸಾಯ್ ಉರಲೆ ನಾತ ! 


ಪಾಯಂಶೋಕ ವರ್ಸ , ಸ್ವತಂತ್ರ ಅಸ್ತಿತ್ವ ಆನಿ ಆಸ್ಮಿತಾಯಕ ವಾಂಟ ಕಾಡಿಲೆ ಲೋಕಾಕ 
ಹೀ ಕೊಂಕಣಿಚಿ ವಾಡಿ , ಸಂತೋಷ ಆನಿ ಆಶ್ವಾಸನೆಚಿ ಖಬರ ಜಾನ್ನು ಉರಕಾಶಿಲಿ . ಜಾಲ್ಯಾರಿ 
ಜಾಗತೀಕರಣ ( Globalisation ) ಮಳೆಯೊ ಬ್ರಹ್ಮಾಂಡ ರೂಪಿ ರಾಕ್ಷಸ , ರಂಗಸ್ಥಳಾರಿ 
ಆಯ್ತಾ ! ತಾನೆ ಜಗಾಚೆ ಸಾನ್ನ ದೇಶಾಚಿ ಸಾನ ಸಾನ ಆರ್ಥಿಕ ವ್ಯವಸ್ಥಾ ಆನಿ ಸಾಂಸ್ಕೃತಿಕ ರೂಪ 
ವಟ್ಟು , ಗಿಳ್ಳಾಕ ಸುರುವಾತ ಕಲಾ ! ಜಾಗತೀಕರಣಾಂತು , ಇಂಗ್ಲಿಷಭಾಸ ( ಅಮೇರಿಕನ್ ಭಾಸ 
ಮಳೆಲೆ ಬರೆ ! ) ಆನಿ ಪಾಶ್ಚಾತ್ಯ ಸಂಸ್ಕೃತಿನೆ , ಸಂಸಾರಾಚೆ ಮುಲ್ಲೆ - ಮುಲ್ಯಾಂತು ಇತ್ತೆ ಘಟ್ಟಿ 
ಜಾವನ ಪಾಳ ಸೊಡಚಾಕ ಸುರುವಾತ ಕೆಲ್ಯಾಕಿ , ಹೋಡ ರಾಷ್ಟಾಚೆ , ಬಹುಮುಖ್ಯ ಭಾಸ 
ಆನಿ ಸಂಸ್ಕೃತಿಚೆ ಪ್ರಕಾರಾಂಕ ವರೆಕ ಜೊರಾನ ಧಕ್ಕೊ ಬಸಚಾ ಲಾಗಲಾ . ತಸಲ್ಯಾಂತು 
ಅರ್ಧಕೋಟಿ ಇತ್ತೆ ಊಣೆ ಆಲೆ ಜನಾಲಿ ಫಕತ ಮಾಯ್‌ಭಾಸ ಉರುನ , ಕೇವಲ , ಸೌ 
ಲಕ್ಷ ಜನವಸತಿಚೆ ಗೊಯೆಂಚೆ ರಾಜಭಾಸ ಮ್ಹಣುನಫೆತ್ತಲ್ಯಾ ಕೊಂಕಣಿಚೆ ಭವಿಷ್ಯ ಆಣಿ ವಾಡಿ , 
ಮಸ್ತ ಉಮೇದಿಚಿ ದಿಸ್ನಾ ! 


ಧಾರ್ಮಿಕ ಆನಿಕ ರಾಜಕೀಯ ಕಾರಣಾನ ದೂರದೂರ ವಾಂಟುನ ಗೆಲ್ಲೆ ಕೊಂಕಣಿ 
ಜನಾಂಕ , ಶತಮಾನಗಟ್ಟೆ ತಾಂಗೆಲೆ ಮಾಯ್ ಭಾಸೆನೆ ಏಕದವರಿಲೆ . ಲಿಪಿ ( Scripts ) 
ವೆಗವೆಗಳಿ ಜಾಲ್ತರಿ , ಉಲ್ಲೋವಚಿ ಭಾಸ ಏಕ ಉರಿಲ್ಯಾನ , ಖಂಚೆಯಿ ಮುಲ್ಯಾಂತು ಆಶಿಲೆ 
ಕೊಂಕಣಿ ಜನಾಂಕ , “ ಆಮಿ ವಟ್ಟು ಏಕ ! ” ಮೃಣು ದಿಸ್ತಶಿಲೆ . ಜಾಲ್ಯಾರ , ಸ್ವಾತಂತ್ರ್ಯ ಮೆಲೆ 
ಹೆ ಪನ್ನಾಸೇಕ ವರ್ಸಾ ೦ ತ , ಇಂಗ್ಲಿಷ್ ಭಾಷೆ ವ್ಯಾಮೋಹು , ದಸಪಟ್ಟೆನ , ವಾಡ್ಡಾ ! ಪೈಲೆ ಪಾಸುನ 
ಶಿಕ್ಷಣಾಕ ಮಹತ್ವ ದಿತ್ತಲೆ ಕೊಂಕಣಿ ಜನ , ಇಂಗ್ಲಿಷ್ ಮೀಡಿಯಂ ಸ್ಕೂಲಾಕ , ಫಾಟ್ಟಿ ಧರನ 
ಆಕರ್ಷಿತ ಆಶಿಲೆ , ತರಿ ಮಾಯ್‌ಭಾಸ ವಿಸಾಶಿಲೆ , ಆತ್ತ ಪರಿಸ್ಥಿತಿ ಬದ್ದಲ್ಯಾ . ತೆ 


ಮಾಯ್‌ಭಾಸ ವಿಸರತ ಆಯ್ತಾತಿ , ಕೊಂಕಣಿ ರಿವಾಜ ಪಾಳಚೆ , ಕೊಂಕಣಿ ಭಾಸ ಉಲೊವಚಿ , 
ಕೊಂಕಣಿ ಪದ ಮೃಣಚೆ , ವಗೈರೆ ಊಣೆಪಣ , ಮೃಣು ಲೆಕ್ತಲೆ ಮಸ್ತ ಜನ ಆಸತ ! 

ಶತಮಾನಗಟ್ಟೆ ಜನಾಲೆ ಜಿಬ್ಬೆರಿ ಜೀವಂತ ಆಶಿಲಿ ಭಾಸ , ಆನಿ ಲೋಕವೇದಾಚೆ 
ಪ್ರಕಾರ , ಖಂಚೆ ಸ್ವಾತಂತ್ರ್ಯಾನಂತರ ಸರ್ವತೋಮುಖ ವಾಡಕಾಶಿಲೆ , ತೆ ವಿನಾಶಾಚೆ ಸೀಮೇರಿ 
ಯೆವು ರಾಬಲಾತ ! ಸಾನ ಗಾವಚಾನ ಮಹಾನಗರಿಕ ಅಥವಾ ವಿದೇಶಾಕ ನಿರ್ಗಮನ , 
ದುಸರೆಚೀ ಸಾಂಸ್ಕೃತಿಕ ಪರಿಸರಾಂತು ಜೀವನ ಕಾಡಚ್ , ಆನಿ ಮಿಶ್ರ ವಿವಾಹ ಹ್ಯಾ 
ನಿಮಿತ್ತಾನೆಯಿ , ಕೊಂಕಣಿಚಾ ವಾಡಿಕೆ ಧಕ್ಕೊ ಬಸಲಾ . ಅಸ್ಥೆ ಪ್ರತಿಕೂಲ ಪರಿಸ್ಥಿತಿಂತು 
ಕೊಂಕಣಿಪಣ ಉರೊವ್ರ ಘಂವಚೇಚಿ ಸಾಹಸ ಜಾಲಾ ! ಜಾಗತೀಕರಣ ಮಹಾಪೂರಾ ವಿರುದ್ಧ 
ಲಡಚೆ ಭಾರಿ ಕಷ್ಟ ! ತಸಲ್ಯಾಂತ , ಕೊಂಕಣಿ ಭಾಸ ಆನಿ ಸಂಸ್ಕೃತಿ ಉರಿಲ್‌ತಿತ್ತಿ ರಾಕುನು 
ಘಂವಚೆ , ಕೊಂಕಣಿಅಭಿಮಾನಿ ಲೋಕಾಲಿ ಜವಾಬದಾರಿ ಆಸ್ಸ . 


ಕೊಂಕಣಿಚಾ ರಾಕವಣೀ ಕಾಮಾಂತ , ಲೋಕವೇದಾಚೆ ವಿಂಗವಿಂಗಡ ರೂಪ , 
ಸಂಗ್ರಹ ಕರಚೆ , ಪುಸ್ತಕ ರೂಪಾನೆ ಛಾಪಚೆ , ತಾಜಿ ಮಾಹಿತಿ ಚೀ ಜಾಣೀವ , ಜನಾಂಕ ಕರನ 
ದಿಂವಚೆ ಮಹತ್ವಾಚೆ ಆಸ್ಸ . 

ಲೋಕವೇದಾಪ್ರಕಾರಾಂತು ಶಿಶುಗೀತ , ವಾವಗೀತ , ಮಣಿ , ಕಾಣಿ , ಹುಮಾಣಿ ಆನಿ 
ಹೊವೊ ಹೇ ಪ್ರಕಾರ ಎತ್ತಾತಿ , ಥೋಡಶ ಶಿಶುಗೀತ ಸೊಡಲ್ಯಾರಿ , ಉರಿಲೆ ಪ್ರಕಾರ , 
ನಾಮಶೇಷ ಜಾತೆರ ಆಸತಿ , ಕೊಂಕಣಿ ಪದ ಆನಿ ಹೋವ್ಯೂ ಮಣತಯ್ಯೋ ಬಾಯ್ದೆ ಕ್ವಚಿತಚಿ 
ದೆಕ್ಕು ಪಡತಾತಿ . 


ತಾತ್ಕಾವಳಿ , ಕೊಂಕಣಿ ಅಭಿಮಾನಿ ಜನಾನಿ ವಿಶೇಷ ಸಂದರ್ಭಾರಿ , ಉಜ್ವಾಡಾಕ 
ಹಾಡಿಲೆ ಶಿಶುಗೀತ , ಪ್ರಾರ್ಥನಾಪದ , ಆರತಿಪದ ಆನಿ ಹೊವ್ಯಾ ಸಂಗ್ರಹಾಚಿ ಸಾನ್ನ ಬೂಕ 
ಆಸ್ಪತಿ , ಜಾಲ್ಯಾರಿ ತಾಜೆ ವ್ಯವಸ್ಥಿತ ಅಧ್ಯಯನ ಜಾಲ್ಬಾ ! ಗೋವಾ ಕೊಂಕಣಿ ಆಕಾಡೆಮಿನ 
ತಾಂಗೆಲೆ ಪ್ರಾದೇಶಿಕ ಸಂಸ್ಕೃತಿಚೆ ಪಡಬಿಂಬ ಜಾವು ಆಶಿಲೆ ಪದಾಂಚಿ ಬುಕ್ ಹಾಡಲಾತಿ . 
ಜಾಲತರಿ , ಕೊಂಕಣಿ ಭಾಷಿಕ ಜನ , ಇಾಂತು ಚಡ ಆಶಿಲೆ ಕರ್ನಾಟಕಾಂತುಲೆ , 
ಲೋಕವೇದಾಚೆ ವಿಂಗವಿಂಗಡ ಪ್ರಕಾರ ಉಜ್ವಾಡಾಕ ಆಯ್ದನಾತಿ ! 

ಫಾಟಿ , ಚಾಳೀಸ ಪಂಚೆ ಚಾಳಿಸ ವರ್ಷಾ ಪೈಲೆ ವಾರಡಿಕ ಆನಿ ಮುಂಜಿ ಸಂದರ್ಭಾರಿ , 
ಹೋವೊ ಆಯ್ತು ಪಡ್ತಾಲೊ . ಆತ್ತ ತೆಬಿ ಬಂದ್ ಜಾವು ಗೆಲೆ ! ಕಲ್ಯಾಣಮಂಟಪಾಂತು 
ಗಡಿಬಡಿನೆ ಜಾಂವಚೆ ಲಗ್ನ , ಆನಿ ರಿಸೆಪ್ಯನ್‌ಚೆ ತಾಸ್ ದೋನತಾಸಾಕಾರ್ಯಕ್ರಮಾಂತ 
ಹೋಮೋ ಮೃಣಚಾಕ ಆನಿ ಆಯ್ಕವಚಾಕ ಲೋಕಾಂಕ ಪುರಸತನಾ ! ವರಡಿಕೆವೆಳಾರ ಮಾತ್ರ 
ಮಣಚೆ ಹೋವ್ಯಾಂಕ ವಾವ್ ನಾಶಿ ಜಾಲೆ . ತೆ ಗುಮ್ ಜಾತ್ತೆ ಗೆಲೆ . 

ಗೆಲ್ಲೆ ತೀಸ ವರ್ಸಾಂತು , ಉತ್ತರ ಕನ್ನಡ ಜಿಲ್ಲೆಚೆ ಸುಮಾರ ಇತ್ತೆ ಗಾವಾಂತು ಫಿರು 
ಮೆಗೆಲೆ ಪತಿರಾಯ ಡಾ | ಕೃಷ್ಣಾನಂದ ಕಾಮತ ಆನಿ ಹಾಂವೆ , ಸುಮಾರಿಫ್ ಹೋಮೊ ಎಕ್ಷೆ 
ಕೆಲೆ . ಹೋಮ್ರ ಮೃಣತಲ್ಯಾ ಮಾಲಗಡೆ ಬಾಯ್ತಾಂಕ ಆಗ್ರಹ ಕರನು , ಪುಸಲಾವು , 


ಮಣೋವು , ಯಾದಯೆಯಶಿ ಕರನು , ಬರೋನ ಘತ್ತೆ , ಸುಮಾರ ಇತ್ತೆ ಹೋಿ ಧಾರವಾಡ 
ಆಕಾಶವಾಣಿಚಾನ , ಕೊಂಕಣಿ ಕಾರ್ಯಕ್ರಮಾಂತು ತಾತ್ತಾವಳಿ ಪ್ರಸಾರ ಬಿ ಕೆಲ್ಲೆ . 


ಹಾತ್ತಾ ಮೆಳೆಲಿ ತಿಪ್ಪೆ ಹೋವಿ ಟಿಪಣಿ ಕರನ ದವರಚೊ ಅಭ್ಯಾಸ ಜಾರಿ ದವರಿಲೊ . 
ಮಣಿಪಾಲಾಂತು ಇಸ್ವಿ ಸನ್ ೧೯೮೯ ಜನವರಿಂತು ಜಮಿಲ್ಯಾ ಕೊಂಕಣಿ ಸಮ್ಮೇಳನಾ ತರ್ಫೆನೆ 
' ಮೊಗರೆಂ ' ಸಂಚಿಕಾ ಭಾಯರ ಪಡಿಲಿ . ತಾಂತು ಕೊಂಕಣಿ ದ್ವಾರಡಿಕೆ ಪದಾ ಬದ್ದಲ ಬರೈಲೆ 
ಮೆಗೆಲೆ ಲೇಖಛಾಪಿಲೆ . ತೆಂ ವಾಚ್ಚುನ ಮ್ಯಾಲಗಡೆ ವೈದ್ಯ , ಕಾರ್ಕಳ ರಾಮ ಪುರಾಣಿಕ ಮಾಮ 
( 85 ) ಪ್ರಭಾವಿತ ಜಾಲೆ . ತಾನ್ನಿ ಮಾಕ್ಕಾ ಏಕ ಪತ್ರ ಬರೆಲೆ . ತಾಂಕಾ , ಸಾನಪಣಾಂತು 
ಆಯಕಟ್ಟೆ , ಆವೈನ ಆಣಿ ಹೋಡ ಭೈಣಿನ ಮೇಳಿಲೆ ಹೊವ್ಯಾ ಉಡಗಾಸು ಮೆಗೆಲೆ ಲೇಖ 
ವಾಚನಾ ಪಡೆ ಜಾಲ್ಲೊ ಖೈಂ ! " ಮಜಲಾಗಿ ಥೋಡ್ಕೊ ಹೋಮೊ ಆಸ್ಪತಿ , ತೆ ಎಣ್ಣೆ ಕರನು 
ಪುಸ್ತಕ ಕರಚಾ ಜಾಯ್‌ವೇ ? ” ಮೃಣು ತಾನ್ನಿ ವಿಚಾರಲೆ . ಹ್ಯಾ ವಿಷಯಾಂತು ಕಾಮಸುರು 
ಕರಕಾ ಮೃಣು , ಸುಮಾರಾ ಪೆಟಿ ಯವಜುನು ತಿತ್ಸಾರಿ , ಹಾಂವೆ ಸೋಡಿಲೆ . ಹ್ಯಾಪೆಟಿ , ತಾನ್ನಿ 
ವಿಚಾರೆ ತಶಿ ಜಾಯ್ ' ಮ್ಹಣುನೋಡಲೆ . 

ಪುರಾಣಿಕ ಮಾಮ ನುತ ಬಸ್ಥೆ ನಾತ ! ಆಪ್ಲಾ ಕಡೆನ ಆಶಿಲೆ ಸುಮಾರ ಇತ್ತೆ ಪ್ರಕಾಶಿತ 
ಮ್ಯಾಗಝಿನ , ದೋನತೀನ ಕೊಂಕಣಿ ಕಾಣಿಯೊ , ಕವನಾಪುಸ್ತಕ , ಆನಿ ಆಪ್ಲಾಲೋ ಸಬಂದ್ 
ಪತ್ರಿಕೆಚೆ ಕ್ಲಿಪಿಂಗ್ ಸಂಗ್ರಹ , ಆನಿಪತ್ರ ಆಶಿಲೊ ಪೋಸ್ತು , ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ 
ಪೈ ಹಾಂಗೆಲೆ ಮುಖಚಿತ್ರ ಆಶಿಲೆ ಚೀಲಾಂತು ಭರು ಹಾಡುನು ಮೆಗೆಲೆ ಸ್ವಾಧೀನ ಕೆಲ್ಲೆ . 
ತಾಂತು ಮಾಕ್ಕಾ ಜಾಯಶಿಲೆ ಹೊವ್ಯಾಂಚೆ ಸಂಗ್ರಹ ನಾಶಿಲೋ ! ಸರ್ವಾನಿ ಸರ್ವಕಡೆನ 
ಮೃಣತ ವಾಂಚುನ ಉರಿಲೆ ಉಡ್ಡಾ ಮೂರ್ತ ಆನಿ ವರೈತ ನಕ್ಷೆ ತಾರೀಪ ಇತ್ಯಾದಿ ತೀಸಾ 
ಭಿತ್ತರಿ ಆಶಿಲಿ ಹೋಮ್ಮೊ ಮೆಳೊ , ಮೆಗೆಲೆ ಸಂಗ್ರಹಾಂತು ಪೂರಾ ತೊ ಆಶಿಯ್ಯೋ ! 

ಪುರಾಣಿಕ ಮಾಮಾಲೆ ಕೊಂಕಣಿ ಭಾಸ ಆನಿ ಹೋವ್ಯಾ ಮೊಗಾನೆ ಮಾಕ್ಕಾ ಸಜಗ 
ಕೆಲೆ , ಕುರವತ ಬಶಿಲೆಕ ಜಾಗೊವನ “ ಸುರಗಿ ಸರ ' ಗಾಂತುಚಾಕ ಬಸಯಲೆ . ತಾಂಗೆಲೆ 
ವೆಳಾರ ಆಯಿಲೆ ಪತ್ರ , ಆನಿ ಕಳಕಳಿಚ್ಯಾ ಭೇಟಿಕ ಹಾಂವ ಕೃತಜ್ಞ ಆಸ್ಸ . ಪುರಾಣಿಕ ಮಾಮ 
2001 ವರ್ಸಾಚೆ ನವಂಬರ ಮೈನ್ಯಾಂತು ಅಂತರಲೆ . 

ರಾವಬಹಾದುರ ಎಸ್.ಎಸ್.ತಾಳಕಿ ಹಾಂಗೆಲೆ ಕೊಂಕಣಿ ಮಣಿಯೋ , ಆದ್ಧತಿ ಆನಿ 
ಶಿಶುಗೀತಾಚೆ ಪುಸ್ತಕ ಆನಿ ಸಾರಸ್ವತ ಕುಟುಂಬಾ ಚೇರಿ ತಾಂಗೆಲೆ ಆಧ್ಯಯನ - ಪೂರ್ಣ ಗ್ರಂಥ 
ಆನಿ ಓವಿ ' ಬದ್ದಲ ಮರಾಠಿ ವಿಶ್ವ ಕೋಶಾಂತಿ ಮಾಹಿತಿ ಮುಂಬೈಚಾನ ಹಾಡೊವ್ರ ದಿಲ್ಲೆಲೆ 
ಮೆಗೆಲೊ ಭಾವು ಪ್ರಕಾಶ ಬುರ್ಡೆ ಹಾಕ್ಕಾ ಹಾಂವ ಋಣಿ . 

“ ಅಜುನಿ ತುಂವೆ ಕಾಮ ಸುರು ಕೆಲನಾ ! ಪುರಾಣಿಕ ಮಾಮಾಕ ದಿಲ್ಲೆ ಉತ್ತರ 
ಪಾಳನಾ ! ' ಮ್ಹಣು ವರಚೆ ವಯರಿ ಯಾದ ಕರತ್ , ಬರೊಂವಚಾಕ ಆಗ್ರಹ ಕರನ , ಸಮರ 
ಸೋಯಿ ಕರನ , ದಿಲ್ಲೆಲೆ ಮೆಗೆಲೆ ಸರ್ಗೇಸ್ತ ಪತಿರಾಯಾಕ ಹಾವ ಪೂರ್ಣತ : ಆಭಾರಿ . ಹೆ 
ಪುಸ್ತಕಾಂತುಲೆ ಲಗ್ನಾಚೆ ಚಿತ್ರ ಬಿ ತಾನಿ ಸುಟುವನು ದಿಲೆಲೆ . 


ಹೆ ಹೋವಿ ಸಂಗ್ರಹ ಆನಿ ಸಂಪಾದನೆ ಬದ್ದಲ ಥೋಡಶ ಸ್ಪಷ್ಟಿಕರಣ . ಕಿರಿಸ್ತಾನ ಆನಿ 
ದುಸರೆ ಕೊಂಕಣಿ ಬಾಂಧವಾಲೆ ಸಮಾಜಾಂತು ಬಿ ಹೋವಿ ಮ್ಹಣಚೀ ಪದ್ಧತ ಆಸ . ತೆ ಹಾಂಗಾ 
ವಾಪರಿಲೆ ನಾತ . ಫಕತ ಉತ್ತರ ಆನಿ ದಕ್ಷಿಣ ಕನ್ನಡ ಜಿಲ್ಲಾ ಗೌಡಸಾರಸ್ವತ , ಫಾಟಿ ಧರ್ನು 
ಮೃಣತ ಆಯಿಲೆ ಪ್ರಕಾರಾಕ ಮಾತ್ರ ಸೀಮಿತ ಆಸಲೆ ಹೋವ್ಯಾ ಪದ್ಧತಿ ಹಾಂಗಾ ಮೆಳ್ತಾ . 

ಜಾಸ್ತ ಹೋಮೊ ವಟ್ಟು , ಬಾಯಾಂಗಲೆ ರಚನಾ ಮ್ಹಣು ದಿಸ್ತಶಿಲ್ಯಾನ , " ಬಾಯ್ಕಾಲ್ 
ದಾಯ ' ಬರೊವಕಾ ಪಡಲೆ ! ಮಸ್ತ ಹೋಪ್ರೊಫಕತ ಪ್ರಾಸಾ ದೃಷ್ಟಿನೆ ಜುಳವನ ವ್ಯಕ್ತಿ ಅಥವಾ 
ಸನ್ನಿವೇಶಾರಿ ಮಣಿಲೆ ಆಸ್ಕೃತಿ . ಥೋಡೆ ವಿಶಿಷ್ಟ ಪ್ರಕಾರ " ಹೊವಿಚೆ ಖಾಸಪಣ ' ಅಧ್ಯಾಯಾಂತ 
ದಾಕುನು ದಿಲಾ . ಚಡ ಪ್ರಚಾರಾಂತು ಆಶಿ ಹೋವ್ಯಾಚೊ ವಿಭಾಗ , ವೆಗಳೊಚಿ ಕರ 
ದಾಕೊಂವಚೆ ಪ್ರಯತ್ನ ಕೆಲಾ . ಹೆಂ ಎಕ ನೀರಸ ಸಂಶೋಧನೆಚೆ ಬೂಕ ಜಾಂವಚಾ ನಜ ! 
ಮಳೆಲೆ ವಿಚಾರಾನೆ ತೀಸೇಕ ವರ್ಸಾ ಫಾಟಿ ಥಾಂಯಿ ಚಲನ ಆಯಿಲೊ ಹೋಮ್ಯಾಂಚೊ 
ಆನಿ ವರಡೀಕೆಚೊ ಅವಿನಾ ಸಂಬಂಧ ದಾಕುನ ದಿವಚೆ ಖಾತಿರ , ' ಮಾಂಟವ ಮಾಂಡೋ ! ” 
ಕಾಣಿ ರೂಪಾನ ಸಾಂಗಿಲೆ ಆಸ್ಸ . 


ಹೋವಿಚೆ ರೂಪ ನಿತ್ಯ ನವೀನ ಆತ್ಮೀಲೆ . ಬದ್ದಲತ ಆತ್ಮೀಲೆ ಕೊಂಕಣಿ ಸಮಾಜಾಚೆ 
ಚಿತ್ರಣ ಆಮ್ಯಾ ಹೋವ್ಯಾಂತು ಮೆಳ್ತಾ . ಕೋಣಿ ಸಾನ್ನ ಪ್ರಾಯೆಚಾನಿ ಸಂಶೋಧನೆಕ ' ಹೂವಿ 
ಪ್ರಕಾರ , ಅಧ್ಯಯನ ವಿಷಯ ಮೃಣು ಫೆತ್ತೆತರಿ ಡಾಕ್ಟರೇಟ್ ಕರಚೆ ತಿತ್ಸೆ ವೈವಿಧ್ಯ ಮೆಳ್ತಾ . 
ವೆಗವೆಗಳೆ ಕೊಂಕಣಿ ಭಾಷಿಕ ಸಮಾಜಾಂತು ಆಜಕಯಿ ಪ್ರಚಾರಾಕ ಆಲೆ ಹೊಮ್ಮೊಏಕತ್ರ 
ಹಾಡಲ್ಯಾರ , ತೆ ಏಕ ಅದ್ಭುತ ಕೊಂಕಣಿ ಗ್ರಂಥ ಜಾತ್ತಲೆ . 

ಪುಸ್ತಕ ಬರೊವನ ಜಾಯನಾ ಪಡೆನ ತಾಚೆ ಉಜ್ವಾಡಪ ಕಷ್ಟಾಚೆ ರಾಬಲೆ , ಕೊಂಕಣಿ 
ಭಾಷೆಂತು ಪುಸ್ತಕ ಬರವಚೆ ಆನಿ ಛಾಪಚೆ ದೋನಿ ಸಾಹಸಾಚೆ ಕಾಮಚೇ ! ಕಲ್ಕಿ ಮುಖಾರ 
ಸರಚೆ ? ಮಳೇಲೆ ಕಾಶಿ , ಮಾತ್ಯಾರ ಹಾತು ಫೆವು ಬಶಿಲೆ ದಿಸಾಂತು , ಮದ್ದತಿಕ ಪಾವಿಲೆ 
ಶ್ರೀ ಕೆ.ಕೆ. ಪೈ ಮಾಮ , ಮಣಿಪಾಲಚೆ ಟಿ.ಎಂ.ಎ. ಪೈ ಅಧಿಷ್ಠಾನಚೆ ಅಧ್ಯಕ್ಷ ಆನಿ ' ಆಕ್ಕಾಡಮಿ 
ಆಫ್ ಜನರಲ್ ಎಜುಕೇಶನ ಚೆ ರೆಜಿಸ್ಟಾರ ' ಜಾವು ಆಶಿಲೆ ಪೈ ಮಾಮಾಕ ಕೊಂಕಣಿ ಭಾಸ 
ಆನಿ ಸಂಸ್ಕೃತಿಚಿ ಇಲ್ಲಿ ನಯಿ , ಸಗಳೆ ರಾಷ್ಟಾಚೆ ವಿವಿಧ ಕ್ಷೇತ್ರಾಚೆ ವಾಡಿ ಬದ್ದಲ ಆಶಿಲಿ 
ಉಮೇದಿ , ಸರ್ವಶ್ರುತ ಆಸ್ಸ ! ಹಾಂವೆ ಕೆಲ್ಲೆಲೆ ಅಲ್ಪ ಪ್ರಯತ್ನಾಚೆ ಪರಿಚಯ ತಾಂಕಾ 
ಕರ್ನುದಿಲೆ . ' ಸುರಗ್ಯಾಸರ ' ಉಜ್ವಾಡಚಾಕ ಜಾಯ್ತವೆ ? ” ಮೃಣು ಭಿತ್ತ ಭಿತ್ತ ವಿಚಾರಲೆ . 
ತಾನ್ನಿ ಕೂಡ್ಡೆ ಆಸಕ್ತಿದಾಕೈಲಿ . ಮದತೆಚೆ ಪೈ ಮಾಮಾಕ ಮೆಗೆಲೆ ವಿಶೇಷ ಕೃತಜ್ಞತಾ ಪಾವತಾ . 

ಪೈ ಮಾಮಾಲೆ ಟಿ.ಎಮ್.ಎ.ಪೈ ಪ್ರತಿಷ್ಠಾನಾಚೊ ಮದತೆಚೊ ಭರವಸೊ ಮೆಳತರಿ , 
ಕನ್ನಡ ಆನಿ ದೇವನಾಗರಿ ಲಿಪಿಂತು , ಹೆ ಪುಸ್ತಕ ಉಜ್ವಾಡಚಿ ಜವಾಬದಾರಿ ಹೋಡಿಚಿ ಉರಲಿ . 
ಹಾಂವ ತಾಜಾನ ಮಾಕ್ಷೆತ ಉರಲಿ ! ಪರತ , ಸಹಾಯಾಕ ಆಯಿಲೆ ಶ್ರೀ ಬಸ್ತಿ ವಾಮನ ಶೆಣೈ 
ಮಾಮ ಫಾಟಿ ಕರ್ನಾಟಕ ರಾಜ್ಯ ಕೊಂಕಣಿ ಅಕಾಡೆಮಿಚೆ ಅಧ್ಯಕ್ಷ ಆಸತನಾ , ಮಗೆಲೆ ಘರಕಾರ 
ದಿ | ಕೃಷ್ಣಾನಂದ ಕಾಮತಿಲೆ , ' ಕೊಂಕಣ್ಯಾಲಿ ಕಾವಿಕಲಾ ' ಮಳೆಲೆ ಅಪರೂಪ ಪುಸ್ತಕ , ತಾನಿ 
ಭಾಯರ ಹಾಡಿಲೆ . ಆತಂಯ್ , ತಾಂಗೆಲೆಚಿ ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ'ಚೆ 


ವತೀನ ' ಸುರಗ್ಯಾಸರ ' ಉಜ್ವಾಡಾಕ ಎತ್ತೆರಿ ಆಸ ತಾಂಗೆಲೆ ಮಾಯ್‌ಭಾಸ ಆನಿ ಸಂಸ್ಕೃತಿಚೆ 
ಅಭಿಮಾನ ಆನಿ ಸಂಘಟನಾ ಶಕ್ತಿ ಪ್ರಸಿದ್ದ ಆಸಲೆ ! ಖುದ್ ಜಾವನ , ಹೆ ಪುಸ್ತಕ ಉಜ್ವಾಡಚೆ 
ಖಾತಿರ ತಾನಿಕೆಲೆ ಧಾವಪಳ ಆನಿ ಪರಿಶ್ರಮ ಇತ್ತೆ - ತಿತ್ತೆನಯಿ ! ತಾಂಕಾ ಮಗಲೆ ಕಾಯಂಋಣ 
ಪಾವತಾ . 


ಮಗೆಲೆ ಪತಿ , ಸಾಹಿತಿ , ಕಲಾಕಾರ , ಡಾ . ಕೃಷ್ಣಾನಂದ ಕಾಮತ ಹೆ 20.02.2002 
ದೀಸಾಕ ಅಂತರಲೆ , ತ್ಯಾತಿ ಮಸ್ತಕಾಳ ಹಾಂವ ನಿರುತ್ಸಾಹಿ ಆನಿ ಹತಾಶ ಆಶಿಲಿ . ಹೆಂ 
ಪುಸ್ತಕ ಉಜ್ವಾಡಚೊ ವಿಚಾರ ಸೋತುಣು ದಿಲ್ಲೆ . ಅಸ್ತೆವೆಳಾರಿ , ಮಗೆಲಿ ಮೈತ್ರಿಣಿ ಸುಶ್ರೀ 
ಜಯಶ್ರೀ ಶಾನಭಾಗ ( ಮೈಸೂರ ಆಕಾಶವಾಣಿಚೀ ಮಾಜಿ ಡಾಯರೆಕ್ಟ‌ ) ಭೇಟಲಿ , ತೀಣೆ 
ಹೆ ಪುಸ್ತಕ ಮಸ್ತ ಪಸಂದ ಕೆಲೆ . “ ಹೆಂ ಬರಪ ಜಾನ ಜಾಸ್ತ ಲೋಕಾಂಕ ಪಾವಕಾಜಚೀ ! 
ಕರ್ನಾಟಕಾ ಭಾಯಲೆ ಕೊಂಕಣಿ ಭಾವಂಡಾಕ ಸುದ್ಘಾ , ಕೊಂಕಣಿ ಸಂಸ್ಕೃತಿಚೆ ಪರಿಚಯ 
ಜಾಯ್ ! ' ಮಣು ಹ್ಯಾ ಪುಸ್ತಕಾ ಪ್ರಕಾಶನಾ ಬದ್ದಲ , ತೀಣೆಚೀ ಫುಡಾರ ಫೆ . ಬಹುಮಾನ್ಯ 
ಕೊಂಕಣಿ ಭಾಷೆಂತು ಆನಿ ದೇವನಾಗರಿ ಲಿಪಿಂತು ತೀಣೆಚೀ ಹ್ಯಾ ಪುಸ್ತಕಾಕ ರೂಪದಿಲ್ಲೆ . 

ತಿಗೆಲ್ಯಾ ಸ್ವಯಂಸ್ಪೂರ್ತ ಹ್ಯಾ ಸಹಾಯಾಕ ಹಾಂವ ಹಾರ್ದಿಕ ಕೃತಜ್ಞ ಆಸ್ಸ . ತಿಗೆಲೆ 
ಫಾಟಬಲ ನಾ ಜಾಲ್ಯಾರಿ ಹೆ ಪುಸ್ತಕ ಯೆನಾಶಿಲೆ . 

ಮಗಲೆ ಆಗ್ರಹಾಚಿ ವಿನಂತಿ ಮಾನ್ಯ ಕರನ ಅಂತರಾಷ್ಟ್ರೀಯ ಖ್ಯಾತಿಚೆ ಪತ್ರಕಾರ , 
ಲೇಖಕ ಆನಿ ' ಪ್ರಸಾರಭಾರತಿ ' ಚೆ ಅಧ್ಯಕ್ಷ ಜಾವನ ಆಸಲೆ , ಮಾಲಗಡೆ ಶ್ರೀ ಎಮ್.ವಿ. ಕಾಮತ 
ಮಾಮಾನ ಸಾನ ತರಿ ಸುಂದರ ಪ್ರಸ್ತಾವನಾ ಬರಯಲಾ . ತಾಂತುರಿ , ತಾಂಗೆಲೊ ಕೊಂಕಣಿ 
ಸಂಪ್ರದಾಯಾಚೊ ಮೋಗ ಉಠುನ ದಿಸತಾ , ಆಶೀರ್ವಾದಾಚೆ ತಾಂಗೆಲೆ ಉತರಾನ 
ಪುಸ್ತಕಾಚೆ ಮೊಲ ವಾಡಲೆ , ತಾಂಕಾ ಹಾಂವ ವಿಶೇಷ ಋಣಿ . 

ಮೂಲ ಹಸ್ತಪ್ರತಿಚೆ ಕನ್ನಡ ಆನಿ ದೇವನಾಗರಿ ರೂಪಾತ DTP ತಯಾರ ಕರನ 
ದಿಲ್ಲೆಲಿ , ಸುಶ್ರೀ ರಾಜೀವಿ ನಾಯಕ್ , ಹೊನ್ನಾವರ ಹಿಗೆಲೆ ಆಭಾರ ಮಾನತಾ , ' ಸುರಗ್ಯಾಸರ 
ಉಜ್ವಾಡಚಾಕ ವಿಶೇಷ ಆಸಕ್ತಿ ಆನಿ ಮೆಹನತ ದಾಕಯಲೆ ಶ್ರೀ ಸುಜೀರ್ ನರಸಿಂಹ ನಾಯಕ್ 
ಆನಿ ತಾಂಗೆಲೆ Codeword Process Printers ಚೆ ಬಂಧುಜನಾಲೆ ಸುಂದರ ಪ್ರಿಂಟಿಂಗ್ 
ಕಾಮಾಚೆ ಉಪಕಾರ ಮನಸ್ವಿ ಮಾನತಾ , ಸಾರಸ್ವತ ಸಮಾಜಾಚೆ ತೀನಿ ಪೂಜ್ಯ 
ಮಠಾಧೀಶಾನಿ , ಮಗೆಲಿ ಸರಸ್ವತಿ ಉಪಾಸನಾ ವಳಕುನ ಆಶೀರ್ವಾದ ದಿಲಾ . ತ್ಯಾ 
ಆಶೀರ್ವಾದಾ ಬಲಾರಿ , ಕೊಂಕಣಿಚೆ ಕಾಮ ಕರತ ಉರ್ಚಾಕ ಉಮೇದಿ ಆಯ್ಲ್ಯಾ . ತಾಂಕಾ 
ಮೆಗೆಲೆ ಶತಶತ ಪ್ರಣಾಮ . 

ಕೊಂಕಣಿ ಭಾಷೆಚೀ ಪ್ರೀತಿ , ಇತಿಹಾಸ ಸಂಶೋಧನೆಚಿ ತರಬೇತಿ , ಆನಿ ಕಿತ್ಸಕ 
ವರ್ಸಾಚೆ ಹೋವ್ಯಾಸಂಗ್ರಹಾಚೆ ಶ್ರಮ , ಹಾಜ್ಞೆ ಫಲಶ್ರುತಿ , ಮಾಯಭಾಷೆ ಬಾಂಧವಾಂಗಲೆ 
ಮುಕಾರಿ ಆಸ್ಪ , ತಾಂಕಾ ಆವಡಚಾ ಪುರೊ ಮಳೆಲೋ ಭರವಸೋ ! 


ಬೆಂಗಳೂರು 


ಜೋತ್ಸಾ ಕಾಮತ 


19.2.2005 


1. ಸುರಗ್ಯಾಸರ 


i ) ಫಾಟಭೂಂಯ್ 


ಆಜಿಕ ಜಗಭರಿ ಪಸರುನ ಗೆಲ್ಲೆ , ಕೊಂಕಣಿ ಜನಾಂಕ , ಆನಿ ತಾಂಗೆಲೆ ಮಾಯ್ ಭಾಸ 
ಕೊಂಕಣಿಕ , ಹಜಾರೊವರ್ಸಾ ಫಾಟಿಚೊ ಇತಿಹಾಸ ಆಸ್ಪ ! ಕೊಂಕಣಿ ಭಾಷಿಕ ಲೋಕ 
ಪಂಚಾವನ ಲಕ್ಷ ಉರು ಫಾವ ಮೃಣು ಏಕ ಅಂದಾಜೊ . ತಾಂತು ಪಂಚವೀಸ ಲಕ್ಷ 
ಕರ್ನಾಟಕಾಂತು ಆಸ್ಪತಿ , ಕೊಂಕಣಿ ಭಾಸ , ಜಾತಿ - ಫಾಂತಿ , ಮತ ಧರ್ಮ ಭೇದ ನಾಸ್ತಾನ 
ವಾಡ್ಲಿಲಿ ಸುಸಂಪನ್ನ ಆನಿ ಶ್ರೀಮಂತ ಭಾಸ ಆಸ , ಹಿಂದೂ ಧರ್ಮಾಚೆ ಕಿತ್ತೆಕ ಪೊಟಜಾತಿ , 
ಕಿರಿಸ್ತಾನ ಆನಿ ಮುಸಲ್ಮಾನ ಬಾಂಧವಾಲಿ ತೀ ಮಾಯಭಾಸ್ ಜಾವು ಸಕ್ಸಾನಿ ಅನೇಕ 
ರೂಪಾನಿ , ತೀ ವಾಡೆಯಲಿ , ನಿಸರ್ಗ ಪ್ರಕೋಪಾನ ಆನಿ ರಾಜಕೀಯ ಹಿಂಸಾಚಾರ ಜಾಲ್ಯಾನ 
ಕೊಂಕಣಿ ಜನಾನಿ ಆಪಲಿ ಮಾಮ್‌ಭೂಂಯ್ , ದೋನ ಪೆಟಿ ಹೊಡ ಪ್ರಮಾಣಾರಿ 
ಬದಲಾವಕಾ ಪಡಲೆ , ಮಳೆಲೆ ಅಂಶ ಭಾರತಾಚಾ ಇತಿಹಾಸಾನ ಕಳುನ ಎತ್ತಾ , ವೆಗವೆಗಳೇ 
ಭಾಷಾ ಆನಿ ಸಂಸ್ಕೃತಿ ಮಧ್ಯೆಶಂಬರಗದ್ದೆ ವರ್ಷ ವಸಣಕ ಕರ್ನುಯಿ , ಆಪಲೆಪಣ ರಾಕ್ಕುನು 
ಘವನ ಆಯಿಲೆ ಕೊಂಕಣಿ ಲೋಕಾಂಗಿ ಸಾಂಸ್ಕೃತಿಕ ಇತಿಹಾಸ ವಿಶಿಷ್ಟ ಆನಿ 
ಆಶ್ಚರ್ಯಜನಕ ಆಸ್ಸ . ಫಕ್ತ , ಹಾಂಗಾ ಕೊಂಕಣಿ ಭಾಷೆ ಚೀ ಘಟ್ಟ ಸಾಣಿ ಆನಿ 
ಲೋಕವೇದಾಂತ , “ ಹೋವಿ ' ಹಾಜೆ ಬಂಧ ಅಥವಾ ಜೋಡಪ , ಹ್ಯಾ ದೋನ ಅಂಶಾರ 
ಜೋರ ದಿಲಾ . 


ಸರ್ವಾಂಕ ಗೊತ್ತಶಿಲೆವಾರಿ ಗೋವಾ , ಕೊಂಕಣಿ ಜನಾಲಿ ಮಾಯಭೂಮ್ ಆಸ್ಸ . 
ತೀ ತಾಂಗೆಲಿ ದೇವ ಭೂಮಿ ಬಿ ವಯಿ ! ಜಾಲ್ಯಾರಿ ತಾಜಕಿಂತಾ ಪೈಲೆಚಿ ತಾಂಗೆಲಿ 
ಮೂಳಭೂಂಯ್ , ಉತ್ತರ ಭಾರತಾಂತು ಆಶಿಲಿ . “ ಕೊಂಕಣಿ ' ಅಥವಾ ಕೊಂಕಣಿ 
ಸಂಸ್ಕೃತಿಚೆ ಮೂಲ ಪ್ರತಿನಿಧಿ ಜಾವು ಆಶಿಲೆ ಸಾರಸ್ವತ ಜನಾಂಗ , ಪಾಂಚ ಹಜಾರ ವರ್ಸಾ 
ಫಾಟಿ “ ಸರಸ್ವತಿ ಮಂಡಳಾಚೆ ' ನಿವಾಸಿ ಆಶಿಲೆ . ಸರಸ್ವತಿ ನದೀನೆ ನ್ಹಾಂವ ಸುಪೀಕ ಆಲೋ 
ಹೊಂ ಮಂಡಳ ಪ್ರದೇಶ , ಭಾರೀ ಹೋಡ ಆಲೊ . ಅಫಘಾನಿಸ್ತಾನ ಸೀಮಾ , ಪಾಕಿಸ್ತಾನ , 
ಕಾಶ್ಮೀರ , ಪಂಜಾಬ , ಯು.ಪಿ. ಚೊ ಭಾಗ ಆನಿ ಗುಜರಾತ , ಹಾಂತು ಸಮಾವೇಶ ಜಾತ್ತಾಲೆ . 
ಸರಸ್ವತಿ ನದಿಕ ದೇವಿ ಮ್ಹಣುಚಿ ವೇದ ಕಾಲಾಂತು ಮಾನ ಆಶಿಲೊ . ಹಿಮಾಲಯಾಂತು 
ಜಲ್ಕುನ ಅಖಂಡ ಪಶ್ಚಿಮ ಆನಿ ಮಧ್ಯ ಭಾರತ ವಟ್ಟು ವ್ಯಾಪಕ ಜಾಲ್ಕು ಕಳ್ ಲಾಗ್ಗಿ ಸಮುದ್ರಾ 
ಮೇಳತ ಆಶಿಲೆ ನದಿಚೆ ಪಾತ್ರ ಥೋಡೆಕಡೆನ , ತೀನ ತೆ ಧಾ ಕಿಲೋಮೀಟರ್‌ ರುಂದ ಆಶಿಲೆ ! 
ಸರಸ್ವತಿ ಮಂಡಲಚೆ ಆರ್ಯವಂಶಾಚೆ ಜನಾಂಕ ' ಸಾರಸ್ವತ ' ಮ್ಹಣತಾಲೆ . ಹೇಜನ ಬುದ್ದಿ 
ಮಾನ ಮೃಣು ಮಹಾಭಾರತಾಂತು ಸಾಂಗಿಲೆ ಆಸ್ಸ , ವೇದ , ವಾಯ , ಜ್ಯೋತಿಷ , ವಾಣಿಜ್ಯ , 
ಕೃಷಿಂತು ತೆ ನಿರಡಲೆಲೆ ಆಶಿಲೆ . 

ಸುಮಾರ ಚಾರ ಹಜಾರ ವರ್ಸಾ ಫಾಟಿ ಸರಸ್ವತಿ ನದಿ ಸುಕ್ಕತ ಆಯ್ಲಿ . ಥಂಚೆ 
ಲೋಕಾಕ ಆಪಲಿ ಜಮೀನ ಸೊಡುನ ವಚೂಕಾ ಪಡಲೆ , ಥೊಡೆ ಜನ ಉತ್ತರಚೆ ಕಾಶ್ಮೀರಾಕ , 
ಥೊಡೆ ಪಂಜಾಬಾಕ ಗೆಲೆ . ಥೊಡೆ ತ್ರಿಗರ್ತ ( ಪೂರ್ವ ಯು.ಪಿ. ) ಕ ಗೆಲೆ . ಥೊಡೆ ಗುಜರಾತ 

ವಾಟೆನ ' ಪರಶುರಾಮ ಭೂಮಿ ' ಮ್ಹಣು ಪ್ರಸಿದ್ದ ಜಾಲೆಲೆ ಕೊಂಕಣ ಕರಾವಳಿಚಾನ ಗೋವಾಕ 
ಎವನ ರಾಬಲೆ , ಠಾಣಾ , ರತ್ನಾಗಿರಿ ( ಮಹಾರಾಷ್ಟ ) ಧೋರ್ನು , ಗೋವಾ , ಉತ್ತರ ಆನಿ ದಕ್ಷಿಣ 
ಕನ್ನಡ ಜಿಲ್ಲಾ ಆನಿ ನಂತರಲ್ಯಾಶತಮಾನಾಂತು ವಸತಿ ಕೆಲ್ಲೆಲೆ ಕೇರಳಚೆ ಸಮುದ್ರಾ ಕಿನಾರೆಚೆ 
ಕಿತೈಕ ಲೋಕಾಲಿ ಭಾಸ ಕೊಂಕಣಿ ಜಾವನ ಉರಲಿ , ವಾಡಲಿ . 


ಪನ್ನಾಸ ವರ್ಸಾ ಮಾಕ್ಷಿ ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈ ಹಾನ್ನಿ , ಸಾರಸ್ವತ 
ಜನ ಕಲ್ಕಿ ಉತ್ತರೆಚಾನ ದಕ್ಷಿಣೆಕ ಯೆವನ ಪಾವಲೆ ಮಳೆಲೆ ವಿಷಯಾಂತು ಪಾಂಡಿತ್ಯ ಪೂರ್ಣ 
ಪ್ರಬಂಧ ಬರೆಯಲೆ . ಆತ್ತ Satellite Photography ನೆ , ಪೈ ಮಾಮಾಲೆ ಸಿದ್ದಾಂತಾಚೆ 
ಸತ್ಯ ಉಜ್ವಾಡಾ ಆಯ್ದೆ . ಸರಸ್ವತಿ ನದಿನೆ ಗುಪ್ತ ಜಾಲಿಲೆ ಕಾಲಮಾನ ಆನಿ ತಿನ್ನೆ ಮಸ್ತ ಪುರಾತನ 
ಕಾಲಾಂತು , ಪ್ಲಾಂವನು ಸುಪೀಕ ಕಲ್ಲೆಲೆ ಪನ್ನಾಸ ಇತ್ತೆ ಜಾಗೆ ಶೋಧ ಕಾಡಲ್ಯಾತಿ . ಸಾರಸ್ವತ 
ಜನ , ಆಜಕಲ ದೇಶಾಚೆ ಪೈಲೆ ಸಾಂಗಿಲೆ ಪ್ರದೇಶಾಂತು ದಿಸ್ಸುನು ಎತ್ತಾತಿ , ದಕ್ಷಿಣೆಕ ಆಯಿಲೆ 
ಜನಾಂಕ ' ದಾಕ್ಷಿಣಾತ್ಯ ಸಾರಸ್ವತ ' ಮ್ಹಣತಾತಿ , ಹಜಾರಗಟ್ಟೆ ವರ್ಸಾ ಪಾಸುನ , ಫಾಟ್ಲಿ ಬಂಧು 
ಜನಾಂಶಿ ಸಂಬಂಧ ನಾಸಲ್ಯಾನ , ಭಾಷಾ ರೀತಿ - ರಿವಾಜ , ಸಗಳೆ ವೆಗಳ ಜಾವನ ಗೆಲ್ಯಾತಿ . 
ಆಜಿಕ ಉತ್ತರೆಚೆ ಸಾರಸ್ವತಾಂತು , ಆನಿ ದಕ್ಷಿಣೆಚೆ ಸಾರಸ್ವತಾಂತು ಸಾಂಸ್ಕೃತಿಕ ಸಂಬಂಧ ಚಡ 
ಉರನ ಆಯಿಲನಾ ! 


“ ಕೊಂಕಣಿ ' ಶಬ್ದಾಚೀ ವ್ಯುತ್ಪತ್ತಿ : 

ಕೃಷಿ ಪ್ರಧಾನ ಆಶ್ಮೀಲೆ ಕೊಂಕಣಿ ಜನ ಭೂದೇವಿಕ ಪುಜತಾಲೆ . ತೀ ಶಕ್ತಿ ಮಾತಾ ಭಿ 
ವಯಿ ! ' ಕುಂ ' ಮ್ಹಳ್ಯಾರಿ ಭೂಂಯ್ ಮಣು ಸಂಸ್ಕೃತಾಂತು ಅರ್ಥ ಜಾತ್ತಾ . ' ಕಣಾ ' ಮ್ಹಳ್ಯಾರಿ 
ಮಾತ್ತಿ ಅಥವಾ ಧೂಳಿ ; ಮಾತ್ಯೆ ರೂಪಾ ದೇವಿ , ' ಕುಂಕಣಿ ' ಅಥವಾ ' ಕೊಂಕಣಿ ' ಜಾಲಿ ! 
ಕೊಂಕಣಿ , ಸಂಸ್ಕೃತಿ ಆನಿ ಭಾಷೆಕಯಿ ತೆಂಚಿ ನಾವ ಆಯಲೆ . ದಕ್ಷಿಣೆಂತ ಪಯ್ಲೆ ಪಾಸುನ 
ಸ್ಥಾಯಿ ಆಶಿಲೆ ಲೋಕಾಕಿಂತಾ , ಉತ್ತರೆಚೆ ಸಂಸ್ಕೃತ ಭಾಷೆನೆ ಜಲ್ಮಲೆ ಕೊಂಕಣಿ ಭಾಸ 
ಉಲೈತಲೆ ಜನ ಭಿನ್ನ ಆತ್ಮೀಲೆ . ಹೆ ಜನ ಆರ್ಯ ಪರಂಪರೆಚೆ ದೇವಾಕ ಪೂಜತಾಲೆ . ತಾಂತು 
ಮುಖ್ಯತಃ ಶಕ್ತಿ ( ಕುಂಕಣಾ ದೇವಿ ) , ಶಿವ , ವಿಷ್ಣು , ಸೂರ್ಯ ಆನಿ ಗಣಪತಿ ಹೆ ಪಂಚಾಯತನ 
ತಾಂಗೆಲೆ ಮೂಳ ಆಧಿದೈವ . ತಾಜ್ಜೆ ವಟ್ಟು ಗೋವಾಂತು ಸ್ಥಳೀಯ ಜಾವನ ಪೂಜೆಕಪಾತ್ರ 
ಆತ್ಮೀಲೆ ದೈವತಯಿ ಆಪ್ತಾಲೆ ಕರ್ನು ಫೆತ್ತೆ . ( ಬೇತಾಳ , ಚೌಂಡಿ , ಭೈರವ , ರವಳನಾಥ ಇತ್ಯಾದಿ ) 

ಕೊಂಕಣ್ಯಾಲೆ , ವಾರಡೀಕೆ ಅಸ್ಥೆ ಸಾಂಘಿಕ ಶುಭಕಾರ್ಯಾಂತು ' ಪಂಚಾಯತನ ' ಚೀ 
ಕಲ್ಪನಾ ಜಾಗ್ರತ ಆಸ್ಸ . ತಶ್ಚಿ ಜಾವನ ಉಡ್ಡಾ ಮೂರ್ತಾ ಅಸ್ಥೆ ವಿಧಿಂತು , ' ಪಾಂಚದೇವ 
ಉಭೆ ಕಾರಣಾಕ ' ಮಳೆಲೆ ಪ್ರಾರ್ಥನೆಂತು ತೆ ದಿಸ್ಸುನ ಎತ್ತಾ . 

ಕ್ರಮೇಣ ಶಕ್ತಿ ಸ್ವರೂಪಿಣಿ ಕುಂಕಣಾ ದೇವಿನೆ , ಪುರಾಣ ಕಾಲಾಚೆ ಕಲ್ಪನೆಕ ಅನುಸಾರ 
ಜಾವನ , ವಿಂಗವಿಂಗಡ ರೂಪ ಘತ್ತೆ . ಕವಳೆಚೀ ಶಾಂತದುರ್ಗಾ ( ಶಾಂತೇರಿ ) , ಚಂದೋಲಚೀ 
ಭಗವತಿ , ಫಾತರ್ಪಚೀ ದುರ್ಗಾ , ಕೇರಿಚಿ ವಿಜಯದುರ್ಗಾ , ಬಾಂದೋಡಚೀ ಮಹಾಲಕ್ಷ್ಮಿ 
ನಾಗೈಚೀ ಮಹಾಮಾಯ್ , ಬೋರಿಚೀ ನವದುರ್ಗಾ , ಪಚ್ಚೆಚೀ ಭಗವತಿ ಶಿರೋಡಚಿ 

ಕಾಮಾಕ್ಷಿ ಆಣಿ ವೆಲಿಂಗಚೀಲಕ್ಷ್ಮೀನರಸಿಂಹ ಸಮೇತ ) ಅಕ್ಕಿ ವಿಂಗಡ ರೂಪಾನ ಕೊಂಕಣ್ಯಾಲಿ 
ಕುಲದೇವಿ ಕುಂಕಣಾ ' ಶೋಬತಾ ! ಹೀ ಭೂಮ್‌ಮಾಮ್ ಅಥವಾ ಭೂದೇವಿ , ಶಿವಪತ್ನಿ 
ಪಾರ್ವತಿ ಅಥವಾ ವಿಷ್ಣು ಪತ್ನಿ ಲಕ್ಷ್ಮೀಲೆ ರೂಪಾನ ಭಕ್ತಾಂಲೆ ಮನಾಂತು ಸ್ಥಿರ ಜಾವ ರಾಬಲಿ ! 

ಪುರುಷರೂಪಿ ದೈವತಾಂತು ಪ್ರಿಳ ಚೋ ಮಂಗೇಶ , ಕಾಣಕೋಣಚೊ 
ಮಲ್ಲಿಕಾರ್ಜುನ , ಜಾಂಬಾವಲಿಚೊ ದಾಮೋದರ , ಬಾಂದೊಡೆಚೊ ರಾಮನಾಥ , 
ಮಾಶೆಲ್‌ಚೊ ದೇವಕಿ ಕೃಷ್ಣ , ವೆಲಿಂಗಚೊ ನರಸಿಂಹ ಮುಖ್ಯ ಆಸ್ಪತಿ , ಗೊಂಯ ಭಾಯಿರ 
ಗೆಲ್ಲೆಲೆ ಜನಾನಿ , ವೆಂಕಟರಮಣ ಆನಿ ವಿಷ್ಣುಲೆ ವಿಂಗವಿಂಗಡ ರೂಪಾಚಿ ದೇವಳ ಬಾಂದಲಿ . 

ಸಗಳ್ಯಾಂಕ ವಿಶ್ಲೇಶ್ವರ , ಗಣೇಶ , ಅಥವಾ ಗಣಪತಿ ಅತಿ ಮುಖ್ಯ ದೇವ ಜಾವನ 
ಘರೋನ ಘರಾ ಪೂಜಾ ಘತ್ತ ಉರಿ . ವಿದ್ಯೆಕ ಮಸ್ತ ಮಹತ್ವ ದಿತ್ತಲೆ ಕೊಂಕಣಿ ಜನಾಂಕ , 
ವಿದ್ಯಾಧಿಪತಿ ಗಣಪತಿ ಹೋಡ ಆಧಿದೈವ ಜಾಲ್ಯಾಂತ ಆಶ್ಚರ್ಯ ನಾ ! ಸಾರ್ವಜನಿಕ ಜಾವನ 
ಸುದ್ದಾಂಯ್ ಗೋವಾ ಕಿಂವಾ ಗೋಯೆ ಭಾಯಿರ ಸರ್ವಾಂಕ ಚೌತಿ ಪರಬ ಅಥವಾ ಗಣೇಶ 
ಚತುರ್ಥಿ , ಇಾಂತ ಹೋಡಿ ಪರಬ ಜಾವನ ಚಲುನ ಆಯ್ಲ್ಯಾ . 

ಸರಸ್ವತಿ ಮಂಡಲಾಚೀ ಮೂಳ ಭೂಂಯ್ ಸೊಡುನು ಆಯಿಲ್‌ತರಿ , ಗೊಯೆಚ್ಯಾ 
ಸಮೃದ್ಧ ಜಮೀನೆಂತು ಸ್ಥಾಯಿ ಜಾಲ್ಕು ವೇದವಿದ್ಯಾ , ಜ್ಯೋತಿಷ , ವಾಣಿಜ್ಯ , ಕೃಷಿ ವೆಗವೆಗಳೆ 
ಉದ್ಯೋಗ - ಧಂದೆ ಕರ್ನು ನಿಶ್ಚಿಂತ ಆಶಿಲ್ಯಾ ಜನಾಂಕ , ದುಸರೆ ಖೆಪೆಕ ಘರ - ದಾರ ಸೊಡಚೊ 
ಪ್ರಸಂಗ ಆಯಲೊ . ಪೋರ್ಚುಗೀಸಾನಿ ಸೊಳಾವ್ಯಾ ಶತಮಾನಾಂತು , ಗೋವಾಚೆರಿ ಸತ್ತೊ 
ಜಮೈಲೊ . ತಿತ್ಸೆ ನಯಿ ! ಥಂಚೆಚೀ ಜಾವನ ಆಶಿಲೆ ಕೊಂಕಣಿ ಜನಾಂಕ , ಬಲಾತ್ಕಾರಾನೆ 
ಬಾಳ್ಕೊಂವಚಾಕ ಸುರುವಾತ ಕೆಲಿ . ಆಪಲೋ ದೇವ ಆನಿ ಧರ್ಮ ವಾಂಚುನ ಘಂವಚಾಕ , 
ಕೊಂಕಣಿ ವಟ್ಟುಚಿ , ಚಾರಿ ದಿಕಾನ ಪಳುನ ಗೆಲೆ . ಮುಖ್ಯ ಜಾವನ ಕರ್ನಾಟಕಚೆ ಉತ್ತರ , 
ದಕ್ಷಿಣ ಕನ್ನಡ , ಶಿವಮೊಗ್ಗ ಜಿಲ್ಲೆ , ಆನಿ ಕೇರಳಚೆ ಕೋಚಿ ಆನಿ ಇತರ ಮಲಬಾರ ತೀರಾಚೆ 
ಗಾಂವಾಕ , ಖಂಯ್ ಹಿಂದೂ ರಾಯಾನಿ ಆಶ್ರಯದಿಲೆ , ಥಂಯ ಪಾವಲೆ , ಗೋವಾಂತು 
ಉರನ ಗೆಲ್ಲೆಲೆ ಕಿರಿಸ್ತಾನ ಜಾಲ್ಲೆ . ( ಬಳಜಿನೆ ತಾಂಕಾ ಬಾಟಯಲೆ ) ಗೊಯೆಂಚಿ 
ಕೊಂಕಣ್ಣಾಲಿ ದೇವಳ , ಮಠ ವಗೈರೆ ಸಂಸ್ಕೃತಿ ಕೇಂದ್ರ ಜಾವನ ಆಶಿಲಿ ಅಗ್ರಹಾರ ಗ್ರಂಥಾಲಯ 
ಸಮೇತ ಪೋರ್ಚುಗೀಸಾನಿ ನಾಶ ಕರನ ಘಾಲಿ . ಹ್ಯಾ ವಿಧ್ವಂಸಕಾರಿ ದೀಸಾಂತು ಕೊಂಕಣಿ 
ಸಾಹಿತ್ಯ ಭರಪೂರ ಆಶಿಲೆ ತಸ್ಥೆ ತಾಡಪತ್ರಿ ಗ್ರಂಥ ವಟ್ಟು ಜಳೊಟ್ಟ ಉಡೆಯಲಿ , ಆ ಇತಿಹಾಸ 
ಸಾಂಗತಾ . 


ಜಾಲ್ಯಾರಿ ಹಜಾರೊ ವರ್ಸಾಪಾಸುನು ವಾಡುನ ಫೆವನ ಆಯಿಲಿ ಸಂಸ್ಕೃತಿ , 
ಧಾರ್ಮಿಕ ರೀತಿ - ರಿವಾಜ , ಭಾಸ ವಗೈರೆ ಹ್ಯಾವಿದೇಶಿ ಲೋಕಾಲಾಗ್ಗಿ ನಾಶ ಕರ್ಚಾ ಜಾಲನಾ ! 
ಜಿಬ್ಬೆರಿ ಸ್ಥಿರ ಜಾವನ ವಾಂಚುನ್ ಆಯಿಲಿ , ಕೊಂಕಣಿ ಭಾಸ ಆನಿ ಭಾಷೆಂತುಲಿ ಪದ , ಸದ್ಯಾಕ 
ತೀಸೇಕ ವರ್ಷಾಂತು ನಾಮಶೇಷ ಜಾತಾ ಆಸತಿ - ಮಳೆಲೆ ಕಡುಸತ್ಯ , ಕೊಂಕಣ್ಯಾನಿ ಕಳನ 
ಫೆಂವಕಾ ! ಇಂಗ್ಲಿಷ ಭಾಸ ಶಿಕಚೆ ಅಥವಾ ಉಲೊಂವಚೆ ಚೂಕನಯಿ ! ತಶ್ಚಿ ಕೊಂಕಣಿ ಜನ 

ಬಹುಭಾಷಿಕ ಆಸ್ಸಾತಿ ! ದೋನಿ ಅಥವಾ ತೀನ ಭಾಸ ಉಲ್ಲೋಂಚಾ ಯೆನಾತಿಲೆ ಕೊಂಕಣಿ 
ಕ್ವಚಿತಚಿ ಮೆಳ್ತಲೆ . ಜಾಲ್ಯಾರಿ ಮಾಯ್‌ಭಾಸ ಅಲಕ್ಷ ಜಾಲ್ಲೆಲೊ ಪ್ರಸಂಗ , ಆರ್ತಾಂತು 
ಉಠಾವನು ದಿಸತಾ . ಕೊಂಕಣಿ ಭಾಸ ಉಲೊಂವಚಿ , ಕೊಂಕಣಿ ರಿವಾಜ ಪಾಳಚೆ , ಹೊವಿ 
ಇತ್ಯಾದಿ ಕೊಂಕಣಿ ಪದ ಮ್ಹಣಚೆ ' ಕಮ್ಮಿಪಣ ' ಮ್ಹಣು ಸಮಜತಲೆ ಮಸ್ತ ಜನ ಮೆಳತಾತಿ ! 

ನಗರಸ್ಥಿತ ಕೊಂಕಣಿ ಜನಾಂತು ಶಿಶುಗೀತ , ಪ್ರಾರ್ಥನಾ , ಭಜನ ಆನಿ ಹೋವಿ 
ಇತ್ಯಾದಿ ಸಾಂಪ್ರದಾಯಿಕ ಪದ ಮೊಣಚಿ ಪದ್ದತಿ ಮಾಯ್ ಜಾವು ಗೆಲಾ ! ತೀಸೇಕ ವರ್ಸಾ 
ಫಾಟಿ ಲಗ್ನ , ಮುಂಜಿ ವೇಳಾರಿ , ಪುಣಿ ಹೋವಿ , ಹುಮ್ಮಾಣಿ , ಆದ್ಧತಿ ಸಾಂಗ್ಲಿ ಚಾರಿ ಬಾಯ್ದೆ 
ದೆಕ್ಕು ಪಡ್ತಾಲೊ . ಆತ್ತ ಫಕ್ತ ಸಿನಿಮಾ ಧಾಟಿಚೀ ಕ್ಯಾಸೆಟ್ ಐಕು ಪಡತಾ . ಹೋ ಮಣ್ಣೆ 
ಅಗಳಪಗಳ ಪದ್ಧತಿ ! ಮೃಣತಲೆ ಬಿ ಮೆಳತಾತ . ಥೋಡೆಕಡೆನ ಸ್ವವಿರಚಿ ಆಶೀರ್ವಚನ ' ಕನ್ನಡ 
ಕಿಂವಾ ಮರಾಠಿಂತು ಕೆಸೆಟ ರೂಪಾನ ಪ್ರಸಾರ ಕರ್ತಲೆ ' ಕವಿ ' ಆಸ್ಪತಿ , ಮಾಯ್‌ಭಾಸ 
ಕೊಂಕಣಿಕ ವಿಚಾರಲೆ ನಾತಿ ! 

ಅಸ್ಥೆ ಪ್ರತಿಕೂಲ ಪರಿಸ್ಥಿತಿಂತು ಸಾಠ ವರ್ಸಾ ಪೈಲೆ ಪ್ರಸಿದ್ಧ ಕವಿ , ದಿನಕರ 
ದೇಸಾಯಿಬಾಬಾನ ಕಾಡಿಲೆ ಉದ್ದಾರ ಯಾದ ವಿತಾ . 

ವಾಯ ನಾರೆ ದುರದೃಷ್ಟ 
ನಿರ್ಲಜ್ಜ ಆಮಿ ಸಂತುಷ್ಟ || 
ಕೊಂಕಣಿಚೀ ಹೀ ದುರ್ದಶಾ 


ಆಮಕಾ ಲಾಗಲಾ ಅವದಶಾ || 


ಕನ್ನಡ ಭಾಷೆಂತು ' ಚುಟಕ ಬ್ರಹ್ಮ ' ಮ್ಹಣು ನಾವ ಕಮಯಿಲೆ ಹ್ಯಾ ಸಾಹಿತಿನ ಪೈಲೇ 
ಕೃತಿ ಬರೆಯಲಿ ತೀ ಕೊಂಕಣಿ ಭಾಷೆತ ! ' ' ದಿನಕರಾಲಿ ಕವನಾ ' ಇತ್ತೆ ಜನಪ್ರಿಯ ಜಾಲ್ಲೆ ಕಿ , 
ಉತ್ತರ ಕನ್ನಡ ಜಿಲ್ಲೆಚೆ ಗಾಂವಗಾವಾಂತು ಕೊಂಕಣಿ ಬಾಯ್ದ - ಚರಡುಂವಾ ತೀ ಮಣತಶಿಲಿ . 
ಅಭಿನಯ ಗೀತ ' ಮ್ಹಣುನ ವಾಪರತಶಿಲಿ . ದೇಸಾಯ ಬಾಬಾಲಿ ಆವಯ , ಶ್ಚಾನಪಣಾಂತ 
ಅಂತರಲಿ . ತ್ಯಾನಿತಿ ಆವಯಿಲೆ ಆವಯಿ ( ಆಜಿ ) ನ ತಾಂಕಾ ಸಂಭಾಳಲೆ , ತಿಗೆಲಿ ಕೊಂಕಣಿ 
ಭಾಸ , ಅಗದಿ ಶುದ್ಧ ಆನಿ ಸುಂದರ ಆಶಿಲಿ . ತಾಜಚೊ ಪರಿಣಾಮ ಆಫ್ ಕವನಾಂಚೆರ ಜಾಲಾ , 
ಮೃಣು ತಾನಿ ಸಾಂಗೆಲೆ ಆಸ್ಸ . 

ಆಜಿಲ್ಯಾ ಶುದ್ದ ಕೊಂಕಣಿ ಪ್ರಯೋಗಾನ ದೇಸಾಯಬಾಬಾಲೆ ಸಾಹಿತ್ಯ ಪ್ರಭಾವಿತ 
ಜಾಲ್ಯಾಂತು ಆಶ್ಚರ್ಯ ನಾ ! ಕ್ಷೇಮೇಂದ್ರ ಮೃಳೆಲೊ ಸಂಸ್ಕೃತಕವಿ , ಮಹಾನಸ ಅಥವಾ 
ರಾಂಚೆಕೂಡಚಿ , ಕವಿತೆಚಿ ಮೂಳ ಸ್ಥಾನ ಮೃಣತಾ ! ಮರಾಠಿಚೆ ಖ್ಯಾತ ಲೇಖಕ ಆಚಾರ್ಯ 
ಅತ್ರೆ ಹಾಣಿ ಸುಬ್ಬಾ , ಅಸ್ಪೂಚಿ ಅಭಿಪ್ರಾಯ ದಿಲಾ . ರಾಂಚೆ ಕೂಡಾಂತು ಸಿ ಆಯುಷ್ಯ 
ಘಾಲೆಲ್ಯಾ ಬಾಯ್ತಾನಿ ಮಾಯ್‌ಭಾಷೆಂತುಚೀ ಆಪಲೆ ಸುಖ , ಸಂತೋಷ , ಬೇಜಾರ ವ್ಯಂಗ್ಯ , 
ಪರಿಹಾಸ , ಆಕ್ರೋಶ , ದೈನ್ಯ , ಅಸ್ಥೆ ಭಾವನೆಕ ಪದಾರೂಪಾಚೆ ಅಭಿವ್ಯಕ್ತಿ ದಿಲ್ಲೆಲಿ ಆಸ್ಸ . 

ಖಯಂಚೆ ಭಾಷೆಚೆ ಲೋಕವೇದಾಚೆ ಸಾಹಿತ್ಯ ರೂಪಾಂತು , ಮುಳಾವಿ , ಸ್ಥಳಾವಿ , 
ಘರಾವಿ ಪಾಳಂ ( roots ) ದೆಕ್ಕು ಪಡತಾತಿ , ಖುಬ್ಬಶೆ ವಾವ್‌ಗೀತಾಂತು ಸ್ಪಷ್ಟ ಪ್ರಮಾಣೆ 
ದಿಸ್ತಾತಿ , ಏಕ ಜನಾಂಗಾಚೆ ಸಂಸ್ಕೃತಿ ಅಧ್ಯಾಯನಾಂತು , ಪ್ರಾಚೀನ ಕಾಲಾಧರ್ನು ಚಲ್ಪ 
ಆಯಿಲೆ ರೀತ - ರಿವಾಜ , ಆನಿ ಮ್ಹಣತ ಆಯಿಲೆ ಪದಂ , ಸಾಂಗತ ಆಯಿಲೆ ಕಾಣಿಯೊ , ಅತಿ 
ಮುಖ್ಯ ಆಸ್ತಾತಿ , ಮೃಣು ಸಮಾಜ ವಿಜ್ಞಾನಿ , ಅಭಿಪ್ರಾಯ ದತ್ತಾತಿ , ಕೊಂಕಣಿ ಜನ , ಆಪಣಾಲೆ 
ಸಂಸ್ಕೃತಿಚೆ ಏಕೇಕ ಪ್ರತೀಕ , ವಿಸರತ ಆಯ್ತಾತಿ ! ಹ್ಯಾ ಸಂಧಿಕಾಲಾಂತು , ಪದ , ಕಾಣಿ ಶಿಶುಗೀತ , 
ಹೋವಿ ಅಸ್ಥೆ ಪ್ರತೀಕ , ಎಣ್ಣೆ ಕರ್ನು ದವರಚೆ ಅತಿ ಮುಖ್ಯ ಅಸ್ಸ . Globalisation ಅಥವಾ 
ವಿಶ್ವವ್ಯಾಪ್ತಿಂತು , ಕೊಂಕಣಿ ಸಂಸ್ಕೃತಿ , ಏಕ ಕಣಾ ಎದ್ದಿ ಆಶಿಲ್ಯಾನ , ತೀ ನಿರ್ನಾಮ ಜಾವು 
ವಜ್ಜೆ ಸಂಭವ ಆಸ್ಸ , ಆತ್ಮೀಲೆ ತಿತ್ತಿ ರಾಕ್ಕುನ ಘಂವಚೆ ಪ್ರಯತ್ನ ಕೆಲ್ಯಾರಿ ಮಾತ್ರ , ಆಮ್ಮಿಕ 
ಆತ್ಮೀಲೆ ? ' ' ಮಳೆಲೆ ಚಿತ್ರ ಮುಖಾವೆಲ್ಯಾಪೀಳಿಕ ಕಳಚಾ ಸಾಧ್ಯ ! ಕೊಂಕಣಿ ಹೋವಿ ಪದಾಂತು 
ಪಡ ಬಿಂಬುನ ಆಯಿಲೆ ಜನಜೀವನಾಚೆ ಝಳಕ ದಿಂವಚೆ ಪ್ರಯತ್ನ ಹಾಂಗಾ ಕೆಲಾ . 


ತಿ 

ii ) ' ಹೂವಿ'ಚೆ ಛಂದಸ್ ಆನಿ ಖಾಸಗುಣ 


ಕೊಂಕಣಿ ' ಹೂವಿ ' ಆನಿ ಮರಾಠಿ ಓವಿ ' ಹಾಕ್ಕಾ ಮಸ್ತ ಸಾಮ್ಯ ಆಸ . ಪದ್ಯರಚನೆಚೆ 
ಕ್ರಮಾಂತು ಓವಿ ' ಛಂದಸ್ ಮಹಾರಾಷ್ಟಾಂತು ಮಸ್ತ ಜನಪ್ರಿಯ ಆಸ್ಸ . ಓವಿ ' , ನಂತರಲ್ಯಾ 
ಶತಮಾನಾಂತು ' ಅಭಂಗ ' ಮ್ಹಣು ಪ್ರಸಿದ್ದ ಜಾಲಿ . ಓವಿ ರಚನಾ ವಿಧಾನ , ' ಕರ್ನಾಟಕಚಿ 
ಮಹಾರಾಷ್ಟಾಕ ದೇಣಗಿ ' ಆಲ್ಕಿ ಮರಾಠಿ ಆನಿ ಸಂಸ್ಕೃತ ವಾಂಜ್ಯಯಾಚೆ ಶ್ರೇಷ್ಠ ಸಂಶೋಧಕ 
ಆನಿ ವಿದ್ವಾಂಸ , ಡಾ . ರಾಮಚಂದ್ರ ಚಿಂತಾಮಣ ಡೇರೆ ಹಾಂಗೆಲೋ ಅಭಿಪ್ರಾಯ ! ಕನ್ನಡ 
ಸುಪ್ರಸಿದ್ಧ ಕವಿ , ಆನಿ ಜ್ಞಾನಪೀಠ ಪುರಸ್ಕಾರ ಫೆಲೆ ಡಾ . ದ.ರಾ. ಬೇಂದ್ರೆ ಹಾಂಗೆಲೊಯಿ 
ಹೋಚಿ ಅಭಿಪ್ರಾಯ . ಖಂಚೆ ಶತಮಾನಾಂತು ' ಓವಿ ' ಚೆ ಉಗಮಸಾಲೆ ಹೆ ಸಾಂಗ್ಲೆ ಕಠಿಣ ! 
ಜಾಲ್ಯಾರಿ ಕ್ರಿ.ಶ. ಬಾರಾವ ಶತಮಾನಾ ಪೈಲೆ ಪಾಸುನ ಓವಿ ' ಪ್ರಕಾರ , ಪ್ರಚಾರಾಂತು ಆಸ್ಕಿಲೊ 
ಮೃಳೆಲ್ಯಾಂತು , ಸಂದೇಹನಾ . 

ಚಾಲುಕ್ಯ ರಾಯ , ಮಹಾರಾಷ್ಟ್ರ - ಕರ್ನಾಟಕಾಂತು ಶತಮಾನಗಟ್ಟೆ ರಾಜ್ಯ ಕರೀತ 
ಉರ್ಲೆ , ಭಾಷೆಚೊ ಕುರಡೋ ಅಭಿಮಾನ ನಾಶಿಲ್ಯಾನ , ಆನಿ ಸಂಸ್ಕೃತ ಭಾಷೆಚೆ ಹೊಡಪಣ 
ಸರ್ವಕಡೆ ಮಾನ್ಯ ಆಶಿಲ್ಯಾನ , ಭಾಷೆ - ಭಾಷೆಂತುಲಿ ದೇಣೆ - ಘಣೆ ನಿರಾತಂಕ ಚಲ್ತಾಲೆ . ತಕ್ಷ್ಮಿ 
ಜಾವು ಓವಿ ಛಂದಸ್ ಮಹಾರಾಷ್ಟಾನೆ ಕರ್ನಾಟಕಾಲಾಗಿ ಉಧಾರ ಗೆವ , ಆಪ್ತಾಲೆ ಕರ್ನು 
ಫೆಲೆ ಆಶ್ಚರ್ಯನಾ ! ಚಾಲುಕ್ಯ ಚಕ್ರವರ್ತಿ ತಿಸರೆ ಸೋಮೇಶ್ವರಾಲೆ ( ಕ್ರಿ.ಶ.1126-1138 ) 
“ ಮಾನಸೋಲ್ಲಾಸ ” ಮಳೆಲೆ ವಿಶ್ವಕೋಶಾನಿ ಕಳನು ಎತ್ತಾಕಿ , ಮಹಾರಾಷ್ಟ್ರ ಪ್ರದೇಶಾಂತು 
ಕಾಂಡಚೆ ( ಕಾಂಡಚೆ , ದಳಚೆ ವಗೈರೆ ಘರಗುತ್ತಿ ಕಾಮ ಮೃಣು ಅರ್ಥ ) ವೇಳಾರ ಬಾಯ್ದೆ 
ಓವಿ ಮ್ಹಣತಾತಿ . ( ಮಹಾರಾಷ್ಟೇಷು ಯೋಷಿದ್ಧಿ : ಓವೀಗೇಯಾ ತು ಕಂಡನೇ ......... ) 
ಚಾಲುಕ್ಕಾಲೆ ವಿಸ್ತಾರ ಸಾಮ್ರಾಜ್ಯಾಂತು ಕರ್ನಾಟಕ , ಕೊಂಕಣಿ ಕರಾವಳಿ ಆನಿ ಮಹಾರಾಷ್ಟ್ರ 
ಪ್ರದೇಶ ಶಾಮಿಲ ಜಾತ್ತಾಲೆ . ತ್ಯಾ ನಿಮಿತ್ತಾನೆ ಕರ್ನಾಟಕಾಂತ ಪ್ರಚಲಿತ ಆಶಿಲೆ ಕೊಂಕಣಿ 
ಓವಿ ಆನಿ ಮರಾಠಿ ಓವಿನೆಯಿ , ಸಾಂಗಾತಿಚಿ ರೂಪ ಘಮ್ಮ ವಾಡ್ಲಿಲೆ ಫಾವ ! 

ಆಜಿಕಯಿ ಕೊಂಕಣಿ ಗ್ರಾಮೀಣ ಬಾಯ್ತಾನಿ , ಭಾತ ಕಾಂಡ್ತನಾ ಹೋವಿ ಮ್ಹಣಚಿ 
ಪದ್ದತಿ ಆಸ್ಸ . 

ಹೆಂ ! ಹೆತ್ತಾ ! ಹೆಂ ! ಹೆತ್ತಾ ! 
ಭಾತ್ ತಾಂದುಳ ಜಾತ್ತಾ || 
ಪೋರಿಲ್ ಘೋವ್ ಜೆವ್ಹಾ ಎತ್ತಾ 

ಹೆಂ ಹೆತ್ತಾ || 
ದೋನಿ , ತೀನಿ , ಚಾರಿ ಸಾಲಾಚೆ ಅಂತ್ಯಪ್ರಾಸ ಆಶಿಲೆ ಪದ್ಯ ರಚನಾ ವಿಧಾನ , 
ಕೊಂಕಣಿ - ಮರಾಠಿ ಪ್ರದೇಶಾಂತು ಭೋ ಬೆಗಿ ಜನಪ್ರಿಯ ಜಾಲೆ . ಕರ್ನಾಟಕಚೆ ' ಸಾಂಗತ್ಯ 
ಛಂದ ವಿಧಾನ , ಓವಿ ವಾರಿ ಆಸ . ರಾಗಘಾಲ್ಕು ಮೃಣುಕ , ಸರಳ ಜಾವು ಬೋಧನ ಕೊರುಕ , 
ಸಾಮೂಹಿಕ ರೂಪಾನೆ ಭಜನ ವಗೈರೆ ಕರಚಾಕ , ಓವಿ ಅಥವಾ ಹೋವಿ ಆನಿ ಸಾಂಗತ್ಯಾ 

ಪ್ರಕಾರು ಅಗದಿ ಅನುಕೂಲ ಜಾವು ವಾಡಿ . ಮುಕುಂದ ರಾಜ , ಜ್ಞಾನೇಶ್ವರ , ಏಕನಾಥ , 
ರಾಮದಾಸ ವಗೈರೆ ಸಂತ ಕವಿಗಲಿ ಕೃತಿ ವಟ್ಟು ಓವಿ ರೂಪಾನೆಚೀ ಪ್ರಸಿದ್ಧ ಆಸ್ಪತಿ . ತಾಕಾ 
“ ಅಭಂಗ ' ಮ್ಹಣತಾತಿ . 

ಫಾದರ ಸ್ಟೀಫನ್ ಹಾನ್ನಿ ಬರೆಯಿಲೆ ಗೊಯೆಂಚ್ಯಾ ಕೊಂಕಣಿ ಕಿರಿಸ್ತಾನ ಬಾಂಧವಾಲೆ 
ಅತ್ಯಂತ ಜನಪ್ರಿಯ ಕ್ರಿಸ್ತಪುರಾಣ ' ( ಕ್ರಿ.ಶ. 1575 ) ಹೋವಿ ಛಂದಾಂತು ಆಸ್ಸ , ಹಾಜಾನೆ 
ಕಳನು ಎತ್ತಾಕಿ ಓವಿ ' ಅಥವಾ ' 

ಹೂವಿ ' ಛಂದ , ಕೊಂಕಣ ಪಟ್ಟಿ ಆನಿ ಗೋವಾ ಪ್ರದೇಶಾಂತು 
ಪುರಾತನ ಕಾಲಾ ಪಾಸುನ ಪ್ರಚಲಿತ ಆಸ್ಸ . ಕೊಂಕಣಿ ಹೊವಿಚೆ ರೂಪ ವೇದಾಚೆ ಗಾಯತ್ರಿ 
ಛಂದಸಾಚೇ ಪ್ರತಿರೂಪ ! ಮಣತಲೆ ಆಸ್ಪತಿ , ಅಂತ್ಯ ಪ್ರಾಸಾನೆ ಸಜಯಿಲೆ ಸರಳ ಹೋವಿ , 
ಬಾಯ್ತಾಂಲೆ ತೊಂಡಾಂತು ಆನಿ ಉಡಗಾಸಾಂತು ಘಟ್ಟಿ ಉರಲಿ , ಘರಗುತ್ತಿ ಕಾಮ ಕರತನಾ , 
ವಕ್ಕದ ದಿತನಾ , ಚೆರ್ಡಾಕ ತೇಲ ಲಾಯತನಾ , ನ್ಹಾಣಯ್ತನಾ , ನಿದಯತನಾ , ಹೀ ಹೋವಿ 
ಜಲಿ ; ಆನಿ ಪದಾ ರೂಪಾನ ಪ್ರಚಾರಾ ಆಯ್ಲಿ . ಥೋಡೆ ನಮುನೆ ಆಶ್ಮೀ ಆಸ್ಪತಿ . 


ಕಡುವಕ್ಕದ ಬಿತ್ತನಾ 


ತೆಲ ಲಾಯ್ತನಾ 


ನ್ಹಾಣಯತನಾ 


ಕಾರಾತ್ಯಾಚಿ ಬೀ 

ಬೀ 
ಝರೊನ ದೀ 
ಮಾಕ್ಕಾ ನಾಕ್ಕಾ , ತುಕ್ಕಾ ನಾಕ್ , ಆಕ್ಕಾಕ ದೀ || 
ತೆತ್ತೆ ರಗಡಿ , ಬಾಳಾಕ ತೆಲ ರಗಡಿ 
ಹಾತ್ತಾಕ ರಗಡಿ , ಬಾಳಾಲ್ ಫಾಟೀ ರಗಡಿ || 
ತತ್ತೆ ಕೆಲ್ಯಾ ಪರಮಳಿ 
ಬಾಳಾಲೆ ಆಂಗ ಥಳಥಳಿ 
ನಾಣ್ಯಾ ತಾಕಾ ಸಟಸಟಿ 
ಬಾಳ ಆಂಗಾನ ಗುಟಗುಟಿ || 
ಜೋಜೋಯಿ ಬಾಳಾ , ನೀದ ಆ ದೊಳ್ಯಾ 
ಭಾಂಗಾರ ಸಾಜಲೆಗಳ್ಯಾ , ಚೆರ್ಡುಖೆಳ್ತಾ ಪಾಳ್ಯಾ || 
ಕುಲದೇವಿ ಮಾಹಾಯೇ 
ಧರೀನ ತುಝು ಪಾಯೇ 
ಕೆಲೆಲ್ಯಾ ಸೇವಕ ಪಾವಗೇ ಮಾಯೇ || 


ನಿದಯತನಾ 


ಸಾದಾ ಪ್ರಾರ್ಥನಾ 


ಪ್ರಸ್ತುತ ಪುಸ್ತಕಾಂತು , ಲಗ್ನಾ ಸಂದರ್ಭಾರಿ ಮೊಣಚ್ಯಾ ಹೋವ್ಯಾಕ ಪ್ರಾಶಸ್ಕೃ ಮೆಳ್ಳೆಲೆ ಆಸ್ಸ . 
ಕಾರಣ , ಹಾಂವೆ , ಹೋವ್ಯಾ ಸಂಗ್ರಹಾಚೆ ಕಾಮ ಸುರ ಕೆನ್ನಾ ಹೊವಿ ಮ್ಹಣಚೊ 
ಸಂಪ್ರದಾಯ ವಿಸರತ ಆಯಿಲೊ , ಆಣಿ ಜೆ ರೊಡೆ ಮೆಆಲೆ , ತೆ ಲಗ್ನ , ಮುಂಜಿ ಅಥವಾ ಹಾ 
ಸಂದರ್ಭಾಚೇರಿ ಮಣಚಿ ( ಉಡ್ಡಾ ಮೂರ್ತಾಚಿ , ಘೋವಾಲೆ ನಾವ ಘನಾಚೆ ಹೋವಿ / 
ಹುಮಾಣೆ ) ಮಾತ್ರ ಮೇಳಿಲೆ . ಘರಗುತ್ತಿ ಹೋವ್ಯಾಚೆ ಜನ್ಮಸ್ಥಾನ ರಾಂಚಿಕೊಂಡ ಜಾಲ್ಯಾವಾರಿ 
ಲಗ್ತಾ ಹೋವ್ಯಾ ಜನ್ಮಸ್ಥಾನ , ಲಗ್ನಾ ಘರ ಜಾವು ಉರಲೆ ! 

ಫಾಟ್ಟೆ ಕಾಲಾಂತು ಬಸ್ , ಟ್ರೇನ್ ಆದಿ ಪ್ರವಾಸಾಚೆ ಸೌಕರ್ಯ ನಾಶಿಲೆ , ಲೋಕಾನಿ 
ಬೊಂವಚೆ ಫಿರಚೆ ಊಣೆ ಆಶಿಲೆ , ಚಡ ಮೃಳ್ಳಾರಿ ಬೈಲಾಗಾಡಿರ ' ಪಯಣ ' ಕಾಡಚೆ , ಅಥವಾ 
ಮಚವೆ , ದೋಣಿರಿ ಲಾಗಿ - ಲಾಗಿಚೊ ನ್ಹಯ ಅಥವಾ ಸಮುದ್ರಾ ಲಾಗಚಾ ಗಾಂವಾ ವತ್ತಾಲೆ . 
ಸಾನ್ನ ಸಾನ್ನ ಗಾವಾಂತು ಸ್ಥಾಯಿ ಜಾಲೆಲೆ ಜನಾಂಕ , ಸಂಬಂಧಿಕಾಲೆ ಘರಚೆ ಲಗ್ನ ಆಣಿ 
ಮೂಂಜ ಅಸ್ಥೆ ಶುಭಕಾರ್ಯಚೀ ಚಾರಿ - ಚೌಗಾನಿ ಎಕ್ಷೆ ಮೆಳಚೆ ಸಂದರ್ಭ ಆಶಿಲೆ . 
ಮಹಿನಗಟ್ಟೆ ಚಲಚೆ ಲಗ್ನಾ ತಯಾರಿಕ ಮದತ ಕರಚಾಕ ದಾಯಜಿ , ಸಂಬಂಧಿ , 
ಜಾಣತೆ - ನೆಣತೆ , ಖುಷಿನ ಆಫ್ ಗಾಂವಚಾನ ಲಗ್ನಾ ಮಾಂಟವಾ ಘರಾ ಎನ್ನ ಪಾಳ್ತಾಲೆ . 
ಹಾಪ್ರೋಳು , ವಡಿ , ಖಾಣ ತಯಾರಿ , ಘರಟೆ ಸಫಾಯಿ , ಸಜಾವಟ , ಸಗಳ್ಯಾಂತು ಹಾತಾಹತ 
ಲಾವು ಕಾಮ ಕರತಶಿಲೆ , ಹಾತ ಕಾಮ ಕರ್ತನಾ , ತೊಂಡನುತ ಉರ್ನಾ ! ಅಸಲೆ ವೆಳಾರಿ 
ಕಾಣಿ , ಹುಮ್ಮಾಣಿ , ಹೋಮೊ , ಆವೃತಿ ಭಾಯರ ಪಡ್ತಾಳ್ಳೋ ! ಥೋಡೆ ಬಾಯಲಾ ಕಡೆನ ಹಾಚೊ 
ಹೋಡ ಖಜಾನೊ ಉರ್ತ ಶಿಲೊ . ಸ್ವತಃ ಸ್ವಯಂಸ್ಫೂರ್ತಿನ ಹೋಮೊ ತೆನಾಚೆ ತೆನಾ 
ಘಡೋವ್ರ ಮೃಣತಲ್ಲೊ ' ಆಶುಕವಿ ' ಆಸ್ತಾಲೊ . ಹೋವ್ಯಾನಿಚಿ ಹೋವ್ಯಾಕ ಜವಾಬ 
ದಿಂವಚೊ ರಿವಾಜ ಆಶಿಲ್ ಖಂಯ್ ! ಕೊಣಾಕ ಹೋವಿ ರಚೊಂವಚಿ ತಾಕತನಾ ತೀ 
ಬಾಯ್ದೆ ಅಸಲೆ ಹೋವಿಶಿಕುನ ಕಾಡತಶಿಲೊ , ಮೃಣತಶಿಲೊ , ಧುಂವಾಕ , ಸುನ್ನೆಕ ಸಾಂಗುನ 
ದಿತ್ತಶಿಲೊ . ತಶಿ ಜಾಲ್ಕು ಲಗ್ನಾ ಘರ ಮೃಳ್ಳಾರಿ , ' ಹೂವಿ ' ಕವನಾ ಪ್ರಕಾರಾಚೆ ಜನ್ಮಸ್ಥಾನ 
ಜಾಲ್ಯಾವಾರಿ , ಜಾಣತೆ - ನೆಣತ್ಯಾಗಲೆ ಆದಾನ - ಪ್ರದಾನಾಚೆ ರಂಗಸ್ಥಳಯಿ ಜಾವು ಗಾಜಲೆ ! 

ಆಶುರಚನಾ , ಹೋವಿರೂಪಾಚೀ ವಿಶೇಷತಾ ! ಪೂರ್ವ ತಯಾರಿ ನಾಸ್ತಾನಾ ಜೆ ಪದ 
ತಾಬಡತೋಬ್ ಭಾಯರ ಪಡ್ತಾಲೆ , ತಾಕಾ ಕೂಡ್ಲೆ ಹೋವಿನೆ ಜಾಬ ದಿಂವಚೆ ಮಸ್ತ ಜನ 
ಫುಡೆ ಆಸಲೆ ಮ್ಹಣತಾತಿ . 

ದುಸರೋ ಅಲಿಖಿತ ನೇಮ ಮೃಳ್ಳಾರಿ , ಹೋವಿ ರೂಪಾನ ಪರಿಹಾಸ , ನಿಂದಾ , ವ್ಯಂಗ್ಯ , 
ಟೀಕಾ , ಕೆಲ್ಯಾರಿ ಕೋಪು ಕರಚಾನಾ ! ಸಾಮೂಹಿಕ ಕಾಮಾಂತು ಥರಥರೆಚೆ ಜನ ಏಕಕಡೆ 
ಜಮತಾತಿ ಸಗಳೆ ವಳಕೀಚೆ . ಎಕಳಾಗಲಿ ದೋಶ , ಆನೇಕಳಾಕ ಗೊತ್ತಶಿಲೆ , ತಸ್ಥೆ ವೆಳಾರಿ 
ತಾಂಗೆಲೆ Trait ಅಥವಾ ವಿಶೇಷತಾ ರೂಪಾನ , ಗುಣಾನ , ಸ್ವಭಾವಾನ ಪರಿಚಿತ ಆಶಿಲೆ 
ನಿಮಿತ್ತಾನೆ - ಹಾಶಾರೂಪಾನ ಸಾಂಗಲ್ಯಾರಿ ರಾಗ - ರೋಷಾಕ ವಾವ ಮೆಳನಾ , ಅಥವಾ 
ವಾವ ದಿಂವಜಾ ನಜ್ಜ ! ಮಳೆಯೊ ಸದಭಿಪ್ರಾಯು ಉರ್ಚಾಪಾವ ! ಹ್ಯಾ ಸಂಗ್ರಹಾಂತಲೆ ಮಸ್ತ 
ಇತ್ತೆ ವಿನೋದಿ ಹೋವ್ಯಾಂಕ ಸೀದಾ ' ಮರ್ಮಾ ” ಲಾಗಶಿ , ಟೀಕಾ ಕೆಲ್ಲೆಲೆ ಲಕ್ಷಣ ದಿಸ್ತಾತಿ . 
ಜಾಲ್ಯಾರಿ ಆಪ್ತಾಲೆ ದೋಶ ಅಥವಾ ಉಣೆಪಣ ಸ್ವತಃ ವಳಕುನ ಘಂವಚೆ ಆನಿ ಹಾಸಚೆ , 
ಸಂಸ್ಕೃತಿಚೆ ಲಕ್ಷಣ ಮೃಳೆಲ್‌ ಅಂಶ ಬೀ ಆಮೇಲೆ ಮಾಲಗಡೆ ವಳಕತಾಲೆ . ಸಗಳೆ ವಾತಾವರಣ 
ವಿನೋದಿ ಆನಿ ಖುಶಾಲಪಣಾಚೆ ಆಶಿಲ್ತೆನಾ , ರಗಡ ಮಾರತಲೆ ಜನ ಅಪರೂಪ , 
ದಿಸಚಾಪುರೋ ! 


ಘೋವಾವಯಲೋ ರಾಗು ಚೆರಡಾರಿ ಕಾಡತಾ 
ಕಾಯಂ ಫಡಫಡ್ತಾ ಗೋದಮಾಯಿ ಆಮೇಲಿ || 

ತೋಪಾ ಭಿತ್ತರಿ ತೋಪು ಕಲಯಿಚೊ ತೋಪು 

ಉಲ್ಲೆಯಲಿ ಉತ್ರಾ ಕೋಪು ............ ಮಾಮಾಕ || 
ಹಾಂಗಾ ' 

ಕೊಪು ' ಮನುಷ್ಯಾಲೆ ಸಹಜ ಸ್ವಭಾವು ಜಾಲರಿ , ತೆ ಸಾಂಗಿಲೆ 
ನಮೂನ್ಯಾನ , “ ಮಾಯಿ " , " ಮಾಮು ” ಮೃಣು ದಾಕಯಲೆ ಆಪುಲಕೀನ ತ್ಯಾರಾಗಿಷ್ಟ ವ್ಯಕ್ತಿನ 
ಹಾಶಿಲೆ ಆಸ್ಸಾ ಪುರೋ ! 

ದಾದಲ್ಯಾಲೆ ಜಿಬ್ಬೆ ಶಕ್ತಿ , ಬಾಯ್ತಾಲೆ ದೊಳ್ಯಾ ಆಸಾ 

ಮಾಧವ ಭೀತ ಆಸಾ ಬಾಯ್ದೆ ದೊಳ್ಯಾಕ || 
ಬಾಯ್ತಾಲೆ ದೊಳ್ಯಾ ಶಕ್ತಿ , ಜಿಬ್ಬೆಕ್ಕಿಂತಾ ಹೋಡಿ ! ಮಳೆಲೆ ಘೋವ - ಬಾಯ್ತಾಲೆ 
ಉದಾಹರಣೆನ ಸಾಂಗಿಲ್ ತೆನ್ನಾ ತ್ಯಾ ದಂಪತಿಚೀ ಬರೀ ವಳಕ ಆತ್ಮೀಲೆ ಲೋಕಾಂಕ ಭಾರಿ 
ತಮಾಶಾ ಜಾಂವಚಾಕ ಅಡ್ಡಿನಾ ! 


ರಾಕ್ತಲೋ ಸರ್ವಾ ೦ ಭಗವಂತು 
ಜಗ್ಗಿ ಭಾಗವತು ಮೋಹನಮಾಮ್ ತೋ || 


ಆಂಗಾತ್ರಾಸ ಫೆನಾಸ್ತಾನಾ , ಬಶಿಲ್‌ಕಡೆನ ದಬ್ಬಾರ ಚಲೆಯತಲ್ಯಾಕ ಹಾಂಗಾ ವಾಗ್ದಾಣ ಸೊಡ್ತಾ 


ಗಣಪತಿಕ ಆಸ್ಸಾ ಸುಪ್ಪಾ ಎದ್ದೆ ಕಾನ 
ತೊಂಡಾ ಕಾಯಂ ಪಾನ , ಗಂಪು ಮಾಮಾಕ || 


ಗಣಪತಿಲೆ ಕಾನಾವಾರಿ , ತೊಂಡ ಭರಿ ಪಾನ ಹ್ಯಾ ವ್ಯಕ್ತಿಲೆ ವೈಶಿಷ್ಟ ! ಹೋವಿ ಮಳೆಲೆ 
ತೆನ್ನಾ ತಾಕ್ಕಾಪಾನ್ನಾ ನಿಮಿತ್ತಾನೆ ಹಾಸ್ಟಾವರೆ ಜಾಯನಾ ಫಾವ್ ! ಸುಮಾರ ಇತ್ತೆ ಹೋವ್ಯಾಂಕ 
ಪ್ರಾಸಾಕಯಿ ಜಾಸ್ತಿಚೆ ಗುಣ ಕಸ್ತೆ ದೀಸನಾತಿ ! ಜಾಲ್ಯಾರೀಚಿ , ತ್ಯಾ ತ್ಯಾ ವ್ಯಕ್ತಿಲೆ ವಿಶೇಷಪಣ 
ದಾಕವಂಚಾಂತು ಸಮರ್ಥ ಜಾಲ್ಯಾತಿ . 


ಇ . 


ಆತ್ತಾ ಕಾಲಾ ಲಗ್ನ ಶಂಬರಿತ್ತೆ ವಿಘ್ನ 
ಚಲ್ಯಾಂ ಪೊಳೊಂಚಾ ಮಗ್ನ , ದಿನೇಶ ಮಂಕಿಚೊ || 
ಘಾಲ್ಲಾ ಸ್ಪೇಶಲ್ ಡ್ರೆಸ್ಸು , ಬಟ್ಟನ ಚುಕ್ಕುನ ಮೋಸು 
ಜಾಲ್ಲಾ ಹಗರಣಾ ವೇಸು ಹೊರೆತಾ ಭಾವಾಲೋ || 
ಗೊಡಾ ಭಿತ್ತರಿ ಗೋಡ ಕುರ್ವೆ ಮಡ್ಕ ಗೋಡ 
ಮಗ್ಯಾ ಎದ್ದೆ ಭೂಡ ಆನಂದ ಮಾಮಾಲೆ || 
ಟೈಟ್ ಪ್ಯಾಂಟ ಘಾಲೆ ಪೋಟ ಮುಖಾರದಿಸ್ತೆ 
ಕೋಡಂಗಿರೂಪ ಜಾಲೆ ಬ್ಯಾಂಕಾ ಸಾಯಬಾಲೆ || 
ದಿವ್ಯಾ ವೇಳಾ ರಾಗು , ರಾತ್ರಿ ವೇಳಾ ಹಾಸೊ 
ಘಡೆ ಏಕೇಕ ವೇಸು , ಯೇಸಕ್ಕಾಕ || 

ಬೀಡಿ ಭಿತ್ತರಿ ವೀಡಿ , ತೀಸ್ ನಂಬರಾ ವೀಡಿ 
ಮುಂಬೈಗಾಂವಚೀ ಲೇಡಿ ಹೊಕ್ಷೆ ನಣದ || 
ಆಮೇಲೆ ಜಗ್ಗಿರಿ ಆಸಾ ಹೋಡಿ ಆರತಿ 
ಬಾಯ್ ಮೆಳ್ಳಿ ಜೆರ್ಸಿ ,! ಹೊರೆತಾಕ || 
ಮಠಾ ಬ್ಯಾಂಕ ಆಸ್ಸ ಹೋಡ ಗಡಗಡೊ 
ಮಾವ ಮೆಳ್ಳಾ ಬಡಬಡೊ ,! ಲತಾ ಪೋರಿಕ || 
ರಾಗಾ ಭಿತ್ತರಿ ರಾಗು , ಮಾಲಕಂಸ ರಾಗು 

ಬಾಯ್ಲೆಚೇರಿ ಮೋಗು ಹೊರೆತಾಕ || 
ಏಕ ಜನಪ್ರಿಯ ಹೋವಿಂತು ಕೊಂಕಣ್ಯಾಲೆ ಪ್ರೀತಿಚೆ ಫಲ ಆಬೋಲೆಚೊ ಉಲ್ಲೇಖ , 
ಲಾಜ ಆನಿ ಖುಷಿ ಬರೋಬರ ಕೆಲೆಲೊ ಆಸ್ಸ . 

ಆಬೋಲೆಚೆ ಫುಲ ತಾಂಬ್ ತಾಂಬ್ ದಿಸ್ತಾ 

ಘೋವಾ ಪೊಳೊವು ಹಾಸ್ತಾ ಹೊಕ್ಕಲ ಆಮೇಲಿ || 
ಸುಮಾರ ಇತ್ತೆ ಹೊವ್ಯಾಂತು , ಲಗ್ನಾ ವಿಧಿ ಅಥವಾ ಆಚರಣೆಂತು ಜೀವನಾ ಅರ್ಥ 
ಪೊಳೊಂಚೆ ಪ್ರಯತ್ನ ಕೆಲ್ಲೆಲೆ ದಿಸ್ತಾ . 

ಬಾಮ್ಮಣ ಬಾಯ್ತೆ ದಾಂತೆ ಮಾಂಡಿಲಾವರಿ 

ಪ್ರೀತಿ ಮಳೆಲೆ ಖಂಟಿ ತಾಕ್ಕ ಘಾಲ್ಯಾ || 
ದಾಂತ್ಯಾಚೆ ದೋನಿ ಗೋಲ ಫಾತರಾಕ ಖುಂಟಿ ಜೊಡತಾ . ಜೋಡಿಲಿ ಖುಂಟಿ 
ಬರೋಬರಿ ಜಾಲತೆನಾ , ಸರಾಗ ದಳಣ ಜಾತಾ . ತಶೆಚಿ ಬಾಮ್ಮಣ - ಬಾಯ್ ದಾಂತ್ಯಾ ದೋನಿ 
ತೊಂಡ . ಪ್ರೀತಿ ಮಳೆಲಿ ಖಂಟಿ ಜೋಡಿಲ್ ತೆನ್ನಾ ಕುಟುಂಬಾಂತು ಶಾಂತಿ ಸಮಾಧಾನ 
ಸ್ಥಿರ ಜಾತಾ ಮಳೆಲಿ ಕಲ್ಪನಾ ಹಾಡಿಲಿ ಆಸ್ಸ . 

ಆನಿ ಏಕ ಹೋವ್ಯಾಂಚಿ ಖಾಸ ಚಂದಾಯಿ ಸಾಂಗಿಲ್ ಶಿವಾಯ್ ಹೊ ಅಧ್ಯಾಯ 
ಪೂರ್ಣ ಜಾಯನಾ ! ಘೋವಾಲೆ ನಾವ ಘಂವಚೆ ಕಾರ್ಯಕ್ರಮ ಫಾಟಲ್ಯಾ ಲಗ್ನಾಂತು 
ಅತ್ಯಂತ ಮನೋರಂಜಕ ಉರ್ತಶಿಲೊ . ಆತ್ತಾ ದಿಸಾಂತು ಘೋವಾಕ ನಾವಾನೆ , ಎಕವಚನಾನೆ 
ಆಪೊಂಜೆ ಸರ್ವೆ ಸಾಮಾನ್ಯ ! ಫಾಟ್ಟೆ ದೀಸಾಂತು ಘೋವಾಲೆ ನಾವ , ವಿಶಿಷ್ಟ ಸಂದರ್ಭಾರಿ - 
ಮಾತ್ರ ಫೆತ್ತಾಲೆ . ತಶಿ ಜಾವು ಬಾಯ್ದೆ ಹುರುಪಾನ ಹೋಮೊ ಹುಮಾಸ್ಕೊ ರಚೊವನ 
ಹ್ಯಾ ಕಾರ್ಯಕ್ರಮಾಂತು ಭಾಗ ಭೌತಶಿಲೋ ! ಬಾಯ್ತಾಂಗಲಿ ಕಲ್ಪನಾ ಶಕ್ತಿ ಥೋಡೆ 
ಹೋವ್ಯಾಂತು ಸುಂದರ ರೂಪಾನೆ ರಾಬಲಿ ದಿಸ್ತಾ ತಾಂಗೆಲೆ ಸಾಹಿತ್ಯ , ಕಾವ್ಯಾಭ್ಯಾಸ , ಸಂಗೀತ , 
ಮಾಹಿತಿಚೊ ಪರಿಚಯ ಜಾತ್ತಾ . 


ದಿಲ್ಲೆ ಘರಚೆ ನಿಲಾಂಜನ , ಕುಳಾರಚೆ ಫುಲವಾತ 

ರಾಯಾಂಗಲೆ ನಾವ ಘವ್ವಾ ಕರ್ತಾ ಸುರವಾತ || 

ಅನಿರುದ್ದ - ಉಷಾಲಿ ಅಮರ ಜಾಲಿ ಜೋಡಿ 

- ರಾಯಾಗಿ ಸ್ವಾಧೀನ ಕೆಲ್ಲಿ ಜೀವನಾಚಿ ಹೋಡಿ ( ದೋಣಿ ) 
ಶಾರದೇನಿ ವಾಜೈಲಿ ವೀಣಾ , ಚಂದ ಆಯ್ದೆ ಝಂಕಾರು 

- ರಾಯಾ ವಟ್ಟು ಕರ್ತಾ ಹಾಂವ ಸುಖಾ ಸಂಸಾರು || 
ಕಾವ್ಯಾಚೊ ಅಲಂಕಾರ ಆಸ ಉತ್ಪಕ್ಷಾ 
--- ರಾಯ್ ಸುಖಿ ಉರೋ ಹೀಚಿ ಮೆಗೆಲ್ ಅಪೇಕ್ಷಾ || 
ಹಿಂದುಸ್ತಾನಾ ಉತ್ತರೇಕ ಆಸ್ಸ ಮಾನಸ ಸರೋವರ 

ಆಯುಷ್ಕಾಚೊ ಪ್ರವಾಸ ಮೆಗೆಲೊ ........ ರಾಯ್ಯಾ ಬರೋಬರ || 
ಫಾಟ್ಲಕಾಲಾ ವಾರಡೀಕಿ , ಆಟ ದಿವಸ ಚಲ್ತಾಲಿ ಖೈಂ ! ಪೆಜ್ಜೆ ಜೆವಣ , ಗಾಂವ ಜೆವಣ , 
ಮುದ್ದಿಸೊದಚೆ ಜೋಪಾಳ್ಯಾ ಖೇಳ , ಹೋಳಿ , ಲಿಪ್ಪುನ ಬಸುನ ಸೊದಚೆ , ನಾವ ಫೆವಚೆ 
ಅಸ್ಥೆ ಸಂದರ್ಭ . ಹೊರೇತ ಹೊಕ್ಕಲೆಕ ಎಕಡೆ ಹಾಡಚೆ ಇತ್ತೆ ನಯಿ , ದೋನಿ ಘರಾಣ್ಯಾ 
ಜನಾಂಕ ಆನಿ ನಾತವಾಲ್ಯಾಂಕ ಲಾಗಿ ಹಾಡಚಾಕ ಕಾರಣ ಜಾತ್ತಶಿಲೆ . ತ್ಯಾ ತ್ಯಾ ಸಂದರ್ಭಾಕ 
ಯೋಗ್ಯ ಜಾಂವಚೆ ಹೋವಿ , ಹುಮ್ಮಾಣಿ ರಚೈತ ಮೃಣತ , ಜಮಿಲ್ಯಾಂಕ ವಟ್ಟು ರಮೃತ 
ಖಶಾಲೆನೆ ದಾದಲೆ ಬ್ಯಾಲೊ , ಚರಡುಂವ , ಮಾಲಗಡೆ ಭೇದ ನಾಸ್ತಾನ ಮಂಗಲ 
ಕಾರ್ಯಾಂತು ಭಾಗ ಫೇವನ , ಸಾಂಗೆನೆ ಸಂಪನ್ನ ಜಾಲ್ಲೆ ಖಾತಿರ ಸತ್ಯನಾರಾಯಣ ಪೂಜಾ 
ಕರನ ಅಥವಾ ಕುಲದೇವಾಕ ಕೃತಜ್ಞತಾ ಪಾವೊವನ ಕೃತಾರ್ಥ ಜಾತಶಿಲೆ . 

ವಿಂಗವಿಂಗಡ ಸಂದರ್ಭಾರಿ ಬಾಯಲಾನಿ ಮೃಣಿ , ಹಜಾರಗಟ್ಟೆ ಹೋ 
ಆಶಿಲ್ಲೊ ಜಾಲ್ಯಾರಿ ಫಾಟಿ ಹೆ ವಟ್ಟು ಬರೊವನ ದವರಚೊ ರಿವಾಜ ನಾಶಿಲ್ಯಾನ , ಆನಿ 
ಲೋಕ ವೇದ ಮೃಳ್ಳಾರಿ ಸಾಹಿತ್ಯಚೆ ಅಂಗ ಮಳೆಲೆ ಜಾಣೀವ ನಾಶಿಲ್ಯಾನ , ತೆ ಕ್ರಮೇಣ ನಾಶ 
ಜಾತೇರ ಆಯ್ಕೆ , ಫಕ್ತ ಲಗ್ನ ಅಥವಾ ಮುಂಜಿ ವೆಳಾರಿಚೀ ಮ್ಹಣಚೀ ಪದ್ಧತಿ ಸುದ್ದಾ ತಾಜ್ಜೆ 
ಅವನತಿಕ ಕಾರಣ ಜಾಲಿ . ಯೋಗ್ಯ ಸಂದರ್ಭಾರಿ ಹೋವಿ ಕತ್ತಲೊ , ಮೃಣತಲ್ಲೊ ಆನಿ 
ರಚಯಿತಲ್ಲೋ ಬಾಯ್ದೆ ಕಮ್ಮಿಜಾಯ್ತ ಗೆಲ್ಲೊ , ಆಧುನಿಕತೆಚೊ ಛಾಪ ಮೃಣಾ , ಶಾಪ ಮೃಣಾ , 
ಕೊಂಕಣಿ ಸಂಸ್ಕೃತಿಚೆ ಹೆ ಸುಂದರ ಮೌಖಿಕ ರೂಪ , ಪನ್ನಾಸೇಕ ವರ್ಸಾಂತ ನಾಮಶೇಷಚಿ 
ಜಾವನ ಗೆಲೆ . 


ಹೋಮ್ಯಾಂಚೆ ಮೆಲೆ ತಿತ್ತೆ ಸಂಗ್ರಹ ಕರ್ನು ತಾಂತು ಪ್ರಾತಿನಿಧಿಕ ಆನಿ ವಿಷಯಾ 
ತಕೇತ ವಿಭಜನ ಕರನ , ಬೂಕಾ ಆಖೆರೆಕ ದಿಲ್ಯಾತಿ . ಕೊಂಕಣಿ ಲೋಕಾಲೆ ಬದಲತ ಆಶಿಲೆ 
ರಹಾಣೆ , ದೃಷ್ಟಿಕೋನ ಆನಿ ಜೀವನ ದರ್ಶನ ತಾಂತು ಬೆಕ್ಕು ಪಡತಾ . 


ಉದಾಹರಣೆಕ : ಘರ ದೂರ ಮೃಣು ಚಿಂತಾ ಕರು ನಾಕಾ 

ಘೋವಾ ಪುಣ್ಯಾನ ತುಕ್ಕಾ ಸುಖ ಮೆಳ್ತಾ || 
ಹಿ ಮಸ್ತ ಫಾಟಲಿ ರಚನಾ - ನಂತರಲೆ ಕಾಲಾ ಹೋವಿಂತು ದುಸರೊಸಾಲು 
ಯೆವಂಚಾಕ - ವಚ್ಚಾ ತುಕ್ಕಾ ಎಕ್ಸಪ್ರೆಸ್ ಬಸ್ ಟ್ರೇನ್ ಆಸಾ || 
ಆನಿಕಯಿ ನಂತರಲಿ ರಚನಾ : - ಘೋವಾಚೆ ಮಾರುತಿ ಕಾರ ಆಸ್ಸಾ 

ಆರ್ತಾ ೦ ತಲಿ - ಧೂರವತ್ತಾ ಮೃಣು ಬೆಜಾರಕರು ನಾಕಾ 

ಚಾರ ತಾಸಾನ ತುಕಾ ವಿಮಾನ ಹಾಡುನ ನೋಡ್ತಾ || 
ರಶ್ಯಾರಾನಿರಿ ಘಾಲ್ಲಾ ಎಕ ಪೋಳೋ || 
ಬಾಮ್ಮಣ ಮೆಳೊ ಕಾಳೊ - 
ಹೀಚಿ ನಂತರ ಬದ್ದಲ ಜಾಲೀ ಹೋವಿ , 
ನಿರ್ಲೇಪ ತವ್ಯಾರಿ ಘಾಲ್ಲಾ " ಎಕ ಪೊಳೊ ” 

..... 

ಅಕ್ಕಿ ಆಸಾ || 


ಹೋವಿ ಮ್ಹಣಚಿ ಪದ್ಧತಿ ಸಗಳ್ಯಾ ಜನಾನಿ ಜಾರಿ ದವರಲಿ ಆಸಲ್ಯಾರಿ , ಆಜಿಕ ತೀ 
ಆನೆಕಚಿ , ಹೃಷ್ಟ ಪುಷ್ಟ ಜಾವನ ವಾಡುನ ಎತ್ತಲಶಿಲಿ . ನವ ನವೀನ ವಿಚಾರ , ಶಬ್ದ ಆನಿ 
ಕಲ್ಪನೆನ ರಂಗಬಿರಂಗಿ ಜಾವನ ಗಾಜತಶಿಲಿ . ದುರ್ದೈವ ! ಮಸ್ತ ಜನ ಕೊಂಕಣ್ಯಾಕ ಕೊಂಕಣಿ 
ಪದ ಆಶೈಲಿ , ಆಸ್ಕೃತಿ ಹಾಜಿ ಜಾಣೀವ ವರೇಕ ನಾ ! ಹೋವ್ಯಾಚೆ ಚಂದಾಯಿ ಅಥವಾ 
ಗೂಢಾರ್ಥಾಚಿ ಬಿ ಕಲ್ಪನಾ ನಾ . 


ಮೇಳಿಲೆ ಥೊಡೆ ಗೂಡಾರ್ಥಾಚೆ ಹೋ , ತ್ಯಾ ಕಾಲಾ ಮಹಿಳಾ ಮಾನಸಾಚೆ ಕಂತ 
ಅಥವಾ ಆಳ ಸ್ವರೂಪ , ಥೋಡೆ ಪ್ರಮಾಣಾರಿ ದಾಕುನ ದತ್ತಾತಿ . ಹೊವ್ಯಾಚೊ ಪ್ರಕಾರ , ಲಗ್ನಾ 
ಜಮಿಲೆ ಜನಾನಿ ಪರಸ್ಪರ ಹಾಸೊ - ಕುಶಾಲೆ ಕರತ “ ನಿಂದಾ - ಸ್ತುತಿ ' ವಿನೋದ ಕರತನಾ 
ಜಲ್ಮಲೊ ! ತ್ಯಾತಿ ತಾಂತು ಗಂಭೀರ ಕಾವ್ಯಾಚೆ ಝಳಕ ದಿಸ್ಟೆ ಊಣೆ ! ಜಾರಿ , ಕೆನಕೆನಾಯಿ 
ತಾಂತು ಸುಂದರ ಕಲ್ಪನಾ ಅಥವಾ ಗೂಡಾರ್ಥ ದಕ್ಕುನ ಎತ್ತಾ , ಉಪಮಾ ಅಥವಾ ಉತ್ಪಕ್ಷಾ 
ಅಲಂಕಾರಾನ ಹೋಮೊ ಜೀವಂತ ಆನಿ ರಸರಶಿತ ಆಸ್ಪತಿ , ದೋನಿ ಸಾಲಾಚೆ ಚುಟಕಾಂತು 
ಬಾಯ್ತಾನೆ ಭರ್ಚಾ ಪಳಯಿಲೆ ಇಂಗಿತ ಹೋಡಚಿ ದಿಸ್ತಾ ! ಥೊಡೆ ಉದಾಹರಣ . 


ಪಾನ್ನಾರ ವಾಡಿಲ್ ಪೆಜ , ಜಂವಚಾ ಗೆಲ್ಲಾರ ಹೂನ 
ಭಾವಾಲ್ ಚಲಿ ಸೂನ , ಸುಂದರೀಕ || 


ಮಾವಳ - ಭಾಚ್ಚಿ ಸೊಯರೀಕ , ಹಕ್ಕಾ ಸೊಯರೀಕ ಮಳೆಲಿ ಪದ್ಧತಿ ಫಾಟೆ ಕಾಲಾ 
ದೊರ್ನು ಚಲ್ಕು ಆಯ್ತಾ . ಖುದ್ದ ಕುಳಾರಚಿ ಚಲಿ ಸೂನ ಜಾವು ಆಯಾರಿ , ತಿಕ್ಕ ಕಾಮ 
ಸಾಂಗು ಜಾಯ್ತಾ ! ಜೋರ ಕರು ಜಾಯ್ತಾ ! ಮಾಯೆಪಣ ಚಲ್ಲೊಂವಚಾಕ ಬಿ ಜಾಯ್ತಾ ! ಹೂನ 
ಪೆಜ ಉದಾಹರಣ ದಿವನ ನಿಕಟ ಸಂಸಾರಾಚಿ ಸಂದಿಗ್ಧ ಪರಿಸ್ಥಿತಿ ಹಾಂಗ ಸಾಂಗಿಲಿ ಆಸ್ಸ . 

ಹೊಡಲ್ಯಾ ನ್ಹಾಣಿತ ಆಸ್ಸ ಸಾನ ಭಾಣ 
ತಾಜ್ಜೆ ಯಜಮಾನ ಪಣ ನವೇ ಸುನ್ನೆಕ || 


ಅವಿಭಕ್ತ ಕುಟುಂಬಾಂತು ನವೀನ ಲಗ್ನ ಜಾವು ವತ್ತಲೆ ಸುನ್ನೆಲೆ ಹಾಲ , ಹಾಂಗಾ 
ಸಾಂಗಲೆ ಆಸ್ಸ . ಘರಕಾಮ , ಸುನ್ನಾಂತು ವಾಂಟುನ ದಿಂವಚೆ ದಿಸಾಂತು , ಬಾಂಯಿ ಉದ್ದಾಕ 
ರಾಹ್ವಾನ ತಾಂಡುನ ಕಾಡುನು ಭಾಣ ಭರತ ಉರಚೊ ರಿವಾಜ ಆಲೋ , ನವೀನ ಘರಾ 

ವತ್ತಲೆ ಸಾನ ಚಲಿಕ ಹೊಡ್ಡೆ ನಾಣೀತ ಸಾನ ಭಾಣ , ವಹಿಸುನ ದಿಲಾ ! ಜನಾನಿ ವ್ಹಾತೆರ ಗೆಲತಶಿ 
ಉದಾಕ ' ತಾಣುನ ' ಘಾಲತ ಉರಚೆ ಲಾಂಬ ಆನಿ ಕಷ್ಟಿಕ ಡ್ಯೂಟಿರ , ಹೀ ಹೋವಿ , ಉಜವಾಡ 
ಘಾಲ್ತಾ ! ಬಹುತೇಕ , ವಕೌಲೆ ಕುಳಾರಚಾ ಜಾಣತ್ಯಾನಿ ಘಡೆಯಲಿ ಹೋವಿ ಉರ್ಚಾ ಪುರೊ ! 

ವೀರಡಿಕೆ ಮಾಂಟಾಂತು ಲಾಂಬಲಾಂಬ ದಿವೆ 
ಅಂದಣ ಘಗೋ ಧುವೆ 

ಬಾಪ್ಪಾ ಲಾಗ್ಗಿ || 
ಹೆಂ ಬಹುತೆಕ , ಆವಯಿಗಿ ಧುವೆಕ ಸುಚಯ ಉದ್ದಾರ . ' ಬಾಪ್ಪಾ ಲಾಗಿ 
ಅಂದಣ ಫೆ ' ಮ್ಹಣು . ಅಂದಣ ಅಥವಾ ಮೇಣೆ ( ಪಲ್ಲಕ್ಕಿ ) ಫಾಟ್ಲಿ ಕಾಲಾಚೆ ಪ್ರಯಾಣ ಸಾಧನ 
ಅಥವಾ ವಾಹನ ಆಶಿಲೆ . ಅಂದಣಾ ಉಡುಗೆರೆ ದಿಲ್ಲಾರಿ , ಧುವೆಕ ಕುಳಾರಾ ಕೆನಕೆನ್ನಾ ಎವಚಾಕ 
ಅನುಕೂಲ ಜಾವಚಾ ಫಾವ ! ಮೃಣು ಆವಯಿಲಿ ಮನೀಷಾ . ಅಂದಣ ಮೃಳ್ಳಾರಿ ಗುಪ್ತ ಧನ 
ಮೃಣುಯಿ ದುಸರೊ ಅರ್ಥು ಜಾತ್ತಾ . ಅನುಕೂಲವಂತ ಬಾಪ್ಪಾಲಾಗಿ ಜಾಸ್ತಿ ' ಸ್ತ್ರೀಧನ ' ಫೆ 
ಮೃಣುಯಿ ಆವಯಿಲೊ ಗೂಡಾರ್ಥ ಆಶ್ವಾಪುರೋ ! ಭಾಂಗರ ಅಥವಾ ದಾಗೀನೆ ರೂಪಾನ 
ದಿಲ್ಲಿಲೆ ಆಪದ್ಧನ ಕಷ್ಟ ಕಾಲಾಕ ಉಪಯೋಗ ಕರಚಿ ಪದ್ಧತಿ ಆಶಿಲಿ . 

ಆಗಸಾ ವೈಲೆ ನಾರ್ಲಾಕ ಭೂಮಂಡಲಾಚೆ ಕೊಟ್ರೆ 
ವೆಂಟೂನ ಹಾಡಿಲ್ ಮೊರಾಂದೊ 

ಜಾವಯಿ ಆಮ್ಲಲೊ || 
ತಾಜಾ ನಾರಲಾಕ ಯೆವಚೆ ಮೊಳಕ್ಕಾಕ ' ಮೊರಾಂದೊ ' ಮ್ಹಣತಾತಿ . ಥೋಡೆ 
ನಾರಲಾಕ ಅಪರೂಪಾನೆ ಆಯಿಲೆ ಮೊರಾಂದ್ಯಾ ರುಚಿ ಅತ್ಯಂತ ಸ್ವಾದಿಷ್ಟ ಉರತಾ ! ಹಾಂಗಾ 
ತಾನ್ನಿ ಸೊದ್ದುನು ಹಾಡಿಲೊ ಜಾಂವಯಾಗಲೆ ಅಪರೂಪ ಲಕ್ಷಣ ಸಾಂಗಿಲ್ ನಮೂನೆ 
ಚಮತ್ಕಾರಿಕ ಆಸ್ಸ . ಪ್ರಪಂಚ ( ಆಗಸ , ಆಕಾಶ ) ಸಗಳೆ ಫಿರ್ನು ಸೇದುನ ನಾರಲಾ ರುಕ್ಕಾರಿ 
ಚಡುನು , ಭೂಮಂಡಲ ಮಳೆಯೊ ಹೋಡ ನಾರ್ಲು ಕಾಡುನ ಹಾಡಲಾ . ತಾಂತು ವೆಂಚತನಾ 
ಮೊರಾಂದೊ ತಾಂಕಾ ಜಾಂವಯಿ ರೂಪಾನ ಮೆಳ್ಳಾ . ಅಪ್ಪಟ ಗೃಹಿಣಿಲಿ ಉಂಚಾಯಿ , 
ಶೋಧ ಆನಿ ಪ್ರತಿಫಲಾಚಿ ಕಲ್ಪನಾ ಹಾಂಗಾ ಸುಂದರ ರೂಪಾನ ಉದೇವನು ಆಯ್ತಾ ! 


ಕಿರವಂಟಿಕ ಆಕ್ಕಿಲೋ ಬೀರಾತು ವಿಸರಲಿ 
ತೂ ಭಾರ ಸರಲಿ , ಸೂನ ಘರಾ ಆಯ್ದೆ || 


ಹ್ಯಾ ಹೋವಿಂತು ದೋನ ತೀನ ಅರ್ಥ ದಿಸ್ತಾತಿ . ಕಾಯಂ ಕಿರವಂಟಿಕ ಬೀರಾತು 
ಶಿರಕಾವ ಘತ್ತಲಿ ಮಾಯಿ ಆಜಿ ತೆ ವಿಸರಲ್ಯಾ ! ಸುನ್ನೆಕ ಘರ ವಹಿಸುನ ದೀ ! ತೂ ನಿಶ್ಚಿಂತ 
ಜಾವನ ಫಿರಚಾಕ ಸುರುವಾತ ಕರ ! ' ' ಮಳೆಯೊ ಸಂದೇಶ . 


ಅಥವಾ 

- ವಿಸರಭೋಳಿ ಮಾಯಿ , ಸುನ್ನೆನ ಘರಾ ಆಯಿಲೆ ವಿಸರುನ ಕೆನ್ನಾ ಗಾದೀ ಬೀಗ 
“ ಕುಟುಕ್ ' ' ಕರನು ಭೋವಂಡಿಕ ಭಾಯರ ಸರಲಾ ! 


ಅಥವಾ 


ಆಫ್ ನಾಶಿಲ್ ತೆನ್ನಾ ಘರಚಿ ಖಬ್ಬರಿ ಸೂನ , ಖಂಯ್ ಆಜು ಬಾಜು ಲೋಕಾಂಕ 

ಆ ಆ 
ಪಾವಯತಕಿ ! ಹುಳುಕು ಭಾಯರ ಪಡದಕಿ ! ಮಳೆಲೆ ಸಂಶಯಾನಚಿ ತಿಕ್ಕಾ ಗೃಹಬಂಧಿ 
ಕರಚಾಕಪುರೋ ! 


ಅಥವಾ 


ಫಕತ ವಿನೋದಾ ಖಾತಿರ ಜಾಲ್ಯಾರಿ , ವಿಸರಿಭೋಳಿ ಮಾಯಿಕ ಪರಿಹಾಸ ಕರುಕ 
ಸಾಂಗಿಲಿ ಹೊವಿ ಮೃಣು ಅರ್ಥ ಕೆಲ್ಲೆ ಬರೆ ! ಖರೆ ಮಜಾ ಪಳೆಂವಚಿ ಜಾಲ್ಯಾರಿ , 
ಮಾಯಿಲಾಗಿ ಚಾವಿ ಆಸ್ಸ ಮೃಣು ಸೂನ , ಸೂನ ಕಶಿ ಘರಾ ಆಸ , ಚಾವಿ ಕಿತ್ಯಾಕ ? 
ಮೃಣುಮಾಯಿ , ದೊಗ್ಗಯಿ ಎಕಮೆಕಾಕ ಸಾಂಗನಾಶಿ ಅಥವಾ ಕಳನಾಶಿ ಘರಾಭಾಯರ 
ವಚಕಾ , ಆನಿ ಘರಚೆ ಯಜಮಾನ ತ್ಯಾಚಿ ವೆಳಾರ ಯೆವ್ಯಾ ! 

ಏಕಂದರ ಮಾಯಿಲಿ ಜವಾಬ್ದಾರಿ ಕಮಿ ಕರಚೆ ಸದಾಶಯ ಹ್ಯಾ ಹೋವಿಂತು ದಿಸತಾ 
ಮೃಣು ಅರ್ಥ ಕರಚಾಕ ಅಡ್ಡಿನಾ ! 

iii ) ಬಾಯಲಾರೆ ದಾಯಜ 


ಶಿಷ್ಟ ಸಾಹಿತ್ಯ ಪ್ರಕಾರಾಂತು , ' ಮಹಿಳಾ ಸಾಹಿತ್ಯ ' ಮ್ಹಣು ವಿಂಗಡ ವಿಭಾಗ ಕೆಲ್ಯಾವಾರಿ , 
ಲೋಕವೇದಾಂತು ಕರು ಜಾಯನಾ ! ತರಿಸುದ್ದಾ ಕೊಂಕಣಿ ಲೋಕವೇದಾಚೆ ಪ್ರಕಾರಾಂತು , 
ಶಿಶುಗೀತ ಆನಿ ಹೋಮೊ ಹ್ಯಾ ದೋನಿ ಪ್ರಕಾರಾಂತು , ಬಾಯಲಾಲಿ ದೇಣಗಿ ಮಸ್ತ ಹೋಡಿ 
ಆಸ್ಸ ಮಳೇಲ್ ಅಂಶ , ಉಠುನ ದಿಸತಾ ! ಏಕ ೦ ದರ ಕೊಂಕಣಿ ಸಂಸ್ಕೃತಿ , ಆನಿ 
ಹೋವಿ - ಸಾಹಿತ್ಯಾಕ ಬಾಯಲಾಲ್ ದೇಣ ಕಿತ್ತೆ ಹೋಡಕಿ , ತಿಪ್ಪೆಚಿ ರಾಕ್ಕುನ ಘಮ್ಮ ಆಯಿಲೆ , 
ಭಿ ಹೋಡ ಆಸ್ಸ . ಆಜಿಕ ಜೀವಧರ್ನು ಉರಿಲೆ ಕೊಂಕಣಿ ಪಣ ' ಬಾಯಲಾ ನಿಮಿತ್ತಾನೆಚಿ ! 
ಮಿಶ್ರ ವಿವಾಹ ಆನಿ ವಿದೇಶ ವಾಸ ಹೇ ದೋನ ಕಾರಣಾನ ಕೊಂಕಣಿ ಭಾಸ ಆನಿ ಸಾಹಿತ್ಯಾಕ 
ಮಾರ ಬಸ್ಲಾ ! ತಾಕ್ಕಾ ದಾರಲೆ , ಬಾಯಲೆ ಭೇದನಾ ! ತರಿ , ಶತಮಾನಗಟ್ಟೆ ಕೊಂಕಣಿಚೀ 
ರಾಕವಣ ಕರನ ದವರಿಲೆ ಬಾಯಲಾಂಗಲೆ ದೇಣಗಿಚೊ ಉಡಗಾಸ ಕರುನ ಫೆಲೆ ಬರೆ ! 

ಭಾರತೀಯ ಸಮಾಜಾಚೆ ಅವಿಭಾಜ್ಯ ಭಾಗ ಜಾವನ ಆಯಿಲೆ ಸಾರಸ್ವತ ಆನಿ 
ಕೊಂಕಣಿ ಸಮಾಜಾಂತು , ಉರಲೆ ಸಮಾಜಾ ಬಾಯಲಾಂಕಯಿ ಮಸ್ತ ವೆಗ್ಯೂ ಸ್ಥಾನ - ಮಾನ 
ದಿಸುನು ಎನಾ ! ಬಾಲ್ಯ ವಿವಾಹ , ವಿಧವಾಜನಾಲೆ ಕಠಿನ ಸನ್ಯಾಸಿ ಜೀವನ , ತಾಂ ಕಾಪಡ , 
ಕೇಶ ಹೀನ , ದುಃಖಾಚೆ ಜೀವನ ನಿಪ್ಲೋಚಾ ಜಾಯನಾ ! ತಾಂಗೆಲೆ ಪರತಂತ್ರ ರಹಾಣೆ , 
ಗೃಹಬಂಧಿ , ಆಯುಷ್ಯ ಭರಿ ಚಲನ ಎತ್ತಶಿಲೆ . ಜಾಲ್ಯಾರಿ , ತಾಂಕಾ ಕಾಯಂ ದಾಬ್ಬುನ 
ದವರತಶಿಲೆ , ಸಂಸಾರಿಕ ಜೀವನಾಂತು ತಾಂಕಾ ಮುಳೀಚೀ ಆವಾಜು ನಾಶಿಲ್ಲೊ ಮ್ಹಣು 
ವಿಶ್ವಾಸ ಕರಚೆ ಕಠಿನ ಜಾತ್ತಾ ! ಬಲವಂತಾನ ' ಸತಿ ' ವಚ್ಚಶಿ ಕೆಲ್ಲೆ , ಕರ್ತಲೆ , ಬಾಯಲ 
ಚರುಡುವಾಂಕ ಮಾರುನ ಘಾಲಚೆ ( ಸ್ತ್ರೀ ಶಿಶು ಘಾತ ) ಅಥವಾ ತೊಂಡ , ಆಂಗ ದಾಂಪುನ 
ದವರನ ಘರಾ ಭಾಯರ ಪಡನಾ ಜಾಂವಚೆ ( ಪರ್ದಾ ” ಪದ್ದತಿ ) ಚೆ ರಿವಾಜ , ಆಶಿಲೆ 
ಜನಾಂಗ ಆಮೇಲೆ ದೇಶಾಂತು ಚಿಕ್ಕಾರ ಆಸ್ಪತಿ ! ಹೇ ತೀನೀ ಪದ್ದತಿನ ಕೊಂಕಣಿ ಸಮಾಜ 
ಮುಕ್ತ ಆಶಿಲೆ . ಆಜಿಕ ಶಂಬರ ಟಕ್ಕೆ ( cent percent ) ಶಿಕ್ಷಿತ ಬಾಯಲೊ ಕೊಂಕಣ್ಯಾಂತು 
ಮೈಾತಿ , ಸ್ವಾತಂತ್ರ್ಯ ಚಳುವಳಿಂತು ಹೋಡ ಪ್ರಮಾಣಾರಿ ಭಾಗ ಘಂವಚಾಕ ಜಾವೊ , ತ್ಯಾ 
ನಂತರ ವೈದ್ಯಕೀಯ , ಉದ್ಯೋಗ , ಕಲಾ , ರಾಜಕೀಯ , ಇಂಜಿನಿಯರಿಂಗ್ , ಸಮಾಜಸೇವಾ , 
ವಾಣಿಜ್ಯ ಖಂಚೆಯಿ ಕ್ಷೇತ್ರಾಂತು ಮುಖಾರಿ ಎಂವಚಾಕ ಜಾವೊ , ಬಾಯಲಾಕ , ಅಡಥಳೊ 
ಜಾಲನಾ . ಹಾಕ್ಕಾ ಕಾರಣ ಫಾಟಲೆ ಕಾಲಾಧರನು ಚಲುನ ಆಯಿಲಿ ಬಾಯಲಾ ಬದ್ದಲ 
ಉದಾರ ಭಾವನಾ ಆ ದಿಸ್ತಾ . ದೇಶಾಚಾ ಸ್ವಾತಂತ್ರ್ಯಾನಂತರ ಆಯಿಲೆ ( ಎಂವಚಾ ಫಾವ 
ಆಶಿಲೆ ! ) " ಸಂವಿಧಾನಾತ್ಮಕ ಸ್ವಾತಂತ್ರ್ಯ ಅಥವಾ ಸಮಾನತಾ ಕಾರಣ ನಯಿ , ಹೇ ದೋನಿ 
ಶಬ್ದಾಚೆ ಜಾಣೀವ ನಾತ್ತಿಲೆ ಕೋಟಿಗಟ್ಟೆ ಬಾಯ್ತಾಲೊ ದೇಶ ಆಮ್ಲೊ ! ಮಳೆಲೆ ಯಾದ 
ಕರನ ಫೆಲೆ ತೆನ್ನಾ ಕೊಂಕಣಿಪಣಾಚೀ ' ಉದಾರತಾ ಸ್ಪಷ್ಟ ಜಾಂವಚಾಕ ಪುರೋ ! ಕೊಂಕಣಿ 
ಸಂಸ್ಕೃತಿಂತು ಬಾಯಲಾಂಕ ಹೀನ ರೀತಿನೆ ವಾಗಯಲೆ ನಿದರ್ಶನ ಊಣೆ ಅಶಿದಿಸತಾ ! 

ಶಕ್ತಿಪೂಜಾ ಪ್ರಚಾರಾಂತು ಆಶಿಲೆ ಬಂಗಾಲಿ ಮಧ್ಯಮ ವರ್ಗಾಂತು ಬಾಯಲಾಂಕ 

ಗೌರವಾಚೊ ಸ್ಥಾನ ಆಸಲೆ ಪ್ರಮಾಣೆ , ಕೊಂಕಣ್ಯಾಂತುಯಿ ಆಸ ಮೃಣು ದಿಸತಾ , ಚುಡಯಾ 
ಪೂಜಾ ಕೊರ್ಚಿ , ' ವಾಡ್ಡಪ ' ವಿಧಿ , ಬಾಯಲಾನಿ ಮೊಕಳಿಕ ಪಣಾನೆ ಧಾರ್ಮಿಕ ಕಾರ್ಯ , 
ಉತ್ಸವ ಜಾತ್ರಾ ದ್ವಾರಡೀಕ್ ಆದಿ ಕಾಮಾಂತು ಭಾಗ ಘತ್ತ ಆಯ್ಲ್ಯಾನ , ಆಮಕಾ ತಾಜೆ 
ವಿಶೇಷತಾ ಕಳ್ಳಾ ! ಹೆ ಅವಕಾಶಾನ ವಂಚಿತ ಬಾಯಲಾ ಕೋಟ್ಯಾನ ಹ್ಯಾ ದೇಶಾತ ಆಸತ . 

ಅಗದೀ ಫಾಟ್ಟೆ ಎಕ ಧರ್ಮಿಷ್ಟ ಸಾರಸ್ವತ ಬಾಯಿಲೆ ಉಲ್ಲೇಖ ಆವಾ 
ಕ್ರಿ.ಶ. 1113 ವೆ ವರ್ಷಾಚೆ ಕನ್ನಡ ಶಾಸನಾಂತು ಮೆಳತಾ . ಕುಲ್ಲಣ ರಾಹುತ ಮಳೆ , 
ಹೊಯ್ಸಳ ರಾಯ್ಕಾಗಿ ವಾಣಿಜ್ಯ ಆನಿ ವ್ಯಾಪಾರಾ ಸಂಪರ್ಕಾಚೊ ಹೋಡ ಅಧಿಕಾರಿ 
ಜಾವನ ಆಶಿಲೊ . ತಾಗಲಿ ಬಾಯಲ ಸಹಜಾದೇವಿ . ಹ್ಯಾ ವೊರಾನೆ ಹಾಸನ - ಬೇಲೂರ 
ರಾಜಮಾರ್ಗಾರಿ ದೊಡ್ಡಗದ್ದವಳ್ಳಿ ಮಳೆಲೆ ಕಡೆನ ತಾಂಗೆಲಿ ಕುಲದೇವಿ ಮಹಾಲಕ್ಷ್ಮಿ ದೇವಳ 
ಬಾಂದಲೆ . ತ್ಯಾ ಗಾವಾಕ ' ಅಭಿನವ ಕೊಲ್ಲಾಪುರ ' ಮೃಣು ನಾವದಿಲೆ , ದೇವಿ ಪೂಜೆಕ 
ಹೋಡಶಿ ಭೂಮಿಚೀ ದತ್ತಿ ದಿಲಿ . ಥೊಡೆ ಕಾಲಾನಂತರ ಲಾಗ್ಗಿಚಾ ರವಳನಾಥ ಹಳ್ಳಿಚಾ 
ಮಾಧವ ನಾಯಕ ಮಳೆಲೆ ಸದ್ದಹಸ್ತಾಕ ವಿಶೇಷ ಪೂಜೆ ಖಾತಿರ ದತ್ತಿ ಮೆಳಿಲೋ ವಿಚಾರ , 
ಥಂಚೆ ಅನೇಕ ಶಾಸನಾನ ಕಳುನ ಎತ್ತಾ , ಮಹಾಲಕ್ಷ್ಮಿ ರವಳನಾಥ , ಕೊಂಕಣಿ ಲೋಕಾಲೆ 
ಕುಲದೇವ , ' ನಾಯಕ ಮಳೆಲೆ ಕುಳನಾವಯಿ ಕೊಂಕಣ್ಯಾಲೆ ಜಾವು ಆಯಿಲೆ ಆಸ . 


ಹ್ಯಾ ಮಹಾಲಕ್ಷ್ಮಿದೇವಳಾಚೆ ವೈಶಿಷ್ಟ್ಯ ಮಳ್ಳಾರಿ ಜಗತ್ ಪ್ರಸಿದ್ದ ಜಾವ ಆಸಲೆ , 
ಬೇಲೂರ - ಹಳೆಬೀಡಚೆ ಹೊಯ್ಸಳ ದೇವಳಾ ಶೈಲಿಂತು ಬಾಂದಿಲೆ ಆಸ್ಸ . ಸುಪ್ರಸಿದ್ಧ 
ರಾಯು - ರಾಣಿ , ವಿಷ್ಣುವರ್ಧನ - ಶಾಂತಲಾ ಹಾನ್ನಿ ಬಾಂದಯೆಲೆ ದೆವಳಾ ಫುಡೆಚೀ - ಅಕ್ರಾ 
ವರ್ಸ ಫುಡೆಚೀ , ಸಾರಸ್ವತ ದಂಪತಿನೆ ಬಾಂದಿಲೆ ಆಸ ! ಆಜಿಕಯಿ ದೊಡ್ಡಗದ್ದವಳ್ಳಿಚೀ 
ಮಹಾಲಕ್ಷ್ಮಿದೇವಿ ಕರ್ನಾಟಕಾಂತು ಸಾರಸ್ವತ ಜನಾಂಗಾಲೆ ಪ್ರಪ್ರಥಮ ದೇವಾಲಯಾಂತು 
ಪೂಜಾ ಫೆತ್ತ ಆಸ್ಸ . ( ಮಹಾಲಕ್ಷಿಲೆ ಚಿತ್ರ ಪಾನ ನಂ . 2 ) 


ಉತ್ತರ ಕನ್ನಡ ಜಿಲ್ಲಾ ಮುಡಭಟ್ಕಳಾಚೆ , ' ಬೇತಪೈ ನಾರಾಯಣ ದೇವಳ ' ಎಕ ಶ್ರೀಮಂತ 
ವ್ಯಾಪಾರೀನೆ ಸೊಳಾವೆ ಶತಮಾನಾಂತು ಬಾಂದೆಯಲೆ ಅತಿ ಅಪೂರ್ವ ದವಳ ಜಾವನ ಆಸ . 
ಸಮಕಾಲಿನ ಸಮಾಜಾಚೆ ಅಪೂರ್ವ ದೃಶ್ಯ ಪೂರಾ ಶಿಲ್ಪಾಂತು ಥಂಯಿ ಬೆಕ್ಕು ಮೈಾತಿ . 

ಬಾಯಲೊ ಆನಿ ಚಲಿಯೊ ಸಾರ್ವಜನಿಕ ಅಥವಾ ಖಾಸಗಿ ಶಾಳೆಂತು ವಚ್ಚಾಕ 
ಜಾಯಾಶಿಲೆ ಅಥವಾ ತಸಲಿ ಶಾಳಾ ನಾತ್ತಿಲೆ ದೀಸಾಂತು ಥಾಂಯಿ , ಕೊಂಕಣಿ ಬಾಯಲಾ , 
ವಾಚ್ಚುಕ ಆನಿ ಬರೊಂವಚಾಕ ಶಿಕತಾಲಿ ಮಳೆ ಕೌತುಕಾಚೊ ವಿಚಾರ ! 

ಆತ್ತಾ ದೀಸಾಚೆ ಶಾಲಾ - ಕಾಲೇಜ ವಿದ್ಯೆ ಬರೋಬರ ಫಾಟ್ಟೆ ಕಾಲಾಚೆ ಶಿಕ್ಷಣ ತುಲನಾ 
ಕರಚಾಕ ಜಾಯ್ತಾ ! ಸಾರ್ವತ್ರಿಕ ಸಾರ್ವಜನಿಕ ಶಿಕ್ಷಣ ಕ್ರಮ , ಆರ್ತಾಂತುಲೊ ' ವಿಚಾರ ' . 
ಭಾರತೀಯ ದೃಷ್ಟಿಕೋನಾನ ಖರೇ ವಿದ್ಯಾ ಮ್ಹಳಾರಿ ಮುಕ್ತಿಕ ಸಹಾಯ ಕರತಲಿ ತಸಲಿ ಆಶಿಲಿ . 
( ಸಾ ವಿದ್ಯಾ ಯಾ ವಿಮುಕ್ತಯೇ ) ದುಸರೆ ನಮುನ್ಯಾ ಶಿಕ್ಷಣ ಮೃಳ್ಳಾರಿ ವಿಂಗವಿಂಗಡ ವೃತ್ತಿಂತು 
ಆಶಿಲೆ ಜನಾಂಕ , ತಾಂಗೆಲೆ ವೃತ್ತಿಂತು ಸಹಾಯ ಜಾಂವಚಿ ಸಾಕ್ಷರತಾ ಅಥವಾ ಹಾತಕಾಮಚ 

ನೈಪುಣ್ಯ ವಾಡೊಂವಚೆ ಕಡೆನ ಉರತಶಿಲೆ , ' ಸರ್ಟಿಫಿಕೇಟಾ ಖಾತಿರ ಶಾಳಾ ' ಆನಿ ' ನೌಕರಿ 
ಖಾತಿರ ಶಿಕ್ಷಣ ' ಮಳೆಲೆ ಉಪದ್ರವ ನಾಸಲೆ ದೀಸಾಂತು ಜೀವನೋಪಯೋಗಿ ವಿದ್ಯೆಕ ಮಹತ್ವ 
ಆಶಿಲೆ , ಹೊಡ ಕುಟುಂಬ ಸಾಂಭಾಳಚೆ ಚಾತುರ್ಯ , ಗೃಹವೈದ್ಯ , ಗೊರವಾಂಗಲಿ ಆನಿ 
ಭೂಂಯ್ ಭಾಟಾ ಕಾಳಜಿ ಘಂವಚೆ , ಶಿವಣ , ರಾಂದ , ಫುಲ ಆನಿ ಫಳಾ ರಾಡ 
ರೋಂವಕೀ ಆನಿ ದೇಖರೇಖ , ಶಿಶುಪಾಲನ ಅಸ್ಥೆ ನಾನಾ ವಿಷಯಾಂತು ಬಾಯಲಾಂಕ 
ತರಬೇತಿ ಮೆಳ್ತಾಲಿ . ತಾಜ್ಜೆ ಬರೋಬರ ಪೈಶಾಚೆ ಉತ್ಪನ್ನಾಚೆ ಲೆಕ ದವರಚೆ , 
ರಾಮಾಯಣ - ಮಹಾಭಾರತ , ಭಾಗವತ ಅದಿ ವಾಚಚೆ ಸುದ್ದಾ ಬಾಯಲಾ ಶಿಕತಾಲಿ . 
ಮಾತ್ಯಾನ ಹುಶಾರ ಆಶಿಲಿ ಬಾಯಲಾ , ಘರಾಂತಲೆ ದಾರಲ್ಯಾಂಲೆ ಪಠನ , ವಾಚನ , 
ಆಯ್ಕುನುಚಿ ಸುಮಾರ ಇತ್ತೆ ಸಾಹಿತ್ಯೆಕ ಧಾರ್ಮಿಕ ವಿಚಾರ ಕಳುನ ಘತ್ತಶಿಲೋ . 

ಕೀರ್ತನ ( ಹರಿಕಥಾ ) ಪುರಾಣ ಪ್ರವಚನ ಕಾವ್ಯವಾಚನ , ದಶಾವತಾರ ಖೇಳ , ಇತ್ಯಾದಿ 
ಸಾಮೂಹಿಕ ಮನರಂಜನೆಚೆ ಪ್ರಕಾರ , ಫಾಚ್ಚೆ ದೀಸಾಂತು ಪ್ರೌಢ ಶಿಕ್ಷಣಾಚೆ ವಿಧಾನ ಬಿ 
ಜಾವನ ಆಶಿಲೆ , ದೆವಳ , ಮಠ , ಆಸ್ಥೆ ಸರ್ವಜನಾನಿ ಭೆಟಚೆ ಜಾಗ್ಯಾರಿ ವಚ್ಚಾಕ ಬಾಯ್ತಾಂಕ 
ಬಂಧನ ನಾಶಿಲೆ . ದಾರಲ್ಯಾ ಬರೋಬರ ಮಸ್ತ ಇತ್ತೆ ಜಗಾಚೆ , ಧರ್ಮಾಚೆ ನೀತಿಚೆ ವಿಷಯ , 
ಬಾಯ್ದೆ ಕಳನ ಘತ್ತಾಲೊ . ಸೂಕ್ಷನಿರೀಕ್ಷಣ , ಘರಗುತ್ತಿ ತರಬೇತಿ ಅನುಭವ ಆನಿ ಸಹಜ 
ಪ್ರತಿಭೆನೆ ಬಾಯ್ತಾನಿ , ಕಳನ ಘತ್ತಿಲೆ ವಿಧಾಗಾಕ ಅಭಿವ್ಯಕ್ತಿ ದಿಲ್ಯಾ - ಲೋಕವೇದಾ 
ಪ್ರಕಾರಾಂತು . 


ಸ್ವಾತಂತ್ರ್ಯ ಯೋಧ , ಸಮಾಜ ಸೇವಕ ಆನಿ ಭಾರತಾಚೆ ಅಸಂಖ್ಯ ಕಲಾಪ್ರಕಾರ ಆನಿ 
ಹಾತಕಾಮಾಕ ಪುನರ್‌ಜೀವ ದಿಲ್ಲೆಲೆ ಕಮಲಾದೇವಿ ಚಟ್ಟೋಪಾಧ್ಯಾಯ ( 1903-1988 ) 
ಕೊಂಕಣಿ ಮಹಿಳಾ . ತಿಗೆಲಿ ಆಜ್ಜಿಗೆಲಿ ಹೋಡಿ ಸಂಸ್ಕೃತ ಲಾಯಬ್ರರಿ ಆಶಿಲಿ . ತಿಕ್ಕಾ ಸಂಸ್ಕೃತ , 
ಕನ್ನಡ , ಮರಾಠಿ , ಹಿಂದಿ ಭಾಷಾ ಕಳತಾಲಿ . ತಾಂತು ಧಾರ್ಮಿಕ ಗ್ರಂಥ ಜಾಸ್ತಿ ತಿಜಕಡೆನ 
ಆಶೈಲಿ . ಹೋಡ ವಿದ್ವಾಂಸ ಲೋಕ ತಾಂಗೆಲೆ ಥಂಯ ಎತ್ತಾಲೆ . ಅಧ್ಯಾತ್ಮ ಚರ್ಚೆಂತು ತೀ 
ಭಾಗ ಘತ್ತಾಲಿ . ಬೈಲಾಗಾಡಿರ , ಭಾರತಯಾತ್ರಾ ಕರನ ಆಯಿಲಿ ಧಾಡಶಿ ಬಾಯಲ ! ಅಸಲ್ಯೂ 
ಬಾಯೊ , ದೇಡಶಿ - ದೊನಶಿ ವರ್ಸಾ ಫಾಟ್ಟಿ ಮಸ್ತ ಘರಾಂತು ಬೆಕ್ಕು ಪಡ್ತಾಲೊ . ಮಟ್ಟಿ 
ಗಣಪತಿ ಪ್ರಭು ಮೃಳೆಲ್ಯಾನಿ ಇಸ್ವಿಸನ್ 1900 ವರ್ಸಾಂತು ಮಂಡ್ಯೂರಾಂತು ಆಯುರ್ವೇದ 
ವಕ್ಷಾ ಫಾರ್ಮಸಿ ಕಾಡಿಲಿ . ತರಿ ತ್ಯಾ ಮಹಾಶಯಾನಿ ವಕ್ಷ ಕರಚೆ ವಿಧಾನ ವಟ್ಟುಚೀ ಆಜ್ಜಿ , 
ಮೃಳ್ಳಾರಿ ಆವಯಿಗಲಿ ಆವಯಿಲಾಗ್ಗಿ ಶಿಕುನು ಘತ್ತಿಲೆ , ಕಾರ್ಕಳ ಭುವನೇಂದ್ರ ಆಯುರ್ವೇದ 
ಕಾಲೇಜಾಚೆ ಪೈಲೆ ಬ್ಯಾಚಾಂತುಚೀ ಬಾಯಿ ವೈದ್ಯ ವಿದ್ಯಾರ್ಥಿ ಆತ್ಮೀಲೆ ಬೈಂ . ಕಟ್ಟಾಡಿಚೆ 
ಪಾಂಗಾಳ ಕುಟುಂಬಾಂತು ಗೃಹ ವೈದ್ಯ ಸಾಧುಸುನ ಫೆಲೊ ಬಾಝೇ ಆಶಿಲೊ . ಬಾಯಲ 
ಚರಡ್‌೦ವಾಗಲೆ ವಕ್ಕದ ಘರಾಚಿ ತಯಾರ ಕರಚೆ ವಿದ್ಯೆಂತು ತೆನ್ನಾಚೆ ಬಾಯಿ ನಿರದಲೆಲ್ಲೋ 
ಆಸ್ತಾಲೆ . ಕಠಿಣ ಬಾಳಾಂತರೊ ಕರತಾಲೆ . ಗಾಂವಚೆ ಲೋಕಾಕ ಜಾತಿ - ಫಾಂತಿ ಲಕ್ಷಾ 
ಘನಾಸ್ತನಾ , ವೇಳ ಕಾಳು ಪಳಯನಾಸ್ತನಾ , ವಕ್ಷ ಕರತಾಲಿ , ಮೂಳ - ಪಾಳ ಝರೊಟ್ಟಿ 
ದಿತಾಲಿ , ಭಸ್ಮತಯಾರ ಕರತಾಲಿ . ಹೇ ಪವಿತ್ರ ಕಾಮ ಮೃಣು ಲೆಕತಾಲಿ . ಪೈಶ - ಪ್ರತ್ಯುಪಕಾರ 
ನಿರೀಕ್ಷಾ ಕರನಾಶಿಲಿ . ಹಜಾರಾನ ಅಸ್ಥೆ ಬಾಯೋ ಲೋಕೋಪಕಾರಿ ಜಾವನ , ಅಜ್ಞಾತ ಜಾವನ 
ಸರುನ ಗೆಲಿಂ ! 

ಸಂತ ಸಾಹಿತ್ಯಾಕಯಿ ಕೊಂಕಣಿ ಬಾಯಲಾಲಿ ದೇಣಗಿ ಆಸ್ಸ , ಹೆಮಾಡಿಚೀ ಶಾಂತೇರಿ 
ಅಥವಾ ಜೋಗವ್ವಾ ( ಜೋಗನಾನಿ ಮೃಣುಯಿ ಮ್ಹಣತಾತಿ ) ಬಾಲ ವಿಧವಾ ಕ್ರಿ.ಶ. 18 ವೆ 
ಶತಮಾನಾಂತು ಸನ್ಯಾಸಿನಿ ಜಾವನ ಗೆಲಿ . ನಗರಚೊ ರಾಯು ಬಸಪ್ಪ ನಾಯಕನೆ ತಿಗೆಲೆ 
ಗೌರವಾರ್ಥ , ತಿನ್ನೆ ಬಾಂದಿಲೆ ಮಠಾಕ ದತ್ತಿ ದಿಲಿ . ತಿಗೆಲಿ ಭಕ್ತಿರಚನಾ ಆಸ್ಪತಿ , ಮಲ್ಲಾಪುರಚಿ 
ಆವಡಾಬಾಯಿ , ಭಟಕಳಚಿ ನಾಡಘರ ಶಾಂತಾಬಾಯಿ ಹಾಂಗೆಲಿ ಭಕ್ತಿ ರಚನಾ ಆನಿ ಭಜನೆ 
ಪದ ಆಸತ , ರಾವಬಹಾದುರ ಎಸ್‌.ಎಸ್‌ . ತಾಳಕಿನೆ ಸಾರಸ್ವತ ಸಮಾಜಾಂತು , ಪ್ರಚಲಿತ 
ಆಲೆ ಥೊಡೆ ಶಿಶುಗೀತ ಬಾಯ್ತಾಲೆ ರಚನಾ ಮ್ಹಣು ಸಿದ್ದ ಕೆಲೆಲೆ ಆಸ . 

ಬಾಯ್ತಾಲಿ ಅತಿ ಹೋಡ ದೇಣ ಆಮ್ಯಾ ಶಿಶುಗೀತ , ವಾವಗೀತ , ಆನಿ ಹೊಮ್ಯಾ 
ರೂಪಾಂತು ದಿಸ್ಸುನು ಎತ್ತಾ , ಹೇ ವಟ್ಟು ಲೋಕವೇದಾಚೆ ಪ್ರಕಾರ ಜಾಲ್ಯಾನ ಕವಿ ಕೋಣ 
ಮೃಣು ಕಶ್ಮಿ ಸಾಂಗ್ತಾ ? ದಾದಲ್ಯಾನಿ ಬರೆಯಲೆ ಕಿ ಬಾಯ್ತಾನಿ ಸಾಂಗಿಲೆ ಮೃಣು ಕಶಿ ಕಳ್ತಾ ? 
ಅಸ್ಥೆ ಪ್ರಶ್ನೆ ಸ್ವಾಭಾವಿಕ . ಜಾಲ್ಯಾರಿ ಹೇ ತೀನಿ ಪ್ರಕಾರ , ಬಾಯ್ತಾಲೆ ಜೀವನಾಂತು ಇತ್ತೆ 
ಮೆಳುನ - ಜುಳುನ ಗೆಲ್ಯಾತಕಿ , ದಾದಲ್ಯಾಕ ಕೆದ್ದಾಕಯಿ ತೆ ಜಮಚೆ ಶಕ್ಯನಾ ಮೃಣು ದಿಸ್ತಾ . 
ಸಾನ್ನ ಸಾನ್ನ ಚಿ , ದೊನ ಸಾಲಾ ಪದಾಂತು ಸುದ್ಧಾಸ್ತ್ರೀ ಸಹಜ ಕಾತರ , ಪ್ರೀತಿ , ನಿರೀಕ್ಷಾ ಉಠುನ 
ದಿಸ್ತಾತ . ಉದಾಹರಣೆಕ ಮಹಾರಾಷ್ಟ್ರ , ಕರ್ನಾಟಕ , ಕೇರಳ ಪ್ರಾಂತಾಚೆ ಕೊಂಕಣಿ ಜನಾಲೆ 
ತೊಂಡಾರಿ ಆಶಿಲೆ ಶಿಶುಗೀತ . 


ಕಾಕ್ಕಾ ತುಂ ಗೊಯೆಂ ಗೆಲ್ಲೆಲ್ವೆ ? 
ಬಾಳಾಲ್ಯಾ ಮಾಯ್ಯಾದೆಕ್ಕಿಲ್‌ವೆ ? 

ವತ್ತಲೊ , ಎತ್ತಲೊ ಮ್ಹಣತಾಲವೆ ? 
ಹೀ ತ್ರಿಪದಿ , ಚಾರ್ಶಕ ವರ್ಸ ಫಾಟಿ ಆಪೊವ್ರ ವರತಾ ! ಬಸ್ , ತಾರ , ಪೋಸ್ಟ ಫೋನು 
ನಾಶಿಲೆ ದೀಸಾಂತು , ಗೊಯೆಂಚಿ ಸಾನಿ ಚಲಿ ಲಗ್ನ ಜಾವನ ಧರಚಾ ಘೋವಾಗೆರಿ ಪಾವಲಾ . 
ತಿಕ್ಕಾ ಸಾನ ಚೆರಡು ಆಸ್ಸ . ತೀ ಸುಖಿ ಬಿ ಉರಚಾ ಪುರೋ ! ಜಾಲ್ಯಾರಿ ಕುಳಾರಚೀ ತಾಣ 
ವತ್ತವೆ ? ಆವಯಿ - ಬಾಪ್ಪಯಿ , ಭಾವ ಭೈಣಿಲಿ ಉಡಗಾಸ ಮಸ್ತ ಜಾತ್ತಾ , ಭಾವ ಕೆನ್ನಾ ಪುಣಿ 
ಭೈಣಿ ಥಂಯ ಎಪ್ಪಾ ಪಾವ ! ತೆನಾಚಿ ತಿಕಾ ಕುಳಾರ ಚಿ ಖಬರ ಮೆಳ್ತಾ . ಚೆರ್ಡಾಕ ಹಾಂಡಿರಿ 
ಘವು ಹಿತ್ತಾ ಫಿರ್ತನಾ , ಕಾವೊ ದಿಸ್ತಾ , ಬಂಧನ ನಾಸ್ತನಾ ಗಾಂವೊನ ಗಾಂವ ಫಿರ್ತಿ 
ಕಾವಳೂ ಕುಳಾರಚಾ ಗೊಂಯೆ ವಚನಾಶಿ ಉರತಾವೆ ? ತಾಕ್ಕಾಚಿ ತಿ ವಿಚಾರತಾ , ' ತು 
ಗೊಂಯ್ ಗೆಲ್ಲೊಕಿ ? ' ಹ್ಯಾ ಪದಾಂತಿಲಿ ಸಂವೇದನ ಸೂಕ್ಷ್ಮ ದಾದಲ್ಯಾಂತು ದಿಸುನು ಎವಚೆ 
ಅಸಂಭವ ಮೃಣು ದಿಸ್ತಾ ! 

ಕಾವಾಲಾಗಿ ನಿರೋಪ ವಿಚಾರಲೆ ವರಿ , ' ವಳಾರ ' ಅಥವಾ ಘರೋನಘರಾ ಫಿರತ 
ಕಾಂಕಣ ಸುವತಲೋ , ವಿಕತಲೋ , ಕಾಂಕಣಕಾರುಬಿ ಚಿಗಿ ನಿರೋಪ ತಿಗೆಲೆ 
ಘರಚೆಲೋಕಾಕ ಪಾವಯಲೊ ವ್ಯಕ್ತಿ ಜಾವನ ಆಸಲೊ . 

ವಾಟೇರಿ ವತ್ತಲ್ ವಳಾರಾ , 
ರುಕ್ಕಿಣೀಲ್ ಕುಳಾರಾ 
ವಚುನ ನಿರೋಪ ಸಾಂಗ || 
ತೋ ನಿರೋಪ ಕಸಲೊ ? 
ಇಂದುಲ್ಯಾರಿ ಬಶಿಲೆ ರುಕ್ಕಿಣಿ ಬಾಪ್ಪಾ , 
ಧುವೆನ ತುಂಕಾ ಸಾಂಗುನ ಧಾಡ್ತಾ || 
ಖಂಡಿ ಸಂಖ್ಯಾ ರೋವುನಿ , ಕುಂಭ ಸಂಖ್ಯಾ ಮೆಳೊನ್ನಿ 

ರುಕ್ಕಿಣಿ ಧುವೆಕ ಆಪೊವ ವರಾ || 
ಕುಳಾರಾ ವಚ್ಚೆ ಆಶಯ ಧುವೆಕ ! ಜಾಲ್ಯಾರಿ ವ್ಯಾಪಾರಾಂತು ಬುಡುನ ಆಶಿಲೆ ಜನಾಲೆ 
ತಾಪತ್ರಯ ತಿಕ್ಕಾಗೊತ್ತು ! ' ಜಾಯತಿವನ ಪೈಶೆ ಕಮೊವನ , ಪುರಸತ ಮೆಳೊನ್ನಾಧುವೆಕ ಆಪೊವ್ರ 
ವರಾ ' ಮ್ಹಣು ಸಂದೇಶ , ರುಕ್ಕಿಣಿ ಪೋರಿ ಧಾಡ್ತಾ . ಹೆ ದೀರ್ಘ ಕವನಾಂತು , ಫಾಟ್ಲಿ ಕಾಲಚೆ 
ಗೌಡ ಸಾರಸ್ವತ ಕುಟುಂಬಾಚೆ ಸುಂದರ ದೃಶ್ಯ ಆಮಕಾ ಮೆಳ್ತಾ . 

ಬಾಯಲಾಲಿ ದೈವಭಕ್ತಿ , ಕಾಮಕಾಜ ಕರ್ತನಾ , ಚಂಡುಂವಾಕ ನಿದೈತನಾ ಮ್ಹಣಚೆ 
ಪದಾಂತು ಬೆಕ್ಕು ಪಡ್ತಾ . ಕುಳಾರಚೊ ಮೋಗು , ಖುಶಿ , ಬೇಜಾರ , ವಿಷಾದ , ಭರವಸೆ , 
ಆಸಲೆ ಸ್ತ್ರೀ ಸಹಜ ಭಾವ ಸ್ಪಷ್ಟ ಆಸ್ಪತಿ , ಕೃಷ್ಣಾಲಿ ಬಾಯ್ದ ರುಕ್ಕಿಣಿ ಅಪ್ಪಟ ಕೊಂಕಣಿ ಗೃಹಿಣಿ ! 
ಕಾಂಕ್ಲ ಸುವನ ಫೆತ್ತಲಿ , ಶೀತ ವಾಳತಲಿ , ತಾಕ ಚಾಳತಲಿ , ಸಂಸಾರಿ ಅಕ್ಕಿ ಕೊಂಕಣಿ ದೋಳ್ಯಾ 
ದಿಸ್ತಾ ! 

ಸೊನ್ಯಾಚೊ ಖವಿ , ರುಪ್ಯಾಚ್ ದೋರಿ 
ತಾಕ ಚಾಳ್ತಾ ತೀ ರುಕ್ಕಿಣಿ ಬಾಯ್ , ಗೋರಿ || 
ತಾಕ ಚಾಳ್ತಾ ಚಾಳ್ತಾ , ಖವಲ್ಯಾ ಆಯ್ದೆ ಲೋಣಿ , 

ನಿತ್ಯಾಚ್ ಗವಳೀಣಿ ಆಮೈಲಿ ರುಕ್ಕಿಣಿ | 
ತೀ ಶ್ರೀಕೃಷ್ಣಾಲಿ ರಾಣಿ ಉರ್ಚಾಪುರೋ ! ಖವಿ ಭಾಂಗ್ರಾಚೋ ಉರ್ಚಾ ಪುರೊ . 
ಜಾಲ್ಯಾರಿ ತಾಕ ಚಾಳಲಿ ರುಕ್ಕಿಣಿ , ಕೊಂಕಣಿ ಬಾಯ್ದ . ನಿತ್ಯಾಚಿ ಗವಳಿಣಿ , ಗೋವಳ್ಳಾಲಿ ಬಾಯ್ದ 
ಖರೀ ! ಅಶಿ ಭಾವುಕ ದೋಳ್ಯಾ ದಿಸತಾ ! 

ಶಿಶುಗೀತಾಂತು ಬಾಯ್ದೆ ಮಾನಸ , ಸ್ಪಷ್ಟ ರೀತಿನ ಕಾಮಕರತಾ . ಏಕ ದುರ್ಬಳ್ಯಾಲೆ 
ಘರ . ಆವಯಿ ಚೆರ್ಡಾಕ ಜೋಮ್ ಕಾಡ್ತಾ . ' ಚಲಿ ಹೋಡ ಜಾತ್ತಲಿ . ಹೊಡ್ಡಾಗರಿ 
ಪಾವತಲಿ . ಮಸ್ತ ಚೂನ ಆಶೈಲಿ ಪಾಳಿ ಖಾತ್ತಲಿ ! ' ಮಳೆಲೆ ಆವಯ ಮನಾಚೆ ಆಶಯ . 

ಜೊಯ್ಗೊ ಆಮ್ಮಣಿ ಜೋಯಿ 
ಆಮ್ಮಣಿ ಖಾತ್ತಾ ಸೋಯಿ 
ಹೋಡ ಪಾತ್ತೊಳಿ ಅಮ್ಮಣಿ ಮಾಯಿ || 

ಪಾತ್ರೋಳಿಕ ನಪ್ರೊ ಚೂನ 
ಆಮ್ಮಣಿ ಹೊಡ್ಡಾಲಿ ಸೂನ || 


ಬರೀ ಪ್ರಾಸಾಕ ಜೊಡಸುಯಿಲೆ ಶಬ್ದ ನಯಸ್ತನಾ , ಜೋಯಿ , ಸೋಯಿ , ಮಾಯಿ , 
ಹೆ ಪ್ರಾಸಾಚೆ ಶಿವಾಯ್ , ಚಲಿಲೆ ಮುಖಾರಚೆ ಬರೆಪಣಾ ಭರವಸೆ ಹೆ ಪದಾಂತ 
ಪೊಳೆಯೇ , ಖುದ್ದ ಮಾಯಿಲೊ ಉಲ್ಲೇಖ ಕರನಾಶಿ , ಬಾಳಶಾಲೆ ಮಾಯಿಲೆ ಹೋಡ 
ಪಾತ್ರೋಳಿ ' ಉಲ್ಲೇಖ ಕರನ ಹಿ ಆವಯಿ ಶಾಣಿ ಜಾಲಿ ! 

ಅನೇಕ ಜನಪ್ರಿಯ ಶಿಶುಗೀತಾಂತ ಗೊರವ ರಾಕತಾ ಗೊವಾಳ್ಯಾ ಬದ್ದಲ 
ಆವಯಿಗಲೊ ಹುಸ್ಕೊ , ಪ್ರೀತಿ , ದಿಸುನ ಎತಾ . 

ಕುರಕುರೆ ಕಾನಾ ಮತ್ತೊಗೆಲ್ಲೊರಾನಾ 
ಆಂಬುಣ ಹಾಡರೇ ಮಾಮಾ ಗೋವರ್ಧನಾ || 
( ಆಂಬುಣ ಹಾಡರೇ ಮಾಮಾ ಗಾಯಮಕ್ಕೂ ) 
ಗಾಯಮ್ಮಶಿಚೊ ಗೋವಾಳೊ 
ತೊ ಝಾಡಾ ರಾನ್ನಾ ಎಕಳೊ 
ಬಲಿಭದ್ರಾ ಧಾಕಿ , ರಾಕರೆ ನಾರಾಯಣಾ || 


ಪಾಳ್ಳಾ ನಿದ್ದಲ್ಯಾ ಚೆರ್ಡಾ ಇತ್ತೆ ಪ್ರೀತಿ , ರಾನ್ನಾ ಗೆಲ್ಯಾ ಗೊರವ ರಾಕತಲ್ಯಾ ಬದ್ದಲ 
ತಿಕ್ಕಾ ಆಸ್ಸಾ , ತಾಕ್ಕ ರಾಕ ! ಮೃಣು ದೇವಾಕ ಪ್ರಾರ್ಥನಾ ಕರತಾ . 

ಸಾಂಜೆಚೆ ಪ್ರಾರ್ಥನಾ ಪದ್ಯ ಸಮಸ್ತ ಜನಾಲೆ ಬರೆಪಣಾ ಖಾತಿರ ಆಸ್ಸ !! 
ಸಾಂಜ ಜಾವೊ , ದಿವೊ ಲಾವೊ , 
ಸಗಳ್ಯಾ ಲೋಕಾಕ ಬರೆ ಜಾತ್ರೆ 
ಪೀಡೆ ತೂಂ , ಭಾಯರಸರ ! ಲಕ್ಷ್ಮೀತೂಂ ಭಿತ್ತರಿ ಯೊ || 

ತಿಳೆಲ್ ತೇಲ್ , ಕಾಪ್ಪಾ ವಾತಿ , ದಿವ್ಯಾ ಜ್ಯೋತಿ , ಮಧ್ಯ ರಾತ್ರಿ !! 
ಕೊಂಕಣಿ ಲೋಕವೇದಾಕ ಇಾಂತ ಹೋಡ ಬಾಯ್ತಾಲಿ ದೇಣಗಿ ಆಮ್ಯಾ ಹೋವಿ 
ರೂಪಾನ ಹೊರ್ಡಿಕೆ ಪದಾಂತ ಮೆಳ್ತಾ ! ಲಗ್ನಾ ವೆಳಾಚೆ ಸಂಪೂರ್ಣ ಚಿತ್ರಣ , ತಾಕ್ಕಾ ಲಾಗುನ 
ದುಕದುಕೊ , ಕಾಳಜಿ , ಭಯ , ಆತಂಕ , ಆರ್ತತಾ , ಭಕ್ತಿ , ನಾನಾ ಥರೆಚೆ ಅಭಿವ್ಯಕ್ತಿ , 
ಹೊವ್ಯಾಂತು ದಿಸುನು ಎತ್ತಾ . 

ಕಾರಣ ಕಾರಣ ಮೃಣು ಇತ್ತೆ ದೀಸಗೆಲೆ 
ವಾಟ ಪೊಳೊ ಆಮೇಲೆ ದೊಳೆ ಭಾಗಿ || 
ಸಾರ ನಾಶಿಲೊ ಸಂಸಾರ ಕೆಲ್ಲಾ ದೇವಾನ 
ಗೋಡ ಕಡು ಎತ್ತಾ ಹಾಂಗಾ ನೆಮಾನ || 
ಆತ್ತಾ ಕಾಲಾ ಲಗ್ನ , ಶಂಬರಿತ್ತೆ ವಿಘ್ನ 

ಹಜಾರ ಕಾಮಾ ಮಗ್ನ ಚಿ ಬಾಪ್ಪಯಿ || 
ದಾಂತ್ಕಾಲಾವ್ಯಾ ಕುಂಕುಮ , ಉಡ್ಡಾಲಾವ್ಯಾ ತೇಲ 
ಮಾಗ್ಯಾ ಅಯೆಪಣ ದೇವಿಲಾಗ್ಗಿ 
ನಾಗೈ ಮಾಮ್ಮಾಯೆ , ಶೆವಂತ್ಕಾಚೆ ಉಶೆ 
ಹಾಡುನಾಕಾ ಹಾಶೆ , ಕಾರಣಾಕ || 
ಜೀವನ ಫಾತಾವಾರಿ , ದಾಂತೆ ಮಾಂಡ್ಯಾವಾರಿ 

ದೊಳು ಕರ್ಕಾ ಆಮಿ , ಸುಖ ಉಡ್ಡಾವಾರಿ || 
ಖುಶಾಲ ಆನಿ ವಿನೋದ ಭರಪುರ ಆಶಿಲೆ ಹೋವ್ಯಾಂತು ಕುಲದೇವಿಕ ವರೆನ 
ವಿನೋದಾನೆಚಿ ಸ್ವಾಗತ ಕೆಲ್ಲೆಲೆ ಆಸ್ಸ . 

ಆಯ್ಲಿ ತೀ ಮಾಮ್ಮಾಯಿ ಹಾಲ್ಲತ ಧೋಲ್ಲತ 
ಚಾಂಪಿ ತೀ ಗಳೆತ ಕಾರಣಾಕ || 


ಶ್ರೀ ಮಹಾಮಾಯಾ ಕುಲದೇವಿ ಆಲೆ ಘರಾಣ್ಯಾಚಿ - ಮಹಿಳಾಲಿ ರಚನಾ ಹೀ 
ಉರಚಾಪುರೋ ! ರಚೌಪಿಕ ಆಪ್ಲಿ ದೇವಿ , ಭರಪುರ ನೈವೇದ್ಯ ಘಮ್ಮ ಹೃಷ್ಟ ಪುಷ್ಟ ಜಾಲ್ಯಾನ , 
ಹಾಲ್ಲತ , ದೊಲ್ಲತ ಹಾಸತ , ಖುಶಿನೆ ಚಾಂಪ್ಯಾಚಿ ಫುಲ್ಲಗಳ್ಳತ ಎತ್ತಲಿ ! ಮಳೆಲೆ ಆಶಯ ಉಠುನ 
ದಿಸ್ತಾ . ಸಂಸ್ಕೃತ ಕಾವ್ಯಾಂತು ವಟ್ಟುಚೀ ಫಾಟ್ಲಿ ಕವಿನಿ , ದೇವಾಲೆ ಹಾಸ್ಯ , ಪರಿಹಾಸ ಕರಚೆ 
ದಿಸುನ ಎತ್ತಾ ತರಿ ಕೊಂಕ್ಲಿ ಹೋವಿಂತುಯಿ ಸೂಕ್ಷ್ಮವಿನೋದ ದಿಸಚೆ ವಿಶೇಷ ! 

ಪೀಟವಾಂಟ್ಟೆರಗಡ್ಯಾ ಸಂಬಂಧು , ಬಾಯಾಕ ಬುದ್ದಿ ಎತ್ತಲಾಗೆನ ವಾಡುನ ಆಯಿಲಾ . 
ರಗಡೊ , ರಾಂದಣಿ , ದಾಂತೆ ತಾಂಕಾ ಉಪಮಾ ದಿಂವ್ವಾಕ ಮೆಳ್ತಾತಿ . 

ರಕ್ಷಾ ವೈಲೆ ಪೀಟ ಗುಡುಗುಡು ಜಾತ್ತಾ 

ಬಾಯ್ಲ್ ಉತ್ತಾರಿ ( ಉಡ್ಡತ ) ನಾಂತಾ ಚಡ್ಡಮಾಮ್ ! 
ರಕ್ಷಾ ದಾಳೊ ಹಾಲ್ಲೆಯ್ದವಾರಿ ಘೋವಾಕ ನಾಂಚೈತಾ ಮಳೇಲೋ ಉದ್ದಾರ , ಫಕ್ತ 
ಬಾಯ್ದ ಮನೀಸಚಿ , ಕಾಡು ಶಕತಾ . 

ರಶ್ಯಾಚಾ ರಾನ್ನಿರಿ ಘಾಲಾ ಎಕ ಪೋಟೊ 
ಚಾರಿ ದಿಕ್ಕಾನ ದೊಳೊ ಹೊಣ್ಣೆ ಬಾಪಾಕ || 
ಬಾಮ್ಮಣ ಬಾಯ್ ಮ್ಹಳ್ಯಾರ , ದಾಂತೆ ಮಾಂಡಿಲಾವಾರಿ 
ಪ್ರೀತಿ ಮೃಳೆಲ್ ಖುಂಟಿ ಘಟ್ಟಿ ಉರ್ಕಾ ವಯರಿ || 


ಅಸಲೆ ಘರಗುತ್ತಿ ಉಪಮಾ , ಹೊವಿ ರೂಪಾನ ವ್ಯಕ್ತ ಕರ್ನು , ಕೊಂಕಣಿ ಬಾಯ್ತಾನ 
ಸಂಸಾರಾಸ್ಥಿತಿ ದಾಕೊವಚೆ ಸಾಹಸ ಕೆಲಾ . 

ಆಶು ರಚನಾ , ಲಗ್ನಾ ಹೋವಿಚೆ ಮುಖ್ಯ ಅಂಶ . ತಶ್ಚಿ ಜಾವು ತೆನ್ನಾಚೆ ತೆನ್ನಾ ಘಡೊವ್ರ , 
ರಾಗಾನ ಮ್ಹಣುನ , ಹಾಸುವನ ಮನೋರಂಜನ ಕೆಲ್ಲೆಲೆ ಮಸ್ತ ಹೋಮೊ ಉರಾತಿ , ಉಡ್ಡಾ 
ಮೂರ್ತಾ ಹೋಮೊ , ರೈತ ವಕ್ತಾಲಿ ತಾರೀಫ , ಸಂಬಂಧಿಕಾಲಿ ಟೀಕ ಟಿಂಗಲ್ 
ರಾನಪಿಮಾಮ , ಭಟ್ಟಮಾಮ ಆನಿ ಇತರ ' ಸ್ಪೆಶಲ್ ' ವ್ಯಕ್ತಿ - ಜಣಾಂಚಿ ತಾರೀಫ ಅಥವಾ 
ನಿಂದಾ , ಉರನು ಆಯಿಲೆ ಹೋವ್ಯಾಂತು ದಿಸ್ತಾತಿ , ಭಾಂಗ್ರಾ ಪ್ರಕಾರ , ಫುಲ , ಕಪ್ಪೆ , ಜೆವಣ 
ಅಥವಾ ರಾಂದಯಿಚೆ ಉಲ್ಲೇಖ , ಆಮ್ಯಾ ಮೆಳ್ತಾತಿ , ಗ್ರಾಮೀಣ ಸಂಸ್ಕೃತಿಚೆ ಪ್ರತೀಕ ಜಾವು 
ಆಶಿಲೆ ಹುಂಬಾ ಮೆಟ , ಕೊಟಗೆ , ಗಡಗಡ್ಯಾ ಬಾಂಯಿ , ಪಚಾಂಡಿ , ಅಡಸಳಿ , ತೋಪು , ರಶ್ಯಾ 
ರಾಂದಣಿ , ಸಾಂತೆ , ಪೆಂಟ , ಫ್ಲಯಿ , ತಾಂಬ್ಯಾಭಾಣ , ಆವ್ಯಾ ವ್ಯಾಲೆ ಮಾತ್ತೆ ಭಾಣ , ಕಟ್ಕಾವೈಲೆ 
ಪಿಂಪಳ , ಮಾಡ್ಯಾರುಕ ಅಸ್ಥೆ ವಟ್ಟು ಶಹರಾಂತು ಜೀವನ ಚಲ್ಲೆಯ್ತಲೆ ಜನಾಂಕ , ಪಳಯನಾಶಿಲೆ 
ಅಥವಾ ಪೊಳೊನ್ನು ವಿಸರಿಲೆ ವಿಚಾರ ಜಾವನ ಆಸತಿ , ವೋವಿ ರೂಪಾನ ಉಡಗಾಸ ಕರನ 
ದಿವಚಿ ಸಾಧ್ಯತಾ ಮಾತ್ರ ಉರಲಾ ! 

ಮಹಿಳಾಮಾನಸಾಚೀ ಖೂಬಶೀ ಝಳಕ ಆಮಕಾ ಹ್ಯಾ ಹೋಟ್ಯಾಂತು ಮೆಳತಾ . 
ಮಾಲಗತ್ಕಾಲಿ ಜೀವನದೃಷ್ಟಿ , ಆಶಯ , ಹೌಸ , ಆನಂದ ಆನಿ ಬೆಜಾರಾಚಿ ವಳಖ ಮೆಳ್ತಾ . 
ಮುಖ್ಯ ಜಾವ ಚಾರಿಚೌಗಾನಿ ಮೆಳಲೆ ತೆನ್ನಾ ತಾಪತ್ರಯ ಸರ್ವ ವಿಸರನು ಪರಸ್ಪರ ವಿನೋದ 
ಕರನ , ಹಾಸತ , ಹಾಸೈತ ಥೋಡೆನೇಳು ಖುಷಿಂತು ಕಾಡಚೆ ಪ್ರಯತ್ನ ಹ್ಯಾ ಹೋವಿಂತು 
ದಿಸ್ಸುನು ಎತ್ತಾ . 

iv ) ಚಲ್ಪ ಆಯಿಲೆ ಆಚರಣ 


ಸಾರಸ್ವತಾ ಸಾರಖೆ ಪ್ರಾಚೀನ ಜನಾಂಗಾಂತು ಹಜಾರೊ ವರ್ಸ ಧರನ ಚಲನ 
ಆಯಿಲೆ ಥೊಡೆ ರಿವಾಜ , ಉರಿಲೆ ಬ್ರಾಹ್ಮಣಾಂಕಯಿ ವಿಶಿಷ್ಟ ಆಕೃತಿ , ಮುಂಜಿ ಲಗ್ನಾ ಅಸ್ಥೆ 
ಶುಭ ಕಾರ್ಯಾ ವೆಳಾರಿ ಕರಚೆ ದೆವಾಕಾರೆ ಅಥವಾ ದೇವಕಾರ್ಯ ತಾಕ್ಕಾ ಲಾಗುನು ಮಂಟಪ 
ದೇವು , ವಾಡಪ , ವಾಯಣೋ ಆನಿ ಚುಡಿಯಾ ಪೂಜಾ ಹಾಕ್ಕೋ ಉಲ್ಲೇಖ ಕರಯೇದ . 

1.ದೇವಕಾರ್ಯ : - ಪ್ರತಿ ಕುಟುಂಬಾಕ ತಾಂಗೆಲೊ ಕುಳದೇವ ಉರತಾ ಆನಿ ತಾಕ್ಕಾ / 
ತಿಕ್ಕಾ , ಮಾನತಲ್ಯಾಕ ' ಕುಳಾವಿ ' ಮ್ಹಣತಾತಿ . ಬಹುತೇಕ ದೇವ ದೇವತಾ ಗೊಯೆಂತ ಆಸತಿ . 
ಮಸ್ತ ಕಾಳ ಗೊಯೆ ಭಾಯರ ವಸಣಕ ಕೆಲ್ಲೆಲೆ , ಜನಾಂಕ ವೆಂಕಟರಮಣ , ಮಹಾಗಣಪತಿ 
ದೆವಯಿ ಕುಳದೇವ ಜಾವನ ಆಯಿಲೆ ಆಸ್ಸ , ಫಾಟಿ , ವರ್ಸಾಕ ತೀನ ಪಟಿ ಆಯಾ 
ಕುಟುಂಬಾಚೆ ಠರಾವಿಕ ದೀಸಾಂತು ಶ್ರಾವಣ , ಆಲ್ವಜ , ಮಾಘ , ಮಾರ್ಗಶೀರ್ಷ ಆದಿ 
ಮಹಿನ್ಯಾಂತು ದೇವಕಾರೆ ಕರ್ತಾಲೆ . ಗೊಡಶ ಆನಿ ವಿಶೇಷ ರಾಂದಪ ಕರನ ಬ್ರಾಹ್ಮಣ 
ಸವಾಶಿಣಿ ಜನಾಂಕ ಆಮಂತ್ರಣ ದಿಕ್ಕು ಜೆವಣ ದೊವರಚಿ ಪದ್ಧತಿ ಆಶೈಲಿ . ತ್ಯಾ ವೆಳಾರಿ 
ಗೊಯೆಂಚೆ ಆನಿ ಥೊಡೆ ಭಾಯರಚೆ ಸಾರಸ್ವಾತಾಂತು ಶೂದ್ರ ಕುಟುಂಬಕ 
( ಬಾಯ್ಕ - ಬಾಮ್ಮಣ ) ಜೆವಣ ಘಾಲಚಿ ಪದ್ದತಿ ಆಶೈಲಿ . ಬಹುತೇಕ ಜಾವನ , 
ಪೋರ್ಚುಗಿಸಾಲೆ ಆತ್ಯಾಚಾರ ದೀಸಾಂತು , ದೇವಾಲೆ ವಿಗ್ರಹ ನಿಪ್ಪುನು ದವೊರಚಾರ ಅಥವಾ 
ಗಡಿ ಪಾರ ಕರಚಾಕ ಸಹಾಯ ಕೆಲ್ಲೆಲೆ ಫಾಟಲೆ ಕಾಲಾಚೆ ಶೂದ್ರ ಬಂಧುಲೆ ಕೃತಜ್ಞತಾ 
ಉಡಗಾಸ ಕರಚೆ ಸಂದರ್ಭ ಉರಚಾ ಫಾವ . 


ಆರ್ತಾಂತು ದೇವಕಾರ್ಯ ಅಥವಾ ದೇವಾ ಜೆವಣ ಲಗ್ನ ಅಥವಾ ಮುಂಜಿ ಜಾಂವಚೆ 
ಘರಾಂತು , ಕಾರಣಾಚೆ ಥೊಡೆ ದಿಸ ಫುಡೆ ವರೈತಾಗಲೆ ಆನಿ ವಕ್ಸೆಲೆ ಘರಾಂತು ವಿಂಗವಿಂಗಡ 
ಜಾವನ ಎಕ್ಕಫಂತಾ ಕರಚೀ ಪದ್ಧತಿ ಚಲ್ಲತ ಆಸ್ಸ . ಶುಭಕಾರ್ಯಾಕ ಜಮೀಲೆ ಕುಟುಂಚೆಚೆ 
ಜನ ಆನಿ ಆಪ್ತಷ್ಟಾಂಕ ಆಮಂತ್ರಣ ಉರತಾ . ಕಾರಣ ನಿರ್ವಿಘು ರೂಪಾನೆ ಜಾಂವಕಾ 
ಮಳೆಲಿ ಪ್ರಾರ್ಥನಾ ಕುಳದೇವಾಕ ಆನಿ ವಿಶ್ಲೇಶ್ವರಾಕ ಪಾವತಾ . 


ಅವಿಭಕ್ತ ಆನಿ ಹೊಡ ಕುಟುಂಬಾಂತು , ಜನನ ಆನಿ ಮರಣ ಜಾತ್ತ ಉರತಾತಿ ! 
“ ಸೂತಕ ' ಆನಿ ' ಅಶುದ್ದಿ ' ಬಾಧಚೆ ಭಯ ತ್ಯಾ ನಿಮಿತ್ತಾನೆ ಜಾತ್ತಾ . ' ಕಾರಣ ಖಳಯ್ ! ಮಳೆಲೆ 
ಉದ್ದೇಶಾನೆ ಮಂಟಪ ದೇವು ಬಸೊನ್ನು ಪೂಜಾ ಕರಚಿ ಪದ್ಧತಿ ಆಯ್ಲಿ . ನವೀನ ಕಲಶ , 
ತಾಂದುಳು , ನಾರಲು , ಸುಪಾರಿ , ಹಳದಿ ಅಸ್ಥೆ ಮಂಗಳ ದ್ರವ್ಯ ಘಾಲನ ಅಣ್ಣಾವೀಸ ಮಾತ್ರಕಾ 
( ದೇವಿಯೊ )ಂಕ ಪೂಜಾ ಜಾತ್ತಾ . ಗಣಪತಿಕಯಿ ವಿಶೇಷ ಪೂಜಾ ಜಾತ್ತಾ . ದೃಷ್ಟಿ 
ಲಾಗ್ಗುನಯೇ ಮ್ಹಣುನ್ ವಿಶೇಷ ಬ್ರಾಹ್ಮಣ ಭೋಜನಾಚಿ ವ್ಯವಸ್ಥಾ ಜಾತ್ತಾ . ಮಂಟಪ 
ದೇವಾಲಿ ಪೂಜಾ ನಿರ್ವಿಘು ಜಾಲ್ಲಿ ಮೃಳ್ಳಾರಿ , ಕಾರಣಾ ಪೈಲೆ ಘಡಚೆ ಸುಯ್ರ 
( ಬಾಳಾಂತರೊ ) ಆನಿ ಸೂತಕ ( ಮರಣ ) ಹಾಜಿ ಅಡ್ಡಿ ಬಾದ್ದನಾ ! 

2. ವಾಡಪ : - ಥೋಡೆ ಕುಟುಂಬಾಂತು ಸವಾಷಿಣಿ ಬಾಯ್ತಾನ ಅಂತರಲೆಲೆ 
ಉಗಡಾಸಾಕ ' ವಾಡಪ ' ವಿಧಿ ಕರ್ತಾತಿ . ನವೀನ ಕಾಪಡ ಖರೀದಿ ಕೆಲ್ಯಾರಿ ( ವರ್ಸಾಕ ಎಕಪಟಿ 
ಖರೀದಿ ಮೃಳೆಲೆ ಲೆಕ ! ) ನವಿನ ಕಾಪ್ಪಡ ಅಥವಾ ಸಾಡಿ , ಖಣು , ಪೈಶೆ , ಪಾನ್ನಾವಿಡೊ ಎಕ 
ಮಾಣಾಯೆಚೆರಿ ದವರತಾತಿ , ತ್ಯಾ ದಿವಸು ವಿಶೇಷ ರಾಂದಪ ಆನಿ ಗೊಡಶೆ ಕರತಾತಿ , ತೆಂ 
ಆನಿ ಸರ್ವರಾಂದಿಲೆ ಕೇಳಿ ಪಾನ್ನಾರಿ ವಾಡುನು , ಆರತಿ ದಾಕೈತಾತಿ , ಸವಾಶಿಣ ಬಾಯ್ತಾಲಿ 
ಪ್ರಾರ್ಥನಾ ಕರ್ನು ಜಾಯ್ತಾ ಪಡೆ , ನವೀನ ಕಾಪ್ಪಡ ನಿಸ್ಸುನ ಘರಚಿ ಬಾಯ್ದ ಜೆವಣಾಕ 
ತಯಾರ ಜಾತ್ತಾ . ತ್ಯಾ ದಿವಸು ತಿಗೆಲೆ ಜೆವಣ ಜಾಯ್ತಾ ಪುಡೆಚೀ ಘರಚೆ ಉರಿಲೆ ಜನಾಂಕ 
ವಾಡತಾತಿ . 


ವಾಡಪ ' ವಿಧಿಕ ' ಜಕಣ ' ಅಥ ' ಜಕೀಣ ' ಮೃಣುಯಿ ಮ್ಹಣತಾತಿ , ಸಂಸ್ಕೃತ ಯಕ್ಷಿಣಿ 
ಮಳೆಲೆ ಶಬ್ದಾನಿ ಆಯಿಲೆ ತದ್ಬವ ರೂಪ ಹೆಂ ಆಸ್ಸ , ಮರಣ ಪಾವಿಲಿ ಬಾಯಿ , ' ಯಕ್ಷಿಣ ' 
ಜಾತ್ರಾ ಮೇಳೆಲೊ ವಿಶ್ವಾಸು ! ಘರಾಂತು ಸವಾಷಿಣ್ಯಾನಿ ಬರೆ ಸಂದರ್ಭಾರಿ ಸುದ್ದಾ ನಿಧನ 
ಪಾವಿಲೆ ಮ್ಯಾಲಗಡೆ ಬಾಯಾಂಗಲೋ ಉಗಡಾಸು ಕರನ ಆಶಿರ್ವಾದ ಮಾಗ್ಲಾ ಮಳೆಲೆ 
ಸಮಾಧಾನ ಹ್ಯಾ ವಿಧಿಂತು ವ್ಯಕ್ತ ಜಾತ್ತಾ . 

ಥೋಡೆ ಸಾರಸ್ವಾತಾಂತು ' ಸತಿ ' ಗೆಲ್ಲೆಲೆ ಬಾಯಲಾಲೆ ಸ್ಮರಣಾರ್ಥ ' ವಾಡಪ ' ಕರಚೊ 
ರಿವಾಜ ಆಸ್ಸ . ಅಯ್ಯಪಣ ಅಥವಾ ಸುಮಂಗಲೀ ಸ್ಥಿತಿ ಅತಿ ಮುಖ್ಯ ಆಶಿಲೆ ದೀಸಾಂತು , 
ವಿಧವಾಪಣಾಕಯಿ ಹೊಡ ದುಃಖ ನಾಸಿ . ತಶ್ಚಿ ಕರನ ಸವಾಷಿಣಿ ಪೂಜಾ ಎಕ ನಾ ಎಕ 
ರೀತಿನೆ ಕರತ ಉರತಾಲೆ . ಪಾಂಚ ಶತಮಾನಾ ಪಯಲೆ ' ಸತಿ ' ಗೆಲ್ಲೆಲೆ ಕುಟುಂಬಾಚೆ 
ಮಾಲಗಡಿ ಸವಾಷಿಣಿ ಉಗಡಾಸಾಕ ವಾಡಪ ಕರತ ಆಯಿಲೆ ಜನ ಆಮ್ಯಾ ದೆಕ್ಕು ಮೈಾತಿ . 
ತಾಂಗೆಲಿ ನಾವ ( ಶಾಂತಮ್ಮನಾಡಕರ್ಣಿ , ನರಸಮ್ಮ ಲಿಂಗಮ್ಮ ಹೊಸತಿ ಗೆಲ್ಲೆಲೊ ಬಾಯ್ದೆ ) 
ಅಜರಾಮರ ಜಾವನ ಉರಲೆ . 


ಚೈತ್ರ ಶುದ್ಧ ಸಂವತ್ಸರ ಪಾಡವ್ಯಾ ದೀಸುಚಿ ಘರಚೆ ಸರ್ವಾಂಕ ನವೆ ಕಪಡೆ ಖರೀದಿ 
ಕರಚೆ ರಿವಾಜು ಥೋಡಕಡೆನ ಆಶಿಲೊ . ತ್ಯಾ ವೆಳಾರಿ ನವೆ ಕಾಪಡಾ ಬರೋಬರಿ , ನವೀ 
ಪುಡಾ ಜೋಡಿ , ಆನಿ ರುಮಾಲ ವಸ್ತ್ರ ದವರುನ ಪೂಜಾ ಕರನ , ಮಾಲಗಡೆ ದಂಪತಿಕ 
ಜೆವಣ ಘಾಲತಾಲೆ . ಮಹಾಲಯ ( ಮಾಳ ಪಕ್ಷಾಂತು ) ವೇಳಾರಿ ಸುದ್ದಾಂಯಿ ವಾಡಪ ಕರನ , 
ಅಯೆಪಣಾರಿ ಸ್ವರ್ಗಾಗೆಲ್ಲೆ ಮಾಲಗಡ್ಯಾಂಕ ಪೂಜಚೊ ರಿವಾಜ ಆಸ್ಸ . 

3. ವಾಯಣ : - ಭಾದ್ರಪದಾಂತು ಪಾಂಚ ನಾರಲ ಶೇಡಿನೆ , ಕಾಜಳಾನೆ , ಕುಂಕುಮಾನೆ 
ಸಿಂಗಾರ್ನು ಗೌರಿ ಪರ್ಬೆ ದೀಸು ಪೂಜಾ ಕರಚಿ ಪದ್ಧತಿ ಕೊಂಕಣಿ ಬ್ರಾಹ್ಮಣಾಲೆ ಸರ್ವ 
ಪಂಗಡಾಂತು ಆಸ್ಸ . ಪೈಲೆಚಿ ನಿಧನ ಪಾವಿಲೆ ಸವಾಷಿಣ ಬಾಯಲಾಲೆ ಉಗಡಾಸಾಕಯಿ 
ಪಾಂಚ ಪಾಂಚ ನಾರಲ ಪೂಜತಾತಿ , ನಂತರ ವಾಯಣಾ ಪೂಜಿಲೆ ನಾರಲ ಮಾಲಗತ್ಯಾಕ 
ದಿಂವು ಪಾಯಂಪೊಡಚಿ ಪದ್ದತಿ ಆಸ್ಸ . ' ಬಾಗಿನ ' ಅಥವಾ ' ವಾಯಣೋ ' ದುಸರೆ 
ಜಾತಿಂತುಯಿ ಚಲ್ಕು ಆಯ್ತಾ . ಜಾಲ್ಯಾರಿ ದೆವಕಾರೆ , ವಾಡಪ , ವಾಯಣ ಆನಿ ಮುಖಾರಿ 

ಸಾಂಗಿಲೆ ಚೂಡಿ ಪೂಜಾ ಸಂಪ್ರದಾಯಾನೆ ದಿಸ್ಸುನ ಎತ್ತಾಕಿ ಮಸ್ತ ಇತ್ತೆ ಧಾರ್ಮಿಕ ವಿಧಿಂತು 
ಬಾಯ್ತಾಂಕ ವಿಶೇಷ ಸ್ಥಾನ ದಿಲ್ಲಿ ಆಸ್ಸ . ಮೂಲತಃ ಶಕ್ತಿ ದೇವಿಲೆ ಉಪಾಸಕ ಆಲ್ಯಾನ , 
ಏಕ ನಾ ಏಕ ರೂಪಾನೆ , ಸ್ತ್ರೀ ರೂಪಾಕ ಗೌರವಚೊ ರಿವಾಜು ಪಾಳುವ ಕೊಂಕಣಿ ಜನಾನಿ 
ಬಾಯಲಾಟೆ ಮಹತ್ವ ಮಾನ್ಯ ಕೆಲ್ಲೆಲೆ ಆಸ್ಸ ! 

4. ಚೂಡಿಪೂಜಾ : - ಕೊಂಕಣಿ ಜನ , ಸುರ್ವೆಧರುನಚಿ , ' ಕುಂಕಣಾ ' ಅಥವಾ 
ಭೂಂಯ್ ಮಾಯ್ ಅಥವಾ ಭೂದೇವಿಲೆ ಉಪಾಸಕ ಮಳೆಲೆ ವಿಚಾರು ' ಫಾಟ್ ಭೂಂಯ್ 
ಅಧ್ಯಾಯಂತು ಪಳೆಯಿಲೆ ಆಸ್ಸ , ಭೂಮಿಕ ಸುಪೀಕ ಕರಚಾಕ ಕಾರಣ ಜಾವನ ಆಶಿಲೆ 
ಸೂರ್ಯಾಕ ( ಸೂರ್ಯನಾರಾಯಣ ) ಯಿ ಪುಜತಾಲೆ . ಶಿವ , ಶಕ್ತಿ , ಸೂರ್ಯ , ವಿಷ್ಣು , 
ಗಣಪತಿ ದೇವ - ಪಂಚಾಯತನಾಂತು ಎತ್ತಾತಿ ಹೆಂವಯಿ ಪಳೆಲೆ . ಶ್ರಾವಣ ಮೈನೊ , 
ಕೃಶಿರ ಅವಲಂಬುನು ಆಶಿಲೆ ಜನಾಂಕ ಮಹತ್ವಾಚೊ ಆಸ್ಸ . ಹ್ಯಾಮೈನ್ಯಾಂತು ಸುಮಾರ 
ಪರಬ ಎತ್ತಾತಿ , ಜಾಲ್ಯಾರಿ ಖಾಸ ಕೊಂಕಣಿ ವಿಧಿ ಜಾಲ್ಕು ಚಲ್ಕು ಆಯಿಲ್ಲೆ ಚೂಡಿ ಪೂಜೆ 
ಬದ್ದಲ ವಿಶೇಷ ಧ್ಯಾನ ದಿಂವ್ಯಾ ! 


ಸೂರ್ಯಾಲೊ ದೀಸು ಮೊಣ ಫೆತ್ತಲೆ ಆಯ್ತಾರಾ ( ರವಿವಾರ ) ಆನಿ ದೇವಿಯೊ ವಾರ 
ಶುಕ್ರಾರಾ ಬಾಯಿ ಚೂಡಿ ' ಬಾಂದುನು ಪುಜರಾತಿ , ಶ್ರಾವಣಾಂತು ಹದಾರಿ ಪೊಡಚೆ 
ಪಾವೃ ಆನಿ ವತ್ತಾನೆ , ಅಪೂಪಾಚೆ ಸುಮಾರ ವನಸ್ಪತಿ ಉಗತಾತಿ . ತಾಂತು ಅತಿ 
ಉಪಯೊಗಾಚೆ ವಕದಾಂಚೆ ಸಸ್ಯ , ವನಸ್ಪತಿ ಆಸ್ಪತಿ , ಫಕತ ಶ್ರಾವಣಾಂತು ಫುಲಚೆ ಲಾಯೆ 
ಮಾಡ್ಕೊ , ಮಾಜ್ರಾ ನಾಂಗುಟ , ಕಾವಳಾದೋಳೊ , ಅಸ್ಥೆ ಮುಖ್ಯ ಆಸ್ಕೃತಿ , ಸಿ ಸಂದರ್ಭಾರಿ 
ಪೂಜ್ಯ ಜಾವು ದಿರ್ಬಾಂಕುರ ( ದರ್ಭ ) ಆಸ್ಸಚಿ ! ಔಷಧಿಚೆ ಪಾನ ಆನಿ ಫುಲ , ದಿರ್ಬಾಂಕುರ 
ಎಕ್ಷೆ ಕೊರ್ನು ಬಾಯ್ದೆ ಸಾನ್ನ ಸಾನ್ನ ಗುಚ್ಚ ಬಾಂದತಾತಿ . ಹಾಕ್ಕಾ ಚುಡಿಯೊ ' ಮ್ಹಣತಾತಿ . 

ಕುಲದೇವಾ ಸಾಂಗಾತಿಚಿ ದೇವಿಕ ಚುಡ್ಯಾ ಪೂಜಾ ಪಾವತಾ , ತಾಜ ನಂತರ ಘರಾಚೆ 
ಮುಖ್ಯ ಬಾಗಲಾಕ ಚುಡಿ ಬಾಂತಾತಿ , ತುಲಸಿಕಯಿ ಚುಡಿ ಅರ್ಪಣ ಕರ್ತಾತಿ , ನವೀನ 
ಲಗ್ನ ಜಾಲ್ಲೆಲ್ಲೋ ಅಥವಾ ತರ್ನೆ ಬಾಯೊ ಮಾಲಗಡೆ ಸವಾಷಿಣ ಬಾಯ್ತಾಂಕ ಚುಡೊ ದಿವು 
ಪಾಂಯಪೊಡುನು ಆಶೀರ್ವಾದ ಘಾತಿ . 

ಚುಡ್ಯಾ ಪೂಜೆಚೊ ಪ್ರಾಚೀನ ಕಾಲಾಧರನ ಚಲನು ಆಯಿಲೊ ಕೊಂಕಣಿ 
ಸಂಪ್ರದಾಯ ವಿಶಿಷ್ಟ ಆಸ್ಸ ! ಧನ , ಧಾನ್ಯ , ಸಮೃದ್ಧಿಕ ಕಾರಣ ಜಾವು ಆಶಿಲೆ ಭೂದೇವಿ ಆನಿ 
ಸೂರ್ಯದೇವಾಕ ಕೃತಜ್ಞತಾ ಸೂಚಕ ಹೀ ಪೂಜಾ ಪಾವತಾಲಿ ! ಚುಡ್ಯಾಂತು ಫಾಲಚೆ 
ವನಸ್ಪತಿ , ಗುರ್ತು ಕಾಡುನು , ವೆಂಚುನ ಹಾಡುಕ ಸಾನ್ನ ಚರಡಂವಾಕ ಗುಡ್ಯಾರ ವನಾ 
ಧಾಡ್ತಾಲೆ . ಸಾನಪಣ ಧರನು ಪರಿಸರಾಂತುಲೆ ಸಸ್ಯ - ವನಸ್ಪತಿ - 

ಕೋಟಿಚಿ ಮಾಹಿತಿ 
ಚರಡವಾಂಕ ಜಾತ್ತಾಲಿ . ತಚೀ ಬಾಯಲಾಂಕಯಿ ಘರಗುತ್ತಿ ವಕ್ಕದಾಕ ಫಾಲಚೆ 


25 


ವನಸ್ಪತಿಚೊ ಚಾಂಗ ಪರಿಚಯ ಜಾತ್ತಾಲೊ . ಭೂಮಾತೆಲೆ ಋಣ ಉಗಡಾಸ ಕರನ ಫೆವಚೆ 
ಬರೋಬರಿ ಪರಿಸರ ಜ್ಞಾನಯಿ ವಾಢತಾಲೆ . 


ಉರಿಲೆ ಪೂಜೆಚೆ ನೈವೇದ್ಯ ಆನಿ ಪ್ರಸಾದಾಕಯಿ ಚೂಡಿ ಪೂಜಾ ಭಿನ್ನ ! ಹಾಂಗಾ ಶಕ್ತಿ 
ಮಾತಾ , ಭೂಮಾತೆ ರೂಪ್ಪಾನೆ ಪಾವಲ್ಯಾ ಮಳೇಲಿ ಜಾಣೀವ ಬಾಯಲಾಂಕ ಆಸ್ಸ ಆನಿ 
ಘರೋನ ಘರಿ ಆಶ್ಮಿಲ್ಲೊ ಮ್ಹಾಲಗಡೆ , ಸವಾಷಿಣೆ , ತ್ಯಾ ದೇವಿಲಿ ಪ್ರತಿನಿಧಿ ಮೃಣುಚೀ ವಳಕುನ 
ಫೆತ್ತಾಲಿ . 

ಪರಿಸರ ಪೂಜೆಚೊ ಸುಂದರ ನಮೂನೊ ಆಮ್ಕಾ ಚುಡ್ಯಾ ಪೂಜೆಂತು ಬೆಕ್ಕು ಮೈಾ . 
ಜಾಲ್ಯಾರಿ ಹೋವಯಿ ಅಪರೂಪಾ ಸಂಪ್ರದಾಯ ಊಣೆ ಜಾತ್ತ ಆಯ್ತಾ . 

v ) ಎರಡೀಕೆ ಸಂಸ್ಕಾರ 


ಎರಡೀಕ , ಹೊರ್ಡಿಕ , ವಾರಡೀಕ , ವರಡಿಕ ಅಗ್ನಿ ವಿಂಗವಿಂಗಡ ಉಚ್ಚಾರ ಆಶಿಲೆ 
ಶಬ್ದು ಮೂಲ ' ವೃ ' ' ವರತಿ ' ಮಳೆಲೆ ಸಂಸ್ಕೃತ ಶಬ್ದಾಂತುಲ್ಯಾನ ಆಯ್ತಾ . ' ' ಮ್ಹಳ್ಳಾರಿ 
ಸೊದ್ದುನು ಘಮ್ಮ ವಚ್ಚೆ ಮ್ಹಣು ಅರ್ಥು ಜಾತ್ತಾ . ಪೈಲೆ ಕಾಲಾಂತು , ವಿತಕಾರ ಅಥವಾ 
( ವರಾಗಲಿ ಪಾರ್ಟಿ , ಹೊಕಲ ಅಥವಾ ವಧುಕ ಸೊದ್ದುನು ಘೋವು ಎತ್ತಾಲೆ ಮಳೆಲೆ ಸ್ಪಷ್ಟ 
ಜಾತ್ತಾ . ನಾನಾ ಥರಾಚೆ ಸಂಕಷ್ಟ , ಯುದ್ಧ , ಹಾಂತು ದಾರಲ್ಯಾನಿ ಮುಖಾರಸುನು ವಚ್ಚೆ 
ಸಮಾಜ ಪಳೆಯಲ್ಯಾರಿ ಬಾಯಲ ಸದಸ್ಯಾಂಗಲಿ ಉಣಿವ ಚಡ ಉರತಾಲಿ . ತಶ್ಚಿ ಕರನ 
ಚಲೆಕಾರಚೀ , ಬರೀ ಘರಾಣ್ಯಾಚಿ , ಆರೋಗ್ಯವಂತ , ಚಾಂಗ ರೀತಿನೆ ಸಾನ ಹೋಡ ಕೆಲ್ಲೆಲೆ 
ಚಲಿಯಾಂಕ ಸೊದ್ದುನ ಫೆವನ ಗೆಲ್ಯಾರಿ ಕಾಯ ಆಶ್ಚರ್ಯ ನಾ ! 

ಕಾಲ ಬದ್ದಲತ ಗೆಲೆ ತಶಿ , ರೀತಿ ರಿವಾಜಯಿ ಬದ್ದಲತ ಗೆಲೆ . ನಂತರ ಚಲಿಯಾಂಗಲೆ 
ತರ್ಫೆನೆಚೀ ಚಲ್ಯಾಕಾರಾಂಕ ಮೆಳ್ಳು ಜಾತಕ ವಗೈರೆ ಪೊಳೊಂಚಿ ಪದ್ಧತಿ ಆಯ್ಲಿ . ಪಿತೃಪ್ರಧಾನ 
ವ್ಯವಸ್ಥಾ ಘಟ್ಟಿ ಜಾಯತ ಗೆಲ್ಲೆ ತಶಿ , ಬಾಯಲಾಂಕ ಗೌಣಸ್ಥಾನ ಆಯಲೊ . ತಾಂಕಾ ವೇದ 
ಕಾಲಾಕ ಆಶಿಲೊ ಮುಂಜಿ ಅಥವಾ ಉಪನಯನ ಸಂಸ್ಕಾರ ಅದೃಶ ಜಾಲೊ . ವಿದ್ಯಾಭ್ಯಾಸು 
( ವೈದಿಕ ವಿದ್ಯಾ ಆನಿ ಮಂತ್ರೋಪದೇಶ ) ಯಿ ತಾಂಕಾ ಮೆಳನಾಶಿ ಜಾಲೊ . 

ಮೂಲ ವರಡಿಕ ಅಥವಾ ವಿವಾಹವಿಧಿಚಿ ಮಂತ್ರ ಪಳೆಯಲ್ಯಾರಿ ದಾರಿ - 
ಬಾಯಲಾಂಕ ಭೇದ ಕೆಲ್ಲೆಲೆ ದಿಸ್ಸುನು ಎನಾ ! ಎಕ್ಕಾ ಎಕ್ಕೆ ಪೂರಕ ಜಾವನ , ದೊಗ್ಗಯಿ ಮೆಳು 
ಎಕಚಿ ಘಟಕ ( unit ) ಮೃಣುಚೀ ಕಳ್ಳು ಎತ್ತಾ , ಸಮಾನೋ ಮಂತ್ರ : ಸಮಿತಿ : ಸಮಾನೀ ' 
( ಮಂತ್ರ ಎಕ ಸಮಾನ ; ಸಮಿತಿಚೆ ಸಾಂದೆ ವಟ್ಟುಚೀ ಸಮಾನ ) ಮಳೆಲೆ ವಿಚಾರಾಂತು ಪೂರ್ಣ 
ವಿಶ್ವಾಸು ಆಮ್ಗೆಲೆ ಮಾಲಗಡ್ಯಾನಿ ದವರಿಲೊ . ಇತ್ತೆ ನಯಿ , ವಿವಾಹ ಸಂಸ್ಕಾರಾಚಿ ಪೂರಾ 
ಮಂತ್ರ , ಜೋಡಿರಿಚಿ ವರೆತ ವಕ್ತಾಂಕ ಸಾಂಗಿಲಿ ಆಸ್ಪತಿ , ಗೃಹಪ್ರವೇಶಾಚೆ ಏಕಮಂತ್ರ ತರೀ , 
ಎಕ್ಲಕ ಪ್ರಾಚೀನ ಸಮಾಜಾಂತು ಕಿತ್ಸೆ ಮಹತ್ವ ಆಸಲೆ ಮೃಣು ಸ್ಪಷ್ಟ ಕರತಾ . 

“ ಸಮಾಜ್ ಶ್ವಶುರೇಭವ , ಸಮ್ರಾಜ್ಞ ಶ್ವಶಾಂಭವ 

ನನಾದರೀ ಸಮಾಜೀಭವ , ಸಮಾಜೀ ಅಧಿದೇವೃಷು ' ' 
ತೂಂವೆ ವಚ್ಚೆ ಘರಾಂತ ಮಾವಾಕ ರಾಣೀ , ಮಾಯ್ಕ ರಾಣಿ ಜಾ ! ನಣದ , ದೇರ 
ಜನಾಂಕಯಿ ರಾಣಿ ಜಾ . ಅನುಸರಸುನು ವತ್ತಲೆ ಸಗಳ್ಯಾಂಕ ರಾಣಿ ಜಾ ! ಮೃಣು ಅರ್ಥು . 
ಹಾಂಗಾ , ಸೂನ ಜಾತ್ತೆ ಚಲಿಯೆಗಲೆ ಪ್ರಾಮುಖ್ಯತಾ ಉಠುನ ದಿಸತಾ . 

ಯಾಂತ್ರಿಕ ರೀತಿನೆ ಮಂತ್ರ ಮ್ಹಣುನು ಝಟಪಟ ಜಾಂವಚೆ ಲಗ್ತಾಂತು , ಅತಿ ಮುಖ್ಯ 
ಸಂಸ್ಕಾರು ಜಾವು ಆಶಿಲೆ ಎರಡೀಕೆಚೆ ಸಾಂಗ ವಿಧಿ ಬದ್ದಲ , ಜನಾಂಕ ಕಲ್ಪನಾಚಿ ನಾ . ತಾಚೆ 
ಅಲ್ಪ ಪರಿಚಯ ದಿಂವಚೆ ಪ್ರಯತ್ನ ಹಾಂಗಾ ಆಸ್ಸ . 

' ಸಂಸ್ಕಾರ ' ಆನಿ ' ಸಂಸ್ಕೃತಿಕ ' ಲಾಗ್ಗಿಚೊ ಸಂಬಂಧ ಆಸ್ಸ ! ಶುದ್ದ ಆಣಿ ಸಮಂಜಸ 
ರೀತಿಚಿ ವಾಗಣಕ , ' ಸಂಸ್ಕೃತಿ ' ಮ್ಹಣ ಘತ್ತಾ . ಮಾಲಗತ್ಕಾಲೆ ದೃಷ್ಟಿಂತು , ಸಂಸ್ಕೃತಿ 
ವಾಡಚಾಕ , ' ಸಂಸ್ಕಾರ ' ಮಳೆಲೆ ಶಾಸ್ಪೋಕ್ತ ಶಿಸ್ತಾಚೆ ವಿಧಿಯೋ ಸಹಾಯ ಕರತಾಲೆ . 
ಖಂಚೆಯಿ ವ್ಯಕ್ತಿಲಿ , ಸಮಾಜಾಚಿ , ಎಕದೇಶಾಚಿ ಸಂಸ್ಕೃತಿ ಸುದಾ , ಹಜಾರೊ ವರ್ಸಧರುನ 
ಚಲತ ಆಯಿಲೆ , ಆನಿ ಆಂಗಾಂತು ರಿಜಿಲೆ ರೀತಿ - ರಿವಾಜಾಚಾರಿ ( ಸಂಸ್ಕೃತಿರಿ ) ಅವಲಂಬುನು 
ಉರತಾ , ವಿಶ್ವಾಂತು , ಭಾರತ ದೇಶು ಆನಿ ಭಾರತೀಯ ಸಂಸ್ಕೃತಿ , ಅತಿ ಪುರಾತನ 
ಕಾಲಾಧರನ ಜೀವಂತ ಆಶ್ಮೀಲೆ ವಿರಳ ಪ್ರಕಾರಾಂತು ಎತ್ತಾತಿ . ಕೊಂಕಣಿ ಸಂಸ್ಕೃತಿಯಿ 
ಅಪವಾದ ನಮ್ ! ವೇದ ಕಾಲಾಂತುಚಿ - ಮೃಳ್ಳಾರಿ ಪಾಸಹಜಾರ ವರಸಾ ಫುಡೇಚಿ ಸರಸ್ವತಿ 
ನದೀ ತೀರಾರಿ , ಆಪಲೆಪಣ ರೂಪಿತ ಕರುನ ಫೇಲೆ ಆಮೀಲೆ ಪೂರ್ವಜಾನಿ , ಕೊಂಕಣಿ 
ಸಂಸ್ಕೃತಿ ನಿರ್ದಿಷ್ಟ ರೂಪಾನೆ ವಾಡುನು ಯೆವಂಚಾಕ ಮಾರ್ಗದರ್ಶನ ದಿಲೆಲೆ ಆಸ್ಸ . ಹ್ಯಾ 
ಮಾರ್ಗದರ್ಶನಾಂತು ಥೋಡೆ ಸಂಸ್ಕಾರ ಆಜಿಕಯಿ ಕೊಂಕಣಿ ಬ್ರಾಹ್ಮಣ ಪಾಳತಾತಿ . ಮುಖ್ಯ 
ಜಾವನ ಆಶಿಲೆ ವರಡಿಕೆ ಸಂಸ್ಕಾರಾಕ ಲಾಗುನ ಆಶಿಲೆ ಇತರ ಡೊಡೆ ಸಂಸ್ಕಾರಯಿ ಆಸತಿ . 
ತಾಂಚಿ ಫಾಟಭೂ ೦ ಯಮ್ ಆಮಿ ಎಕಪಟಿ ಫಿರನ ಪಳಯಲಾರ , ಕೊಂಕಣಿಪಣಾಚಿ 
ಉಜಳಪಣಿ , ಜಾತ್ತಲಿ ! 

ಪವಿತ್ರಗ್ರಂಥ ಮಣ ಮಾನ್ಯ ಜಾಲ್ಲೆಲೆ ಋಗ್ಗೇದ , ಯಜುರ್ವೇದ , ಸಾಮವೇದ ಆನಿ 
ಅಥರ್ವವೇದಾಚೆ ಅನುಯಾಯಿ , ಬ್ರಾಹ್ಮಣಾಲಿ ಅನೇಕ ಶಾಖಾ ಅಸ್ಸತಿ . ತಾಂತು , ಕೊಂಕಣಿ 
ಸಾರಸ್ವತ , ಖಗೋದಿ ಬ್ರಾಹ್ಮಣ ಮಣ ಘಾತಿ . ಪ್ರತಿ ವೇದಾಕಲಾಗುನ ಆದರ್ಶ 
ಗೃಹಸ್ಥಜೀವನಾಚೆ ನೇಮಾವಳಿ , ಋಷಿವರ್ಯಾನಿ ಘಾಲ್ಕು ದಿಲೆಲಿ ಆಸ್ಸ . ಸಾಂಖ್ಯಾಯನ , 
ಬೋಧಾಯನ , ಅಶ್ವಲಾಯನ , ಗೋಭಿಲ ಇತ್ಯಾದಿ ಋಷಿನಿ ಘಾಲಿಲ್ಯಾ ಹ್ಯಾ ನೇಮಾವಳಿಕ , 
ಗೃಹ್ಯ ಸೂತ್ರ ' ಮ್ಹಣತಾತಿ . ಕೊಂಕಣಿ ಬ್ರಾಹ್ಮಣಾಂಕ - ' ಅಶ್ವಲಾಯನ ಗೃಹ್ಯಸೂತ್ರಾಚಿ 
ನೇಮಾವಳಿ , ಲಾಗು ಜಾತ್ತಾ . ಕೊಂಕಣಿ ಬ್ರಾಹ್ಮಣಾಂತು ಸಾಷಷ್ಟಿಕಾರ , ಬಾರದೇಸಕಾರ್ , 
ಶೆಣೈ , ಚಿತ್ರಾಪುರ ಸಾರಸ್ವತ , ಪೆಡಣೆಕಾರ , ರಾಜಾಪುರಿ ಸಾರಸ್ವತ , ಕೂಡಲ ದೇಶಕಾರ , 
ಬಾಲಾವಳಿಕಾರ ಅಶಿ ಪೊಟಜಾತಿ ಆಸುನು , ಗೌಡಸಾರಸ್ವತ ಮೂಲಶಾಖೆಚ್ಚಿ ಆಸ್ಪತಿ . 
ಥೊಡೆ ಪೊಟಜಾತಿ , ಫಕತ ' ಸಾರಸ್ವತ ' ಮ್ಹಣು ವಳಕುನ ಘತ್ತಾತಿ , ಭೌಗೋಲಿಕ ಆನಿ 
ರಾಜಕೀಯ ಕಾರಣಾನಿ ವಿಂಗವಿಂಗಡ ಜಾವನ ವಾಂಟುನ ಗೆಲ್ಲೆ ತರಿ ಕ್ರಿ.ಶ. ಆಟವೆ 
ಶತಮಾನಾಂತು ಹೆ ಸರ್ವ ಜನಾಂಗ , ' ಗೌಡಪಾದಾಚಾರ್ಯ ' ಮೂಲ ಮಠಾಚೇ 
ಅನುಯಾಯಿ ಆಲೆ . ಆನಿ ತ್ಯಾ ನಿಮಿತ್ತಾನೆ ತಾಂಕಾ ಗೌಡ ಸಾರಸ್ವತ ಬ್ರಾಹ್ಮಣ ಮಣು 
ವಳಕಾತಿ - ಹೆಂ ಐತಿಹಾಸಿಕ ಸತ್ಯ . ಮೂಳಜಾವನ ಸರ್ವಗೌಡ ಸಾರಸ್ವತ ಜನ , 
ಶಂಕರಾಚಾರ್ಯ - ಅದೈತಿ ಮತ ಪಾಳತಾಲೆ . 

ಹ್ಯಾ ಸಾರಸ್ವತ ಅಥವಾ ಗೌಡ ಸಾರಸ್ವತ ವರ್ಗಾಕ ಉರಿಲೆ ಬ್ರಾಹ್ಮಣಾ ವಾರಿಚೀ 
ಷೋಡಶ ಅಥವಾ ಸೋಳಾ ಸಂಸ್ಕಾರ ಲಾಗೂ ಜಾತ್ತಾಲೆ . ತೆ 1 ) ಗರ್ಭಾದಾನ 2 ) ಪುಂಸವನ 
3 ) ಸೀಮಂತ 4 ) ಜಾತಕರ್ಮ 5 ) ನಾಮಕರಣ 6 ) ನಿಷ್ಕಮಣ 7 ) ಅನ್ನಪ್ರಾಶನ 

8 ) ಚೂಡಾಕರ್ಮ 9 ) ಉಪನಯನ 10 ) ವೇದಾರಂಭ 11 ) ಸಮಾವರ್ತನ 12 ) ವಿವಾಹ 
13 ) ಗೃಹಪತ್ಯ 14 ) ವಾನಪ್ರಸ್ಥ 15 ) ಸನ್ಯಾಸ ಆನಿ 16 ) ಅಂತ್ಯೇಷ್ಟಿ , ಬದ್ದಲತ ಆಶಿಲೆ 
ದಿನಮಾನಾ ತಕೇತ ' ಸಂಸ್ಕಾರ ' ಕಮ್ಮಿ ಜಾತ್ತಆಯ್ದೆ . ಆತ ಫಕತ ಪಾಂಚ ಸಂಸ್ಕಾರ ಮುಖ್ಯ 
ಜಾನ್ನು ಉರಲಾತ , ಪುಂಸವನ , ನಾಮಕರಣ , ಉಪನಯನ , ವಿವಾಹ ಆನಿ ಅಂತ್ಯಕ್ರಿಯಾ 
ಸಗಳೆ ಸಂಸ್ಕಾರ ಎರಡೀಕ ಆನಿ ತ್ಯಾ ನಂತರಲ್ಯಾಗೃಹಸ್ಥಧರ್ಮಾಕ ಜೋಡಿ ಆಸ್ಪತಿ , ತನ್ನಿ 
ಜಾವು ತ್ಯಾವಿಧಿ ಅಥವಾ ಸಂಸ್ಕಾರಾಂಚೆ ಪರಿಚಯ ಕೋರ್ನು ಘಂವಯಾ . 

1 ) ಪುಂಸವನ : - ಹಾಕ್ಕಾ ' ಪೊಟ್ಟಾವೈಲೆ ಕಾಪ್ಪಡ ' ' ಬಯಕೆಕೊಳ ' ' ಗುರುವಾರಣಿ 
ಜೆವಣ ' - ಆಶಿಯಿ ವಿಂಗವಿಂಗಡ ನಾವ ಆಸತಿ , ಚೆರಡು ಪೊಟಾತ ಆಸ್ತನಾಚಿ ಹೋ , ಸುರು 
ಜಾಂವಚೆ ಸಂಸ್ಕಾರು ಗರ್ಭಿಣಿಕ ಪಾಂಚವೆ , ಸಾತವೆ ಅಥವಾ ವಾವೆ , ಮೈನೋ ಲಾಗಿಲ್ 
ತಾವಳಿ , ಕರಚಿ ಪದ್ಧತಿ ಆಸ್ಸ . ತಿಕ್ಕಾ ಆವಡಚೆ ಖಾಣ , ಜೆವಣ ಕರನ ವಾಡ್ತಾತಿ , ಘರಚೆ ಆನಿ 
ಕುಳಾರಾಚೆ ತರ್ಫೆನೆ ಬರೆ ಕಾಪ್ಪಡ , ಅಥವಾ ಭಾಂಗಾರ ಉಡುಗೆರೆ ಕರತಾತಿ , ಗುರುತಾಚೆ 
ಸಂಬಂಧಿಕ ಬಾಯಲಾಂಕ ಆಪೊವ್ರ ಆರತಿ ದಾಕೊವು , ಪ್ಲಾಂಟ ಭರತಾತಿ , ಪಾಚೊರಂಗು , 
ಫಲವಂತಿಕೆ ದಾಕಯತಾ ಮಳೆ ಖಾತಿರ , ಪಾಚೆ ಕಾಪ್ಪಡ , ಖಣು , ಕಾಂಕಣ , ತಿಕ್ಕಾ ಘಾಲತಾತಿ . 
ಸವಾಷಿಣ ಬಾಯಿ ಹಳದ ಕುಂಕುಮ ವಿನಿಮಯ ಕರನ ಘತ್ತಾತಿ , ಆವಯಿ ಜಾತ್ತಲಿ 
ಚಲಿಯೆಲೆ ಮನ ಪ್ರಫುಲ್ಲ ದವರಚೆ ಖಾತಿರ , ವಿಂಗವಿಂಗಡ ಖೆಳ , ಖುಶಾಲ , ಫುಲ್ಲಾ 
ಅಲಂಕಾರ , ಫೋಟೊ , ಆರ್ತಾಂತು ವಿಡಿಯೋ ಕಾರ್ಯಕ್ರಮಬಿ ಜಾತ್ತಾ . 

2 ) ನಾಮಕರಣ : - ಬಾರಸೊ ಚರಡು ಜನ್ಮಲೆ ಸಟವೆ ದೀಸು , “ ಸಟ್ಟಿ ' ಕಾರ್ಯಕ್ರಮ , 
ಥೊಡೆ ಜಣ ಕರತಾತಿ , ಷಷ್ಟ್ರೀಮಾತೆಲೆ ಉಗಡಾಸಾಕ ಪ್ರಾರ್ಥನಾ ಕರತಾತಿ ಬಾಳಶಾಕ ದೃಷ್ಟಿ 
ಲಾಗನಯ್ ಮೃಳೆಲೊ ಉದ್ದೇಶು ! ಜಾಲ್ಯಾರಿ ಪಾಳ್ಯಾ ಘಾಲಚೆ , ನಾವದವರಚೆ ಅಥವಾ 
ಬಾರಸೂಚಿ ಮುಖ್ಯ ಸಂಸ್ಕಾರು , ಜನ್ನಲೆ ಬಾರಾವೆ ದೀಸು , ಚೇರ್ಡಾಕ ಆನಿ ಬಾಣಂತಿಕ 
ತೆಲ್ಲಾ ನ್ಹಾಣ ಸುರುಜಾತಾ . ತ್ಯಾ ದೀಸು , ದೊನಪಾರಾ ವೇಳು ಪೋಟೊವು ಚೆರ್ಡಾಕ ಪಾಳ್ಯಾ 
ಘಾಲಚೊ ' ಬಾರ್ಸೊ ' ಸಂಸ್ಕಾರ ಜಾತ್ತಾ . ರಗಡ್ಯಾ ದಾಣ್ಯಾಕ ಕಪಡೋ ಗುಂಡಾಳನು , ದೋನಿ 
ದಿಕ್ಕಾ ಆಜ್ಜಿ ಅಥವಾ ಮಾಲಗಡಿ ಬಾಯೊ ತ್ಯಾ ಫಾತರಾಕ ಪೈಲೆ , ಪಾಳ್ಯಾ ಘಾಲ್ಕು ಕಾಡ್ತಾತಿ . 
ನಂತರ ಪಾಳ್ಯಾ ವೈರಿ , ತಗ್ಗು , ತೀನ ಶೆಪಕ ಕರ್ನು ತಗ್ಗುದವರತಾತಿ . ಬಾಳಾಶಾಕಯಿ ತಕ್ಕೀಚಿ 
ವೈರಿ , ತಗ್ಗು ಫಿರಾವು ಪಾಳ್ಯಾಂತು ಘಾಲತಾತಿ , ಚೇರ್ಡಾ ಬಾಪ್ಪಯಿ ಎಲ್ಲೊ ಮೈವ ಅಥವಾ 
ಏಕ ಸಾಖರೆ ದಾಣಿ ಚೆರ್ಡಾ ಜಿಜ್ಜೆರಿದವರ್ನು ಚೆರ್ಡಾ ಕಾನ್ನಾಂತು ನಾವ ಸಾಂಗ್ತಾ . ಮಾಗೇರ 
ಜಾಹೀರ ಕರ್ತಾ . ಚಾರ ಚೌಗೆ ಆಪಲೆ , ಲೋಕಾಂಕ ಆಪೊನ್ನಗೊಡಶೆ ವಾಂಟಚೋ ಅಥವಾ 
ಚಾಪಾರ್ಟಿ ಕೊರಚೊ ರಿವಾಜ ಆಸ್ಸ . ಭಟ್‌ಮಾಮಾಕ ಆಪೊವ , ಚೆರ್ಡಾನ ಜಾಲೆಲಿ ಘಡಿ , 
ವೇಳಾಚಿ ಪರಾಮರ್ಶಾ ಕರನ ಜಾತಕ ಕರಯತಾತಿ . 


ನಂತರ ಸಮ್ಮೆನ್ಯಾರಿ ಅಥವಾ ಪೈಲೆ ದಾಂತ ಆಯಿಲ್ ತೆನಾ ' ಅನ್ನಪ್ರಾಶನ ' ಅಥವಾ 
' ದಾತೋಲಿ ' ವಿಧಿ ಥೊಡೆ ಘರಾಣ್ಯಾಂತು ಕರತಾತ . ಚರ್ಡಾನೆ ಖಾಸಾರಖೆ ಪದಾರ್ಥ 
ತಯಾರ ಕರನ ಖಾಣಾಚೆ ನಾಣ ಘಾಲ್ಕು ಸಾನ್ನ ಚರ್ಡುಂವಾಕ ವುಚಿ ಬಸವನ ಖಾಂವ್ವಾ 

ದಿಂಚಿ ಪದ್ಧತಿ ಆಸ . ' ಜಾಯವಳ ' ಅಥವಾ ಚೆರ್ಡಾಲಿ ಪೈಲೆ ಕಾಪಣಿ ( ಚೌಲಕರ್ಮ ) 
ಕರ್ತಲೆ ಘರಾಂತು , ಮಾಮಾಲೆ ಪಾಯ್ಯಾರಿ ಚೆರ್ಡಾಕ ಬಸೊನ್ನು ಥೋಡೆ ಕೇಸ ಸಾಂಕೇತಿಕ 
ಜಾನ್ನು ಕಾಪ್ಪುನು ಕಾಡುನ ಕಾಪಣಿಚಾಲಾಗಿ ಕಾಡೈತಾತಿ . ಥೋಡೆ ಘರಾಣ್ಯಾಂತು 
ಚಿಚರ್ಡುವಾಂಕಯಿ ಜನ್ಮಾಎತ್ತನ ಆಶಿಲೆ ( ಅಶುದ್ದ ) ಕೆಸ ಕಾಡ್ತಾತಿ . 

3. ಉಪನಯನ ಅಥವಾ ಮುಂಜಿ : - ವಿದ್ಯೆಚೆ ಸುರುವಾತಿಕ ಕರಚೆ ಹ್ಯಾ ಸಂಸ್ಕಾರಾಕ 
ಪ್ರಾಚೀನ ಕಾಲಾಂತು ಮಸ್ತ ಮಹತ್ವ ಆಶಿಲೆ . ಆತ್ತಯಿ ಉಪನಯನ ಜಾಯಸರಿ , ಚೆರಕೊ , 
' ಬ್ರಾಹ್ಮಣ ' ಅಥವಾ ' ದ್ವಿಜ ' ಮ್ಹಣುನ ಫೆನಾ ! ಬಹುತೇಕ ಆಟ ವರಸಾರಿ ಅಥವಾ ತಾಜೆ 
ನಂತರ ಗುರುಬಲ ಪಣೋವು ಮುಂಜಿ ಸಂಸ್ಕಾರಾಚೀ ವ್ಯವಸ್ಥಾ ಮ್ಯಾಲಗಡೆ ಕರತಾತಿ . 
ಮನುಷ್ಯಾಲೆ ಚಾರ ಆಶ್ರಮ ( ಬ್ರಹ್ಮಚರ್ಯ , ಗ್ರಹಸ್ಥ , ವಾನಪ್ರಸ್ಥ , ಸನ್ಯಾಸ ) ಹಾಂತು ಪೈಲೆಚೆ , 
ವಿದ್ಯಾ ಪೂರ್ಣ ಕೊರಚೆ ಆಶ್ರಮ ಜಾಲ್ಯಾನ , ಗ್ರಹಸ್ಥಾಶ್ರಮ ಸುರು ಕೊರಚೆ ದೀಸ ಯೇಸರಿ , 
ವಿದ್ಯಾರ್ಥಿ ಜನಾನಿ ಶಿಸ್ತು ಆನಿ ಸಂಯಮಾನಿ ಶಿಕ್ಷಣಾ ಕಡೆನೆ ಪೂರ್ಣ ಲಕ್ಷಘಾಲುಕಾ ಪಡ್ತಾಲೆ . 
ಫಾಟ್ಲಿ ಕಾಲಾಂತು ಹೊ ಸಂಸ್ಕಾರ , ಸಾದಾ ಉರನ ಕೇಶಕರ್ತನ ( ಮಾತ್ತೆ ತಾಸುನು ಶೇಂಡಿ ) 
ಮಂಗಲ ಸ್ನಾನ , ಮಾತೃಭೋಜನ , ಯಜ್ಯೋಪವೀತ ( ಜಾನವೆ ) ಕೌಪೀನ , ದಂಡಧಾರಣ 
ಆನಿ ಗಾಯತ್ರಿ ಮಂತ್ರ ಪಠಣ , ಹೈ ವಿಧಿ ಮುಖ್ಯ ಉರತಾಲೆ . ತೀನಿ ಪೊಡಾಚೆ ಸುತ್ತಾ 
ಜಾನವೆ , ಪಿತೃ ಋಣ , ಗುರುಋಣ ಆನಿ ಸಮಾಜಾಚೆ ಋಣಾಚೆ ಸಂಕೇತ ಜಾನ್ನು ಆಸ್ಸ . 
ನಂತರ ಗ್ರಹಸ್ಥಾಶ್ರಮಾಂತು ಪೂರ್ಣ ಪ್ರಮಾಣಾನೆ ಹೇ ಋಣ ಪಾವೊಂಚೆ ಪೂರ್ವ ತಯಾರಿ , 
ಮುಂಜೀ ಬಂಧನ ಸಂಸ್ಕಾರಾಂತು ದಿಸ್ಸುನ ಎತ್ತಾ , ನಮ್ರತಾ , ಸರಳ ಜೀವನ , ದೈಹಿಕ ಸ್ವಚ್ಛತಾ 
ಮುಖ್ಯ ಜಾತ್ರಾತಿ . ಅಭ್ಯಾಸಾ ದಿಕಾನೆ ವಿಶೇಷ ಲಕ್ಷ ದಿಂವಚಾಕ ಸಾಧ್ಯ ಜಾವಚೆ ಗಾಯತ್ರಿ 
ಜಪ , ಧ್ಯಾನ , ಸಂಧ್ಯಾವಂದನ ಹೇ ಪುರಾಯಚೀ ಚರಡವಾಂಕ ಶಿಸ್ತ ಪಾಳಾಚಾಕ ಶಿಕಯ್ತಾತಿ 
ಮಳೆಲೆ ವಿಶ್ವಾಸು , ವಾಡುನು ಆಯಲೊ . ಫಾಟ್ಟೆ ಕಾಲಾಕ ಆಟ ವರ್ಸಾರಿ ಸುರು ಜಾಲ್ಲೆಲೆ 
ವಿದ್ಯಾರಂಭ , ಪಂಚವೀಸ ವರ್ಸ ೦ ಥಾಂಯ್ ಚಲ್ತಾಲೊ , ಥೋಡೆಜನ , ತಾಜ್ಜೆ ನಂತರಯಿ 
ಶಿಕ್ಕತ ಉಗ್ತಾಲೆ ! 

ಆತ್ತಾ ದೀಸಾಂತು ಮುಂಚೆ ಧಾರ್ಮಿಕ , ಆಧ್ಯಾತ್ಮಿಕ ಮಹತ್ವ ಕಮ್ಮಿ ಜಾವು , ತೀ 
ಏಕ ಸಾಮಾಜಿಕ ಸಂಭ್ರಮಾಚಿ ಘಟನಾ ಜಾಲ್ಯಾ . ಖಾಣ - ಜೆವಣ ಉಡಗರೆ ದೆಣೆ - ಘಣೆ , 
ಹೆಂಚೀ ಮಹತ್ವಾಚೆ ಜಾಲ್ಯಾತಿ ! 

4. ವಾರಡೀಕ : - ' ಸಗಳೆ ಜೀವಪ್ರಪಂಚ ಪ್ರಾಣವಾಯುಚೇರಿ , ಅವಲಂಬುನು 
ಆಶಿಲ್‌ವರಿ , ಚಾರೀ ಆಶ್ರಮ , ಗೃಹಸ್ಥ ( ಗೃಹಿಣಿ ) ಆನಿ ಗ್ರಹಜೀವನಾ ವೈರೀಚಿ ಆಧಾರ ಫೆವು 
ಅಸ್ಪತಿ ' ಮ್ಹಣು ಮನುಸ್ಮೃತಿ ಸಾಂಗ್ತಾ . 


ಯಥಾ ವಾಯುಂ ಸಮಾಶ್ರಿತ್ಯ ವರ್ತಂತೆ ಸರ್ವಜಂತವಃ 
ತಥಾ ಗ್ರಹಸ್ಥಮಾಶ್ರಿತ್ಯ ವರ್ತಂತೆ ಸರ್ವ ಆಶರ್ಮಾ 

ಆನೇಕ ಕಡೆ , ' ಗ್ರಹಸ್ಥಾಶ್ರಮಚೀ ಇತಲ್ಯಾಂತು ಶ್ರೇಷ್ಠ ! ' ( ಜೇಷ್ಠಾಶ್ರಮೋಗ್ರಹಿ ) ಮೃಣು 
ಸ್ಪಷ್ಟ ಜಾವನ ತೆಂಚಿ ಗ್ರಂಥ ಸಾಂಕ್ರಾ , ಸಮಾಜಾಚೊ ಆಧಾರು ಕುಟುಂಬ . ಕುಟುಂಬ 
ಅಥವಾ ಘರಾಣೆ ಚಲ್ಲೆಯತಿ ಗ್ರಹಸ್ಥ ( ಆನಿ ಗ್ರಹಿಣಿ ವ ಇತರ ಸದಸ್ಯ ) ಇತರ ಆಶ್ರಮ 
ಪಾಲೆ ಸರ್ವಾಂಕ - ಬ್ರಹ್ಮಚಾರಿ , ಧರನ ಸನ್ಯಾಸಿ ಜನಾಂಕ , ಅನ್ನ , ಆಶ್ರಯ , ಹೋಮ 
ಹವನಾಚಿ ವ್ಯವಸ್ಥಾ ಕರಚೀ ಗ್ರಹಸ್ಥಾಲಿ ಜವಾಬದಾರಿ ! ತ್ಯಾ ನಿಮಿತ್ತಾನೆ , ವಿಂಗವಿಂಗಡ ವೃತ್ತಿ 
ಕರನ ಧನ ಸಂಪಾದನೆಚೆ ಮಾರ್ಗಯಿ ಸ್ಮತಿ ಸಾಂಕ್ರಾ , ಗ್ರಹಸ್ಥಾಶ್ರಮಾಚೀ ಘಟ್ಟಿ ತಳಪಾಯ್ , 
ಮೃಳ್ಳಾರಿ ಯೋಗ್ಯ ವಿವಾಹ ಅಥವಾ ವಾರಡೀಕ , ತಲ್ಕಿ ಜಾವು ಸಿ ಸಂಸ್ಕಾರಾಂತು ವಿವಾಹ 
ಸಂಸ್ಕಾರು , ಅತಿ ಮುಖ್ಯ ಜಾಲ್ಕು ಚಲ್ಕು ಆಯ್ತಾ . 

ನಾನಾ ಸಾಮಾಜಿಕ ಆನಿ ಧಾರ್ಮಿಕ ಕಾರಣಾಚೆ ನಿಮಿತ್ತಾನೆ ಆನಿ ರಾಜಕೀಯ ಅಸ್ಥಿರತೆ 
ನಿಮಿತ್ತಾನೆ ಚಲೋ ಚಲ್ಯಾಂಕ ಸಾನ್ನ ಪ್ರಾಯೆಚೆರಿಚಿ ಲಗ್ನಕರನ ದಿಂವಚಿ ಪದ್ಧತಿ ಚಲನ ಆಯ್ಲಿ . 
ಚಲೋ ಆನಿ ಚಲ್ಯಾಂಗಲೆ ಆವಸು ಬಾಪ್ಪುಸು ಆನಿ ಮಾಲಗಡೆ ಮೇಳು ಸೊರೀಕ ಕರ್ತಾಲೆ . 
ಲಗ್ನಾ ತಯಾರಿ ಮೈನಗಟ್ಟೆ ಚಲ್ತಾಲಿ . ಆಯ್ತಾನ ಖರೀದಿ , ಕಪ್ಪೆ , ಭಾಂಗಾರ , ಖಾಣ ರಾಂದಪಾ 
ತಯಾರಿ , ಮಂಟಪ ಜೋಡುಸುಂವಚೆ , ವಗೈರೆ ಕರಕ ಸಂಭಂದಿಕ , ಗುರ್ತಾಚೆ , ಗಾಂವಚೆಜನ 
ವಟ್ಟು ಜಾವನು ಘೋಳತಶಿಲೆ , ಚಲಿಯೆ ಘರ್ ಆನಿ ಗಾಂವು ಉಮೇದಿನೆ ಭರತಾಲೆ . 
ಮಾವಳ - ಭಾಚ್ಚಿ ಸ್ಟೋರೀಕ ಹಕ್ಕಾಚಿ , ಸಗೋತ್ರ ಲಗ್ನ ಚಾಯನಾಸಲಿ , ಜಾತಕ ಮೇಳಾಮೇಳಿರ 
ಜೋರ ಆಸ್ತಶಿಲೋ . ' ದೇವ ಕಾರ್ಯ ' ಅಥವಾ ' ದೇವಾ ಜೆವಣ ' ಹೊರೆತ ಆನಿ ಹೊಕಲೆ 
ಘರಾಣ್ಯಾ ತರ್ಫೆನೆ ತಾಂತಾಗಲೆ ಘರಾಂತುಚೀಲಗ್ನಾ ಪೈಲೆ ಸಾಂಗೆನೆ ಕರತಾಲೆ . ಕುಲದೇವಾಕ 
ಪೂಜುನು ಕಾರಣ ನಿರ್ವಿಘ್ನ ಕರಕಾ ! ಮೃಣು ಪ್ರಾರ್ಥನಾ ಕರ್ತಶಿಲೆ , ಕುಟುಂಚೆಚೆ , 
ಆಪ್ತಲೋಕಾಂಕ ಜೆವಣ ಜಾತ್ತಾಲೆ . ( ' ನಾಂದಿ ' ಪೂಜಾ ) 


ವರಡಿಕೆಚೆ ಚಾರಿ ಮುಖ್ಯ ವಿಧಿ - ಆರ್ತ್ತಾ ದೀಸಾಂತು ಊರ್ನು ಆಯಿಲ್ಲೊ ಮ್ಹಳ್ಳಾರಿ 
1. ಸೀಮಂತ ಪೂಜಾ ಅಥವಾ ಎದುರುಗೊಳಸುಣಿ 2. ಉಡ್ಡಾಮೂರ್ತು 3.ಲಾಜಹೋಮ 
4. ಧಾರೆ ಮೂರ್ತ , ಕನ್ಯಾದಾನ , ಸಪ್ತಪದಿ 5. ಚೌತಂದನ , ಅಗದಿ ಸ್ಥಲ ರೀತಿನೆ ಹಾಕ್ಕೊ 
ಪರಿಚಯ ಕರನ ಘತ್ . 

1. ಸೀಮಂತಪೂಜಾ ( ಎದುರಗೊಳಸುಣಿ ) : - ವರಡೀಕೆ ಪೈಲೆ ದೀಸು ವರೆತಾ ದಿಕಾ 
ಸಂಬಂಧಿಕ ಆನಿ ಆಪ್ತಷ್ಟ ಜನ , ತಾಕ್ಕ ಘವನ , ಪಯಣ ಕಾಡುನು ಗಾಂವಾಕ ಎತ್ತಶಿಲೆ . 
ತಾಂಕಾ ದೆವೊವಚಿ , ರಾಬೊವಚಿ , ವ್ಯವಸ್ಥಾ ಕರನ ನಂತರ ನಿರ್ದಿಷ್ಟ ವೆಳಾರಿ ಹೊಕ್ಕಲಕಾರ , 
ವಚುನ ಮೆರವಣಿಗೇರಿ ವಾಜಪಾರಿ ' ಹೊರಾಣ ' ಮಂಡಳಿಕ ಲಗ್ನಾ ಮಾಂಟವಾಕ ಆಪೊವನ 
ಹಾಡ್ತಾಲೆ . ವ್ಥಿ ಬಾಪಾ ಅಥವಾ ಯಜಮಾನಪಣ ಕರ್ತಲೊ , ವರೇತಾಲೆ ಪಾಯಧುವು 
ಗಂಧ , ಪೂಲ ದೀವು , ದೂದಸಾಖರ ಪಿಂವಚಾಕ ದೀವು ಯಥಾಯೋಗ್ಯ ಭಾಂಗಾರ ಅಥವಾ 
ಕಪಡೆ ಉಡಗೆರೆ ಕರ್ತಾಲೊ . ಹ್ಯಾ ಸಂದರ್ಭಾರಿ ಘರಚೆ ತರ್ಫೆನೆ ವ್ಯಕ್ಲಕ ಪಾಂವಚೆ 
ಉಡಗೆರೆಯಿ ಪಾವತಾ . ವಕ್ಲಕ ಫುಲಮಾಳಚೊ ಕಾರ್ಯಕ್ರಮ ಜಾತ್ತಾ , ನಮನಮೂನದಾರ 

ಫುಲ್ಲಾ ಹಾಳೆ , ಸವಾಷಿಣ ಬಾಯಿ ವಕ್ಕಲ ಚಲಿಯೆಕ ಮಾಳ್ವಾತಿ , ವಳಾರ ( ಕಾಂಕಣ 
ವಿಕ್ತಿ ) ಉಪಸ್ಥಿತ ಉರತಾತ . ನಮುನಮುನಾದಾರ ಕಾಚೆ ಕಾಂಕಣ ಘಮ್ಮು ಸೊಪ್ಪು , 
ಸೂವೊವು ಬಾಯಲಾಂಗಲೆ ಜಗ , ರಂಗರಂಗೀತ ಕಾಂಕಣಾ ಝಣಝಣಾನೆ ಗಾಜತಾ ! 
ಖುಶಾಲ , ಹಾಸೊ , ಹೋವ್ಯಾ ಅವಾಜಾನೆ ರಂಗು ಎತ್ತಾ , ಜಮಿಲೆ ಜನಾಂಕ ತಾನ್ನೆಕ ಆನಿ 
ಜೆವಣಾ ವ್ಯವಸ್ಥಾ ಜಾತ್ತಾಚಿ . ಹ್ಯಾ ಜೆವಣಾಕ ಆನಿ ಲಗ್ನ ಚೆವಣಾಕ ವಿಶಿಷ್ಟ ರಾಂದಿ ಆನಿ 
ಪಕ್ವಾನ್ನ ಕರಚೊ ರಿವಾಜ ಆಸ್ಸ . 

2. ಉಡ್ಡಾ ಮೂರ್ತು : - ಖಾಸ ಕೊಂಕಣಿ ವಿಧಿ ಜಾವನ ಆಶಿಲೆ ಉಡ್ಡಾ ಮೂರ್ತಾತು 
ಶೇಡಿ , ಹಳದಿ , ಕುಂಕುಮ , ಆಂಬ್ಯಾ ತಾಳಿನೆ ಸಜಯಿಲೆ ದಾಂತೆ , ಲಗ್ನಾ ಮಾಂಟವಾಂತು 
ವಿಶೇಷ ವೇದಿಕೆರಿ ಶೋಬ್ಬಾ ! ಮವಾಳ ( ತೆಲ ) ಲಾಯಿಲೊ ಉಡಿದ ಘವು ಪಾಂಚ ಸವಾಷಿಣ 
ಬಾಯ್ಯೋ , ಹೊಕಲೆಗಲೊ ಹಾತು ಲಾವನ ಉಡಿದು ಭರಡಯತಾತಿ , ಕುಲದೇವು / ದೇವಿಕ 
ಪ್ರಾರ್ಥನಾ , ಕಾರಣಾಕ ಯಶ ಮೆಳಕಾ ಮಳೆಲಿ ವಿನಂತಿ , ಮುಖ್ಯ ಆಶಿಲೆ ಹೋವ್ಯೂ ಹ್ಯಾ 
ಸಂದರ್ಭಾರಿ ಮ್ಹಣತಾತಿ , ದಾಂತೆ , ಜೀವನಚಕ್ರಾಚೆ ಸಂಕೇತ . ಖುಂಟಿ ಪ್ರೀತಿಚೆ ಪ್ರತೀಕ . 
ದಳಚೀ ಶಕ್ತಿ ಸಹನೆಕ ಕಾರಣ ಜಾತ್ತಾ ! ವ್ಥಿಕ ಘರಗುತ್ತಿ ಕಾಮಾಕ ಪರಿಚಯ ಕರನ ದಿಂವಚೊ 
ಉದ್ದೇಶು ಉರತಾ . ಹೆ ಇಂಗಿತ , ಉಡ್ಡಾ ಮೂರ್ತಾ ಹೋವ್ಯಾಂತು ದಿಸ್ಸುನು ಎತ್ತಾ . ವರೈತ 
ವಕ್ತಾಲಿ ತಾರೀಫ , ಖುಶಾಲಯಿ ಚಾಲೂ ಉರತಾ . ವರೈತಾಕ ಘಮ್ಮ ತಾಗೆಲೆ ತರ್ಫೆ ಬಾಯ್ದೆ 
ಉಡ್ಡಾ ಮೂರ್ತ ಸಾಂಗ ಕರ್ತಾತಿ . ಹಾಂತು ಬಾಯ್ತಾಂಗಿ ಪಾತ್ರ ಹೋಡ ! 

ಲಗ್ನಾ ಮೂರ್ತ ಲಾಗ್ಗಿ ಆಯಿಲ್ ತಶಿ , ಹೋಮಾ ಧುವರು , ಪುರೋಹಿತಾಲಿ 
ಗಡಬಡಿ , ಮಂತ್ರ ಘೋಷ , ಬಾಯ್ತಾಲೆ ಭಾಂಗ್ರಾಚೊ , ಸಿಲ್ಕಾಕಾಪಡಾಚೊ ಅವಾಜ , ಜನಾಲಿ 
ಗೌಜಿ ಹಾಜ್ಞೆ ಮದ್ದೆ ಹೋವ್ಯಾಟೊನಾದು , ಆಯಕು ಪಡಚೆ ಕಷ್ಟ ! ಕನ್ಯಾದಾನ ( ಧಾರ ) , ಮಾಳಾ 
ವಿನಿಮಯ ಆಟಾಪುನ ಸಪ್ತಪದಿಕ , ನವೆ ವರವಧುಕ , ಪುರೋಹಿತ ಆನಿ ಮಾಲಗಡೆ ತಯಾರ 
ಕರ್ತಾತಿ , ಭುರ್ಗ್ಯಾಕ ಆದಿಪಾಸುನ ಘರಾತ ಶಿಕವನ ತಯಾರ ಕರತಶಿಲೆ . 

ಗೃಹ್ಯ ಸೂತ್ರಾಚೊ , ವಿವಾಹ ಸಂಸ್ಕಾರ ಸಾದಾ , ಸರಳ ಆನಿ ಕೌಟುಂಬಿಕ ಆಸತಾಲೊ . 
ವರದಕ್ಷಿಣಾ ಅಥವಾ ದೆಣೆ ನಾಸಿ . ಚಲಿಕ ದಿವಚೆ ಭಾಂಗರ ತಿಗೆಲೆ ವ್ಹಡಿಲೆ ಜನ , 
ಠರಯತಾಲೆ . ಖಬ ಪೂರ್ವಿಕಾಲಾತ , ಆಠ ನಮುನ್ಯಾ ಲಗ್ನ ಜಾತಾಲಿ . ತಾಂಕಾ ಸ್ಮೃತಿಚಿ 
ಮಾನ್ಯತಾ ಆಸಲಿ . ಅಂತರ್‌ಜಾತೀಯ ಲಗ್ನ ಜಾತಸಲಿ . ಪರಸ್ಪರ ಚಲೋ - ಚಲಿಯೆನ ಪಸಂದ 
ಕರುನ ಗಾಂಧರ್ವ ವಿವಾಹ ಅಥವಾ ಲವ್‌ಮ್ಯಾರೇಜ್ ಸುದಾಮ್ ಜಾತಸಲಿ . ಥೊಡೆ 
ಜನಾಂಗಾತ ವಧುದಕ್ಷಿಣಾ ಜಾರಿ ಆಸಲಿ . 


ಲಗ್ನಾ ನಿಮಿತ್ತಾನ ಕೊಂಕಣಿ ಭಾಸ ಆನಿ ಸಂಸ್ಕೃತಿಚಿ ವಾಡ ಜಾತಶಿಲಿ . ದುಸದುಸರೆ 
ಗಾಂವಾತ ಸ್ಥಾಯಿ ಜಾಲೆಲೆ ಸಂಬಂಧಿ ಲೋಕ ಲಗ್ನಾ ಘರಾತ ಜನತಶಿಲೆ . ಬಾಯಲಾ ನವೆ 
ನವೆ ರಾನಪಾ , ಏಕಮೆಕಾನ ಶಿಕುನ ಭೌತಶಿಲೆ , ನವೀ ಹೊವೊ , ಪದ ಬರೊವನ ಭೌತಶಿಲೆ . 
ನವೆ ಪೊಲಕೆ , ಗವಾನ , ಡ್ರೆಸ್‌ ಆದಿ ಫ್ಯಾಶನ್ ಕಳನ ಭೌತಶಿಲೆ , ಶಿವಣಕಾಮ- ಕಸೂತಿಚೆ 
ಆದಾನ - ಪ್ರದಾನ ಜಾತಶಿಲೆ , ಕಾಣಿ ಪದ , ನಾಟಕ ಆದಿ ವಿಚಾರ- ಚರ್ಚಾ ಕರತಾಸಲೆ . 

ನವೆ ಪಾಕ ಪ್ರಯೋಗ ಜಾತಶಿಲೆ , ಹುಮಾಣಿ ಆನಿ ಹೂವಿ ಶಿಕುನ ಫೆವಚಾಕ 
ಉತ್ತಮ ಅವಕಾಶ ತೊ ಲಗ್ನಾ ಘರಾತ ಮೆಳತ ಉರತಾಲೊ . ಆಶುರಚನೆಚೆ ಹುಶಾರ 
ಬಾಯ್ಲಾಕಡೆನ ಇತರ ಜನ ಶಿಕುನ ಫೆತಾಲೆ . ಲಗ್ನಾ ಘರ ಹೋವಿಗಾಣ್ಯಾಚೆ ಪ್ರಸಾರಕೇಂದ್ರ 
ಜಾವನ ವಾಡಲೆ ! 


3. ಸಪ್ತಪದಿ : - ಭಾರತೀಯ ವಿವಾಹ ವಿಧಿಂತು ' ಸಪ್ತಪದಿ ' ಅಥವಾ ' ಸಾತಪಾವುಲ ' 
ಅತಿಮುಖ್ಯ , ಗಂಭೀರ ಆಣಿ ಸುಂದರ ಕ್ರಮು ಜಾವು ಉರಲಾ , ಸಪ್ತಪದಿ ಜಾಲ್ಲೆ ಶಿವಮ್ 
ಲಗ್ನ ಸಂಪನ್ನ ಜಾಯನಾ ! ಉತ್ತರ ಭಾರತಾಂತು ' ಫೆರಾ ' ( ಅಗ್ನಿಪ್ರದಕ್ಷಿಣಾ ) ಮೃಣು ಘಟ್ಟೆ 
ಹೀ ವಿಧಿ , ಜಾತಿ - ಉಪಜಾತಿ ಅಂತರ ನಾಸತಾನಾ ಪಾಳತಾತಿ , ಬಾಮ್ಮಣ ಬಾಯಲ ಹಾಣಿ 
ಏಕ ಮನಾನಿ ಕರಚೆ ಪ್ರತಿಜ್ಞಾ ವಿಧಿ , ಪ್ರಾರ್ಥನಾ . ' ಸಪ್ತಪದಿಂತು ' ವ್ಯಕ್ತಜಾತಾ . ' ಆಹಾರಾ 
ಖಾತಿರ ಪಯ್ಲೆ ಪಾವುಲ , ಬಲ ವಾಡೊಂವಚಾಕ ದುಸರೆ ಪಾವುಲ , ಧನ ಮೆಳೊಂವಚಾಕ 
ಆಸರೆ , ಪ್ರೀತಿ ವಾತ್ಸಲ್ಯಾಕ ಚೌತೆ , ಸಂತತಿ ಖಾತಿರ ಪಾಂಚವೆ , ಅನುಕೂಲ ವಾತಾವರಣ 
ಜಾಂವಚೆ ಖಾತಿರ ಸಟವೆ , ಆನಿ ದೊಗ್ದಾಲೆ ಶಾಶ್ವತ ಸ್ನೇಹಾ ಖಾತಿರ ಸಾತವೆ ಪಾವುಲ ಘಾಲಿ ! ' 
ಮೃಣು ವರತ ಆಪ್ತಾಲೆ ನವವಧುಕ ಸಾಂಗ್ತಾ ಆನಿ ಅಗ್ನಿ ಸಾಕ್ಷಿ , ಮಾಲಗಡ್ಯಾ ಸಾಕ್ಷಿ ಜಾವು , 
ಜೋಡಿರಿ ಕರಕಾ ಜಾಲ್ಲೆಲೆ ಗೃಹಕಾಮಾಂತು ಮಾರ್ಗದರ್ಶನ ದಿತ್ತಾ , ಸಪ್ತಪದಿ ವಿಧಿನೆ 
ವರಡೀಕೆ ' ಮೊಹರು ' ( seal ) ಕಾಯಂಚಾತ್ತಾ ! 

4. ಲಾಜಹೋಮ : - ( ಲಾಹ್ಯಾಹೋಮು ) ಆತ್ರ , ಗೃಹಿಣಿ ಪದ ಘಟ್ಟಿ ಜಾಲ್ಲೆಲಿ ವಕ್ಕಲೆ 
ಲಾಗ್ಗಿ ಲಾಹೊ ಅಗ್ನಿ ದೇವಾಕ ಅರ್ಪಣ ಕೊರ್ಚೆ ಕಾಮ ಜಾತ್ತಾ . ವರೆತ ವಕ್ಕಲ ಮೆಳನ 
ಮಂತ್ರಾಗ್ನಿಕ ಪ್ರದಕ್ಷಿಣಾ ಕಾಡುನು ಗೃಹ ಜೀವನಾಚಾ ಸುಖ ಆನಿ ಶಾಂತಿ ಖಾತಿರ ಪ್ರಾರ್ಥನಾ 
ಕರತಾತಿ . ಹ್ಯಾ ವೆಳಾರಿ ಫಾತರಾರಿ ರಾಬೊವನು ವಕ್ಷೆ ಪಾಯ್ಯಾ ಬೊಟ್ಟಾಕ ತಿಗಲೊ ಭಾವು 
ಸುತ್ತುಂಗಲ ಘಾಲತಾ . ಆನಿ ಭಾವಜಿಕ ಸಾಂಗತಾ ' ಭಯಣಿಕ ಬರೆ ರೀತಿನೆ ವಾಗಮ್ ! ' 


5. ಚೌತಂದನ : - ಫಾಟಿ , ಆಟ ದೀಸ ವಿವಾಹ ಕಾರ್ಯ ಚಲತ ಆಸತಾಲೆ . ನಂತರ 
ಚಾರದೀಸಾಕ ಸೀಮಿತ ಜಾಲೆ . ಆತ್ತಾ ದೀಸಾಚಾ ಥೊಡೆ ತಾಸಾ ವಿವಾಹ ವಿಧಿಂತು ಮಸ್ತ 
ಇತ್ತೆ ಸಾಮೂಹಿಕ ಖೆಳ - ಖುಶಾಲೆಚೆ ಸಂದರ್ಭ ಸೋಡುನು ದಿಂವಚೊ ಪ್ರಸಂಗ ಆಯ್ತಾ ! 
ಜನಮನಾಕ ಆನಂದ ದಿತ್ತ ಆಶಿಲೆ ಥೊಡೆ ವಿನೋದಾಚೆ ವಿಧಿ ಫಾಟ್ಟೆ ಕಾಲಾ ಲಗ್ನಾಂತು 
ಉರತಾಲೆ . ತೆ ವಟ್ಟು ಚೌತಂದನಾಚೆ ಭಾಗ ಜಾವನ ಉರತಾಲೆ . 


ಸಾನ್ನ ಪ್ರಾಯೆರಿ ಘೋವ - ಬಾಯ್ದ ಜಾತ್ತೆ ಚರಡುವಾಂಕ ಗುರ್ತು , ಸಲಗಿ , ವಾಡಚೆ 
ಖಾತಿರ ಡೊಡೆ ಖೆಳ ಉರತಾಲೆ . ಸುಪ್ಪಾರಿ ಖೇಳು . ರೋಪಾಳ್ಯಾ ಖೇಳು , ಓಕುಳಿ ಖೇಳು , 
ಮುದ್ದಿಸೊಚ್ಚಿ , ಚಿಕ ನಿಪ್ಪುನು ಘಾಲ್ಕು ಚಲ್ಯಾಕ ( ಹೊರೆತಾಕ ) ಸೊದ್ದುಕ ಲಾವಚೊ ಖೆಳು , 
ವಗೈರೆ ಉರತಾಲೆ . ಹಾಂತು ದೊಡ್ಡ , ನೆಣತೆ ಭಾಗ ಘಮ್ಮು , ಖುಷಿ ಪಾವತಾಲ . ನವೀನ 
ವರಾಕ ಜೋಡಿರಿ ನ್ಹಾಣ ಘಾಲಚೆ , ಪೆಜ್ಜೆ ಜೆವಣ , ಹೋವ್ಯಾನಿ ಘೋವಾ ನಾವ ಸಾಂಗತ 

ತಾಕಾ ಖಾಣ ಖಾವೈತ , ವೀಡೊ ದಿತ್ತರಮಸುವಚೆ , ವರೈತಾನೆ ಹುಮ್ಮಾಣಿ ಘಾಲನ ಬಾಯಲೆ 
ನಾವ ಸಾಂಗಚೆ , ಅಸ್ಥೆ ವಿನೋದ , ಲಗ್ನಾ ವೆಳಾರಿ ಮಸ್ತ ಜಾತ್ತಾಲೆ . ವರೆತಕಾರ - ವಕ್ಕಲ 
ಕಾರಾಕ ಚಡ ಸಚೂಟಿ , ಸಲಗಿ ಜಾಂವಚಾಕ ಅವಕಾಶ ಜಾತ್ತಾಲೊ . ಮಸ್ತ ಇತ್ತೆ 
ಹೋಮ್ಯಾಂಚೊ ನಿರ್ಮಾಣ ಆನಿ ವಿನಿಮಯ , ಹ್ಯಾಚೀ ಪ್ರಸಂಗಾರಿ ಜಾತ್ತಶಿಲೊ ಮ್ಹಣು ದಿಸ್ತಾ . 

ಜೆವಣ - ಖಾಣ , ದೆಣೆ - ಘಣೆ ಗೌಣಶಿಲೆ . ಮಾನವ ಸಂಬಂಧ ಮುಖ್ಯ ಆಶಿಲೆ . 
ಚನೆ , ಜಾಲ್ಲೆಲೆ ಆನಿ ದಿಲ್ಲೆಲೆ ಘರಾಚೇ ನಾವ ಊಂಚದವರಕಾ ! ಮಳೆಲೆ ಆಶಯ ! 

vi ) ವರಡಿಕೆ ಭಾಂಗಾರ 


ಆಳ ಪೊಳೆವ ಉದ್ಯಾ ದೆವಕಾ , ಕುಲ ಪೊನ್ನ ಚಲಿ ಹಾಡ್ಯಾ 

ಸ್ಥಿತಿ ಗತಿಚೆ ಧ್ಯಾನ ಉರಕಾ , ಜನವಳಕುನ ದೆಣೆ ಘಂವ್ಯಾ || 
ಮಳೆಲೋ ಅಭಿಪ್ರಾಯು ಸರ್ವಮಾನ್ಯ ಆಸ್ಥೆತರಿ , ಸ್ವಪ್ರತಿಷ್ಠೆಚೊ ಪ್ರಶ್ನು ಆಯಿಲ್ ತೆನ್ನಾ 
" ದೆಣೆ - ಘಣೆ ' ವಿಚಿತ್ರ ರೂಪ ಘತ್ತಾ ! ಭಾರತೀಯ ವಿವಾಹ ಪದ್ಧತಿಂತು ದೆಣೆನೆ ಮುಖ್ಯ ಜಾವನ 
ಭಾಂಗ್ರಾ ರೂಪ ಫೆಲೊ ವಿಚಾರ ಚಿರಪರಿಚಿತ ಆಸ್ಸ . ವಕ್ಷೆ ಘಾಲ್ಲೆ ಭಾಂಗ್ರಾಕ ವಿಶೇಷ 
ಮಹತ್ವ ಎಂವಚಾಕ , ಆಮೇಲೆ ಸಾಮಾಜಿಕ ಇತಿಹಾಸ ಕಾರಣ ಆಸ್ಸ . ತೀರ ಪ್ರಾಚೀನ 
ಕಾಲಾಂತು , ಚಲೋ - ಚಲಿ ಭೇದ ನಾಶಿಲೆ ದೀಸಾಂತು , ದಾರ್ಲೆ ಚರಡುವಾಂ ಇತ್ತೇಚೀ ಆಸ್ತಿ 
ವಾಂಟೊ ಚಲಿಯಾಂಕಯಿ ಮೆಳ್ತಾಲೊ ಮ್ಹಳಿ ವಿಚಾರು , ಯಾಸ್ಕ ಖುಷಿ ( ಕ್ರಿ.ಶ.ಪೂ 
ಸಟವೊ ಶತಮಾನ ) ಲೆ ನಿಘಂಟಾನೆ ಕಳನ ಎತ್ತಾ . ಜಾಲ್ಯಾರಿ ನಂತರಲೆ ಶತಮಾನಾಂತು , 
ಮಸ್ತ ಕಾರಣಾನಿ ಬಾಯಾಂಗಲಿ ಸ್ಥಿತಿ , ಪರಾಧೀನ ಜಾತ್ರಗೆಲಿ . ತಿಕ್ಕಾ ' ಅಚರ ' 
( ಭೂಂಯಿ - ಭಾಟ ) ಆಸ್ತಿಂತು ವಾಂಟೊ ನಾ , ಫಕ್ತ ಚರ ' ( ಭಾಂಗಾರ , ಕವಡೆ , ಆಯಾನ , 
ಗೊರವಂ ) ದಿವಕಾ ಮೃಣು ಸ್ಮತಿ ಗ್ರಂಥಾನೆ ಕಾಯ್ದೆ ಕೆಲೊ . ತಿಗಲಿ ಹಕ್ಕಾಚೀ ಸಂಪತ್ತಿ , 
ಭಾಂಗಾರಚೀ ಮಳೆಲಿ ಕಲ್ಪನಾ ಸ್ಥಿರ ಜಾಲಿ . ಹಕ್ಕಾಚೀ ಸ್ತ್ರೀಧನ ' ಮೊಣಚಿ ಪದ್ದತಿ ಆಯ್ಲಿ . 
ಲಗ್ನಾ ವೆಳಾರಿ ಚಲ್ಲೆಕ ಕುಳಾರಚಾನಿ ಘಾಲಚೆ ಅಥವಾ ದಿಂವಚೆ ಭಾಂಗಾರ ಮಾತ್ರ ತಿಗಲೋ 
ಆಸ್ತಿಚೊ ವಾಂಟೊ ಜಾವನ ಉರಲೊ . ತಶ್ಚಿ ಜಾವನ ' ಸಾಲಂಕೃತ ಕನ್ಯಾದಾನ ' ಮುಖ್ಯ 
ಜಾಲೆ . 


ಫಾಟ್ಲಿ ಕಾಲಾ ಭಾಂಗಾರ ಜಡ ಆನಿ ಮಜಬೂತ ಉರತಾಲೆ . ಬಾಗ್ದಾದಿಕಾಂಥಾನ 
ಆಯಿಲೆ ಭಾಂಗಾರ ತಿಗೆಲೆ ಚಲ್ಯಾಂಕ ವತ್ತಾಲೆ . ಅನುಕೂಲವಂತ ಬಾಪಯ ಲೋಕ , ನವೀನ 
ಭಾಂಗಾರ ತಾಕ್ಕಾ ಮೆಳಯ್ತಾಲೆ . ತಶ್ಚಿ ಜಾವು ಶೇರಗಟ್ಟೆ ಭಾಂಗಾರ ಚಲಿಯಾಂಕ ಪಾಳ್ತಾಲೆ . 
ಹೆಂ ಭಾಂಗಾರ , “ ಸಂಕಟ ಬಂಧು ' ಮೃಣು ಮಾನತಾಲೆ . ಕಸ್ಥೆಯಿ ವಾಂಟಾಚೆ , ರೋಗಾಚೆ , 
ದುಃಖಾಚೆ ಪ್ರಸಂಗಾಕ ಕಾಮಾಕ ಯೆವೋ ! ಮೃಣು ಹೆ “ ಸ್ತ್ರೀಧನ ' ಆವಯಿ - ಬಾಪಯ ದಿತ್ತಾಲೆ . 

ಧುವೆ ದಿಲ್ಲೆ ಭಾಂಗಾರ ರಾಕ್ಕುನು ಘವಂಚೆ , ವಾಡೊಂವಚೆ , ವರಡಿಕ ಕರ್ನು ದಿಲ್ಲೆಲೆ , 
ಘರಚೆ ಜನಾಲಿ ಜವಾಬದಾರಿ ಆಶಿಲಿ , ಬುದವಂತ ಬಾಯಲಾನಿ ಹ್ಯಾ ಸಂಪತ್ತಿಚೊ 
ಸದುಪಯೋಗ ಕರ್ನಘವ ಘರ ರಾಬಯಿಲೆ ಆಸ್ಸ . ಆಸ್ತಿ ವಾಡೆಯಲಿ ಆಸ್ಸ . ಧುವಾಂಗಲೆ 
ವಾರಡೀಕ ಜಮಯಿಲಿ ಆಸ್ಸ , ದುರ್ದೈವಿ ಬಾಯ್ತಾಂಕ ಘಾಲ್ಲೆ ಭಾಂಗಾರ ನಾಸಾಡ ಜಾಲ್ಲೆ 
ಆಸ್ಸ ! ಬ್ಯಾಂಕ , ಸೊಸಾಯಟಿಚಿ ರಕ್ಷಣಾ ನಾಶಿಲಿ ದೀಸಾಂತು ಸ್ತ್ರೀಧನಾಚೆ ರಾಕವಣ 
ಬಾಯಾಂಕ ಹೋಡ ಜವಾಬ್ದಾರಿ ಜಾತ್ತಾಲಿ . ಹರ್ಶಿ ಸುದಾ ಬಾಯ್ತಾಂಕ ಭಾಂಗ್ರಾ ಮೋಗು 
ಚಡ ! ತಾಜ್ಜೆರೀಚಿ ತಾಂಗೆಲೆ ಭವಿಷ್ಯ ನಿರ್ಭರ ಜಾಲ್ಲೆಲೆ ದೀಸಾಂತು , ಆಂಗಾರಿ ಆಶಿಲೆ ಜಾವೊ , 
ತಿಜೋರಿಂತು ಆಶಿಲೆ ಜಾವೊ , ಭಾಂಗರಚೀ ತಾಂಗೆಲಿ ಜೀವನಾಡಿ ಜಾವನ ಆಶಿಲೆ 


ಆಶ್ಚರ್ಯ ನಾ ! 

ದಾರಲ್ಯಾಂಕಯಿ ಭಾಂಗ್ರಾ ಶೋಕಿ ಆತ್ಮೀಲಿ ! ಸಾನಪಣ ಧರ್ನ ಕಾನ್ನಾಕ , ಗಳ್ಳಾಕ , 
ಹಾತ್ತಾಕ , ಕುರ್ಟಾಕ , ಪಾಯ್ಯಾಕ ದಾರೀನೆ ಘಾಲ್ತಾಲೆ . ಹೋಡ ಜಾಲತಶಿ ಕಾನ್ನಾಕ 
ವಜ್ರಾವಂಟಿ , ಗಣ್ಯಾಕ , ಗೋಪು , ಚೈನ , ಹಾತ್ತಾಕ ಗೋಲ , ಬೊಟ್ಟಾಕ ಮುದ್ದಿ ಕುರ್ಟಾಕ ನೆವಾಳೆ 
ದಾರಲೆ ಘಾಲನ ಮರವುತಾಲೆ . ಹೇ ಪೂರಾಯಿ ಭಾಂಗಾರ ಸುಧಾರಿತ ರೂಪಾನೆ ಪರತ 
ಪ್ರಚಾರಾಕ ಆಯಿಲೆ ಆಮಿ ಪಳಯತಾತಿ ! ಮನುಷ್ಯಾಲೆ ಅಲಂಕಾರ ಪ್ರೇಮ , ಕಾಲಾತೀತ 
ಜಾವನ ವಾಡುನು ಆಯಾ - ದಾರ್ಲೊ , ಬಾಯೋ ಭೇದ ನಾಸ್ತಾನಾ . 

ಅತ್ತಿಗೋಟು , ಗುಂಡಾಟೀಕಾ , ತಾವಜಾಳೆ , ಮಿಸ್ಸಿಮಾಲೆ , ಮಂಗಳ ಸೂತ್ರ , ಮಗ್ಯಾ 
ಸರಪಳಿ , ವಾಂಕೊ , ಅಖಂಡಕಾಂಕಣ , ಮೋತ್ಯಾಸರು , ಬುಗುಡಿ , ಕಾನಾಫುಲ , ಕುಂಡಲ , 
ಚಂದ್ರಮೌಳಿ , ಮುಕುಟ , ತೊಡೆ , ಪಾಷ್ಟೋ ಅಶಿ ಸೊಳಾ ದಾಗಿನೆ , ಹೊಕ್ಷೆ ಘಾಲಚೆ 
ಬಾಗೀನೆ , ಮಸ್ತ ಪ್ರಕಾರಾಚೆ ಉರ್ತಾಲೆ . ' ನಖಶಿಖಾಂತ ' ( ಪಾಯ್ಯಾ ನಾಂಶ್ಚ ಪಾಸುನು 
ಕೇಸಾವರೆಕ ) ನಮನಮುನದಾರ ' ನಗ ' ಚಲಿಯೇಕ ಘಾಲ್ಕು ಸಾಲಂಕೃತ ಕನ್ಯಾದಾನ ಅಥವಾ 
ಸಜಯಿಲೆ ಕನೈಕ ವರಡೀಕ ಕರ್ನು ದಿವಚಿ ಪದ್ಧತಿ ರೂಢ ಆಶಿಲಿ . ಮಾತ್ಯಾಕ ಸೀಮಂತಮಣಿ 
( ಮಾಗ್ಯಾಮಣಿ ) ಆಂಬಾಹ್ಯಾರಿ ಅಥವಾ ಫಾಂತಿ ವೈರಿ ಚಂದ್ರಕೋರ , ಮೊಗ್ರೆಹಾಳಿ , ಗುಲಾಬ , 
ಚೆಂಡಾಫುಲ , ಕೇದಗೆ ಇತ್ಯಾದಿ ಭಾಂಗ್ರಾ ೦ ತು ಕರೋವ್ರು ಮಾಳ್ತಾಲಿ , ರುಪ್ಯಾಚಿ ಅಥವಾ 
ಭಾಂಗ್ರಾ ಅಳಿ ' ಇತರ ಫುಲ್ಲಾ ಬರಶಿ ಉರ್ತಾಲಿ . 

ನಾಂಕಾಕ ಭಾಂಗ್ರಾಚೆ , ನಾನಾರಂಗ ಹರಳಾಚೆ , ಮೊತ್ಯಾಚೆ , ವಜ್ರಾಚೆ ಬಟ್ಟು ( ಟಿಕ್ಕಿ ) 
ಆಶಿಲ್ ವರಿ ಸುಂದರ ನಕ್ಷಾ ಆಶಿಲೆ ನತ್ತು ಘಾಲ್ತಾಲೆ ಮೃಣು ಹೋವ್ಯಾ ಪದಾನ ಕಳ್ಳು ಎತ್ತಾ . 
ಕಾನ್ನಾಕ ನಮೂನೆದಾರ ವಜ್ರ , ಮೋತಿ , ಪುಷ್ಯರಾಗ , ಕೆಂಪ , ಪಚ್ಚ ಪೊವಳ್ಯಾಂ ಕುಟುಕ ಅಥವಾ 
ಕರ್ಣಫುಲ ಉರ್ತಾಲೆ . ಕೀರಾಕುಂಡಲ , ಬುಗಡಿ , ಕಾಪ ಘಾಲಚಿ ಪದ್ಧತಿ ಆಶೈಲಿ , ಕಾನ 
ಗಳನು ಯೆನಾಶಿ ವಿಂಗವಿಂಗಡ ಸಪುರಸರಪಳಿನ ಕೆಸಾಕ ಅಥವಾ ಕಾನ್ನಾ ವಯಲೆ ಪಾಳಿಕ 
ಜೋಡಸುವ ೦ ಚೆ ತಿರಗಣೆ ಕರತಾಲೆ . 


ಅಯೆಪಣಾಚೆ ಮುಖ್ಯದ್ಯೋತಕ ಮಣ ಫೆಂವಚೆ ಮಂಗಳಸೂತ್ರ ಅಥವಾ ಕಾಶೀ 
ತಾಳಿ ಅಥವಾ ಗಳಶಿರ್ಯಾ ಉಲ್ಲೇಖ ವೈದಿಕ ಮಂತ್ರಾಂತು ನಾ ! ಸಾರಸ್ವತಾನಿ ದಕ್ಷಿಣೆಕ 
ಯೇನ್ನು ಸ್ಥಾಯಿ ಜಾಯ್ತಾ ಪಡೆನ , ಹಾಂಗಚೆ ಲೋಕಾಲಿ ಪದ್ದತಿ ಫೆ . ಪವಳ್ಯಾ ಉಪಯೋಗು , 
ಕೊಂಕಣ್ಣಾಲೊ ಸಮುದ್ರಾ ಸಾಂಗಾತಿಚೊ ಗಾಢ ಸಂಬಂಧಾಚೊ ಸಂಕೇತ ಆಸ್ಪ ! 

ತಾಂತಾಂಗೆಲೆ ಆರ್ಥಿಕ ಯೋಗ್ಯತೆ ತಕೀತ ಗಳ್ಯಾ ಭಾಂಗ್ರಾಚೆ ವೈವಿಧ್ಯ ಉರತಾಲೆ . 
ಪುತಳಿ ಸರು , ಕುರಜತ ( ಪವನ ) ಪೊವಳಿ , ಮೋತಿ , ರಂಗೀತ ಹರಳಾಸರ ಆನಿ ನವರತ್ನಾ 
ತಾರೀಫ ಜಾತ್ತಾಲಿ . ಬೋರಿ ಸರ , ವಠಾಣ್ಯಾಸರ , ಚಕ್ರಸರ , ಮೂಗಮಾಳಾ , ಪೊವಾಸರ , 
ಗವಾಸರ , ಕಾಫಿ ಬೀಯಾ ಸರ ಬಿ ಏಕ , ದೊನಿ ಧರ್ನು ಪಾಂಚಪೊಡಾಚಿ ಕರ್ತಾಲೆ , ' ಸರಿ ' 
ಆನಿ ಕಂಠಿಚೆ ಸುಮಾರ ಪ್ರಕಾರ ಆಸ್ತಾಲೆ . ' 

ಜೋಡ ಪೋಡಾಚೆ ' ವಿಶೇಷ ಉಲ್ಲೇಖಾ ಕರಕಾ ! 
ಹಾಂತು ದಾಟುಚಿ ಭಾಂಗ್ರಾ ಗೋಪಾರಿ , ಕೊಂಕಣಿ ಕರಾವಳಿಂತು ನೆಕ್ಕು ಪಡ್ಡೆ ಫಳಾವಳಿಚೆ 

ಆಕೃತಿ ಗಾಂತಿಲೆ ಉರ್ತಾಲೆ . ಮುಖ್ಯ ಜಾವು ಆಂಬೊ , ಕಾಜು , ಪಣಸು , ರಾಜಾವಳೂ , 
ನಾರ್ಲು ಅಸ್ಥೆ . ಗವು , ಭಾತ್ತಾ ಅಸ್ಥೆ ಧಾನ್ಯಾವಾರೀಚಿ ಮಣಿಯಾನಿ ಭಾಂಗ್ರಾಂತು ಫುಲ ಆನಿ 
ಫಳಾನಿ ರೂಪ ಘತ್ತಿಲೆ ಆಸ್ಸ . ಗೃಹದೇವತಾ ಜಾಲ್ಕು ಘೋವಾ ಘರಾ ವತ್ತ ಅಶಿಲಿ ಚಲಿ , 
ಭೂದೇವಿವಾರಿ ಫಲವತಿ ಜಾತ್ತ ಉರೊ ! ಮಳಲಿ ಮಾಲಗತ್ಕಾಲಿ ಮನಾಚೀ ಇಚ್ಛಾ ! ಇತ್ತೆ 
ನಯಿ , ಆಮೇಲೆ ಪೂರ್ವಿಕಾಲೆ ಪರಿಸರಪ್ರೇಮ , ಫುಲ್ಲ ಆನಿ ಫಳಾ ಬದ್ದಲ ತಾಂಡೇಲಿ ಭಕ್ತಿ ಅನಿ 
ಮೋಗುಯಿ ರಕ್ತಗತ ಜಾವನ ಆಯಿಲೊ ನಿಶಾನೊ , ಕೊಂಕಣಿ ದಾಗಿನ್ಯಾಂತು ದಿಸ್ಸುನ ಎತ್ತಾ . 

ಗಳ್ಯಾ ಆಭರಣಾ ವಾರೀಚಿ ಹಾತ್ತಾ ದಾಗಿನ್ಯಾಕ ವಿಶೇಷ ಧ್ಯಾನದಿತ್ತಾಲೆ . ಹಾತಭರಿ 
ಕಾಂಕಣ ಉರತಾಲಿ . ಭುಜ , ರಟ್ಟೋ , ಹಾತು , ಬೊಟ್ಟ ವಿಂಗವಿಂಗಡ ಭಾಂಗ್ರಾನೆ ಶೋಭತಾಲೆ . 
ಬಾಜೂಬಂದ , ವಾಂಕೊ , ಘರಾಣ್ಯಾ ಪ್ರತಿಷ್ಠೆ ಸಂಕೇತ ಉರತಾಲೆ . ಕಾಂಗ್ಲಾ ವೈವಿಧ್ಯ ಸಾಂಗುನು 
ಸರನಾ ! ವಿಂಗವಿಂಗಡ ಡಿಝಾನಾಚೀ ಕರೆತಾಲೆ . ಪಿರಡುಕೆಚೀ ಹರಳಾಚಿ , ಪವಳ್ಯಾಚಿ 
ಆಶಿಲ್ ವಾರಿ ತೊಡೆ , ಪಾಟ್ಟಿ ಗೊಲ ಆನಿ ಲೆಕನಾಶಿಲೆ ನಕ್ಷೆ ಪ್ರಚಾರಾಂತು ಆಸ್ಕಿಲ್ ಭಾಂಗ್ರಾ 
ಕಾಂಕ್ಲ ದೆಕ್ಕು ಮೆಳತಾಲಿ . ನಾಂಡ್ವಾ ಕಾಂಕಣ , ಚುಡೆ , ಹತ್ತ ಕಟ್ಟು ವಗೈರೆ . 

ಪುರಾತನ ಕಾಲಾಧರ್ನು ಚಲ್ಕು ಆಯಿಲೆ ಪ್ರಕಾರ ಆಶಿಲೆ , ಮುದ್ದಿಚೆ ಮಸ್ತ ಪ್ರಕಾರ 
ಆಶಿಲೆ , ಕುರ್ಟಾಕ ಭಾಂಗ್ರಾ ಪಾಳ್ಕೊ , ಪಾಯ್ಯಾಕ ಭಾಂಗ್ರಾ ದಾಗಿನ ಘಾಲಚೊ ರಿವಾಜ 
ನಾಶಿಲೊ , ಜೈನ , ಬೊಟ್ಟಾ ಸುತ್ತುಂಗುಲ , ಎಣ್ಣೆ ವಟ್ಟು ರುಪ್ಯಾಂತು ಕರೆತಾಲೆ . 

ಸಗಳೆ ಬಾಯ್ತಾಂಕ ಶೇರೆಗಣ್ಣಿ ಭಾಂಗಾರ ಮೆಳ್ತಾಲೆ ಮೃಣು ಅರ್ಥು ಜಾಯನಾ ! ಪ್ರತಿ 
ಸಮಾಜಾಂತು ಶ್ರೀಮಂತ , ಮಧ್ಯಮ ಆನಿ ಗರೀಬ ವರ್ಗ ಉರ್ತಾತಿಚಿ , ಅಯಪಣಾ ಸಂಕೇತ 
ಜಾವ ಆಜಿಕಯಿ ಚಲ್ಪ ಆಯಿಲೆ ಜಿನಸ ಸೌರಗ ಆನಿ ಸುಲಭ ಜಾನ್ನು ಮೆಟ್ಟಿ ತಸ್ಥೆ . ಹಳದ 
ಕುಂಕುಮ ಪೂಲ ಆನಿ ಸುತ್ತಾರಿ ಗಾ ೦ ತಿಲೆ ಪಿರಡುಕಚೀ ಖರೆ ಅರ್ಥಾಂತು ' ಮಂಗಳ ಸೂತ್ರ ' 
ಜಾವನ ಆಶಿಲೆ , ತಚಿ ಬಣ್ಣ ಬಣ್ಣಾಚಿ ಕಾಚೆ ಕಾಂಕ್ಲ - ಶ್ರೀಮಂತ ಗರೀಬ ಭೇದ ನಾಸ್ತಾನಾ 
ಬಾಯಲಾ ಹಾತಾರಿ ಶೋಭತಾಲಿ . ಹೀ ಸಾದಾ ಮಂಗಲ ವಸ್ತುಚೀ , ಖಂಚೆ ಏಕ ಸಾಮಾನ್ಯ 
( ಗರೀಬ ) ಬಾಯಲ ಮನುಷ್ಕ ಸೌಭಾಗ್ಯವತೀಲೆ ಪೂರ್ಣ ಗೌರವಾ ಸ್ಥಾನ ಹಾಡುನು ದಿತ್ತಾಲೆ . 

ಜಾಲ್ಯಾರಿ ಎರಡೀಕೆ ವೆಳಾರಿ ಶಕ್ಯತೆ ಭಾಂಗರ ಚಲ್ಯದಿವೆ ಪದ್ಧತಿಂತು , ತೆ ಆಪದ್ದಂಧು ' ' 
ಜಾವನ ಧುವೆಕ ರಾಜ್ಯೋ ! ಮಳೆಲೆ ಆಶಯ ದಿಸ್ತಾ . ' ಕನ್ಯಾದಾನ , ಪುಣ್ಯಾಕಾಮ ' ಮಳೆಯೊ 
ಜನಾಲೊ ಘಟ್ಟಿ ವಿಶ್ವಾಸ ಆಶಿಲೊ . ತಶ್ಚಿ ಜಾವ ದಾಯಜಿ , ಸಂಬಂಧಿಕ , ಜಾತಿಚೆ ಉದಾರ 
ಜಾಣತೆ , ವಗೈರೆ ಮೆಳು ಗರೀಬ ಅಥವಾ ಅನಾಥ ಚಿಕ ಭಾಂಗಾರ ಘಾಲ್ಕು ವರಡೀಕ ಕರ್ನು 
ದಿಂವ್ವಾ ಸಹಾಯ ಕರ್ತಶಿಲೆ . 

ಹೋವ್ಯಾಂತು ಥೊಡೆ ಭಾಂಗ್ರಾ ಪ್ರಕಾರಾಚೊ ಉಲ್ಲೇಖ ಮೆಳ್ತಾ . ಚಡ್ಡೆ ಭಾಂಗಾರ 
ಘಾಲಚೆ , ಆರ್ಥಿಕ ಯೋಗ್ಯತಾ ನಾಶಿಲಿ ಎಕ ಆವಯಿ , “ ಧುವೆಲೊ ಗಳೊ ಗಿಡೋ ಉರೊ ' ! 
ಮೃಣು ಆಶಯ ಕರತಾ . 

ಗಳೊ ಗಿಡೊ ಜಾವ್ಯಾ ! ಭಾಂಗರ ಚಡ್ಡೆ ದಿಸ್ಕಾ 
ನಶೀಬಾನ ಘೋವು ಮೆಳ್ಳಾ , ಧುವೆ ತುಕ್ಕಾ || 


ಬಾಯಲಾಂಗಲೆ ಸ್ಥಾನ ಮಾನಾಂತು ಹೋಡು ಫರ್ಕ ಆಯ್ತಾ , ಭಾಂಗ್ರಾರೂಪಾನೆ 
ಸ್ತ್ರೀಧನ ದಿಂವ್ಯಾ ಮ್ಹಣುನಾ , ಕೃತ್ರಿಮ ಭಾಂಗ್ರಾಚೆ ಮಸ್ತ ಫ್ಯಾಶನ ಆಯ್ತಾ . ತರಿ ಭಾಂಗ್ರಾಕ 
ಡಿಮಾಂಡ್ ಕಮ್ಮಿಜಾಲನಾ ! ತಲ್ಕಿ ಜಾವನ ಹೋಟ್ಯಾಂತು ಯೆಂವೆ ಭಾಂಗ್ರಾಚೆ ಉಲ್ಲೇಖ 
ಸಾರ್ವಕಾಲಿಕ ಆನಿ ಐತಿಹಾಸಿಕ ಆಶಿಲೆ ತಿತ್ತಚೀ ಸಾಮಯಿಕಯಿ ಆಸ್ಸ ಮಳೆಲೆ ಸಂಗ್ರಹಿತ 
ಹೋವ್ಯಾನಿ ಕಳನ ಎತ್ತಾ . 

2. ಮಾಂಟವು ಮಾಂಡೋ ! ( ಕಾಣಿ ) 


2. ಮಾಂಟವು ಮಾಂಡೋ ! ( ಕಾಣಿ ) 


( ಸುಮಾರ ಎಕುಣಿಸೆ ಸತ್ತರ ಅಥವಾ 1970 ಇಸ್ವಿ ಸುಮಾರಾಕ ಆಸಲೆ ಕೊಂಕಣಿ ಸಮಾಜ 
ಆನಿ ಹೋಮೊ ಮ್ಹಣಚೀ ಪರಂಪರಾ , ಜೀವಂತ ಉರಿಲೆ ದೀಸಾಚೆ ಚಿತ್ರಣ ) 

ರೂಪಾ ಆನಿ ದೀಪಾಕ , ಗೆಲ್ಲೆ ವೈಶಾಖಾ ರಜಾ , ಚಿರಸ್ಮರಣೀಯ ಜಾವನ ಉರಲಿ . 
ಪಂದ್ರಾ ವರ್ಸಾಚಿ ರೂಪಾ ಆನಿ ಬಾರಾ ವರ್ಸಾಚೀ ದೀಪಾಗಲೊ ಬಾಪ್ಪಯಿ , ಮುರಳೀಧರ 
ಪ್ರಭು IA.S. ಅಧಿಕಾರಿ . ದಿಲ್ಲಿಂತು ಹೋಡ ಕಾಮಾರಿ ಆಶಿಲೊ . ಸಾನಪಣ ಪೂರಾ ಉತ್ತರ 
ಹಿಂದುಸ್ತಾನ ಆನಿ ದಿಲ್ಲಿಂತು ಗೆಲ್ಲೆ ನಿಮಿತ್ತಾನೆ ಚಲ್ಯಾಂಕ ಹಿಂದಿ ಭಾಷೆಚೆ ವಹಿವಾಟ , ಜಾಲೆ 
ತರಿ , ಕೂಡ್ಡಗಾಂವಚಾ ಮುರಳಿಮಾಮ ಆನಿ ತಾಂಗೆಲಿ ಆವಯಿ ಇಂದಿರಮಾಯಕ , ಕೊಂಕಣಿ 
ಭಾಸ ಆನಿ ಸಂಸ್ಕೃತಿಚೊ ಜಾಸ್ತಿ ಅಭಿಮಾನ ಆಸಲ್ಯಾನ , ಘರಾಂತು ಕೊಂಕಣಿ ಉಲ್ಲೋಂವಕಾ ! 
ಮಾಯಭಾಸ ಆನಿ ಆಮ್ಲಿ ಸಂಸ್ಕೃತಿ ರಾಕ್ಕುನು ವರಕಾ ! ಮಳೇಲಿ ಆಶಾ . ತಶಿ ಜಾವನ 
ಚಲಿಯೊ ಕೊಂಕಣಿ ಭಾಸ ಉಲ್ಲೆಯತ , ಪ್ರಾರ್ಥನಾ , ಭಜನ , ಥೋಡಶಿ ಪದ ಕೊಂಕಣಿಂತು 
ಆಯಕತ ಮೃಣತ ಹೋಡ ಜಾಲಿ . ದಿಲ್ಲಿ ಗಾಂವಾಂತ ಕೊಂಕಣಿ ಆಯಕುವಂಚಾಕ , 
ಉಲ್ಗೊಂಚಾಕ ಚಡ ಮೆಳನಾ ! ತರಿ , ತಾಂಕಾ ತಾಜ್ಜಿ ಉಣೇವ ಭಾಲ್ಲಿ ನಾ ! ಇಂಗ್ಲಿಷ ಪಟಪಟ 
ಉಲೆಯತಾಚಿ . 


ಸುಮಾರ ಕಾಳ , ಇಂದಿರೆಕ ಕುಳಾರ ವಚ್ಚಾಕ ಜಾಲನಾ ! ವಯರಿ ವಯರಿ ಘೋವಾಲೆ 
ಟ್ರಾನ್ಸಫರ , ಚಲಿಯಾಂಗಲೆ ಶಿಕ್ಷಣ ಆನಿ ರಜೆ ದೀಸಾ ಫರ್ಕಾನ ತೊಂದ್ರೆ ಜಾತ್ತಾಲೆ . ಹ್ಯಾ 
ರಜೆಂತು ವಚ್ಚೆ ಸೈ ! ಮೃಣು ಠರಯಲೆ . ತಿತ್ಸಾಂತು ಭಾವು ಶ್ರೀಧರಾಲೆ ಎಕ್ಸಪ್ರೆಸ್ ಪತ್ರ 
ಆಯಿಲೆ , ಧೂವ ಮೇಧಾಕ , ಮೇ ೧೦ ತಾರೀಕೆಕ ಲಗ್ನ ಠರಲಾ ! ತುರಂತ ಭಾಯರ ಸರುನ 
ಯೇಯಾತ ಮೃಣು . ' ರೊಟ್ಟಿ ಮೊಡುನ ತುಪ್ಪಾಂತು ಪಡಿಲ್ಯಾವಾರಿ ' ಕುಳಾರ ವಚ್ಚಾಕ 
ಇಂದಿರೆಕ ಘಟ್ಟಿ ಕಾರಣ ಮೆಳಲೆ , ಘೋವಾಕ ಜಾಯ್ ತೆನ್ನಾ ರಜಾ ಮೆಳ್ಳಾ ಜಾಲ್ಯಾರಿ 
ಬಾಯಲ , ಚರಡುಂವಾನೆ ಗಾಂವಾ ವಚುನ ಯೆಂವಕಾ , ಮೃಣು ತಾಕಾಚೀ ಚಡ ಉಮೇದಿ ! 
ವಾಡಚೆ ಪ್ರಾಯೆರಿ , ಚಲ್ಯಾಂಕ ಖಾಸ ಕೊಂಕಣಿ ಸಂಸ್ಕೃತಿಚೊ ನಿಕಟ ಪರಿಚಯ ಜಾಂವಕಾ 
ಮೃಣು ತಾಂಡೇಲಿ ಇಚ್ಛಾ , ಆಪಣಾಲೊ ಸುಂದರ ಗಾಂವ ಕೂಡ್ಡ , ಆನಿ ಶಿಕಿಲೊ ಗಾಂವ 
ಹೊನ್ನಾವರಚೆ ಆತ್ಮೀಯ ಉಡಗಾಸ ತೊ ಕಾಡತ ಉರತಾ . 

ಗಾಂವ ವಚ್ಚಿ ವ್ಯವಸ್ಥಾ ಕರನ , ಪರತ ಗಾಂವಚೆ ಜಾಗೆ , ಜನ , ದೆವಳ , ನದಿ , ಸಮುದ್ರಾ 
ಬದ್ದಲ ತಾಣೆ ಸಾಂಗಲೆ . ' ಕಿತ್ತೆ ಜಾತ್ಯಾತಿತ್ತೆ ಗಾಂವಚಿ ಮಾಹಿತಿ ವಟ್ಟು ಕರಾ ! ನವನವೀ ಪದ , 
ಮಣಿ , ಕಾಣಿ , ಹುಮ್ಮಾಣಿ ಶಿಕ್ಕುನು ಯೆಯಾ ! ಯೆನಪಡೆನ ಮಾಕ್ಕಾ ರಿಪೋರ್ಟ ದಿಯಾ ! 
ಮುರಳೀನೆ ಮೊಗಾ ಅಧಿಕಾರಾನೆ ಚಲಿಯಾಂಕ ಸಾಂಗಲೆ . 

ಬಾಪ್ಪಾಕ ಖುಶ್ ಕರಚೆ ವಿಧಾನ ಚರಡುಂವಾಕ ಗೊತ್ತು ! ಪರತ ಯೆನಾ ಪಡೆನ , 
ಸದ್ದ ಸಾಂಜೆಚೆ , ಬಾಪ್ಪಾಕ ತಾಂಗೆಲೆ ಅಣಭವ ಸಾಂಗಚೆ ಮೃಣು ರೂಪಾ , ದೀಪಾನ ತೆನ್ನಾಚ 
ಠರಯಲೆ . 

ಇಂದಿರಾಲೋ ಹೋಡಭಾವ ಶ್ರೀಧರ ಕಾಯ್ತಿ , ಹೋಡ ಜಮೀನದಾರ , ಸ್ವತಃ ಕಷ್ಟಿಕ , 
ಸ್ವಂತ ಕೃಷಿ ಕರತಾಲೊ . ಸುಧಾರಿತ ಕೃಷಿ ವಿಧಾನ ವಟ್ಟು ಕಳನ ಘೋವು ಶೆತ , ಭಾತ , ನಾರಲ , 
ಸುಪಾರಿ ವ್ಯವಹಾರಾಂತು ಮುಖಾರಸುಯಿಲೊ . ಏಕ ಚಲೋ ಡಾಕ್ಟರ , ಆನೆಕಳೊ 
ಇಂಜಿನಿಯರ್ , ಮೊಗಾಚೀ ಎಕಳೀ ಧುವ ಮೇಧಾ . ಅಜುನಿ ಅಠರಾ ಸರ್ನು ಎಕುಣೀಸಾವೆ 
ಪ್ರಾಯ . ಇತ್ತೆ ಬೆಗ್ಗಿ ಕಿತ್ಯಾಕ ವಾರಡೀಕ ? ಮೃಣು ಇಂದಿರೆಕ ದಿಸ್ಥೆ ತರಿ , ಭಾವ ಆನಿ ಭಾವಜ , 
ವಿಚಾರವಂತ , ಅನುಭವಸ್ಥ ! ತಾಂಗೆಲೊ ನಿರ್ಧಾರ ಬರಾಬ್ಬರಿ ಉರತಾ ಮೃಣು ಉಗಿ 
ರಾವಲೀ . 


ಖರೀದಿ ನಿಮಿತ್ತಾನೆ ಆಪಣಾಲೊ ಗಾಂವ ಹಳದಿಪುರಚಾನ ಶ್ರೀಧರು , ಹುಬ್ಬಿ 
ಆಯಿಲೊ . ಟ್ರಕ್ಕಾರ ಸಾಮಾನ ಘಾಲುನ ಭಯಣ ಇಂದಿರಾ ಆನಿ ತಿಗೆಲೆ ಧುಂವಾಕ , ಗಾಂವಾ 
ಆಪ್ಪುನ ವರಕ ಅನುಕೂಲ ಜಾಲೆ . ತ್ಯಾ ದೀಸು ಹುಬ್ಬಿ , ಟ್ರೇನಾನ ಪಾವಿಲೆ ಆವಯಿ 
ಚರಡುಂವಾಕ ಟ್ಯಾಕ್ಸಿ ಕೆಲಿ . ಚಲ್ಲೊ ಕಿಟಕಿ ಕಡೆನ ಬಸುನು ' ಕರ್ನಾಟಕ ದರ್ಶನ ' ಕರಚಾಕ 
ಲಾಗಲ್ಲೊ . ಶ್ರೀಧರಾನೆ ಭಯಣಿಕ , ಗಡಬಡಿನ ಲಗ್ನಠಿಲ್ಯಾಚೆ ಕಾರಣ ಸಾಂಗಲೆ . 

“ ಶಿರ್ಸಿಕಾರಾನಿ ಮಾಗಣಿ ಘಾಲಿ ! ಎಕಳೊ ಚಲೋ . ಎಗ್ರಿಕಲ್ಡರ್ ಗ್ರಾಜುಯೇಟ್ . 
ಸುಪಾರಿ ತೋಟ . ಜಮಿನ ಭರಪುರ , ಏಳ , ಜಾಯಫಳ , ಪಾನ , ನಾರಲ , ಕೇಳಿ , ಪೊಪ್ಪಳ , 
ಅನನಸ್ , ಕಿತ್ತೆನಾ ? ಬಾಪ್ಪಯಿಕ ಮದತ ಕರಕಾ ಮೃಣುಚೀ ಕೃಷಿ ವಿಷಯ , ಚಲ್ಯಾನೆ 
ಅಭ್ಯಾಸಕೆಲೊ . ಪ್ರಾಯ , ಪಂಚವೀಸ ವರ್ಸ . ಆಪಣೆ ವಾಡಿಲೆಚಿ ವಾತಾವರಣಾಂತ ಸಾನ 
ಹೋಡ ಜಾಲಿಲೆ ಹೊಕಲೆ ಶೋಧ ಕರತ ಆಸಲೊ , ಆಮಗೇಲಿ ಮೇಧಾಲಿ ಖಬರ ಪಾವಲಿ . 
ಜಾತಕ ವರೆಯಲೆ . “ ಚಲಿ ಪಂಚಾಕ ಯೆತಾತ ! ಮೃಣಾಲೆ . ತುಗೆಲೆ ವೈನಿಕ ಇತ್ತೆ ಬೆಗ್ಗಿ 
ಲಗ್ನ ಕರಚೆ ನಾಸಿ . ಜಾಲ್ಯಾರಿ , ಚಲ್ಲೋಯಿ ಗೊರೋ , ಊಂಚ , ಕುರಳೆ ಕೇಸ , ಹಸಿಮುಖಿ , 
ಚಂದ ಆಸ್ಸ ! ತೆ ವಟ್ಟು ಚಿ , ಮೇಧಾಲೆ ರೂಪ ರಂಗ , ಗಾಯನ , ಶಿವಣಿಕ ಭೂಲನು ಪಡಲೆ ! 
ಚಲೋ - ಚಲೀನ ಪರಸ್ಪರ ಪಾಸ್ ಕೆಲೆ . ನಂತರ ಮಾಲಗತ್ಯಾಲೊ - ಅಡಥಳ ಕಸಲೊ ? 
ತುಗೆಲೆ ವೈನಿಕ ಜಾಂವಯಿ , ಧುವೆಲಿ ಮಾಯಿ - ಮಾಂವ , ಸಗಳೆ ಮನಾಂಗೆಲೆ , ಸೈ ! ದೀಣೆ , 
ಘಣೆ , ಚೌಕಾಶಿ ಕರನಾಶಿ , ಚಲ್ಲಿ ಪಸಂದ ಆಸ ! ಮೃಣು ಕಳಯಲೆ . " ವರೈತಾಲೆ ಆಟೊ- ಆಜಿಕ 
ವಯಜಾಲಾ . ಬೆಗ್ಗಿ ಲಗ್ನ ಕರನ ದಿಯಾತಿ ಮಳೆ , ಸಾಖರಪುಡಾ ಜಾವನ ಲಗೇಚಿ ಲಗ್ನ 
ಠರಲೆ ! ತುಗೆಲೆ ಆತ್ಯಾನ ತೆನ್ನಾಚ ಹೋವಿ ಮೇಳಿ . 


“ ಶಿರ್ಸಿ ಗಾವಂತು ಜಾತ್ತ ಮಸ್ತ ಸುಪಾರಿ 
ಮಾವಾಲಿ ಆಸ್ಸ ಖ್ಯೆ , ಹೋಡಶಿ ವಖಾರಿ || 
ಚಲಿ ದಿಂವಚಾಕ ಮುಖಾರಸುಲಿ 


ಮಥುರಾಅಮಗೇಲಿ || 

ಶ್ರೀಧರಾನೆ ವರದಿ ದಿಲಿ . 


ಆಮ್ಮಾ ' ಹೋವಿ ' ಕಲ್ಕಿ ಉರತಾಗೆ ! ಕಲ್ಕಿ ಮೃಣತಾಚಿ ? ದೀಪಾನೆ ವಿಚಾರಿ . 

“ ಮಾಕಾ ತಾಜೆ ರಚನೆ ಬದ್ದಲ ಜಾಸ್ತಿ ಗೊತ್ತಾ ! ಜಾಲ್ಯಾರಿ ದೋನಿ ತೀನಿ ಸಾಲಚೆ 
ಅಂತ್ಯ ಪ್ರಾಸಾಚೆ ಪದ್ಯ , ಹೋವಿ ' ಮ್ಹಣಘತ್ತಾ . ” 

“ ಆಂಬ್ ರಾಶಿ ಪಳಯ್ ದೀಪಾ ! ಓ ಥಂಯ್ ರುಕ್ಕಾರ ಪೊತ್ತ ಪೊತ್ಯಾನೆ ಲಾಂಬತ 
ಆಸ್ಪತಿ ! ಬೆಗ್ಗಿ ಪಳಯ್ ! ' ' ತೊಂಡಾ ಉದ್ದಾಕ ಕಾಡತ , ಆಂಬುಲಿ ರಾಶಿ ದೀಪಾಕ ದಾಕಯತ 
ರೂಪಾ ಖುಶೇನ ವದರಲಿ . 


ರುಕ್ಕಾ ವೈಲಿ ಆಂಬುಲಿ ಚೊಟ್ಟಾ ಸಯತ ಲಾಂಬಲಿ 

ಚಲಿ ದೀ ಮೃಣು ಲಾಲೆಯಲೆ ಶಿರ್ಸಿಕಾರಾನ || 
ಥಟ್ಟನೆ ಇಂದಿರೆಕ ಏಕ ಹೋವಿ ಯಾದ ಆಯಲಿ . ನಿನ್ನೆ ರಾಗ ತಾಣುನು ಮಳೆ . ತನ್ನ 
ಶ್ರೀಧರ ಆನಿ ಚಲಿಯೊ ಖುಶಿನೆ ಹಾಸಲೆ . 

“ ಹೋವ್ಯಾಚೆ ಬೂಕ್ ಮೆಳ್ತಾತವೆ ಆಯ್ತಾ ? ತೂಂ ಕಶಿ ಶಿಕಲಿ ? ರೂಪಾನ ವಿಚಾರಲೆ . 

“ ಹೋವ್ಯಾ ಪುಸ್ತಕ ಕಾಂಯ್ ಪಳಯಲೆ ಯಾದ ನಾ ! ಸಾನಪಣ ಧರುನ ಘರಾಂತ , 
ಲಗ್ನ , ಮಂಜಿ ಜಾತ್ತೆರ ಆಸ್ತಾಲಿ . ತೆನ್ನಾಸಗಳ್ಯಾನಿ ಹೋವಿ ಮೃಣತ ಉರಚೊ ರಿವಾಜ ಆಶಿಲೊ . 
ಬಾಯ್ದೆ ದಾರಲೆ , ಜಮಿಲ್ ತೆನ್ನಾ , ಹಾಸೊ , ಖುಶಾಲ ವಿನೋದ ಕರತ , ಹೋವಿ ಘಡೈತ 
ಮೃಣತ , ವಿಂಗವಿಂಗಡ ಕಾಮ , ವಿಧಿ ಕರತ ಉರತಶಿಲೆ , ವರಚೆ ವಯರಿ ಕಾನ್ನಾರಿ ಪಡತ 
ಆಮ್ಯಾ ವಟ್ಟು ಹೋವಿ ಬಾಯ್‌ಪಾಟ ಜಾಮ್ಮ ಗೆಲೆ ' ಇಂದಿರಾ ಮೃಣಾಲಿ . 


ಮುಂಡಗೋಡ ಗಾಂವ ದಾಂಟುನು ರಾನ ಸುರು ಜಾಲೆ 


“ ವರಡೀಕೆ ವತ್ತನಾ , ಉಜವ್ಯಾನೆ ಮೆಳ್ಳೆ ರಾನ 

ಖುಷ್ ಪಾವೈ ಮನ ಶ್ರೀಧರಣ್ಣಾಲೆ ” || 
“ ಆಮ್ಮಾರಿಪೀಟ್ ಕರಿ ! ' ' ದೀಪಾನೆ ಸಾಂಗ್ಲೆ ಆನಿ ತಿನ್ನೆ ಹೋವಿ , ನೋಟ್ ಕೆಲಿ . 

“ ಆಮಕಾ ವಟ್ಟು ದಿಲ್ಲಿಚಾಕ ರಾನ ಪೊಳೆವ ಖುಷ್ ಜಾತ್ತಾ ! ಜಾಲ್ಯಾರಿ ಶ್ರೀಧರ 
ಮಾಮಾಕ ಸದ್ದಾಂಚೆ ನೈವೆ ತೆಂ ? ತಾನೆ ಖುಷ್ ಜಾಂವ್ಯಾ ವೆ ? ದೀಪಾಲೊ ಪ್ರಶ್ನು . 

“ ರಾನ , ವನ ವಟ್ಟು ಆಮ್ಕಾ ಪವಿತ್ರ ನೆಗೋ ? ದೇವು ಗೋವಾಳೊ ಗೋಪಾಲಕೃಷ್ಣ 
ಭಾನಾಂತು ಉರತಾ ! Gopala and the cowherd ಕಾಣಿ ವಾಚ್ಚಿಲ ನಾವೆ ? 
ದುರ್ಗಾದೇವಿಲೆ ವಾಹನ ವಾಗು , ಸರಸ್ವತಿಲೆ ವಾಹನ ಮೋರು , ವಿಷ್ಣುಲೆ ವಾಹನ ಗರುಡ , 
ಸರ್ವ ರಾನ್ನಾಂತು ಉರತಾತ ! ತ್ಯಾಮಿತಿ ರಾನ ಆಮ್ಕಾ ಶುಭಸೂಚಕ ! ' ' ಠೀವೀನೆ ರೂಪಾ 
ದುಣಾಲಿ . 

ಶ್ರೀಧರ ಮಾಮಾನೆ ದೋನಿ ಹೋಡ ದಾಳಿಂಬ ಆನಿ ದ್ರಾಕ್ಷಾಚೆ ಪೊತ್ತೆ ಕಾಡುನು 
ಧುವು ಭಾಚ್ಯಾಂಕ ದಾಟಸುಯಲೆ , ಉಬಗಣಿ ಖಾಣ ! 

ಫಳಾ ಭಿತ್ತರ ದಾಳಿಂಬ , ಗದ್ದಾಚೆ ದಾಳಿಂಬ 
ತೊಂಡ ಮೇಲೆ ಗುಳಂಬ ಅಂಬಕ್ಕಾಲೆ || 
ದ್ರಾಕ್ಷಿ ಬಿತ್ತರಿ ದ್ರಾಕ್ಷಿ , ನಾಶಿಕ ಗಾಂವಾ ದ್ರಾಕ್ಷಿ 

ಹೋಮೊ ಮ್ಹಣಚಾ ಮಾಕ್ಷಿ , ಆತ್ತಾ ಬಾಯ್ದೆ | 
ದೋನ ದ್ರಾಕ್ಷತೊಂಡಾ ಉಡೊವ್ರ , ಇಂದಿರಾನ ಹೋವಿ ಮೃಳ್ಳಿ , ಅಣ್ಣಾಕ ವಿಚಾರಲೆ . 

“ ಅಣ್ಣಾ , ಆತ್ತ ಹೋಮೊ ಮ್ಹಣಚೊ ರಿವಾಜ ಚಲತ ಆಸ್ಸಕಿ ? ಹೋಮ್ರ ರಚವನ 
ತಾಬಡತೋಬ ಮೃಣತಲೆ ಮ್ಯಾಲಗಡೆ ಬಾಝೇ ಆಸತಕಿ ? ” ಆಪ್ಲಿ ಲಗ್ನಾಚೆ ದೀಸ ಯಾದ 
ಕರನು ಘತ್ತಚಿ , ಇಂದಿರಾನೆ ವಿಚಾರಲೆ . 


" ಪೈಲೆಕಿಂತಾ ಮಸ್ತ ಕಮ್ಮಿ ಜಾಲ್ಲಾ ! ಫಾಟ್ಟೆ ಕಾಲಾಧರುನ ಮೃಣತಲೆ ಉರ್ಲೆನಾತಿ . 
ಉತ್ತುತ್ರಾಕ ಹೋವಿ ಘಡವನ ಮೃಣತಲಿ ಬರ್ಗಿಚಿ ಬಾಯಕ್ಕಾ ಆನಿ ಆಕ್ಷೇಚಿ ಚಂಪಕ್ಕಾ , 
ದೊಗಿ ಜಣ ಪೋರು ವರ್ಸಾ ೦ ತ , ಸಮ್ಮೆನ್ಯಾ ಅಂತರಾರಿ ಸರಲಿ ' ಶ್ರೀಧರಾನೆ ಸಾಂಗ್ಲ . 

“ ವೈವೆ ? ಚು ! ಚು ಚ್ಚು ಚ್ಚು ! ಇಂದಿರಾನೆ ವಿಷಾದ ವ್ಯಕ್ತ ಕೆಲ್ಲೆ . 

“ ಮಂಕಿಚಿ ಮರ್ತೆಲ್ಯಾ ಆಸ್ಪ ! ಮುದ್ದಾಂ ಲಗ್ನಾಕ ಎವಕಾ ಮೃಣು ಪತ್ರ ಬರೆಯಲೆ . 
ಚಾರಾಟ ದೀಸ ಪೈಲೆ ಎವಕಾ ! ಮೃಣು ಅಗ್ರಹಾಚೆ ಆಮಂತ್ರಣಯಿ ಧಾಡಲಾ ” ಶ್ರೀಧರ 
ಮೃಣಾಲೊ . 

“ ವೈವೆ ? ಭಾರೀ ಬರೆ ಕಾಮಕಲೆ ತುಂವೆ ! ' ವಾಚ್ಚುಕ ಬರೊಬ್ಬಾಕ ಏನಾಶಿಲೆ ಹ್ಯಾ 
ಮಾಲಗಡೆ ಬಾಯ್ತಾ ಕಡೆ ಆಶಿಲೊ ಕೊಂಕಣಿ ಪದಾಚೆ ಹೋಡ ಖಜಾನೊ , ಉಡಗಾಸ 
ಕರ್ನ ಘತ್ತಚಿ ಇಂದಿರಾನೆ ಹೋಡ ಶ್ವಾಸ ಸೊಡಲೊ . 

ಹೀ , ತೀ ಖಬ್ಬರ ಉಿತ ಮದ್ದೆ ಶಿಯಾಳ , ಚಾ ಪಿನ್ನು ಆರಾಮ ಜಾವು , ಮಂಡಳಿ 
ಹಳದಿಪುರ ಪಾವಲಿ , ಟ್ಯಾಕ್ಸಿ ಆಯ್ಲಿ ಮ್ಹಣಚೆ ಭಿತ್ತರಿ ಕಲಕಲ ! ಮಣು ಘರಟೆ ಮಾಂತಾರೆ , 
ಚರಡುಂವ , ದಾರಲೆ - ಬಾಯಲೆ ಹಿಂಡು ಜಾವನ ಇಂದಿರಾ ಆನಿ ತಿಗೆಲೆ ಸಂತಾನಾಚೆ 
ಸ್ವಾಗತಾಕ ಆಯ್ದೆ ! ಸಾತವರಸಾ ನಂತರ ಆಯಿಲೆ ಧುವೆ ಪಳೊವು , ತಿಗೆಲೆ ಆಮಾಕ ದೊಳೆ 
ಭರುನ ಆಯ್ದೆ . ಪಾಂಯ ಪಡಿಲೆ ನಾತ್ತಿಕ ಉಬ್ಬಾರನು ಉಮ್ಮಾದೀವನ ಆಶಿರ್ವಾದು ಕೆಲ್ಲೊ . 
ತಿತ್ಸಾಂತು “ ಮರ್ತಕ್ಕಾ ಆಯ್ಲಿಗೆ ! ಆಯ್ಲಿ ! ' ಮೈಳೆಲೋ ಆವಾಜು ಆಯ್ತು ಪ . 
ಘರಾ ರಿಕ್ತ ರಿಕ್ತನಾ ಮರ್ತಕ್ಕಾಲೆ ಮುಕ್ತಾಫಲ ಭಾಯರ್‌ ಪಡಲೆ . 

“ ಆಳ ಪೊಳವ ಉದ್ಮಾ ದೇಂವ್ಯಾ , ಕುಲ ಪಳೆವ ಚಲಿ ವರಕಾ 
ಆಮೇಲೆ ಮೇಧಾ ಪಿಲಾರ , ತಾನ ಭೂಕ ನಿವ್ಯಾ ! ” 

ಬದ್ಧಚೀ ಮೇಧಾ , ಸುಂದರ ದಿಸ್ತಶಿಲಿ . ಸುಂದರ ಬಾಂದೊ ; ರೇಖಿವ ದೊಳೆ - ನಾಕ , ಗುಲಾಬಿ 
ಗೊರಸಾಣಿ , ಲಾಂಬವಾಂತಿ , ' ' ಆಮ್ಮಾ ಮೇಧಾಕ್ಕಾ , ಬಾಂಬೆ ಡ್ರಾಯಿಂಗಾ ಮೊಡೆಲಾಕಿಂತ 
ಚಂದ ಆಸ್ಸ ನೈವೆ ? ' ' ದೀಪಾನೆ ಆಮ್ಯಾಲೆ ಕಾನಾಂತ ಸಾಂಗ್ಲ . ' ತಶಿ ಹೋಡಾನ ಸಾಂಗನಾಕಾ ! ' 
ಇಂದಿರಾನೆ ತಿಕ್ಕಾ ಬುದ್ದಿ ಸಾಂಗಲಿ . 

ಕಾನ್ನಾ ಘಾಲ್ಲಾ ಕುಟಕ , ಪೋಲ್ಯಾರ ಪಡ್ಲಿ ಸಾವಳಿ 

ಕಾಂತಯೇಲಿ ಬಾವಲಿ ಹೊಕ್ಕಲ ಆಮೈಲಿ || 
ಮರ್ತಕ್ಕಾಲೆ ಹೋಮೊ ಚಾಲೂಚಿ ಆಶಿಳ್ಕೊ . 

ಲಗ್ನಾ ಮಾಂಟನಾಕ ಕೆಲ್ಲಾ ಚಂದ ಸಿಂಗಾರ , 
ಆಂಗಭರುನ ಭಾಂಗರ ಹೊಕ್ಲ ತುಕ್ಕಾ ; 
ಚಂದ ತೂ ದಿಸ್ತಾ , ಬಾಶಿಂಗಾ ಗೋಂಡೊ ಹಾಲನಾ ; 
ಪಶ್ಚಾತಾಪ ನಾಕರೆ , ಕಷ್ಟ ಆಯ್ತೆನಾ || 


***** 


ರೂಪಾ ದೀಪಾಕ ಆಚೋಳಾಂತ ನವೀನಚೀ ವಿಶ್ವ ದಿಸಚಾಕ ಲಾಗಲೆ . ಆಜವರೆ 
ಪಳೆಯಾಶಿಲೆ ಪ್ರಪಂಚ ! ಘರಾ ಎದ್ರಾಕ ಘಾಲ್ಲೆಲೊ ಹೊಡಾತ ಹೋಡ ಮಾಂಟವು . “ ರಶ್ಯಾ 
ರಾಂದಣಿ ' ಘಾಲ್ಲೆಲ್ ಹೋಡಿ ಪಾಕಶಾಲಾ , ರಾಂಚೊ ಜಾಗೊ . ' ಹಿಂದಿ ರಸೋಯಿ ' ವೆಲ್ಯಾನ 
“ ರಶ್ಯಾಚೊ , ರಾಂಚೊ ಸಂಬಂಧು ರೂಪಾನ ಶೋಧ ಕಾಯ್ದಿ . ದೈತ್ಯ ರೂಪಾಚೀ ಭಾಣ , 
ಮರಗಿ , ಪಚಾಂಡಿ , ಪಂಚಪಾತ್ರ , ಅಡಸಳಿ , ಭೂಪಾತ್ರ , ಮಾಂಡೊ , ಬಟ್ಟಲ ಪರಾತ , ಅಶಿ 
ಸುಮಾರ ಕೊಂಕಣಿ ನಾವ ಸಂಗ್ರಹ ಕೆಲೆ . ಆಯಿಲೆ ಚಾರ ದೀಸ ಸಮುದ್ರ , ನಯಿ , ತೋಟ , 
ಹಿತ್ತಲ ಫಿರಲಿ . ಆಪ್ಲೆ ಪ್ರಾಯೆ ಚರುಡಂವಾ ಬರೋಬರಿ ಹಿಂಡತ ಉರಲಿ . ಕಾಜು , ಜಾಂಬಳ , 
ಆಂಬೆ , ಚೂರ್ಣ , ಕಾರಂಜ , ಬೆಳಸ , ಆಸಲಿ ಪಳೆಯನಾಶಿಲಿ , ತಾಂಕಾ ಮೆಳಾಶಿಲಿ , ಫಳ ಪುಷ್ಕಳ 
ಖಾಲಿ , ಚೌತೆ ದೀಸ ಮಥುರಾಲಿ ಮಾಮಿಭಯಣ , ಚಲೆ ದಾಮು , ವಿನೋದ ಆನಿ ಚಲಿ 
ಸಂಧ್ಯಾ ಘಮ್ಮ ದಾಂಡೇಲಿಚಾನ ಆಯಲಿ . ತಿಗೆಲೆ ಕುಳಾರಯಿ ಹಳದಿಪುರ ಲಾಗಿ ಅಗ್ರಹಾರ . 


ವಿನೋದಾಕ ಹಲ್ಲೀಚಿ ಮುಂಜಿ ಜಾಲ್ಲಿಲಿ . ತಾಗೆಲೆ ಮಾತ್ತೆ ತಾಸ್ಸುನು ಶೆಂಡಿ ದವರಿಲಿ . 
ತೀ ದಿಸ್ಸಾಶಿ ತೊ ಕಾಯಂ ಕಾಳಿ ಟೋಪಿ ಘಾಲ್ಕು ಉರತಶಿಲೊ . ಹೋಡ ಪೊರಂ ತಾಗಲಿ 
ಟೋಪಿ ಹಾರಸುವ ತಾಕಾರಡೆಯತಶಿಲೆ . ತಾಣೆ , ಭಯಣಿ ಬರೋಬರ ಫಿರ್ಚೆ ಬರೆ ! ಮ್ಹಣು 
ನಿರ್ಧಾರ ಕೆಲೊ . 


ಆಜಿ ತೆ ಶ್ರೀಧರ ಮಾಮಾಲೆ ತೋಟಾ ಪಾವಲ್ಯಾತಿ . ಥಂಯಿ ಜುಳು ಜುಳು ನ್ಹಾಂವೊ 
ವ್ಹಾಳು . ತಾಕಾ ತೊಡೆ ಕಾಡುನ ಜಂಗಿ ನಾರ್ಲಾಚೆ ಆನಿ ಸುಪಾರಿ ಪೀಕ ಕಾಡ್ತಾತಿ . ಬಾಜುಕ 
ದಾಯ್ತಾಲೆ ತೋಟ , ತೊಡಾ ಬಾಜುನ ಹೊಡ ಜಾಂಬಾರೂಕ , ತಾಂಬ್ಲಿ - ಗುಲಾಬಿ ರಂಗಾಚಿ 

ಜಾಂಬ , ಸುಂದರ ಲಾಗ್ಗಿಲಿ . ಜಾಲ್ಯಾರ ಖಪ್ಪ ವಯರ ಆಶೈಲಿ , ಫಾತ್ತರ ವರೆಕ ಲಾಗ್ರಾ ! 
ಕಿತ್ತೆ ಕರಚಾ ಜಾಯನಾಶಿ , ಚಾರ ಆಟ ಚರಡುಂವ ಬಸುನ , ಉದಕಾಂತ ಪಾಯ ಸೋಡುನ 
ಪಂಚಾಯತಿ ಲಾಗಲಿ , ಶಾಳೆಚೀ ದಿಲ್ಲಿಚೀ , ದಾಂಡೇಲಿಚೀ ಹಳದಿಪುರಚೀ ಶಾಳಾವಿಂಗಡ , 
ಮಾಸ್ತರ ಇಂಗಡ , ವಿಷಯ ತರಿ ವಿಂಗವಿಂಗಡ , ಉತ್ರಾ ಬರಗಾಲವೆ ? 


ದೀಪಾ ಹೋವ್ಯಾ ಗುಂಗಾಂತು ಆಶ್ಮೀಲೆ , ತಿಕ್ಕಾ ಹೋವಿ ಶಿಕ್ಕಾ , ಸ್ವತಃ ರಜೋಕಾ 
ಮೃಣು ಆಶಾ ! ಸಸಾರಾನ ಶಬ್ದ ಸೂಚನಾತ , ಪ್ರಾಸ ಜಮನಾ ಜಾಲ್ಯಾರಿ ಹೋವಿ ಶಿಕಚಿ 
ತೋಡಿ , ವಿನೋದ ನಾಮ ತಾಂಡುನು , ಭಯ ಭಕ್ತಿನೆ ದೊನಿ ವೆಳಾರಿ ಸಂಧ್ಯಾವಂದನ 
ಕರ್ತಾಲೊ . ತೆನ್ನಾ ತಾಕ್ಕಾ ಕೋಣಿ ತ್ರಾಸ ದೀನಾಶಿ ಸಂಧ್ಯಾ ರಾಕ್ತಶಿಲಿ . ತೆ ದೀಪಾನ ಪಳೆಯಿಲೆ . 

“ ಸಂಧ್ಯಾ , ತುಕ್ಕಾ ಹೋವಿ ಮ್ಹಣಚಾಕ ಎತ್ತಾ ? ” ತೀಣೆ ಸಂಧ್ಯಾಕ ವಿಚಾರಲೆ . 
“ ಥೋಡಶೋ ಎತ್ತಾತ , ಪೈರ ವಿನೋದಾಲೆ ಮುಂಜಿತ ಹಾವೆ ಬಿ ” . 

“ ಮಣ ದಾಕ್ಕೆ ನೈ ? ' ' 
ಸಂಧ್ಯಾನ ತಡವು ಕೆಲ್ವಾ ! 

ಮುಂಜಿಚೊ ಮಾಂಟವು ಝಗಝಗೀ ದಿಸ್ತಾ 
ಮುಂಜಿ ಹೊರೈತ ಶೋಭಾ ವಿನೋದ ಆಮ್ಲಲೊ || 
ಆಮ್ಲಾ ವಾಸರಿಂತು ಮಾಣಯಾಚೊ ದಾಳು 
ಸಂಧ್ಯೆಕ ಬಸಲಾ ಬಾಳು , ಭಿತ್ತರ ಕುಡೀಂತ || 
ಮುಂಜಿಚಾ ಮಾಂಟವಾಂತು ರಾಯ ಮಾಮಾಲೆ ಖಾಣ 
ದುಸ್ರ ಯಜಮಾನಪಣ ಭಾವಜಿಲೆ || 
ಪವಳ್ಯಾಚಿ ಮುದ್ದಿ , ಆಜ್ಜಿನೆ ಕರೆಯಲಿ 
ನಶಿಬಾನ ಬರೆಯಲಿ ಆಮೆಲೆ ಪೊರಾಕ || 
ಮುಂಜಿ ಜಾಲಿ ಮಣು ಆರಾಂ ಬಸುನಾಕಾ 
ಸಂಧ್ಯಾವಂದನ ತೂ ಕೆನ್ನಾ ಚುಕೋನಾಕಾ || 
ವಿದ್ಯಾ ಶಿಕತನಾ , ವಿನಯ ವಿಸರನಾಕಾ 
ವಿನಯವಂತಾಕ ಕೆದನಾಮ್ ವಿಜಯ ಮೆಳ್ತಾ || 
ಉದಯ್ದೆ ಸೂರ್ಯ ( ಮುಂಜಿಚೊ ಮಾಂಟವು ) ಝಗಝಗೀ ದಿಸ್ತಾ 
ಮುಂಜಿ ಹೊರೈತ ಶೋಬ್ರಾ , ವಿನೋದ ಆಮ್ಲೊ || 
ಬಾಪ್ಪಾಯಿನೆ ದಿಲೆ ಮಂತ್ರ , ಆವಯಿನ ದಿಲಿ ಭಿಕ್ಷಾ 
ಆವಯ್ ಬಾಪಯ್ ಹೋಡ ಕೆದ್ಲಾಯ್ ಮುಂಜಾ ತುಕಾ || 
ಗಾಯತ್ರಿ ಜಪ ಸದಾ ಕರೀತ ಉರಕಾ 
ಜವಾಬ್ದಾರೀನ ತುಂವೆ ಆತಾ ವಾಗುಕಾ || 
ಊಂಚ ಆವಾಜಾನ ಸಂಧ್ಯಾ ಹೋವಿ ಮೃಣತ ಆಸಲಿ . 

' ದನಪಾರಾ ನೀದನಾಕಾ ! ಉಗೀ ವೇಳ ಜೊಗೊವ್ ನಾಕಾ 
ರಾಗು ರೋಷು ತೂ ಕೊಣಾರ ಕರುನಾಕಾ 

ಶಾಪ , ಸಂವೆ , ಕೆದ್ಲಾಯ ವಾಪರು ನಾಕಾ ಕಿ ವಿನೋದಾ ? ” 
ದಾರಲ್ಯಾಲೊ ತಾಳೊ ಆಯಕನು ಚರ್ಡುವಾನಿ ಫಾಟ್ಟಿ ಫಿರನ ಪಳೆಯಲೆ . ಹಾಸತ 
ರಾಬ್ಬಿಲೆ ವ್ಯಕ್ತಿಕ ಪೋಟೊವ ' ಸಂಜಯಣ್ಣಾ ! ' ಮ್ಹಣತ ಪುತ್ತು , ವಿನೋದ ಧಾವಿ . 

ರೂಪಾ ದೀಪಾಕ ಸಂಜಯಾನ ಪಳೆಯಲೆ . “ ತೂಂ ರೂಪಾ ನಗೋ ? ಕೆನ್ನಾ 
ಆಯ್ಲಿಗೋ ? ಮುರಳಿಮಾಮ್ ಆಯ್ತಾರೆ ? ಇಂದುಮಾಮಿ ಕಮ್ಮಿ ಆಸ ? ಕಿತ್ತೆ ದೀಸ ರಾವಲಿ ? 
ಹೀ ಚಂದ ಗುಲಾಬಿ , ಕೋಣ್ ? ' ' ದೀಪಾಕ ಪೊಳೆವ ಸಂಜಯಾನೆ ವಿಚಾರಲೆ . 

ರೂಪಾನ ನಿರಖುನ ತಾಕ್ಕಾ ಪಳೆಯಲೆ . ಧಂವೆ ಬನಿಯನ್ , ಹಾಫ್ ಪ್ಯಾಂಟ , 
ಗೊರೊಸೊ ಗವಾರಂಗ , ದಾಟ ಕೆಸಾ ಕ್ರಾಪ್ ಮೆಳ್ಳಿಲೆ ಅಚ್ಚಭೂವ್ಯೂ , ಚೂಪನಾಂಕ , ಭರಿಲೆ 
ಗಾಲ , ಬಾರೀಕ ಮೀಶಿ , ಚಕಚಕಿತ ದಾಂತ , ಏಕ ಗಾಲಾಕ ' ಡಿಂಪಲ್ , ಹಾಜಾನ ತಿಕ್ಕಾ ಸಟ್ಟನೆ 
ಉಡಗಾಸ ಜಾಲೊ . ಸಂಜಯ್ ನಾಯ್ಯಾಲೆ ಮುಂಜಿಕ ಆವಯಿ - ಬಾಪ್ಪಾಯಿ ಬರೋಬರ 
ತೀ ಗೆಲ್ಲಿ , ಜಾಲ್ಯಾರಿ ಸಾತ ವರ್ಸಾ ಫಾಟಲಿ ಖಬ್ಬರಿ , ಹೊ ತರ ವೆನ್ರಿ ನೌಜವಾನ್ ! ಶೆಂಡಿ 
ಬುವಾ ನಯ್ ! ತಾನೆ ವಿಚಾರಿಲೆ ಪ್ರಶ್ನಾಕ ವಟ್ಟು ತಿನೆ ಉತ್ತರ ದಿಲೆ . ದೀಪಾಲಿ ವಳಕ ಕರುನ 
ದಿಲಿ . 


“ ಸಂಜಣ್ಣಾ , ಸಂಜಣ್ಣಾ , ಜಾಂಬ ಕಾಡುನ ದೀ ! ' ' ಚಂಡುಂವ ಗೋಗರುಲಿ . “ ರೂಪಾ 
ದೀಪಾನ ಜಾಂಬ ಕಾಡ ಮ್ಹಳ್ಯಾರ ಮಾತ್ರ ಕಾಡ್ತಾ ! ತಿ ಆಪ್ಟೆಲ್ ಅತಿಥಿ ನಯವೆ ? ಠಹರೆ 
ತೋ ಮೆಹ್ಮಾನ್ ! ' ' ಸಂಜಯ್ ಮ್ಹಣಾಲೊ . 

ದೀಪಾ , “ ಹಾಂವೆ ಜಾಂಬ ಪಳೆಯಲೆ ಬಿ ನಾ , ಖಾಲ್ಲೆ ಬಿ ನಾ ! ' ' ಮೃಣಾಲಿ . 
ಸಂಜಯಾನ ರೂಪಾ ಕಡೆನ ಪಳೆಯಲೆ . “ ಜಾಂಬ ಕಾಡುನ ದಿಲ್ಲೆ ತೆ ಬರೆ ! ' ಕಾಳೆ , ಹೋಡ 
ಪಾತ್ಯಾ ದೊಳ್ಯಾನೆಚೀ ರೂಪಾನೆ ಇಷಾರೊ ದಿಲೊ . 

ಹಾತಾಂತುಲೆ ಜಾಳಿ ಬುಟ್ಟಿ , ನೆಟ್ , ಚಪ್ಪಲ ಬಾಜುದವರ್ನ ಸಂಜಯ ಸರಸರಿ 
ರುಕ್ಕಾರ ಚಲ್ಲೊ . ತಾಗಿ ಬಲಿಷ್ಠ ಆಂಗಲಟ ಆನಿ ಚಪಲ ಹಾತಪಾಯಾ ಚಲನ ಪವನ 
ಶಾರಾಚ್ಯಾ ದೋಗಿ ಚಲ್ಯಾಂಕ ಭಾರಿ ಆಶ್ಚರ್ಯ ಜಾಲೆ . ಬೋಳ ರುಕಾರಿ ಚಾನ್ನೆವರಿ ಚಡಿ . 
ಘಡೆ ಭಿತ್ತರಿ ಸಂಜಯ ಮಸ್ತ ಉಂಚಾರಿ ಪಾವೊ . ಏಕ ಏಕ ಜೂನ , ಜಾಂಬ , ಉಡೊವನ , 
ವೆಂಚಾಕ ಸಾಂಗಲೆ . 


“ ರೂಪಾ ಕ್ಯಾಚ್ ! ಅಗದಿ ಹೋಡ ರಸರಶಿತ ಜಾಂಬ , ತಾಣೆ ಗುರಿ - ಧರ್ನು 
ಉಡ್ಡೆಯಲೆ . ರೂಪಾನ ತೆ ಜಿಂಕ್ಲ . “ ದೀಪಾ ಡಬಲ್ , ಕ್ಯಾಚ್ ! ಮಣತ ಉಡೆಯಲೆ . ಜೋಡಿ 
ಜಾಂಬ ತೊಡಾ ಉದ್ಮಾ ಪಡುನ ಹೂಳು ಗೆಲೆ ! ಜಾಯ್ತಿತ್ತೆ ಜಾಂಬ ಪಾಡೊವನ , ಸಂಜಯ್ 
ಸಕ್ಕಲ ದೇವನ ಆಯ್ಕೆ . 

ಸಂಜಯಾಕ ಹೋವಿ ಸೂಚ್ . 


“ ರಸಾಳ ಜಾಂಬಾಕ , ಚರ್ಡುವಾನಿ ಘಾಲೊ ಘಾಸ್ 
ಆಮೇಲ್ ಗಾಂವ ಕೆಲೊ ರೂಪಾ - ದೀಪಾನ ಪಾಸ್ ' 


II 


ಸಗಳಿ ಚರಡುವ ಖಹೀನ ಹಾಸಲಿ . 


ಜಾಂಬಾ ರಸ ಗೀಳು ದೀಪಾ ಮೃಣಾಲಿ , ಅನ್ನೊ ಗಾಂವ ಕೊಣಾ ಆವಡನಾ ? ” 
ಸಂಜಯ ಮುಖಾರಸುಲೋ . 


ಆಸಲೆ ಜಾಂಬ್ , ಆಪ್ಲೊ ಗಾಂವ್ ಕೊಣಾಕ ಆವಡನಾ ? 
ಆತ್ತ ಡೆಲ್ಲಿ ( ಸಿಟಿ ) ಯಾದಕರ್ಚಾಕ , ದೀಪಾಕ ಸವಡನಾ || 

ದೀಪಾಕ ಹಾಸೊ ಎನ್ನ ಉಸ್ತುರಿ ಗೆಲಿ ! ಹಾಂ ! ಹಾಂ ! ಸಾವಧಾನ್ ! ಫಾಟಿ ಥಾಪಟೈತ 
ಸಂಜಯಾನ ವಿಚಾರಲೆ . ತುಗೆಲೆ ಗಾಂವ ಚಂದಕಿ ? ಆಮೈಲ್ ಗಾಂವ್ ? ” 

“ ಆಮ್ಲಿ ಚೀ ಗಾಂವ್ ಚಂದ ! ” ಸಗಳಿ ಚರಡಂವ ಎಕಪಟಿ ವದರಲಿ . 

“ ಸಂಜಯ ದಾದಾ ! ತುಕ್ಕಾ ಹೋವಿ ಬಸೊವಚಾಕ ಬರೆ ಕಳ್ತಾ ! ಮಾಕಾ ಶಿಕಚಾ 
ಜಾತ್ತಾಕಿ ? ' ' ಧೈರ್ಯಾನ ದೀಪಾನ ವಿಚಾರಲೆ . 

“ ಓಹೋ ! ಕೋಣೀ ಹೋವಿ ಕರಯೆದ ! ತಾಜ್ಜೆ ಕಡೆನ ಲಕ್ಷ ಘಾಲ್ಯಾ . ಶಬ್ದಾಚೊ 
ಸಂಗ್ರಹ ಹೋಡ ಉರಕಾ ! ಪ್ರಾಸ ಸುಚಕಾ . ತುಕ್ಕಾ ಬಿ ಎತ್ತಲೆ . ಪ್ರಯತ್ನ ಕರ ! ' ' ಮ್ಹಣತ 
ತಾಣೆ ನೆಟ್ , ಜಾಳಿ , ಬುಟ್ಟಿ ಘವ್ರ , ಚಪ್ಪಲ ಚಡಯಲೆ . 

ಥೋಡಶೋ ಹೋವಿ ಆಯ್ಕ ತು ಕಾನ ದಿವನ 
ಶಬ್ದ ಬರೆ ಜುಲೈ ಮನ ಘಾಲನ ! 


ಸಂಜಯ ಮೃಣಾಲೊ . 


Thank you very much , cheerio ! 


ರೂಪಾ ದೀಪಾನ ಎಕ್ಕ ಪಟೀ ಮಳೇ . ಗಾಂವಚೆ ಚರ್ಡುವಾಂಕ ಆ ವಟ್ಟು ಆಭಾರ 
ಸಾಂಗಚಿ ಸಂವಯ ನಾ ! ' 

ಕಾಂಯ್ ಹರಕತನಾ ! ಮೆಳ್ಳಾತರಿ ! ಬಾಯ್ ! ' ಮ್ಹಣತ ಸಂಜಯ 
ಬ್ಯಾರಸರಲೊ . 


“ ಸಂಜಯಣ್ಣಾ ಕೀಡೆ ಫುಲಪಾಕರು , ಮುಯ್ಕೆ ವಟ್ಟುಕರ್ತಾ . ತೊ ಧಾರವಾಡಾಂತ 
ಕೀಟಶಾಸ್ತ್ರ ಶಿಕ್ತಾ . ಧಾರವಾಡ ಯುನಿವರ್ಸಿಟಿ ಆಸ್ಸ ನೈ ! ಥೈಂ ವಟ್ಟು ಹೀ ಪಿನ್ನಾನ 
ಜೋಡಸುನು , ತಾಜ್ಜೆ ಅವಯವ ಪೂರಾ ಮೈಕ್ರೋಸ್ಕೋಪಾನ ಪಳಯತಾ ! ಚಿತ್ರಕಾಡತಾ ' 
ಆಪ್ತಾಲೊ ಸಂಬಂಧಿ , ಕಿತ್ತೊ ಹೋಡ ವಿಜ್ಞಾನಿ ! ಮೃಣು ಪತ್ತೋಲಾಯಿಲೊ ಪುತ್ತು ಮೃಣಾಲೊ . 

ರೂಪಾ ಧೂರ ವತ್ತಲ್ಯಾ ಸಂಜಯಾಕ ಪಳೆಯತ ರಾಬಿಲಿ . ತೊ ತಿಗಲ್ ಬಾಪಯ್ 
ಮುರಳೀಲೊ ಬಾಪ್ಪುಲ ಭಯಣಿಲೊ ಚಲೊ . ತಾಗಲ್ ಬಾಪಯ್ ಬೆಗ್ಗಿಗೆಲ್ಯಾನ , ಆಲ್ಗೊಳಾಂತ 
ಸಾನ ಹೋಡ ಜಾಲೊ . “ ಆವಯ್ ರಾಧ ಮಾಯಿಕ ಸಬಂಧ ದೀಸ , ರಾಂಚೆ ಕುಡಾ ಡ್ಯೂಟಿ , 
ಗೊಟ್ಯಾಕಾಮಾ ಡ್ಯೂಟಿ ! ' ಮ್ಹಣು ತಿಗಲ್ ಬಾಪಯ್ ಮ್ಹಣತಶಿಲೊ . ಸಂಜಯ್ , ಶಿಕ್ಷಾ ಭಾರಿ 
ಹುಶಾರ್ ! ಹ್ಯಾಸ್ಕೂಲ ಪಾಸುನ ಬ್ಯಾಂಕ್ ಸ್ಟುಡಂಟ್ , ಸ್ಕಾಲರಶಿಪ್ಪಾರಿ ಶಿಕ್ತಾ . “ ಬಗ್ಗಿ ನೌಕರಿ 
ಲಾಗಲಿ ಮೃಳ್ಳಾರ ರಾಧಮಾಯಿ ನಿಶ್ಚಿಂತ ಜಾತಾ . ಸ್ವತಂತ್ರ ಜಾತಾ ! ' ಮ್ಹಣು ಆವಯಿನ ಮಳೆಲೆ 
ತಿಕ್ಕಾ ಉಗಡಾಸಾಕ ಆಯ್ದೆ . ತಾಜಕಿಂತಾ , ಸಾತವರಸಾ ನಂತರ ಪೊಳೊವನ ತಿಗೆಲೆ ವಳಖ 
ಕಾಡಿಲೆ ತಿಕಾ ಹೋಡ ದಿಸ್ತೆ , ತಿಗೆಲೆ ರೂಪ ಮಸ್ತ ಬದಲ್ಯಾ ಮ್ಹಣತಾತ . 

ದೀಪಾಲೆ ವಿಚಾರ ವೆಗಳೆಚೀ ! ತಿಕ್ಕಾ ಹೋವಿರಚೋವಚೊ ನಾದಲಾಗಲಾ . ಥೊಡೆ 
ತೀಣೆ ರಾತ್ರಿ ಬಸುನ ಬರೆಯಲ್ಯಾತ . ಸಸಾರಾನೆ ಶಬ್ದ ಸೂಚನಾತ . ಜಾಣತ್ಯಾಕ ಬರೆಯಲೆ 
ದಾಕಯಸರಿ , ಕೊಣಿ ದಿಸಲೆ ನಾಶಿಲೆ , ಸಂಜಯ ದಾದಾ ಯೋಗ್ಯ ಮನೀಸ್ ! ಅಶಿ ತಿಕ್ಕಾ 
ದಿಸ್ಥೆ . ತೀ ವಿನೋದ ಆನಿ ಸಂಧ್ಯಾ ಹಾತ ಧರುನ್ ಧಾವತ್ ಸಂಜಯಾ ಕಡೆನ ಗೆಲಿ . 
ಸಂಜಯಾನ ತಿಕ್ಕಾ ಮದ್ದತ ಕರತಾ , ಮಳೆ . 

ದೀಪಾ , ದೊನಪಾರಾ ಜೆವಣ ಜಾಕಿ , ಮಾಂಡೆ ಕರಚಾ ಬಶಿಲೆ ಆವಯಿಲಿ 
ಪರವಾನಗಿ ಫೆವನ , ನೋಟಬುಕ್ ಫೆವನ ವಿನೋದ ಆನಿ ಸಂಧ್ಯಾ ಬರ್ಶಿ ಸಂಜಯಾಲೆ 
ಘರಾ ಪಾವಲಿ . ರೂಪಾಕ ಬಿ ವಚ್ಚಿ ಮನಾತ ಆಸ್ಥೆ . ತರಿ ತಿ ಗೆಲನಾ ! ಗಂಭೀರ ಪಣಾನೆ 
ಉರಿಲೆ ಚಲ್ಯಾ ಬರೊಬರ , ಮಾಂಡ್ಯಾ ಮಂಡಳಿಕ ವಚುನ ಜಮಲಿ . 

ಮಂಕಿಚಿ ಮರ್ತಕ್ಕಾ ಥಂಯ ಹಾಜರ ಆಶ್ಮೀಲೆ . ಹೋವ್ಯಾಕ ಖಂಯ ಬರಗಾಲ ? 
ತೀಣೆ ಸುರುಕೆಲ್ಲೆ ಕೀ ಬಾಯ್ದೆ ' ಸಾಥ್ ' ದತ್ತಾತ . 

ರಶ್ಯಾಚಾ ರಾಕ ಘಾಲಾ ಎಕ ಕಾಪು 
ತೊಂಡಾನ ಹೋಡು ರಾಪು ಶ್ರೀಧರಣ್ಣಾಲೊ || 
ರಶ್ಯಚಾ ರಾನ್ನಿರಿ ಘಾಲಾ ಎಕ ಪೊಳೊ 
ಚಾರಿ ದಿಕಾನ ದೊಳೊ ಮಥುರಾಮ್ಮಾಕ || 
ಬಾರೀಕ ಶವಯಿ , ದುದ್ದಾಂತ ನಿವಯಿ 
ಅರ್ತಿಚೊ ಜಾಂವಯಿ ಶ್ರೀಧರ ಕಾಯ್ತಿಕ || 
ರಶ್ಯಾ ರಾನ್ನಿರಿ ಘಾಲ್ಲಾ ಎಕ ಪೊಳೊ 
ನಿಡ್ಡಳ ಭರ್ನು ತಿಳೊ ರುಕ್ಕಾಯಿಕ || 
ಲಾಡು ವಳ , ಲಾಡು ವಲ್ಪ ಭರ್ಯಾ ಹೊಡ ಭಾಣ , 
ಲಗ್ನಾ ಖಾಣ ಕರ್ಚಾಕ ಜಾಯ ಭರಪುರ ತಾಣ . 
ಚವ್ವ , ಲಾಡು ಹೋಡಕರ್ಕಾ , ಸಾಂಟೊ ಚಟ್ಟೋ ಭರಕಾ , 
ಹೊರೈತಕಾರಾನ ಪೊಳೊವ್ರ ಖುಶಿ ಪಾವಕಾ . 

ಜೆವಣಕರ್ನು ಪಾನ್ನಾ ವೀಡೊ ಚಾಬ್ದಾಯತ ಎತ್ತಲೊ ರಾನಪಿ ಮಾಮ , ಮರ್ತಕ್ಕಾಕ 
ದಿಸಲೋ || 


ಲಗ್ನಾ ಘರಾ ಆಯ್ತಾ ಮಡಕೆಗಣ್ಣಿನ ಗೊಡ 
ಮಡಕೆ ಎದ್ದೆ ಪೊಟ ಶೀನಮಾಮಾಲೆ || 
ಕಾಳೆ ಕಿಟ್ಟ ಜಾನವೆ , ಗೋಪಿಚಂದನಾಚೆ ನಾಮ 

ನಿಚ್ಚಾಕ ಮಾಂಧಿ ಸೋತ್ತಾ , ಸದಾ ಶೀನಮಾಮ || 
ಶೀನಮಾಮಾ ತೊಂಡಾಗಾಂಟಿ ಪಡ್ಡಿ ; ತಾನ್ನೆಯಿ ಹೋವ್ಯಾನ ಸಮ್ಮು ಹಗರಣ ಕರನಯ್ 
ಮೃಣು ಇಂದಿರಾ ಮೃಣಾಲಿ ! ' ಶೀನಮಾಮಾಕ ಆತ್ತ ಪ್ರಾಯ ಜಾಲ್ಲಾಗೇ ! ತೋ ಆತ್ತ ಹೆಡ್‌ಕುಕ್ ! 
ಆಟ , ಅಸಿಸ್ಟಂಟ್ ತಾಕ್ಕಾ ! ತಾಗಿ ನಿರ್ದೇಶನ ಮುಖ್ಯ ! ಹಾತ್ತಾ ಕಾಮ ನೈ ನೈವೆ ? ಅರಾಮ 
ಕರೋ ! ' ' ಇಂದಿರಾಲೆ ಉತ್ರಾನ ಶೀನಮಾಮಾಲೋ ರಾಗ ಕರಗಲೊ . ತೊ ಬದ್ದಚಿ , 
ಮುಲ್ಯಾದವರಲಿ ಮಾಂದ್ರಿ ಪಾತಲುನ ಆಡಪಡಿ ! 

ಶಂಬರಾನ ಕಾರಣ ಚೊಯಲೆ ಆಮೈಲ್ ಶೀನಮಾಮಾನ , 
ಹಜಾರ ಜನಾಕ ರಾಂದಲೆ ಖುಶೀಚೆ ಮನಾನ || 


ಏಕ ಸರ್ಟಿಫಿಕೇಟ ಬಿ ತಾಕ್ಕಾ ಮೆಳ್ಳೆ , ಇಂದಿರೆಕಡಚಾನ . 

ಮಾಂಡ್ಯಾ ಕಾಮ ಆಟಪುನು , ಬಾಯಲೋ ಆರಾಮ ಕರಚಾಕ ಗೆಲ್ಲೊ , ಲಾಂಬ ವಸರೇರಿ 
ಜಮಖಾನ ಘಾಲುನ ಆಡಸರಲೆ ತರಿ , ಲಗ್ನಾಚ್ಚಿ ಖಬರೊ . ಘರದಾರಾ ವರ್ಣನಾ . 
ಭಾಂಗ್ರಾ ಚೌಕಾಶಿ , ವೀಸೇಕ ಬಾಯ್ತಾನಿ ಎಣ್ಣೆ ಮೆಳ್ಳಾರಿ ವಿಚಾರಕಾವೆ ? ತಿತಲ್ಯಾಂತು ಕಲ 
ಮೇಧಾ ಆಬೋಲೆ , ಜಾಯಿ , ಭಟಕಳ ಮೊಗರೆ ಫುಲ್ಲಾ ಕನ್ಯಾ ರಾಶಿ , ಆನಿ ವಾಯಪಾಟ ಫೆವು 
ಆಯ್ಲಿ . ಪ್ರಾಯೆ ಚಲ್ಯಾನಿ ಫುಲ್ಲಾ ಹಾಳಿ ಗಾಂತಚಾಕ ಸುರುವಾತ ಕೆಲಿ . 
ಬರೊಬರ ಹೋವ್ಯೂ : 

ಪಟ್ಟಿ ಭಿತ್ತರಿ ಪಟ್ಟಿ ಜಾಯ್ದೆ ಕಳ್ಳಾ ಪಟ್ಟಿ 
ಜಾಂವಯಿ ಮೆಳೊ ಘಟ್ಟಿ ಮಧುರಾಕ್ಕಾಕ || 
ಆಬೋಲೆ ಫುಲ್‌ಗೆ ತಾಂಬ್ ತಾಂಬ್ಬೆ ಫುಲ್ಲೆ 

ಜಯಂತಾ ಪೊಳೊವ್ರ ಭುಲ್ಲೆ ಮೇಧಾ ಆಮೇಲೆ || 
ಪಯಲೆ ಗೊರೆ ತಾಂಬ್ ಗಾಲ ಹೊಕ್ಲಲೆ ಅನಿಕಯಿ ಲಾಲ್ ಜಾಲೆ ಲಜ್ಜೆನ ! 

ಚತುರ್ದಶಿ ನಂತರ ಪುನ್ನೆಚೊ ಚಂದ್ರು 
ಘೋವು ಮೆಳೊ ಚಂದು , ಮೇಧಾ ತುಕ್ಕಾ || 
ಫುಲ್ಲಾಚೆ ಹಾಳಿ ಎಕ್ಕಾವಯರಿ ಎಕ ಮಾಳ್ಮೆ 
ತಾಂಬ್ ತಾಂಬ್ ಪೊಲ್ಲೆ ಹೊಕ್ಕಲ ಬಾಯಿಕ | 
ಕುಡಿಕ ಕಾಡ್ಲೆ ಶೆಣ , ಹುಂಬ್ರಾ ಲಾಯ್ತಾ ಗಂಧ 
ದಿಲ್ಲೆಲೆ ಘರಾ ಆನಂದ ಮೇಧಾ , ತುಕ್ಕಾ || 

ಶಿರ್ಸಿಗಾಂವ ಉರ್ನು ಸೊರಿಕ ಜಾಲಿ ಬೆಗ್ಗಿ 
ಘೋವಾ ಘರ ಲಾಗ್ಗಿ ಮೇಧಾ ತುಕ್ಕಾ || 
ಆಷಾಢಾ ಪರಬೆಕ ಕರ್ತಾಚಿ ಮುಗಾಮೊಳೊ 
ಘೋವ ನಯಗೋ ಕಾಳೊ ಕಮ್ಮಿ ಪೋರಿಲೊ || 


ಹೊಕ್ಲಕ ಭಾಂಗರ ದಾಗಿನೆ ಕಿತ್ತೆ ಕಿತ್ತೆ ಘಾಲ್ಯಾ ? ಮೃಣು ಕಳನ ಘಂವಚಿ ಉಮೇದ 
ಟಾಂಕ ಆಶಿಲಿ , ಮಧುರಾನ ಹೋಡಿಶಿ ಶ್ರೀಗಂಧಾಚಿ ಪೇಟಿ ಹಾಡುನು ಮದ್ದೆ ದವರಲಿ . 
D ಲಿ , ಬಶಿಲಿ , ಆಡ ಪಡಿಲಿ , ಕುರವತಲಿ , ಘೋರೈತಲಿ ಸರ್ವ ಬಾಯಿ ತಟಕ್ಕೆ ಉಟುನ 
ಸಲಿ ! ಇಂದಿರಾನೆ ಹೊಡಶೆ ರುಪ್ಯಾ ಪರಾತ ಹಾಡಲೆ . ತಾಂತು ದಾಗಿನ್ಯಾರಾಶಿ ಲಕಲಕಚಾ 
ಗಲಿ . ವಂಕೊ , ಪಾಟ್ಟಿ , ಕಾಂಕ್ಲ , ತೊಡೆ , ಮುದ್ರೂ ಕುಟುಕ , ಕಾನ್ನಾ ಸರಪಳಿ , ಪವನಾಸರ , 
ಹನಮಾಳಾ , ಮೊತ್ಯಾಸೆಟ್ , ನೆಕ್ಲೇಸ್ , ಪೊವಳ್ಯಾಸರ , ಪಿರಡುಕೆ ಸೆಟ್ , ವಕ್ರಾಟಿಕ್ಕಿ , 
ಎತ್ಯಾ ಫುಲ , ಕೇದಗೆ ಇತ್ಯಾದಿ , ಹೊರೈತಕಾರಾನಿ ಹಾಡ್ತಾ ಮಳೆಲೆ ಲಿಸ್ಟಯಿ ಹೋಡ ! 
ಸಲೆಟ್ , ಭಾಂಗ್ರಾ ಪಾಟ್ರೊ , ವಜ್ರಾ ಕುಟಕ ಇತ್ಯಾದಿ ವಿಶೇಷ ! 

“ ಮೇಧಾಲೆ ವಜನೆಕಯಿ ತಿಗೆಲೆ ಭಾಂಗ್ರಾ ವಜನ ಚಡ ಜಾಲ್ಲೆ ಮುಗೋ ! ಹೆ ಭಾರ 
ಡವುನು ಘತಮು ? ' ' ಬಾಯಿ ಮಾವಶಿಕ ಕಾಳಜಿ ಜಾಲಿ . 


“ ಟೆಂಕಚಾಕ ರೂಪಾ - ದೀಪಾಕ ಧಾಡಲ್ಕರ ಕಮ್ಮಿ ? ” 


ನಾಕ್ಕಾ ! ನಾಕ್ಕಾ ! ಕಾವೇರ ಮ್ಯಾಲೆ ಬೊಡೊ ದಿಂವೊ ಬರೊ ! ” ಸಗಳಿ ಗೊಳ್ ! ಮಣು 
ಸಲಿ . 


“ ಹಾಂವಬೋಡಿ ( ಕಿ ) ತರಿ ಮೆಗಲೋ ಬೋಡೋ ಮಾಂಟವಾ ವಚೋ ! ' ' ದಾಂತ 
ಎತ್ತಿಲೊ ಹಾಸೊ ಕಾವೇರ ಮಾಯಲೋ . 


“ ಲಗ್ನಾ ಪುರ್ತೆಕ ಭಾಂಗರ ಘಾಲ್ಗಲಿಗೊ ! ಆಜಕಾಲಿ , ಚಕ್ಕೋಜಾಸ್ತಿ ಭಾಂಗಾರ ಪಸಂದ 
ರನಾತಿ ! ಮ್ಯಾಚಿಂಗ್ ಸೆಟ್ ! ವೇಳ ಕಾಳ ಪೊಳೊವ್ರ ಘಾಲ್ತಾಲೆನಯ್ ? ” ಮೇಧಾಲಿ ಆಜ್ಜಿ 
ಮೃಣಾಲಿ . ಸ್ವತಃ ತಿನ್ನೆ ಮೊಗಾ ನಾತಿಕ ಆಟ ತೊಲ್ಯಾ ಪಾಟ್ ಘಾಲ್ತಾತ ! ನವೆ ವಾಪಾನ 
ಕಚಕತಾತ . 


ವಾಸರಿಂತ ಮಾಂಡಲ್ಯಾತಿ ರಾಶಿರಾಶಿ ವಾಟ್ಟಿ 
ಹಾತ ಭೋರ್ನ ಪಾಟ್ ಚಲೆಕ ಆಮೇಲೆ || 
ಬನಾರಸ ಕಾವ್ಹಾಕ ದೇಗೇರ ಆಯ್ತಾ ಖೆಟ್ರೋ 
ಘಾಲ್ಲಾ ಕುರ್ಟಾ ಪಾಟ್ಕ ಮೇಧಾ ಪೊರೀಕ || 
ಮಾಯ್ ಆಕ್ಲಸ್ ಸೋಣ್ಣಾ ! ಭಾಂಗಾರ ಕೆಲ್ಲೆ ತಿತ್ಸೆ ಪೂರ್ನಾ 
ಕುಳಾರಾಚೊ ಯಾದು ಉರ್ನಾ ಹೊಕ್ಲ ತುಕ್ಕಾ || 

ಮೇಧಾಕ ಆನಿ ತಿಜ್ಜೆ ಬರೊಬರ ಬಶಿಲ್ಯಾ ಅನಕ್ಸಾರಿ ಚಲ್ಯಾಂಕ , ಹೀ ಹೋವಿ ವಿಚಿತ್ರ 
ದಿಸಲಿ ! ದಾಗಿನ್ಯಾನಿ ಮನುಷಾಲೊ ಸಂಬಂಧ ಜೋಡಚಾ ಜಾತ್ತವೆ ? ಖಂಚೊಯಿ ಸಂಸಾರು , 
ಪ್ರೀತಿ - ವಿಶ್ವಾಸಾ ನಾತೊ ನಾಸ್ತಾನಾ ಸುಖಿ ಜಾತ್ತವೆ ? ಅಜಿಬಾತ ಭಾಂಗಾರ ನಾಶಿಲೆ , 
ಗರೀಬಯಿ ಮೊಗಾನ ಮೆಳನ ಜುಳನ ಉರನಾತಿವೆ ? ಮೃಣು ತಾಂಕಾ ದಿಸ್ಥೆ . ಜಾಲ್ಯಾರಿ 
ಉಲ್ಲೆನಾಶಿ , ಹೋವಿ ಆಯಕತ ಉರಲಿ . 

ಹೊಣ್ಣೆನ ಉಲೈಲ್ಯಾರ ಮೋತಿ ಬೀರುತಾ 
ಹಾಸ್ಥಾರ ಚಂದ್ರು ಉದೆತಾ , ಭಾಂಗ್ರಾಚಿ ಶೋಭಾ ವಾಡ್ತಾ || 
ಪವಾನಾಚೆ ಸರಾಕ ಕುರ್ಜತ ಘಾಲ್ಲೆ ಬಾರಾ 
ದರಬಾರ ಘೋವಾಲ್ ಘರಾ , ಮೇಧಾ ತುಕ್ಕಾ || 
ಹೊಕ್ಲನ ಭಾಂಗ್ರಾಚೊ ದಾಗಿನ್ನೊ ಹೊವಲಿ , 
ಹೊಡ ವಜ್ಜೆ ಮ್ಹಾವು ಮೇಧಾ ಪೋರಿ ಬಾವಲಿ || 
ಏಕ ಪಾಯ್ಯಾ ಗೆಜ್ಜೆ , ಏಕ ಪಾಯ್ಯಾ ವಾಳೊ 
ಹೊಕಲೆಲೆ ಭಾಂಗ್ರಾ ದೊಳೊ ಸುಂದರಾಕ್ಕಾಲೊ || 
ಲಗ್ನಾ ಮಾಂಟ್ವಾಕ ಕೆಲ್ಲಾ , ಚಂದ ಇತ್ತೊ ಸಿಂಗಾರ 

ಘಾಲ್ಲಾ ಚಡ್ತಿ ಭಾಂಗಾರ , ಆಮೆಲೆ ಹೊಕ್ಲಕ ।। 
ಕಡೆರಿಚೆ ಹೋವಿನ ಸಗಳ್ಳನಿ ಮಾತ್ತೆ ಹಾಲ್ಲೆಯಲೆ . 

ಭಾಂಗಾರ ವಜ್ರ ವಣು ಆಮ್ಮಾ ನಾ ಆಶಾ 
ಚಲ್ಲೆಲೆ ಗುಣ , ಪೂರಾ ಭಾಂಗ್ರಾವರಿ ಅಸಾ || 


ಸಗಳ್ಯಾನಿ ಹೊಕ್ಲ ಘಾಲಚೆ ಭಾಂಗಾರ ದೊಳೆ ಭರ್ನು ಪಳಯಿಲೆ , ಹಾತ್ತಾ ಧರ್ನು 
ಜೊಕಲೆ , ತೊಂಡ ಭರ್ನ ತಾರೀಫ ಕೆಲೆ . ಇಂದಿರಾ ಆನಿ ಮಥುರಾನೆ ಹಸ್ತಿ ದಂತಾ ನಕ್ಷೆಚೀ , 
ವೆಲ್ವೆಟಾಚೀ , ಚಂದನಾಚೀ ಪೇಟಿಂತ ವಟ್ಟು ದಾಗಿನೆ ಲೆಕಕರ್ನ ಜಪುನ ದವರನಾ ಪಡೆನ , 
ಭಾಂಗಾರ ತ್ಯಾ ತ್ಯಾ ಜಾಗ್ಯಾರ ಬಸಲೆ ! ಮಹಿಳಾ ಸಭಾ ಬರ್ಖಾಸ್ ಜಾಲಿ . 


***** 


ರಾತ್ತಿ ಜೆವಣಾಕ ತೊಯ್ , ಉಷ್ಕರಿ ಬರೋಬರ ಪತೊಡ್ಯಾಫೋಡಿ ಆನಿ ಸೋಲಕಡಿ , 
ಮುದ್ದಾಂ ಮಥುರೆನೆ ಕರೆಯಿಲೆ , ಧಗ್ಲಾ ದೀಸಾಕ ಕಡಿ , ಫೋಡಿ ಜೆವಣ , ಮಂಡಳಿ ತಾರೀಫ 
ಕರತ ಜವನ ಉಟಲಿ . 


ಲಗ್ನಾ ಘರಾಂತು ಆಜಿ ಪಾಂಡಮಾಮ ಯವನ ಪಾವಲಾ . ಬ್ಯಾಂಕಾಚೊ ಹೋಡ 
ಸಾಯಬ್ ಜಾಲ್ಯಾನ ಸಗಳೆ ತಾಕ್ಕಾ ಮಾನ ದತ್ತಾತ , ಮನಾನ ಮೊಕಳೀಕ ತರಿ , ದಿಸಚಾಕ 
ಗಂಭೀರ , ಪಾತ್ರಳ ಜುಬ್ಬಾ ಘಾಲ್ಯಾನ ತಾಗೆಲೆ ಪೊಟ ಉಠುನ ದಿಸ್ತಾಶಿಲೆ , ಜೆವಣ ಜಾವ 
ಸಗಳೆ ಭಾಯಲೆ ಮಾಂಟವಾಂತು ಆರಾಮ ಕರ್ಚಾಕ ಯವನ ಬಸಲೆ , ಬಾಯಿ ಮೂಲ 

ರಾತ್ರಿ ಕರತ , ಪಾನ್ನಾ ಬೊಲ್ಲೆ ಮೊಡತ , ಫುಲ್ಲಾ ಹಾಳೆ ಕರತ ಬಸಲ್ಯಾತಿ . ಪಾಂಡಮಾಮ 
ಸಾನ ಚಾಲಡಾಯ್ , ಥಂಯ್ ಪಾವಿ , ಜನಾಲೆ ಉತ್ರ , ಹಾಸೊ , ಖುಶಾಲ ಎಕದಂ 
ಎಂದ ಜಾಲಿ ! ಆಪಲ್ಯಾಕ ಲೋಕ ಭಿತ್ತಾತಿ , ತೀ ಜಾಣೀವ ಪಾಂಡು ಮಾಮಾಕ ಆಸ್ಪ ! ಗೌರವ 
ದಾಕೊವಚೆ ಲಕ್ಷಣತೆ , ಮೃಣ ತಾಕ್ಕಾ ಭಿತ್ತರಲೆ ಭಿತ್ತರಿ ಖುಷಿ ಜಾಲ್ಲಿ . 

“ ಉಗೀ ಬಸ್ಸಾತಿ ಕಿತೆ ? ಹೋವಿ , ಕಾಣಿ , ಕಾಂಯತರಿ ಸಾಂಗಲ್ಯಾರಿ ಜಾಯನಾವೆ ? 
ಅರ್ದ ಬಾಯಲ ಮಾಮ್ಮಾಯೆಕ , ಆನಿ ಅರ್ದ ಥಂಯ್ ತಂಡಾನ ಬಶಿಲೆ ಚರಡುಂವಾ ಕಡೆನ 
ಪಳೆತ ಪಾಂಡುಮಾಮನ ಆರ್ಡರ್ ದಿಂವಚೆ ಧಾಟಿರ ಸಾಂಗ್ಲೆ ! 

“ ದುದ್ಯಾಕ ದಿಲ್ಲಿಂತ ಮೃಣತಾತ ಸೀತಾಫಲ 

ದುದ್ಯಾ ಎದ್ದೆ ಧೋಲ ಪಾಂಡುಮಾಮಕ ' 
ಅವಾಕ್ ಜಾವು ಪಾಂಡುಮಮಾನ ಚರುಡಂವಾದಿಕಾನ ಪಳೆಯಲೆ ! ಕೊಣೆ ಹೊವಿ 
ಮಳ್ಳೆ ? ಮೃಣು ಚಾರಿ ಕಡೆನ ದೊಳೆ ಹಾಯ್ಕಲೆ . 

“ ಧೂಲ ನಯಗೋ ! ಧೆಂದ್ ! ಧೋಂದ್ ಮೃಣ ! ” ಹೋ ಸಾನ ಆವಾಜ ತಾಗಲೆ 
ಆಟ ವರ್ಸಾ ಚಿಗುರುಲೋ ! ತಾನ್ನೆ ತಾಕ್ಕಾಪಟೈಸರಿ ತೋ ಆವಯಿ ಫಾಟಿ ಲಿಪ್ಪುನ ಬಸಿ ! 
ಮುಸುಮುಸು ಹಾಸ್ತಲೆ ಬಾಯಿ , ತೊಂಡ ದಾಂಪುನು ಹಾಸ್ತಲೆ ಪೊರಂ , ಖಿದಖದತ 
ಆಲೆ ದಾರಿ , ಹಾಂಚೆ ಮದ್ದೆ ಹೋವಿ ಮಳೆ ಕೊಣೆ ? 

ದುದ್ಯಾಕ ದಿಲ್ಲಿಂತ ಮ್ಹಣತಾತ ಸೀತಾಫಲ 

ದುದ್ಯಾ ಎದ್ದೆ ಧೋಂದ ಪಾಂಡುಮಾಮಾಕ || 
ಆತ್ತ ಹೋವಿ ಮಳೆಲೆ ಪೊರ ಸಮ ದೆಕ್ಕುಪಡಲೆ ! ಗುಲಾಬಿ ಗೋರಿ , ರಸರಶಿತ ತೊಂಡ , 
ಕುರಳೆ ಕೆಸಾ ಬೊಬಕಟ್ , ಹಾಸತ ಫುಲ್ಲೆಲೆ ಗಾಲ , ತಾಂಬಡೆ ಪ್ರಾಕ , ಕಾಂತಾಯಿಲಿ ಬಾವಲಿ ! 
ಹೀ ಕೋಣಿ ? ಮೃಣು ಲಾಗ್ಗಿ ಬಶಿಲೆ ಭಯಣಿಕ ವಿಚಾರಲೆ ತಾಣೆ , “ ಕೂಡ್ಡಕಾರ ಇಂದಿರೆಲಿ 
ದಾಕಲಿ ಧುವ ' ತೀಣೆ ಹಳೂ ಸಾಂಗಲೆ . 


ಇಂದಿರಾ ತಾಗಲಿ ಆತ್ಯಾಲಿ ಧುವ , ತಿಗೆಲೆ ಲಗ್ನಾ ವೆಳಾರಿ ಪಳೆಯಲಿ . ತಿಗಲೆ ಘೋವ 
I.A.S. ಸಾಯಬ್ ಮೃಣು ಗೊತ್ತು ! ಪಾಂಡಮಾಮಾಲೆ ಗಾಂಟಿ ಬೊಂವೊ ಕರಗುನ ಹಾಸೊ 
ದಿಸಲೊ . ಹೊವೊ ಮ್ಹಣತಾನಾ , ಮೃಣತಲ್ಯಾನಿ , ಆಯಕತಲ್ಯಾನಿ ಕೆದನಾಕಯಿ ರಾಗ 
ಕರ್ಚಾನಾ ! ಮಳೆಲೆ ನೇಮ ತಾಕ್ಕಾ ಗೊತ್ತು ! ಹೋವ್ಯಾನಿ ಜಾಬ ದಿಂವಕಾ ಮೃಣು ತಾನೆ ಸುತ್ತ 
ಪಳೆಯಲೆ . ಖಾಂಬ್ಯಾರಿ ತಾಗಲೆ ಬ್ಯಾಂಕಾಚೆ ಹೊಡ ಕೆಲೆಂಡರ ತಾಕ್ಕಾ ದಿಸಿ . 

ಖಾಂಬ್ಯಾರ ಶೋಭತಾ ಆಮೈಲ್ ಬ್ಯಾಂಕಾ ಕೆಲೆಂಡರ 

ಇಂದಿರೆಲಿ ಧೂವ ದಿಸ್ತಾ ಮಹಾ ಬಿಲ್ಯಾಂಡರ || 
“ ಕೂಡ್ಡೆ ಹಾಂಗಾ ಯೋಗೊ ! ಕೂಡ್ಡಕಾರ ಧುವೆ ! ತುಗೆಲ್ ಸ್ವರೂಪ ದಾಕಯ್ಗೊ ! ' ' 

ಪಾಂಡುಮಾಮ ಮಣಾಲೊ . ಆತ್ತ ಸಗಳೆ ಮೊಕಳಿಕ ಪಣಾನೆ ಹಾಸಲೆ , ದೀಪಾಯ್ ಹಾಸತ 
ಪಾಂಡುಮಾಮಾ ಕಡೆನ ಆಯ್ಕೆ . ತಾನ್ನೆ ಅಪ್ಯೂಬಾಯಿನ ತಿಕ್ಕಾ ಲಾಗ್ಗಿ ಘಮ್ಮ ತಿಗೆಲೆ ಬಾಪ್ಪಾಲಿ 
ಖಬರ , ಸ್ಕೂಲ , ಲ್ಯಾಂಕ , ಹಾಬಿ ಬದ್ದಲ ವಿಚಾರಲೆ . 

“ ಹೋವಿ ಮ್ಹಣಚೀ ಮೆಗೆಲಿ latest hobbey ! ' ' ತೀ ಮೃಣಾಲಿ . 
ವಯವೆ ? ಆಮ್ಕಾ ದೋನಚಾರ ಹೋವಿ ಮೃಣು ದಾಕಯ ನೈ ? ” 

“ ಮಾಕ್ಕಾ ಸರ್ವಾನಿ ಮ್ಹಣಚೆ ಹೋವಿ ಏನಾತ ! ಹಾಂವೆ ಘಡಯಿಲೆ ಮಾತ್ರ ಎತ್ತಾತ ! 
ತೀ ಸಾಂಗುವೆ ? ' ' ಮುಗ್ಧ ಪಣಾನೆ ದೀಪಾನೆ ಜಾಬದಿಲಿ . 

“ ಓಹೋ ! ಜರೂರ ! ಜರೂರ್ ಸಾಂಗ ! ' ' ಧಾ ಆವಾಜ ಆಯಕಲೆ . 
ಊಂಚ ಆವಾಜಾನ ದೀಪಾನ ಹೋವಿ ಮೃಳ್ಳಿ . 

ಸುಂದರ ನಾಚವಾಲೀ , ತೀ ಅನಾರಕಲಿ 
ಹೋಮೊ ಮ್ಹಣತಾ ಹಾಂವ ದಿಲ್ಲಿಚೀ ಚಲೀ || 
ಹೊವಿ ಆಯ್ಕುನು ರಾಗ ಕರು ನಾಕಾ 
ಹಾಂವು ವಯಾನ ಸಾನ ಹೆಂ , ತು ವಿಸರುನಾಕಾ !! 
ಲಗ್ನಾ ಮಾಂಟವಾಂತು ಕಾಪ್ಪಾ ಥಡೀರ ಥಡಿ 
ಪಾಂಡುಮಾಮಾಲ್ ಕೀರ್ತಿ ಆಸ್ಸ ಭಾರಿ ಹೊಡಿ || 


ಪಾಂಡುಮಾಮಾನ ಖುಶೀನ ದೀಪಾಲಿ ಫಾಟ ಥಾಪಟಯಲಿ ! ಸಗಣ್ಯಾನಿ ಜೋರಾನ 
ತಾಳಿ ಮಾರಲಿ . 


ರುಚಕರ ಜಾಲ್ಯಾರ ಭಾರೀ ತೀಕ್ ಭುಜಿಯಾ ಬಿಕಾನೇರ್ 

ವಯಾನ ಗುರು ಸಾನ , ಬುದ್ದಿನ ಭಾರೀ ಜಬ್ಬರ್ || 
ಆತ್ತ ಅಧಿಕ ಜೋರಾನ ತಾಳೊ ಪತ್ತೊ , ಲಿಪ್ಪುನ ಬಶಿಲೊ ಗುರು , ಎನ್ನು ಬಾಪ್ಪಾಲೆ 
ಪಾಯಾರ ಧೈರ್ಯಾನ ಬಸಿ ! 

“ ಭುಜಿಯಾ ' ಮ್ಹಳ್ಯಾರಿ ಬಾರೀಕ , ತೀಕ ಆನಿ ಕುರಕುರಿ ಬಿಕಾನೇರಚೆ ಸೇವ ಘಾಂಟಿ , 
ಮೃಣು ಇಂದಿರಾನ ವಿವರದಿಲ್ಲೆ . ತೀ ಮಸ್ತ ಖುಷ್ ಜಾಲ್ಲೆಲಿ . 

ಫೋಡಿಂತ ಫೋಡಿ ಪತ್ರಡ್ಯಾಚಿ ಫೋಡಿ 

ಉಠುನ ದಿಸ್ತಾ , ಪಾಂಡಮಾಮ್ ಮಾಮ್ಮಾಯ್ ಜೋಡಿ || 
ಹೋ ! ಮ್ಹಣುನು ಆಯ್ಕಲೆ ಹಾಶಾನ , ಮಾಮ್ಮಾಯಿನೆ ಮಾತ್ತೆ ಸಕಲ್ ಘಾಲೆ . 

ವೈಶಾಖಾಂತ ರುಚಿ ಬಿರಂಡ ಸೋಲ್ಕಡಿ 
ರಾಂದಪಾಚೆ ಟೆಸ್ಪಾಕ , ಪತ್ರೋಡ್ಯಾಫೋಡಿ || 

ರಾಮಿಕ ಬೀ ದೀಪಾನೆ ಕಾಂಪ್ಲಿಮೆಂಟ್ ಪಾವಯಲೆ . 

ಮಾಮಿಲೆ ಉತ್ರಾ , ಉಪಚಾರ ಗೋಡ 

ವಾಡಚೊ ಹಾತ ಆಸ್ಸಾ ಇತಲ್ಯಾಂತ ಹೋಡ || 
“ ಶಾಬ್ಬಾಸ್ ! ದೀಪಾ , ಶಾಬ್ಬಾಸ್ !! ತುಕ್ಕಾ ಹಾಂವೆ ಟ್ರೇಟ್ ದಿವ್ಯಾ ! ತುಕ್ಕಾ ಕಸಲೆ 
ವಡತಾ ಸಾಂಗ , ಫಾಲ್ಯಾ ತುಗೆಲೆ ಹಾತ್ತಾ ಪಾವತಾ ತೆಂ ! ” ಪಾಂಡಮಾಮ್ ಮಸ್ತ ಖುಷ 
ಕಾವಿಲೊ . 

“ ಜಾ ssಂಬ ! ಮಾಕ್ಕಾಜಾಂಬ ಆವಡತಾ ! ' ದೀಪಾಲೋ ಉದ್ದಾರ . ಹಳದಿಪುರಕಾರ 
ರಟ್ಟು ಜೊರಾನ ಹಾಸ್ಥೆ . ವ್ಹಾಳಾ ಕಡೆನ ಸಾಲಾನ ಆಶ್ಮೀಲೆ ರುಕ್ಕಾಚೆ ಜಾಂಬಾಕ ಥಂಯ್ 
ಕೋಲ ನಾ ! 


ಜಾಂಬ , ಸೊಪ ಆವಡಿಲೆ ದೀಪಾಕ ರಾಗ ಆಯ್ದೆ ! 

ತುಮ್ಮಾ ಜಾಂಬಾಚೀ ಅಜಿಬಾತ್ ಕಿಮ್ಮತ್ ನಾ 
ಆಮ್ಯಾ ಥಂಯ್ ತೀ ಚೂಂವಚಾವರೆ ಮೆಳ್ಳಾ || 
ಹಿಂದಿತ ಮೃಣತಾತ ' ಘರಕಿ ಮುರ್ಗಿ ದಾಲ್ ಕೆ ಬರಾಬರ ' ' 
ಹಾಂಗಾ ಚಂದ ಜಾಂಬ್ , ಚಿಂಚೆ ಬೀ ಬರಾಬರ್ ' ' ! 


ಜಮಿಲೆ ಜನಾ ೦ ಕ ಭಾರಿ ಕೌತುಕ ದಿಸ್ಥೆ . ಕಡೆರಚಿ ದೋನಿ ಹೂವಿ ದೀಪಾನೆ 
ಆಶುರೂಪಾನ ಘಡಯಿಲೆ ಸ್ಪಷ್ಟ ಆಸ್ಸಿಲೆ . 

“ ತಾಂಕಾ ವಟ್ಟು ಭಾ್ಥಿಲೆ ಕಾಜುಬೀ , ಟೀಟ್ ಡೀರೆ ಅಣ್ಣಾ ! ” ಪಾಂಡುಲೆ ಭಯಣಿನ 
ಸಾಂಗುನು ಇತ್ಯರ್ಥ ಕೆಲೆ . 

“ ಇಂದಿರೆ ! ತುಗೆಲೆ ಧುವೆ ಜಿಬ್ಬೆರಿ ಸರಸ್ವತಿ ಬಸಲ್ಯಾ ! 
“ ಇಂದು ತಾಯಿ , ತುಗೆಲಿ ಧುವ ಹೋಡಿ ಕವಿ ಜಾತ್ತಾ ! 
ಜಾವಚಕಿತೆ ? ಹೋವಿ ಕವಿ , ತೀ ಆಸ್ಸಚ ! ” 

“ ಉತ್ತುತ್ರಾಕ ಹೋವಿ ರಚೊವ್ರ ಮೃಣತಲಿ ಬರ್ಗಿ ಬಾಯಕ್ಕ ಸರಲಿ , ಮಳೆಯೊ 
ಬೆಜಾರ ಗೆಲೋ ! ದಿಲ್ಲಿ ದೀಪಾ ತಯಾರ ಜಾಲಿ ! ” 

ಚಾರಿ ಕಡಚಾನ ದೀಪಾಲಿ ತಾರೀಫ ಆಯ್ತು ಪಡಲಿ . ಆಜಿ ಇಂದಿರೆಲೆ ಆವಯ್ಮನ , 
ಅಭಿಮಾನಾನ ಭರುನ ಸಾಂಡತ ಆಸ್ಸ ! ಧುವೆ ತಾರೀಫ ಆಯ್ತು ಚಾಕ , ಪಳೆವಚಾಕ 
ತಿಗಳೊ ಬಾಪ್ಪಯಿ ಮುರಳೀಧರ ಲಾಗ್ಗಿ ನಾ , ಮೃಣು ತಿಕಾ ಕ್ಷಣ ಕ್ಷಣಾಕ ದಿಸ್ತಶಿಲೆ , ಧುವೆಲೆ 
ಹುಶಾರಿ ಬದ್ದಲ ತಿಕ್ಕಾ ಸಂಶಯ ನಾ ! ಜಾರಿ , ಹೋವ್ಯಾಚೆ ಹೆ ನವೀನ ಸಾಹಸಾ ಕಲ್ಪನಾ 
ತಿಕ್ಕಾ ನಾಶಿಲಿ . ಸೌಜನ್ಯಾ ಖಾತಿರ ತೀ ಮೃಣಾಲಿ , “ ದೀಪಾ , ಹೀ ವಟ್ಟು ಹೋಮೊ ತುಂವೆ 
ರಚಯ ಮುಗೊ ? ಕೀ ಥೊಡೆ ತರಿ ಸಂಜಯಾನ ಸಾಂಗುನ ದಿಲೆ ? ದನಪಾರಾ ತಾಂಗೆ 
ಥಂಯ್ ತು ಗೆಲ್ಲಿ ಮು ? ” . 

ಲಗ್ನಾ ಹೊರಾಕ ಖಾಸ ಉಡ್ಡೆರೆ ದಿಂವ್ವಾಕ ಮೃಣು ಸುಂದರ ಸೀನರಿ , ಪೇಂಟ್ ಕರತ 
ಸಂಜಯ್ ಎಕ್ಕ ಮುಲ್ಯಾಕ ಆಕ್ಕಿಲೊ . ತಾನ್ನೆ ಮಾತ್ತೆ ವೈರಿ ಕರನ ಸಾಂಗ್ಗೆ “ ಮಾಮಿ , ತಕ್ಕೀ ಹಾಂಗಾ , 
ಥೈಂ ಥೋಡಿ ಸೂಚನಾ ದಿಲಾ ವೈ ! ಜಾಲ್ಯಾರ ಶಂಬರಾಕ ಐಂಶಿ ಟಕ್ಕೆ ಕಲ್ಪನಾ ವಿಚಾರ , ಪ್ರಾಸ 
ವಟ್ಟು ದೀಪಾಲೆ ಚಿ ! ಮಾಕ್ಕಾ ಖಂಚೆಯೆ ಮಿಸ್ ಸೀತಾಫಲ , ಮಿಸ್‌ ಅನಾರಕಲಿ , ಮಿಸ್ 
ಭುಜಿಯಾ , ಮಿಸ್ ಮುರ್ಗಿಲಿ ವಳಖ ನಾ ನೈ ! ” ತಾಣೆಲೆ ಉತ್ತರ ಪಟ್ಟೆ . ಸಿ ಜನ ಹಾಸಲೆ . 
ದೀಪಾ ಸಹಜ ಕವಿ , ಮಳೆಲೆ ಸತ್ಯಾಚೀ ಜಾಣೀವ ಸರ್ವಜನಾಂಕ ಜಾಲಿ . ತಿಗೆಲೆ ಕೌತುಕ ಕರತ , 
ನಂತರಿ ಕಾರ್ಯಕ್ರಮ , ಕೊಂಕಣಿ ಹರಿಕಥಾ ಆಯಕುಂವಚಾಕ ತಯಾರ ಜಾಲೆ . 

“ ಪಾಂಡುಮಾಮಾಕ ಟೈಟಾ ಯಾದ ಆಸಮು ? ನಮ್ , ಜಾಲ್ಯಾರಿ 
ಹಳದಿಪುರಕಾರಾಲೆ ಆಗ್ರಹ ಜಾಯ್ ! ' ಮರ್ತಕ್ಕಾ ಮೃಣಾಲಿ . ಆನಿ ಹಾಶಾಚಿ ಪಾಳಾ ಪಾಳಾ 
ಆಯ್ತು ಪಿ . 

“ ಹಳದಿಪುರಕಾರಾಲೆ ಆಗ್ರಹ ಮೃಳ್ಳಾರಿ ಕಿತ್ತೆಗೆ ? ವಟ್ಟು ಜನ ಕಿತ್ಯಾಕ ಹಾಸ್ಥೆ ? ” 
ರೂಪಾ - ದೀಪಾನ ಆವಯಿಕ ಸಾವಕಾಶ ವಿಚಾರಲೆ . 


“ ದಿವಚೆ ಮನ ನಾಸ್ತಾನಾ ಫಕ್ತ ತೊಂಡಾ ಉತ್ರಾ ಚಂದಾಯಿಕ ' ಹಳದಿಪುರಕಾರಾಲೆ 
ಆಗ್ರಹ ಮ್ಹಣತಾತ . ಫಾಟ್ಟಿ ಬಸ್ , ಟ್ರೇನ್ , ಟ್ಯಾಕ್ಸಿ ನಾಶಿಲ್ ದೀಸಾಂತು ಬೈಲಾಗಾಡೀರ 
' ಪಯಣ ' ಕಾಡುನು ವತ್ತಶಿಲೆ , ಹೊನ್ನಾವರ ಆನಿ ಕುಮಟಾ ದೋನಿ ನಗರಾ ಮದ್ದೆಂಚಿ 
ಹಳದಿಪುರ ಗಾಂವ ಆಸ್ಸ ! ಪಯಣ ಕಾಡ್ತಲೆ ದೋನಿ ತರ್ಫೆ ಲೋಕಾಂಕ ಹಾಂಗಚೆ ಲೋಕ 
ತೊಂಡ ಭರುನ ಉವನ ಆಗ್ರಹ ಕರುನ ಸುಕ್ಕೆ ಧಾಡ್ತಶಿಲೆ ಖಂಯ್ ! ಉದಾಹರಣ ದಿತ್ತಾ . 

“ ವಚ್ಚಾಕ ವೇಳ ಆಸ್ಪ 

ರಾಬಲ್ಯಾರಿ ಬರೆ ಜಾಯತ್ ' | 
ಶೆತ್ತಾಂ ಭಾತ ಪಿಕತ ಆಯ್ತಾ ! ರಾರಿ ಆದ್ದಣ ತಾಪಚಾ ಲಾಗಲಾ ! 

ವಾಳುನು ಘಾಲಚೆ ಪಾನ್ನ ಲಾವಚೆ . 

ಪೊಟ ಭರ್ನ ಜಮ್ಮು ಮುಖಾರ ವಚ್ಚೆ || 
ಶೆತ್ತಾತಲೆ ಭಾತ ಹಾಡುನು ಕುಟ್ಟುನು , ಆಸ್ಸುಣು , ತಾಂದುಳ ಕರ್ನು ಶೀತ ಕರ್ನು 
ತ್ಯಾ ಪಾರ್ಟಿಕ ರಾಂದುನು ವಾಡಚೆ ಖರೆವೆ ? ಉತ್ರಾ ಭರ್ತಿ ಉಪಚಾರ ! ತಾಕ್ಕಾ 
' ಹಳದಿಪುರಕಾರಾಲೆ ಆಗ್ರಹ ' ಮ್ಹಣು ಆದ್ಧತಿ ' ಜಾಲಿ . Idiom ಮ್ಹಣತಾತಿ ಪಳೆ , ತೆ , ' ಮಣಿ ' 
ಮ್ಹಣುನಯಿ ಹಾಕ್ಕಾ ನಾವ , ಜಾಲ್ಯಾರಿ ಕೋಣಿ ಹಳದಿಪುರಕಾರ ಅಶಿ ಅಗ್ರಹ ಕರ್ತಲೆ ಬಿ 
ದಿಸನಾತ ! ' ' ಇಂದಿರಾ ಮೃಣಾಲಿ . ತೀ ಸ್ವತಃ ಹಳದಿಪುರಚಿ ನೈವೆ ! 
ರೂಪಾ - ದೀಪಾ ಹಾಸಲಿ . ದೀಪಾನೆ ನೋಟ ಬುಕ್ಕಾಂತ ಬರೆಯಲೆ 

“ ಶತ್ತಾ ಭಾತ ಪಿಕತ ಆಯ್ತಾ , 
ರಾನ್ನಿರಿ ಆದ್ದಣ ತಾಪಚಾಲಾಗಲಾ ” || ಇತ್ಯಾದಿ . 

ಎದುರುಗೊಳಸುಣಿ ರಾತ್ರಿ 


“ ಹೊಡ ಡ್ರಂ ಬುನ್ನಾ ಲಾಡುನ ಭರಲಾ 
ಕಾಮ್ಮಿ ಥೈಂ ಗಮ್ಮೆರ್‌ ಲಗ್ನ ಘಡಲಾ 
ಸಾನ ಗಾಂವಾ , ಹೊಯ್ದಾ ಘರ್ಚೆ ಲಗ್ನ ” || 


ಎದುರು ಗೊಳಸುಣಿ , ಫುಲ ಮಾಳಣಿ , ಚಾ - ಪಾಣಿ , ಮೇಜವಾನಿ ಕಸಲ್ಯಾ ಕಮಿ ? 


ಗಾಂವಚೆ ಸುಮಾರೇ ಲೋಕ ಆಯಿಲೆ , ನಾತ್ಯಾಚೆ , ವಳಖಿಚೆ , ಖಾಸ ಸಂಬಂಧಾಚೆ . 
ಯಜಮಾನ - ಯಜಮಾನಿಕ ಜವಾಬ್ದಾರಿ ಕಮ್ಮಿ ಕರಚಾಕ ಸಗಳೆ ಜಾಣತೆ , ಕುರ್ಟ ಘಟ್ಟಿ 
ಬಾಂದುನು ತಯಾರ ಆಶಿಲೆ , ಬಾಯಿ ತರಿ ಶೆರಗು ಸಿಗಸುನು , ಕಾಮ ವಾಂಟುನು ಘೋವನ 
ಕರತ ಆಶಿಲಿ . ರೂಪಾನ ಥೋಡಿಶಿ ಉತ್ತರ ಹಿಂದುಸ್ತಾನಾಚಿ ಲಗ್ನ ಪಳೆಯಲಿ . ಥಂಯ್ 
ಬಾಯ್ತಾಲೆ ಪ್ರಪಂಚ ವೆಗ್ರೇ ! ದಾರಲ್ಯಾಲೆ ಪೂರ್ತಿ ವೆಗ್ರೆ . ಲಗ್ನ ತರಿ “ ಘೋಡಿ , ಫೇರಾ , ಖಾನಾ , 
ಗಾನಾ ಬಜಾನಾ ' ಮ್ಹಣು ತಾಸ ದೋನ ತಾಸ ಭಿತ್ತರಿ ಲಗ್ನ ಅಥವಾ ರಿಸೆಪ್ಪನ ಜಾವು ಹಾಲ 
ಖಾಲಿ ಜಾಂವೈ ದಿಲ್ಲಿ ಲಗ್ನ ಖಂಯ ? ಗಾಂವುಚೀ ಏಕ ಕುಟುಂಬಶೆ ಏಕತ್ರ ಜಾವ ಮೇಧಾಲೆ 
ಲಗ್ನ ಮೃಳ್ಳಾರಿ ಆಪಲೆ ಘರಚೆ ಲಗ್ನ ! ಮೃಣು ಸಂಭ್ರಮ ಪಾವಲೆ ಹೆ ಅಸಂಖ್ಯ ಸಂಬಂಧಿಕ ಆನಿ 
ಮಿತ್ರ ಲೋಕ ಖಂಯ ? ತಿಕ್ಕಾ ಹಳದಿಪುರಚೆ ವಿಶ್ವ ವೆಗಳ ದಿಸಿ . 


ಎದುರುಗೊಳಸುಣಿಚೆ ಸಗಳೇ ಕಾಮ ಸಾಂಗೆನೆ ಆಟಾಪಲಿ , ಜೆವಣಯಿ ಭರ್ಜರಿ 
ಆಶಿಲೆ , ನಂತರ ದೋನಿ ಕಟ್ಟೆ - ಮೃಳ್ಳಾರಿ ವರೆತ ಆನಿ ಎಕ್ಸೆಲೆ ಕುಟುಂಬಾಚೆ ಜನಾನಿ ಬಸುನ 
ಪರಸ್ಪರ ವಳಖ , ವ - ವಿಚಾರಾಚೆ ಆದಾನ - ಪ್ರಧಾನ ಕಲೆ . “ ಹೋಮ್ಮೊ ಮ್ಹಳ್ಯಾರ ಸಂಬಂಧ 
ಘಟ್ಟಿ ಜಾತ್ತಾ !! ಹಾಸೊ ಖುಶಾಲ ಮುಖಾರ ಜಾಲ್ಯಾರ , ಕೋಪ - ತಾಪ , ( ಅಸಂತೋಷ ) 
ಬೇಜಾರ ಘಾಟ್ಟಿ ಸರತಾ ! ಮಳೇಲೆ ಹೋಡ ಸತ್ಯ ಸಕಟಾಂಕ ಗೊತ್ತು ! 

ಹೋಮೈ ಸುರು ಕರಾಗೋ ! ' ' ದೋನಿ ತರ್ಥೇ ಮಾಲಗಡ್ಯಾನಿ ಸಾಂಗ್ಲೆ ! 
ಈ ವಯಿ ! ಎಯಿ ! Excellent Idea ! ' ' ಚಾರಿ ಕಡಚಾನ ಜನಾಲೆ ಆಗ್ರಹ ಆಯ್ತು ಪಡಲೆ . 

ದೋನಿ ದಿಕ್ಕಾ ಬಾಯಿ ಎದ್ರಾ ಬದರ ಬಸಲ್ಯೂ . ಪದ ಮಣಚಾಕ , ಉಚಾಕ , 
ಬಾಯ್ದೆ ಮುಕ್ಕಾರ ನೈವೆ ? ದಾರಿ ಒಟ್ಟು ತೊ ಅಧಿಕಾರ ತಾಂಕಾ ಸೋಡುನ ದಿಮ್ಮ ಹಾಸಚೊ 
ಹಕ್ಕು ಮಾತ್ರ ದವರ್ನು ಘವು ಫಾಟಿ ಬಸಲೆ ! 


ಖುಶಾಲ , ವಿನೋದಾ ಬರೋಬರಿಚಿ ಪರಸ್ಪರ ಜನಾಲೊ ಲಾಗಿಚೊ ಪರಿಚಯ , 
ಗುಣ - ದೋಷ , ಘರಾಣ್ಯಾಚಿ , ಪರಿಸ್ಥಿತಿಚಿ , ಸದಸ್ಯಾಲಿ ವಾಗಣುಕಿ ಚೂ ಬಿ , ಗುರ್ತು ಕೋರ್ನು 
ದಿಂವಚೊಯಿ ಹ್ಯಾ ಕಾರ್ಯಕ್ರಮಾಚೆ ಉದ್ದೇಶ ಆಶಿಲೊ . ಹ್ಯಾ ನಿಮಿತ್ತಾನ ಸಮಜೂತ 
ಘಟ್ಟಿ ಜಾತ್ರಾ ಮಳೆಲಿ ಕಲ್ಪನಾ ಮಾಲಗತ್ಕಾಲಿ . 

ವರೆತಾಲಿ ಅಜ್ಜಿ - ಅಜ್ಜಿ ಲಗ್ನಾಕ ಆಯಿಲಿ , ಕುಟಕುಟಿ ಆಸ್ಪತಿ , ತರಿ ನಾತ್ವಾಲೆ ಲಗ್ನ 
ಬೆಗ್ಗಿ ಜಾವಕಾ ! ದೊಳೆ ಭರನು ಪಣತ್ರಾಂಕ ಪೊಳೊವಕಾ ಮಣು ತಾಂಕಾ ಉಮೇದ ! 

ವಕಲೆ ತರ್ಫೆನ ಮರ್ತಕ್ಕಾನ ಮುಖಾರಸುವಚೆ ಠರಯಲೆ , ವರೈತಾ ತರ್ಫೆನ 
ಬೀಳಗಿಚಿ ಭೂಯಕ್ಕಾ ತಯಾರ ಜಾಲಿ . ಮಾಲಗಡ್ಯಾಕ ಪಾಂಯ ಪಡುನ ಮರ್ತಕ್ಕಾನ 
ಮೂರ್ತಕೆ : 


II 


ಭಾಜಿ ಭಿತ್ತರಿ ಭಾಜಿ ಕಾಸರಕೋಡಚಿ ಭಾಜಿ 
ಮೊಗ್ಗಾ ಆಕ್ಟೋ ಆಜ್ಜಿ ಹೊರೆತಾಕ | 
ಆತ್ತ ಆಜೋ ಆಜಿ . ಜಾವಾ ಪಣಜೊ ಪಣಜಿ 
ಆಶಿರ್ವಾದ ಕರ್ಕಾ ಮುಖಾರಿಕ || 
ಜಾತ್ರೆಚಾ ನೆವನಾನ ಗಾಂವಾಕ ಆಯಿಲೋ 

ಮೇಧಾ ಪೊಳೊನ್ನ ಭುಲೊ ಜಯಂತ ತುಮೈಲೋ || 
ಭೂಯಕ್ಕಾನ ತುರಂತ ಜಾಬದಿಲಿ - ವಕ್ಕಲ್ ಬಾಯ್ ಚತುರ , ಆಸ್ಸ ಬರಿಜೋರಿ ! 

ದೊಳ್ಯಾನಿ ಸಾಂಗ್ಲೆ ಚಲ್ಯಾಕ , " ಮಚ್ಚೇರಿ ಮನಕರಿ ' ! 
ಮರ್ತೆಕ್ಯಾ : 

ವಾಟೆವೈಲಿ ಆಂಬ್ಲಿ ಪಾನ್ನಾನ ಪಾಲೈಲಿ , 

ಚಲಿ ದೀ ಮೃಣು ಲಾಲೈಲಿ ವಿತಾ ಮಾವಶಿ || 
ಭೂಯಕ್ಕಾ : 

ಲಾಲೈಲಾರ ಕಿತ್ತೆ ಭಾರಿ ? ವರೈತಾಲಿ ಹೋಡ ವಕಾರಿ 
ಮಾಯ್ ಮೆಳ್ಳಿ ಬರೀ ! ಮೇಧಾ ಪೋರಿಕ !! 
ಘರ ಹೊಡ್ಡೆ ಹೋಡ ! ನಾರ್ಲಾ ಪಾಡೋ ಚಡ 

ಸಂಪತ್ತಿನ ಹೋಡ ಚಡ್ಡಮಾಮ || 
ಚಡ್ಡಮಾಮ ( ಹೊರೈತಾಲ್ ಬಾಪ್ಪಯಿ ) ಬಗೇನ ರಾಗಿಷ್ಟ ಮಳೇಲ್ ಖಬ್ಬರಿ ಕಾನ್ನಾರ 
ಪಡಿಲಿ ! ಮರ್ತಕ್ಕಾನ ಹೋವಿ ಮೃಳ್ಳಿ . 

ಹೊನ್ನಾವರ ಬಂದರಾರಿ ವಿಕಚಾ ಆಯ್ತಾ ಮೂಗು 

ನಾಂಕಾ ತುರೀರಿ ರಾಗು ಚಡ್ಡಮಾಮಾಕ || 
ಭೂಯಕ್ಕಾಲೆ ಲಗೇಜ್ ಜಾಬ . “ ಬೆಗ್ಗಿ ನಿವತಾ ರಾಗು ! ಮನಾನ ಆಸ್ಸ ಲಘು 

ಸಗಳ್ಳಾರ ಖರೋ ಮೋಗು ಚಡ್ಡಮಾಮಾಕ || 
ಸಗಳಿ ಜೋರಾನಿ ಹಾಸಲಿ . ಚಡ್ಡಮಾಮ ಬಿ ತೊಂಡ ಭರ ಹಾಸ್ಟೆ ! 
ಮರ್ತಕ್ಕಾ : 

ಹೊರೆತ ಜಯಂತು ದಿಸ್ಟಾಕ ಭೋಳೊ ಬಾಳು 

ಮೇಧಾಲೆ ಟ್ರಂಕಾತು ತಾಗಿ ಪತ್ರಾ ದಾಳು || 
( ಜಯಂತಾಕ ' ಬಾಳು ' ಘರಚೆ ಮೊಗ್ಗಾ ನಾವ ) 

ರೂಯಕ್ಕಾ : 

ಬಿಬ್ಯಾಚಿ ಉಪಕರಿ ಹದಾನ ಶಿಜ್ಜಿಲಿ 

ಪತ್ರ ಬರೊವ್ರ ಥಕಲಿ ಚಲಿ ತುಮೈಲಿ || 
ನಿಯಂತ - ಮೇಧಾಲೊ ಗುಪ್ತ ಪತ್ರ ವ್ಯವಹಾರ , ' 

ಸ್ಫೋಟ ' ಜಾಲೊ ! 
ರುರ್ತೆಕ್ಯಾ : 

ವೇಯಾನ ದಾಯಿ ಹಾಡ ಮೃಳ್ಳಾರಿ 
ಮಧುರಿನ ಚಿಪ್ಪಟ ದಿಲೆ 

ಮಾಗಣಿ ಧೆಡೆ ಭಿತ್ತರಿ ಜಾಲೆ ಜಯಂತಾಲೆ || 
( ತ ನೈಗೆ ತೆಂ ! ಭಿತರಲಿ ಖಬ್ಬರಿ ದುಸರೀ ! 


ಭೂಯಕ್ಕಲೆ ಉತ್ತರ : 


ಮಧುರೆಕ ಯುಕ್ತಿ ಸುಚಲಿ , ಧುವೆ ಮುಖಾರಿ ಕೆಲಿ . 
ತಿನ್ನೆ ಮೋಡಿ ಘಾಲೀ ಮಾಯಿಮಾವಾಕ || 


ತಾನ್ನಿ ತೊಂಡ ಸೊಡುನ ಮಳೆ ! 


ದೀಣೆ ದಾಗಿನ ನಾಕಾ ! ನೌಬತ್ - ದೌಲತ ನಾಕಾ 
ಸ್ವಭಾವಾನ ಬರೀ ಜಾವ್ಯಾ ! ಸೂನಬ್ಯಾ ಆಮ್ಯಾ || 


ಮರ್ತಕ್ಕಾಲೆ ಉತ್ತರ ತಯಾರ ಜಾಲೆ : - ಸ್ವಭಾವಾನ ಠರಲೀ ಬರಿ 

ಘರ ಕಾಮಾಂತ ಮುಖಾರಿ , 
ರಾಂದಪ ಶಿವಣೆಂತ ಹುಶಾರಿ 

ಊಣೆ ಕಸಲ್ಯಾಂತ ? ಸಾಂಗಾತರಿ || 
ಭೂಯಕ್ಕಾ ಮೃಣಾಲಿ :- ಕಸಲ್ಯಾಂತುಯಿ ತಿಕ್ಕಾ ದಿಸ್ನಾಗೆ ಊಣೆಪಣ 

ಮ್ಹಣುನ ವೈಸುನ ದಿತ್ತಾತ ಜೂನಿಯರ್ 
ಯಜಮಾನಪಣ || 


ಮರ್ತೆಕ್ಯಾನ ಮಳೆ : 


“ ದಿಲ್ಲಿಚಾನ ಜಾಲಿ ಆಯ್ತಾ ಆಕಾಶವಾಣಿ 
ಶಿರ್ಸಿಕಾರಾನ ಕಲಿ , ಮೇಧಾಕ ತಾಂಗಿಲ್ ರಾಣಿ ' ' !! 
ಮಾಂಟವೆಂತು ಹಾಶಾ ಪಾಳ ಫುಟ್ಲಿ . 


ಮರ್ತಕ್ಕಾಕ ಉಮೇದ ಆಯ್ಕೆ 


ಆಮೇಲೆ ಹಿತ್ತಾಂತ ಪಣಸ ಪಿಕ್ತಾ ರುಕ್ಕಾರಿ 
ಸಂಸಾರ ಚಲ್ಲೆಯತಾ ಮೇಧಾ ಹುಶಾರಿರಿ !! 
ಸಿರ್ಸಿಗಾಂವಾ ವತ್ತನಾ ಆಲ್ತಾನ ಪಲ್ತಾನ ರಾನ 
ದಿಲ್ಲೆ ಘರಾ ಸಮಾಧಾನ ಪಾವತಾ ಮೇಧಾ || 
ಎದ್ರಾತುಲಿ ತುಳಶಿ ಶೇಡಿನ ಬರೆಯಲಿ 
ಆರ್ತಿನ ವಾಡಯಿಲಿ ಧುವ ಆಮೇಲಿ 

ಭೂಯಕ್ಕಾನ ಸ್ವರ ಕಾಯ್ದೆ : 


ವಾಟೈವೈಲೆ ಪಿಂಪಳ ಪಾನಾನ ಪಾತಳ 
ಗುಣಾನ ಶೀತಳ ಜಯಂತ ಆಮೇಲೋ || 
ವಯ್ತಾರಾನಾಂತು ಕೀರ ಖಾತಾ ಚಡೊ 
ಘೋವ ಮೆಳೊ ಶಾಣೋ ತುಮ್ಹಲ್ ಧುವೆಕ || 
ದೇವಾಲೆ ದಯೆನ ಹೊಡಯ್ಯಾಲೆ ಪುಣ್ಯಾನ 
ಹೊಕ್ಲಚೇರಿ ಮನ ಕೆಲ್ಲೆ ಹೊರೈತಾನ || 


ರಾತಿ ಸರ್ಚಾಲಾಗಿಲಿ . ಥೋಡೆ ಕುರ್ವತ , ಜಾಂಬಯಿ ಕಾಡತ ಬಶಿಲೆ , ಹೋವ್ಯಾ 
ಜೋರುಯಿ ಕಮ್ಮಿಜಾಲ್ಲೋ ! " ಫಾಲ್ಯಾಸಕ್ಕಾಳಿ ಉಟ್ಕಾ , ನ್ಹಾಣ , ಶೃಂಗಾರ ಆಟಪಕಾ ! ಸಗಳೆ 
ನಿದಾರೆ ಪೊರಗಳಾನು ! I mean volunteers ! ' ' 


ಶ್ರೀಧರಣ್ಣಾನೆ ಇಷಾರೊ ದಿಲೊ . ಸಭಾ ಬರ್ಖಾಸ್ತ ಜಾಲಿ . 


***** 


ಗೌಜಿ - ಗದ್ದಲ , ಧಾಂದಲ , ಖಶಾಲೆ ಮುದ್ದೆ ಮೇಧಾಲೆ ಲಗ್ನಾ ದೀಸು ಭರನೆ 
ಉದೇಲೋ ! ಫಾಲಫಾಲ್ಯಾಚೆ ತೀನಿ ಘಂಟ್ಯಾರಿ ಮಂಗಲ ವಾದ್ಯ ಸುರು ಜಾಲೆ . ಸ್ಟಾಣ , ತಾನ , 
ಸಿಂಗಾರ ಮದ್ದೆ , ವಿತಕಾರಾಲಿ ವಗಾಸಣ , ಚಾರಿ ಕಡೆನ ಲಕ್ಷದಿಂವಚಾಂತು , ಶ್ರೀಧರಾಕ 
ಆನಿ ಮಥುರೆಕ ರಾತ ಫಾಲ್ಲೆ ಜಾಲೆ ಕಾಶಿ ಜಾಲೆ . ಶ್ರೀಧರ ಮಾಮಾನೆ ವಾಲಂಟಿಯರ್ಸ 
ತಯಾರ ಕರ್ನು ಕಾಮ ವಾಂಟುನು ದಿಲ್ಲಿಲಿ . ಜವಾಬದಾರೀಚಿ - ರೈತ ಕಾರಾಲಿ 
ದೇಖ - ರೇಖ , ಸಂಜಯಾಕ ವಹಿಸುನ ದಿಲ್ಲೆಲೆ . ಆಯಿಲ್ಯಾಂಕ ಸ್ವಾಗತ ಕೊರ್ಚೆ , ( ಫುಲ , 
ಕುಂಕುಮ ವಾಂಟ್ಚೆ . ಅತ್ತರ ಲಾವಚೆ , ಗುಲಾಬಿ ಉದ್ದಾಕ ಫಾಪುಡಚೆ ) ಸೆಕ್ಕನಾಕ ರೂಪಾಕ 
ಮುಖ್ಯಸ್ಥ ಕೆಲ್ಲೆಲೆ . 

ರೂಪಾ ಆಜಿ ತಾಂಬೊ ರುಂದ ಬಾರ್ಡರಾಚೆ ಬನಾರಸ ಶಾಲ ನೆಕ್ಕಿಲಿ . ಏಕ ಫಾಂತಿ 
ಘಾಲ್ಕು ತಾಕ್ಕಾ ಫುಲ್ಲಾ ಹಾಳಿ ಸುತ್ತಾಯಿಲಿ , ಇಂದಿರೆನೆ ಆಪ್ಲಾಲಿ ದೋನಚಾರ ದಾಗಿನೆ ತಿಕ್ಕಾ 
ಘಾಲ್ಲೆಲಿ . ನಿಡ್ಡಾರ ಹೋಡ ತಿಳೊ . ಹ್ಯಾ ಡೆಸಾಂತ ತೀ ದೊನಚಾರ ವರ್ಸಾನ ಹೋಡ 
ದಿಸ್ತಶಿಲಿ . ವಳಖ ನಾತ್ತಿಲ್ಯಾಜನಾನಿ ತೀ ಹೊಕ್ಲಲಿ ಭಯಣಿ ! ಮೃಣು ಠಿಲೆ . ಪೈಲೆ , ತಿಗೆಲೊ 
ರಂಗು ಝಳಝಳಿ , ರೂಪ ರೇಖಿವ , ಬಾಂದೊ ಉಂಚ ಆನಿ ಸುಗಠಿತ , ಮಾಂಟವಾಂತು 
ತೀ ಉಥುನ ದಿಸ್ತಶಿಲಿ . 


ಸಂಜಯ್ , ಟಿಫಿನಾ ಸಾಮಾನ ವರೊಚಾಕ , ತ್ಯಾ ವಾಟೆನ ಆಯ್ಕೆ . ತಾಣೆಬಿ 
ಝಗಮಗ್ ದಿಸ್ತಲೆ , ಸ್ವಾಗತ ಕರ್ಚಾ ರಾಬಿಲೆ ಪ್ರಾಯೆ ಪೋರಿಕ ಪಳೆಯಿಲೆ , ಗುರ್ತು ಮೇಳ್ತಾ ! 
ನಿರಖನ್ ಪಳೆಯಿಲೆ . ತಾಕ್ಕಾ ಗಡಬಡ ಜಾಲಿ ಪೊಳೊವನ ರೂಪಾ ಹಾಸಲಿ . ' ಓಹ್ ! 
ರೂಪಾ ಮುಗೋ ! ' ' ಉದ್ದಾರ ತಾಗಲೆ ತೊಂಡಾತಲ್ಯಾನ ಭಾಯರ ಪಡಲೊ . ಫಾಟಲ್ಯಾನ 

ಶಿಲೆ ದಾಮುಲ್ ನಜರೆಕ ಆಯ್ದೆ ಕಿ ತೀ ದೋಗಿ ಏಕ ಮೇಕಾಕ ಪಳೆಯತ ರಾಬಲ್ಯಾತ ! - 
ಣ ಭರಿ ಉರ್ಚಾಪುರೊ , ತರಿ ತೊ ಲಾಗ್ಗಿ ಎದ್ದು ಖಾಂಕಿ ಆನಿ ಮಣಾಲೊ . 


ಗುಪಿತ ಕಳ್ಳೆ ಮಾಕಾ ಮಾಕಾ 
ಸಾಂಗನಾ ತೆ ಹಾಂವ ತುಕಾ ತುಕಾ || 
ದೃಷ್ಟಿ ಘಾಲ್ನಾಕರೆ ತೂರೆ ಪುತ್ತಾ 
“ ಹೋಡ ಘಾಸ್ ' ಆಸಾರೆ , ತುಕಾ ನಾಕಾ || 


ಸಂಜಯ್ ತಾಕ್ಕಾಥಾಪ್ಪಡ ಮಾರಚಾ ಗೆಲೊ . ದಾಮು ಚುಕುನ ಫೆವನ ಧಾವಿ . 
ನಾಮುಲೆ ಪ್ರತಿಕ್ರಿಯೆನ ರೂಪಾ ಹಾಸಲಿ . ತರಿ ' ಹೋಡ ಘಾಸ್ ' ಕಿತ್ಯಾ ಮಳೆ ? ತಿಕ್ಕಾ 
ಕಳನಾ . ದಾಮು ಕಾಲೇಜಾ ಶಿಕ್ತಾ ತರಿ ಹಳಬಳಿ ಜಾವನ ಸಗಳ್ಯಾಂತ ಮೆಳನ ವತಾ , ಆನಿ 
ಸಂಜಯಾಕ ಆಪಲೋ ಆದರ್ಶ ಮೃಣು ಸಮಜತಾ ತಿಕಾ ಖಬರ ಆಶಿಲೆ . 


ಕಷ್ಟಾನ ಬಾಬ್‌ಕಟ್ ಚೆ ಕೇಸ ವಳೊವರಿಬ್ಬನ ಬಾಂದಿಲೆ ದೋನ ಫಾಂತಿಚಿ , ಕಿರಗಣ 
ಪೊಲ್ಲೊ ಘಾಲೆಲಿ , ದೀಪಾ ಧಾವನ ಆಯಲಿ . “ ಸಂಜಯ ದಾದಾ ವೆಲಕಮ್ ! ತುಕ್ಕಾ ಹಳದ 
ನಾಕಾ ! ತರಿ ಚಂದ ಕರ್ನು ಸಾನ ಕುಂಕುಮ ಲಾಯ್ತಾ . ಜಾಲ್ಯಾರ ಜರೂರ ಡಬಲ್ ಅತ್ತರ್ , 
ಡಬಲ್ ರೋಜವಾಟರ್‌ ! ' ' ಮ್ಹಣತ ಗುಲಾಬ ದಾನ ಫಾಪ್ಪುಡುನ ತಾಗೆಲೆ ಲಕ್ಕೊ ಜುಬ್ಬಾ 
ವಲ್ಲೆ ಕರ್ನು ದಿಲೊ ! 


“ ಸಂಜುದಾದಾಕ ಪಾರ್ಶಾಲಿಟಿ ಕಿತ್ಯಾಕ ? ಮಾಕಾ ಬೀ ಡಬಲ್ ಅತ್ತರ್‌ ಜಾಮ್ ” , 
ವಿನೋದ ಮೃಣಾಲೊ . ದೀಪಾನೆ ತಾಗೆಲೆ ತೊಂಡ , ಟೋಪಿರ ವಟ್ಟು ಗುಲಾಬಿ ಉದಾಕ 
ಜೋರಾನ ಸಿಂಪಡಸುಲೆ . “ ಛೇ ! ಛೇ ! ಏ ಬಚ್ಚ ! ತೂ ಹೋವಿ ಮ್ಹಣಚಾಕ ಮಾತ್ರ ಲಾಯಕ್ , 
ಹ್ಯಾ ಕಾಮಾಕ ನಾಲಾಯಕ ! ಮೃಣತ , ಶೆಂಡಿ ದೀಸ್‌ನ ಮೃಣು ಟೋಪಿ ಲಿಪ್ಪುನು 
ಸುಕೊವಚಾಕ ಧಾವು ಗೆಲೊ , ವಿನೋದು . 

ರೂಪಾಕ ಲಗ್ನಾಚೆ ವಟ್ಟುಚೆ ಕಾರಣ ಲಕ್ಷ ದೀವನ ಪಳ್ಚೆ ಆಶಿಲೆ , ವಿತಕಾರ 
ಆಯಲ್ ನಾಶಿಲೆ . ಸಂಧ್ಯಾ ಆನಿ ತಿಗೆಲೆ ಮೈತ್ರಿಣ್ಯಾಕ ಫುಲ ಕುಂಕುಮಾ ಕಾಮ ವಹಿಸುವ 
ದಿಲೆ . “ ಖುಶಾಲ ಕಮಿ ಕರ ! ' ' ಮೃಣು ದೀಪಾಲೆ ಕಾನಾತ ಸಾಂಗುನ ತೀ ಭಿತರ ಪಾವಲಿ . 

ಉಡ್ಡಾಮೂರ್ತಾ ತಯಾರಿ ಚಾಲು ಆಶಿಲಿ , ಹಳದ ಕುಂಕುಮ ಲಾಯಿಲೆ ಆಂಬ್ಯಾ 
ತಾಳಿನ , ಫಲಾನ ಸಿಂಗರಲೆಲೆ ದಾಂತೆ . ಪಾಂಚ ಬಾಯಲಾಲೆ ಭಾಂಗ್ರಾಚೆ ಕಾಚೆಚೆ ತರತರೆ 
ಕಾಂಕ್ಲಾನ ಶೋಭತ ಆಶಿಲೆ ಹಾತ ಖಂಟೀರ ಶೋಭಿತಾಲೆ . ತಜಕಿಂತಾ , ಚಂದ ತಾಳ್ಯಾನ 
ಏಕ ಸಾರಖೆ ಮೃಣತ ಆಶಿಲ್ಲೊ ಹೋವ್ಯೂ ಕಾನಾರ ಪಡಯ್ಯೋ . 

ದಾಂತೆ ಮಾಂಡೆಯಾ , ದಾಂತ್ಯಾ ಕರಾ ಟಿಪ್ಪೆ 
ಪಾಂಚ ದೇವ ಉಭೆ ಕಾರಣಾಕ || 

ದಾಂತೆ ಮಾಂಡೆಯಾ ಉಡಿದು ಭರ್ಡೆಯಾ 
ದೆವಾನ ಕರಕಾ ದಯಾ ಕಾರಣಾಕ || 
ಬಾಮ್ಮಣ - ಬಾಯ್ ತೆ ದಾಂತೆ ಮಾಂಡೈಲ್ವಾರಿ 
ಪ್ರೀತಿ ಮೃಳೆಲ್ ಖುಂಟಿ ತಾಕ್ಕಾ ಘಾಲುಕಾ || 
ಕಷ್ಟ ಸುಖ ಮೃಳ್ಳಾರಿ , ದಾಂತೆ ಮಾಂಡೀಲ್ ವಾರಿ 

ತೃಪ್ತಿ ಮೃಳೆಲ್ ಆಧಾರಾರಿ ಘುಂವ್ಯಾ ದಾಂತೆ || 
ದಾಂತ್ಯಾಚಾ ದೋನಿ ಗೋಲ ಫಾತರಾಕ ಜೊಡತಲಿ ಏಕ ಖುಂಟಿ , ದೋನಿ ಗೋಲ 
ಫಾತರ ಬಾಮ್ಮಣ - ಬಾಯ್ತ . ಖುಂಟಿ ಮೃಳ್ಳಾರಿ ಪ್ರೀತಿ , ಖುಂಟಿ ಜೋಡಿಲಿ ಸಮ ಜಾಲ್ಯಾರಿ , 
ಸಂಸಾರಾಚೆ ದಳಣ ಸಮ ಜಾತ್ತಾ . ಹೀ ಸುಂದರ ಕಲ್ಪನಾ ಗ್ರಹಣ ಕರೀತ ರೂಪಾ ಪಿತ 
ರಾಬಲಿ , ತೀ ಅನಕ್ಸಾರಿ ಅಶಿಲ್ಯಾನ ದಳಚಾಕ ಹಾತ ದೀ ! ಮಣತಲೆ ಕೋಣ್ ? 
ಗೌರಿವರಿ ಸಜೆಯಲಿ ಹೊಕ್ಕಲ ಮೇಧಾ , ರೂಪಾಕ ಪವ್ರ ಲಾಜ ಆನಿ ಖುಶಿನ ಹಾಸಲಿ . 


ಪಾಂಚಜಣ ಎಯಾ ಉಡದಾ ತೆಲ ಲಾಯಾ , 
ಹೊಕ್ಲಕ ಬಸಯಾ ಕಾರ್ಯಾಲಾಗಿ 11 
ದಾಂತೆ ಮಾಂಡೆಯಾ ತಾಂದುಳು ಸೇಸಯಾ 
ಹೊಕ್ಲಕ ಬಸಯಾ ಮುಹೂರ್ತಾಕ || 


ಹೊರೈತ ಎತ್ತೆರಿ ಆಸ್ಸ ! ಮಣೆಲೆ ಶುಭಸೂಚಕ ಜಾನ್ನು ಬ್ಯಾಂಡ ವಾಜಪ , ಗರ್ನಾಲ , 
ವೇದ , ಘೋಷಾ ಆವಾಜ ಆಯಕಿ . ಸಗಳಿ ಮಂಡಳಿ ಮಾಂಟವೆ ಬಾಗ್ಲಾ ಜಮಲಿ . 
ಕಾರಾಂತಲ್ಯಾನ ಹೊರೈತಾಕ ದೆವರುನು . ಯಜಮಾನಾನೆ ನಮ್ರತೆನೆ ಪಾಯಧುವು ಸ್ವಾಗತ 
ಕೆಲೆ . 


ಪಾಂಚಜಣ ಎಯಾ ಉಡದಾ ತೆಲ ಲಾಯಾ , 
ಹೊಕ್ಲಕ ಬಸಯಾ ಮುಹೂರ್ತಾಕ ।। 
ಬಾಮ್ಮಣ ಬಾಯ್ ತೆ ದಾಂತೆ ಮಾಂಡಲ್‌ವಾರಿ , 

ಪ್ರೀತಿ ಮಳೆಲ್ ಖುಂಟಿ ತಾಕ್ಕಾ ಘಾಲ್ಯಾ || 
ವರೈತ ರೂಪ್ಪಾನ ಚಂದ . ಲಾಂಬ ರುಂದ ಆನಿ ಹಾಸರೋಚಿ , ಆಜಿ ಧೋತರ 
ನಸುನ , ಕುರ್ತಾ ಘಾಲ್ಕು ಥಾಟಾರ ರುಮಾಲ ಬಾಂದಿಲೊ . ನಿಡ್ಡಾರಿ ಪೂಜೆಚೆ ಪ್ರಸಾದಾಚೆ 
ಗಂಧ ಆನಿ ಕುಂಕುಮ ಶೋಭಾಯಮಾನ . ಮೇಧಾ - ಜಯಂತಾಲಿ ಜೋಡಿ ಸರಳ್ಳಾದೃಷ್ಟಿನ 
ಅಪರೂಪಾಚಿ ದಿಸ್ತಾಲಿ . ಘರಾಣೆ , ವಳಣ , ಸಂಸ್ಕಾರ , ಶಿಕ್ಷಣ ಆನಿ ರೂಪಾನ ವರೆಕ made 
for each other ! ಮೃಣು ಸಾರಖಿ . ತಾಂತುತ ವಿತಕಾರಾಲಿ ಮಾಗಣಿ ಘಾಲಿ ಮೃಳೆಲೊ 
ವಿಚಾರ ವಕ್ಕಲಕಾರಾಕ ಆನಿ ರೂಪಾಕ ಬೀಖುಚಿ ! ವಿತಕಾರಾಲಿ ಸತ್ಕಾರಾಚೆ ವ್ಯವಸ್ಥೆಂತು 
ತಿಗಲೆ ಬಿ ನಾವ ಆಶಿಲೆ , ವಾಲಂಟಿಯರ್‌ ಮ್ಹಣು , ತೀ ಖುಶಿನ ಸಂಜಯಾಕ ಮದತ ಕರ್ಚಾಕ 

ಬಲಿ ! ಜಾಲ್ಯಾರಿ ಲಗ್ನಾಚಿ ವಿಧಿ ವಟ್ಟು ಸಾಂಗೆನೆ ಪಳೊವಚೊ ತಿಗಲೆ ಕಾರ್ಯಕ್ರಮ 
ತ್ರ ಜಾಲನಾ ! ಲಗ್ನಾ ಮಾಂಟವಾಂತು ಕಾಮಕರ್ತಲೆ ಕಮ್ಮಿ ಫಿರ್ತಲೆ , ಜೆವಲೆ , 
ಕಿಚಾಯತಿ ಕರ್ತಲೆ ಚಡ . ಹೊ ಸಾಂಗಲೋ ಅನುಭವ . 

ಹೋಮ - ಹವನ , ಮಂತ್ರ ಘೋಷಾ ಮದ್ದೆ ಕನ್ಯಾದಾನ ( ಧಾರ ವತ್ತುಚೆ ) ಲಾಜ 
ಮ , ಸಪ್ತಪದಿ , ಚೌತಂದನ ಇತ್ಯಾದಿ ಚಾಲೂ ಆಶಿಲೆ , ಜಾಲ್ಯಾರಿ ಶ್ರೀಧರ ಕಾಯ್ತಿಗಲೆ 
ಲಂಟಿಯರ್ ಸೇನಾ ವ್ಯವಸ್ಥಿತ ಕಾಮ ಕರತ ಆಶಿಲ್ಯಾನ , ಸಗಟ್ಯಾಂಗಲೆ ಆತಿಥ್ಯ - ಜೆವಣ 
ದಿಕ ಕಾಂಯಿ ತ್ರಾಸು ಜಾಲನಾ , ಜೆಮ್ಲಾಕ ವಾಲಂಟಿಯರ್ ಜನಾಂಕ ವೇಳ ಜಾಲ್ಲೆತರಿ , 
ಪಾಲೆ ನಾವಾನೆ ಪಾಂಡುಮಾಮಾನೆ ವಿಸರನಾಶಿ ಧಾಡಿಲೆ ತಳ್ಳಿಲೆ ಕಾಜುಬಿ , ಧಾರವಾಡ 
ಡೆ , ಕೇಳಿ ಶರಬತ ಇತ್ಯಾದಿ ವೆಳಾರ ಪಾವು ಕಾಮಕರತ , ತಾಂಗಿಲಿ ಭೂಕ ತಾನ ಬಿ ನಿದ್ದೆ ! 

ದೆವಾ ಖೋಲಿಂತು ಆಸಾ ರೂಪ್ಯಾ ದಿದ್ದಿ 

ಮೇಧಾಕ ಆಜಿ ಪೊಳೊನ್ನ ತಾನ ಭೂಕ ನಿದ್ದಿ || 
ವರೆತಾಗಲೋ ಆವಜ ಆಯ್ತು ಪ . ಛೋಟಿ ದೀಪಾ , ತಾಕ್ಕಾವರೆ ಸೋಡ ನಾಶಿ 
ಕೋವಿ ಮೃಣಯತ ಆಶ್ಮೀಲೆ ಪೊಳೊನ್ನು ಸಗಳ್ಳಾಕ ಕರಮಣೂಕ ಜಾಲಿ , ಫ್ಯಾಶನೇಬಲ್ 
ನವ ಮೃಣು ಮೇಧಾಕ ' ಮಾನಸಿ ' ಮ್ಹಣು ಘರಚೆ ನಾವ ದವರಿಲೆ , ಬಾಯ್ದೆರೆ ನಾವ ಘವಚೆ 
ಕೋವಿ ಜಯಂತಾನ ಸಾಂಗ್ಲಿ , 

ಆಮೆಲೆ ಕೊಟಗ್ಯಾಂತು ಗಾಯ್ತಿ ಜರ್ಸಿ 
ಮೆಗೆಲೆ ಜೀವನಾಂತು ಆಯಲಿ ಮಾನಸಿ || 
ಹಸ್ತಿಚೆ ಅಂಬಾರಿ ವಯರಿ ಮಕಮಲ್ ಝಲ್ 
ಮೆಗೆಲಿ ಮಾನಸಿ , ನಾಜುಕ ಗುಲಾಬಿ ಪೂಲ್ || 
ಭಾಜ್ಜಿತ ಭಾಜಿ ಮೆತ್ತಿಚೀ 
ಮಾನಸಿ ಮೆಗೆಲಿ ಪ್ರೀತಿಚೀ || 
ಝಗಝಗ ಭಾಂಗಾರ ಗಳೆಭರ್ 

ಮೇಧಾ ! ನೈ ! ನೈ ! ಮಾನಸೀಕ ಪಿತಾ ದೊಳೆಭರ || 
ಇತ್ತೆ ಸಾಂಗ್ಲಾಕ ಹೊರೈತ ಸುಸ್ತ ಜಾವು ಗೆಲೊ । 

ಮೇಧಾಲಿ ಖಬ್ಬರಿ ವೆಗಳಿ ! ಘೋವಾ ನಾವ ಫೆವಚಾಕ ಸಗಳೇ ಲೋಕ ಆಗ್ರಹ 
ರತಾತ ಮೃಣು ಗೊತ್ತಶಿಲ್ಯಾನ ತಿಗೆಲಿ ತಯಾರಿ ಆಶೈಲಿ . 
ಕೂಡಲೆ ಖಾವಯತಾನಾ ತೀ ಮೃಣಾಲಿ : 

ಆಶಾ ನಾ ದಾಗಿನ್ಯಾಚೊ , ಗರ್ವನಾ ರೂಪಾಚೊ 
ಜಯಂತರಾವಾಕ ಘಾಸ ದಿತ್ತಾ ಗೋಡ ಜಿಲೇಬಿಚೊ || 
ಸಂಸಾರ ರೂಪಿ ಸಮುದ್ರಾತ ಘೋವ್ ಮೆಗೆಲ್ ನೌಕಾ 
ಜಯಂತಾಲೆ ನಾವ ಘತ್ತಾ ಸರ್ವಜಣ ಆಯ್ತಾ || 

ಗರ್ದಿಂತ “ ನಾವ ಸಾಂಗಿಲೆ ಆಯ್ಕಲ್ ನಾ ! ಆಯ್ಕಲ್ ನಾ ! ' ' ಚರಡವಾನಿ ಆನಿ ಚಲ್ಯಾನಿ 
ಧಾಂದಲ್ ಘಾಲಿ “ ಪರತುನ ಸಾಂಗ ! ' ಮ್ಹಣು ಆಗ್ರಹ . 

ಭಾವನೇಚೆ ಸುತಾವೈರ ಗಾಂತಲಿ ಪ್ರೀತಿಚಿ ಮಣಿ 

ಜಯಂತಾಲಿ ಜಾಲಿಹಾಂವ ಆಯ್ತಾನ ಗೃಹಿಣೀ || 
ಜೋಡೀರಿ ದೆವಾ ಪಾಂಯ ಪಡ್ತಾನಾ , ಮ್ಹಾಲಗಡ್ಯಾನಿ ನಾವ ಘನಂಚಾಕ ಸಾಂಗ್ಲ . 

ಭಕ್ತಿಚೆ ಪಣತೀಂತು ಪ್ರೀತಿಚಿ ವಾತ 

ಜಯಂತರಾವಾಲಿ ಉರೊ ಜನ್ನೊಜನ್ಮಸಾಥ್ || 
ತಿನ್ನೆ ಹೂವಿ ಬರೋಬರಿ , ದೆವಾಕ ಪ್ರಾರ್ಥನಾ ಕೆಲಿ . 

ದೆವಾ ಪೂಜೆ ನಂತರ ಕಾಮಾಕ ಆರಂಭ 

ಘೋವಾಲೆ ನಾವ ಫೆವಂಚಾಕ ಆಯ್ತಾನ ಪ್ರಾರಂಭ || 
ಜಯಂತಾಲೆ ನಾವ ಆಯ್ತನಾ ! ಮಳೆಲ್‌ ಖಾತಿರ ಅನೇಕ ಹೋವಿಚೂ ತಪ್ಪಂಡ್ ' ಮೇಧಾನ 
ದಿವ್ಯಾ ಪಡ್ಡೆ . 

ಮಮ್ಮಾಯಿಲೆ ದೆವಳಾಕ ಭಾಂಗ್ರಾಚೆ ಕಳಸ 

ಜಯಂತಾಲೆ ನಾವ ಘಂವಚಾಕ ಮಾಕಾನಾ ಆಳಸ || 
ಮೇಧಾಲೆ ಮಾಯಿಕಯಿ ಹ್ಯಾ ಪ್ರಸಂಗಾರಿ ಘೋವಾನಾವ ಸಾಂಗುಕಾ ಜಾಲೆ . ಚಡ್ಡ ಮಾಮಾಲೆ 
ಅಸಲ್ ನಾವ ರಾಮರಾವ್ ಖಂಯ ! 


ರತ್ನ ಖಚಿತ ಸಿಂಹಾಸನಾರಿ ಬಸ್ಲಾ ಗಣಪತಿ 
ರಾಮರಾವ್ ಮೆಳ್ಳೆ ಮಾಕ್ಕಾ ಆದರ್ಶ ಪತಿ || 
ಮಂಗಳ ಕಾರ್ಯಾಂತು ಭಕ್ತಿನೆ ಘತ್ತಾ ಪ್ರಸಾದ 

ರಾಮರಾವಾ ಖಾತಿರ ಮಾಗ್ತಾ ಆಶಿರ್ವಾದ ।। 
ಮಥುರೆಲಿ ಪಾಳಿ ಆಯ್ದೆ ತೆನ್ನಾ ತೀನೆ , ನಾರ್ಲ ಕೇಳಿ ಹಾಡ್ತಾ ಮೃಣು ನೆವಾನ ಕರನ ಚುಕ್ಕುನ 
ಫೆವಂಚಾಕ ಪಳಯಲೆ . ಬಾಯ್ತಾನಿ ತಿಕ್ಕಾ ಸೊಡಲೆ ನಾ ! 

ಧನಾನಿ ಧನವಾನ , ಗುಣಾನಿ ಗುಣವಾನ 

ಶ್ರೀಧರಕಾಮ್ಮಿ ಬಾಯ್ದ ಮೃಣು ಮಾಕ್ಕಾ ಅಭಿಮಾನ || 
ಇಂದಿರೆಕ ಬೀ ಘೋವಾಲೆ ಅನುಪಸ್ಥಿತಿಂತು ನಾವ ಘವು ಯಾದ ಕರ್ನ ಫೆವಕಾ ಪಡ್ಡೆ ! 

ರಾಧೆಲ್ಯಾ ಮನಾಂತ ಕೃಷ್ಣಾಲೆ ಚಿಂತನ 
ಮುರಲೀರಾವಾಲೆ ನಾವ ಘಂವಚೆ ಮಾಕ್ಕಾ ಸಾಂತ್ವನ || 
ಪಿಂಪಳಾ ಪಾನ್ನಾರಿ ಶೋಭತಾ ಕೃಷ್ಣಾ ಮೂರ್ತಿ 
ಮುರಳಿಧರಾಲೆ ನಾವ ಫೆತಲ್ಯಾರಿ ಮಾಕ್ಕಾ ಎತ್ತಾ ಸ್ಫೂರ್ತಿ || 

ಷ್ಣಾಲೆ ಉಪಮೆನ ಬಾಪ್ಪಾಲ್ ಯಾದ ಕರೀತ ಆವಯಿನ ಸಾಂಗಿಲ್ಲೋ ಹೋಮ್ಮೊ 
ಪಾದೀಪಾಕ ಆವಡಯ್ಯೋ . 

ಸಗ್ನಿ ಋಷಾಲ್ , ಉಡಗೆರೆ , ಘಣೆ , ದೆಣೆ , ಚೌತಂದನಾಚೆ ಸಂಭ್ರಮ ಸಂಪನ್ನ ಜಾಲ್ಲೆ . 
ಲಿಕ ಘೋವಾಘರಾ ಧಾಡುನ ದಿಂವಚೆ ಕ್ಷಣ ಆಯ್ಕೆ . ಹೀ ಆಚರಣ ಯಾಂತ್ರಿಕ . 
ರುದಿಬ್ಬಣ , ಸತ್ಯನಾರಾಯಣ ಪೂಜೆಕ ವಟ್ಟು ಆನೆಕ ಪೆಟಿ ಭೆಟಚೆ ಆಸ ಮೃಣು ಸರ್ವಾಂಕ 
ತ್ತು ! ತರಿ ಸುದ್ದಾ ಚಿಕ ತಿಗೆಲೆ ನವೀನ ಗೃಹಾಕ ಪೆಟೊ ೦ ಚೆ ಕಾಮ , ಆವಯಿ - ಬಾಪ್ಪಾಯಿಕ 
ವೊ , ದಿಲ್ಲೆಲೆ ಸಂಬಂಧಿಕಾ ಜಾವೊ ದುಃಖಾಚೇಚಿ . ಮನಪಸಂದ ಘೋವ ಮೆಳ್ಳೆಲೆ 
ಖುಷಿಕಿಂತಾ , ಜಲ್ಮದಿಲ್ಲೆಲೆ ಆವಯಿ ಬಾಪ್ಪಯಿ ಆನಿ ಮೊಗ್ದಾನೆ ವಾಡ್ಲಿಲೆ ಘರ - ದಾರ 
I ಡುನು ವಚ್ಚೆ , ಧಾಪಟ್ ದುಃಖಾ ವಿಶಯ ಹೊಕ್ಲಕ ! ದನಪಾರ ಥಾಂಯ ಹಾಸತ ಆಶಿಲಿ 
ಧಾ , ಸಾಂಜೆರಿ ಗಂಭೀರ ಜಾಲಿ . ಘರಪಾವಣಿ , ದೋನ ತಾಸ ಆಸ್ತನಾಚಿ ಎಕಸಮ ದೋಳೆ 
ಸುನ ಫೆತ ಆಶಿಲಿ . ಪೈಲೆ ತಾಂಬ್ಲಿ ಗೋರಿ , ಗಾಲ , ದೊಳೆ , ನಾಂಕ ಭೀ ಸಹಕಾರ ದಿತ್ತ 
ಶಿಲೆ ರಂಗಾಂತ ! ಮರ್ತಕ್ಕಾ ಹೋವಿ ರೂಪಾನ ತಿಕ್ಕಾರಮಸುವಚೆ ಪ್ರಯತ್ನ ಕರೀತ ಆಶಿಲಿ . 
ಆ ಎತ್ತನಾ ನೆಲಾರಿ , ವತ್ತನಾ ಕಾರಾರಿ 

ಹಾಸತ ಸಂಸಾರ ಕರಿ , ಘೋವಾ ಬರೂ ಬರಿ || 
ಮಾತ್ಯಾರಿ ಘಾಲ್ಲೆ ಉದಾಕ ಪಾಯ್ಯಾರಿ ದೆಂವತಲೆ 
ಗೆಲ್ಲೆಲೆ ಘರ ಶಾಂತ ದವರ್ತಲೆ ಮೇಧಾ ಆಮೇಲೆ || 
ಮಿಟ ಖಾಲ್ಲೆಲೊ ಉದಾಕ ಪಿತ್ತಾ 
ಕುಳಾರಾ ಸುಖ ಘೋವಾ ಘರಾ ಮೆಳ್ಳಾ || 
ಜಾಲ್ಲೆಲ್ ಘರಾ ಪ್ರೀತ , ದಿಲ್ಲೆಲ್ ಘರಾ ವರ್ನು 
ದೋನಿ ಘರಾಕ ಉಜ್ವಾಡ ದಿಂವ್ಯಾ ತೂವೆ || 
ಘರಾಂತ ದಿವೊ ಲಾವ , ಪ್ರೀತಿ ಸರ್ವಾಂಕ ಕರ್ನು 

ಮುಖಾರ ಯೆವ್ಯಾ ಜಗಾಂತ , ಸಮರುನು ಧುವೆ || 
ಶ್ರೀಧರ ಮಥುರಾಕ , “ ವಚ್ಚುನ ಎತಾ ' ಮ್ಹಣು ಮೇಧಾನ ಪಾಂಯ ಪಢತೆನಾ ದುಃಖ 
ತಡವುನ ಘಂವೈ ಭಾರಿ ಕಷ್ಟ ಜಾಲೆ . ಶ್ರೀಧರ ಸಟ್ಟನೆ ಭಿತ್ತರ ಗೆಲೊ . ಮಥುರೆನೆ ಶೆರಗ 
ಗೊಳ್ಳಾಲಾಯಿ ! 

ಅಠರಾ ವರ್ಷ ವಾಡೊನು ಘೋವಾ ತಾಚ್ಯಾದಿಲೆ 

ಆವಯಿ ಬಾಪ್ಪಯಲೆ ಮನ ಸಾನ ಜಾಲೆ || 
ತಾಯಿ - ಮಾವಾ ಕಡೆನ ಪಳೆತ , ಭರಣಿಲೆ ಗಳ್ಯಾನ ಮರ್ತೆಲ್ಯಾ ಮೃಣಾಲಿ . 

ಆತ್ತ ತುಮಿ ತಿಕ್ಕಾ ಚಲೋನ ವರಕಾ 
ತುಮಗೆಲೀ ಜಾಲಿ , ಬರೆ - ವಾಯಟಾಕ ಸಂಭಾಳಕಾ || 

ಮೇಧಾ ಮಾಯಿನ ಮಥುರಾಕ ಅಪ್ಪೆ ಮಾರಿ , ಪ್ರೇಮಳ ಅವಜಾಂತು ಮೃಣಾಲಿ . 

ಕಾಳಜಿ ಕರುನಾಕಾ , ಸೂನ , ಚಲೀಚಿ ! ಆಮ್ಯಾ 
ಖುಶೀತ ಆಲೆ ತುಮ್ಮಿಯೇ ಯೇವ ಪೊಳೊಕಾ || 
ಮೊಗಾ ವಿಚಾರಂತು ತಿಕ್ಕಾ ಫರಕ್ ಕಳೊನಾ 

ವಿಶ್ವಾಸಾನ ಉರಲ್ಯಾರ ಚಿಂತೆಕ ಕಾರಣನಾ || 
ಇತ್ತೆ ಸಾಂಗುನುಯಿ , ತಿಕ್ಕಾಬಿ ದೊಳೆ ಭರನ ಆಯ್ದೆ ! ಆಪ್ತಾಲೆ ವಾರಡೀಕೆ ಉಡಗಾಸ , 
ಜೋರಾನ ಜಾಲೊ ! 


ಇಂದಿರಾಕ ಹೊಣ್ಣೆ ಬರೊಬರ ಘರಭರಣಿಕ ವಚಕಾ ಪಡ್ಡೆ . ಹೊರಾಣ ಭಾಯರಸರನ 
ವಚನಾಪಡೆನ ಹೊಡ್ಕೊ ಹೊಡ ಮಾಂಟವು ರಿತ್ತೊ ಸೊ ದಿಸ್ಟಾಲಾಗಲೊ . ಸಾಮಾನ ವಟ್ಟು 
ಕಾಡುನ ದವರನ , ಉರಿಲ್ಲಿ ಕಾಮ ಆಟಪಸರಿ ಮಜರಾತಿ ಜಾಲಿ . ಸಗೈ ಥಕಿಲೆ , ಕೆದ್ಲಾ 
ಹಾಂತುಳ ಪಳೆಯನ ! ಮೃಣು ಜಾಲೆ . ಜೆವಣಾ ಶಾಸ್ತ್ರ ಕರ್ನು ವಿಶ್ರಾಂತಿಕ ಪಾವಲೆ . 

ರೂಪಾ - ದೀಪಾ , ಮೇಧಾಲೆ ವಾರಡೀಕೆ ಅನುಭವಾನ ಇತ್ತೆ ಪ್ರಭಾವಿತ ಜಾಲ್ಲೆಲೆಕಿ , 
ತಾನ್ನಿ ನೋಟ್ಸ್ ಕಾಡಿಲೆ . ಮನಾಂತ ಘಟ್ಟಿ ಯಾದ ದವರಲೊ . ಬಾಪ್ಪಾಕ ಲಾಂಬ ಪತ್ರ 
ಬರೆಯಲೆ . 


***** 


ವರಡೀಕೆ , ಚೌತೆ ದೀಸ , ತಾನೇಕ ಪೀವು ಆರಾಮಾನೆ ಸಿ ಘರಚೆ ಜನ , ಭಾಯರ 
ಉಲ್ಲೆಯ ಬಶಿಲೆ ತೆನ್ನಾ ಶ್ರೀಧರ ಮಾಮಾನ ದೀಪಾಕ ವಿಚಾರಿ . “ ಕಿತ್ತೆ ದೀಪಾ ? ಗಾಂವಚೆ 
ಲಗ್ನ ತುಕಾ ಆವಡಿ ಮುಗೊ ? ' ' 

“ ಖಬ್ಬ ಆವಡಲೆ ! ಮಾಮಾ - ಮಾಮಿ , ರೂಪಾಲೆ ಲಗ್ನ ಬಿ ಚಾರ ವರ್ಸಾನಿ 
ಹಳದಿಪುರಾಂತ ಕರಕಾ ! ಥಾಟಾರ ಕರಕಾ ! ಹಾವೆ ಮಸ್ತ ಹೋವಿ ಮೃಣಕಾ ! ” . 

ತಾಂಕಾ ಕೌತುಕ ದಿಸ್ಥೆ . ಖುಶೀ ಬಿ ಜಾಲಿ . ಚೇಷ್ಟೇಕ ಮಾಮಾನ ಮಳೆ . “ ಓಹೋ ! 
ಹಾಂಗಾಚ ಕರಯಾ ! ಥಾಟಾರ ಕರ್ಯಾ ....... ಹೊರೈತ ತೂ ಸೊತ್ತಾ ಮುಗೋ ? ” “ ಹಾಂವೆ 
already ಸೊದ್ಲಾ ! ' ಕಿತೆಂ ? ನಾವ ಸಾಂಗ ! ” ಸಗಳ್ಳಾಲೆ ಕಾನ ನೀಟ ಜಾಲೆ ! ರೂಪಾ 
ಘಾಬರಲಿ , ಭಯಣ ತೊಂಡಾಳ ! ಸಭೆಂತ ಮರ್ಯಾದ ಕಾಡ್ತಾಕೀ ಕಿತೆ ? ದೀಪಾನ ರೂಪಾಕ 
ಪಳೆಯಲೆ . 


ಹಾಂವು ಆಮ್ಯಾಲೆ ಕಾನ್ನಾಂತ ನಾವ ಸಾಂಗ್ತಾ ! ” ಇಂದಿರೆಲೆ ಕಾನಾಂತ ತಿನ್ನೆ ಸಾಂಗಲೆ . 
“ ಸಂಜಯಭಾವಜಿ ! ' ' ಇಂದಿರೆನೆ ಮಂದಹಾಸಾನ ರೂಪಾ ಕಡೆನ ಪಳೆಯಲೆ , ತೀ ವಯರ 
ಕಡಗಟ್ಟಾರ ಬಶಿಲೆ ಪಾರವ್ಯಾ ಜೋಡಿಕ ಪಳೆಯತಶಿಲಿ . 

3. ಸುರಗ್ಯಾಸರಾಂತ ಗಾ ೦ ತಿಲೆ 

ಹೊಮ್ಮೊ 


1 


3 


4 


5 


3. ಸುರ್ಗ್ಯಾಸರಾಂತ ಗಾಂತಲೆ ಹೊವೊ 

1 ) ಭಾಂಗರಾ ಸಂಬಂಧಿ ಹೊಮ್ಮೊ 
ಆಮೇಲೆ ವಾಸ್ಸರಿಂತು ದಾಳಾಧಾಳ ವಾಟ್ಟಿ 
ಹಾತ ಭೋರ್ನು ಪಾಟ್ಟಿ ಹೊಕ್ಲ ತುಕ್ಕಾ || 
ಲಗ್ನಾ ಮಾಂಟ್ರವಾಕ ಕೆಲ್ಲಾ ಚಂದ ಸಿಂಗಾರ 
ಘಾಲ್ಲಾ ಮಸ್ತ ಭಾಂಗಾರ ಚಲೈ ತುಮ್ಗೆಲೆ || 

2 
ಸೊಲ್ಲಾ ಭಿತ್ತರಿ ಸೋಲ ವಟಂಬಾಚೆ ಸೊಲ 
ಚಾರ ಪವನಾ ಗೋಲ ಹೊರೆತಾ ಹಾತಾಕ || 
ಉಷ್ಟೆ ಪಾನ ಹೊರ್ತನಾ ಮಾಕ್ಷಾನ ಆಯ್ಕೆ ಸೂಣೆ 
ಭಾಂಗರ ಜಾಲ್ಲೆ ಊಣೆ ಕಾಮತಿ ಧುವೆಕ || 
ಗಳ್ಯಾ ಘಾಲ್ಯಾ ಕಂಠಿ , ಕಾನಾ ಘಾಲ್ಯಾ ವಾಳಿ 
ಬಾಯ್ ಮೆಳ್ಳಿ ಕಾಳಿ ! ಹೊರೆತಾಕ | 
ಹೊಕ್ಲಲೆ ಹಾತಾಕ ಘಾಲ್ಲೆ ವ್ಹಾ ವ್ಹಾ ಕಾಂಕಣ 
ಯಜ್ಞಾನಾಲೆ ಮಾತ್ಯಾಕ ಆಯ್ದೆ ದುಡ್ವಾ ಕಣಕಣ || 6 
ಚಲಿ ಸಾವಳೀ ತರಿ , ಗುಣಾನ ಗಂಭೀರ , 
ಹಾಡ್ತಾ ಚಡ್ಡೆ ಭಾಂಗರ ! ಯೆಚ್ಚಾ ಕರು ನಾಕಾ || 

7 
ಉಡಿದ ಬರಡುನ ಕಾಡ್ತಾತ ದಾಳಿ ದಾಳಿ 
ಚಾರ ಪೊಡ್ಯಾ ತಾಳಿ ಹೊಕ್ಸ್ ಗಳ್ಳಾಕ || 
ಭಾವಾನ ಘಾಲ್ಲೆ ಸುತ್ತುಂಗಲ ಭೈಣಿ ಪಾಯಾಕ , 
ಭಾವಜಿಕ ಭಾಂಗ್ರಾ ಬೆಲ್ಲ ಹಾತ್ತಾ ವಾಚಾಕ || 
ಹೊಕ್ಕಲ ಸಿಂಗಾರನ ಮಾಂಟವೆಕ ಎತ್ತಾ 
ತೀಣೆ ಲೊಕಂಡ ಧರ್ಲ್ಯಾರಿ ಭಾಂಗಾರ ಜಾತ್ತಾ || 

10 
ಸೋಲ್ಲಾ ಭಿತರ ಸೋಲ , ಬಿರಂಡಾಚೆ ಸೊಲ 
ಹೊರೆತಾಕ ಪಾಪ್ಪಾ ಪಾಂಚ ಪವನಾ ಗೋಲ || 
ಪಾಯ್ಯಾ ಘಾಲ್ಯಾ ಮುದ್ಯೋ ಚಿಣಿಕಿಣಿ ವಾಳೊ 
ನೆಕ್ಲಸಾನ ಭ ಗಳೊ ಮಾಣಿಕಾ | 

12 
ಪವಳ್ಯಾಚಿ ಕಾಂಕಣ ಹೊರೈತಾನ ಕರೈಲಿ 
ನಶಿಬಾನ ಬರೈಲಿ ಆಮೈಲ್ ಪೋರಿಕ || 

13 


8 


9 


11 

15 


ಗಳೊ ಭರ್ಲೋ ಭಾಂಗ್ರಾನ ! ಹಾತ ಭರ್ಲೆ ಕಾಂಕಣಾನ 
ಮಾಂಟವ ಭರಲಾ ಜನಾನ ! ಚಾರಿ ಕಡೆ ಖುಶೀನ || 14 
ಕಾನ್ನಾ ಘಾಲ್ಲಾ ಕಾಪು , ಪೊಲ್ಯಾರ ಪಡಲಿ ಸಾವಳಿ 
ಕಾಂತಯಿಲಿ ಬಾವಲಿ ಹೊಕ್ಕಲ ಆಮೈಲಿ || 
ನಾಂಕಾ ಘಾಲ್ಲಾ ನತ್ತು , ಚಕಚಕೀ ವಾಪ 
ಗವರೀಲೆ ರೂಪ , ರಶ್ಮಿಕ ಆಮೆಲೆ | 16 
ಕಾಳಿ ಪಿರ್ಡುಕ , ಮೋತಿ ಸರಾಸರಿ 
ಪದಕ ಜಡ ಜಾಲ್ಯಾರಿ ಶೋಬತಾ ಬರಾಬ್ಬರಿ ।। 

- 17 
ii ) ಉಡ್ಡಾ ಮೂರ್ತಾ ಹೋಮ್ಸ್ 
' ಫಾಟ್ - ಭೂಂಯ್ ' ಅಧ್ಯಾಯಾಂತು ಸಾಂಗಿಲ್ಯಾವಾರಿ ಕೊಂಕಣಿ ಜನ ಮೂಲತಃ 
ಆರ್ಯ ಪರಂಪರೆಚೆ ದೇವಾಂಕ ಪುಜತಾಲೆ . ಕೊಂಕಣಿ ಭೂಮಾತಾ , ಭೂಂಯಿ ಅಥವಾ 
ಶಕ್ತಿ ಕ್ರಮೇಣ , ಶಿವ ಅಥವಾ ವಿಷ್ಣುಲಿ ಸಹಧರ್ಮಿಣಿ ಮ್ಹಣುಚಿ ವಳಕುಂವಚಾಕ ಸುರುವಾತ 
ಜಾಲಿ , ದೇವಿ ದೇವಳಂ , ಗೋವಾ ಆನಿ ಗೊಂಯೆ ಬ್ಯಾರ ಬಿ , ಕೊಂಕಣಿ ವಸತಿ ಆಶಿಲೆ 
ಗಾಂವಾತು ದಿಸ್ತಾತಿ . “ ಪಂಚಾಯತನ ' ಚಿ ಕಲ್ಪನಾ ಶತಮಾನ ಗಟ್ಟೆ ಕೊಂಕಣಿ ಸಂಸ್ಕೃತಿಚೆ 
ಪ್ರತೀಕ ಜಾವ ವಾಡುನ ಆಯ್ದೆ . ವೈದಿಕ ವಿಹಾರ - ಸಂಸ್ಕಾರ ವಟ್ಟು ಸ್ಮೃತಿಶಾಸ್ತಾಂತು ಸಾಂಗಿಲೆ 
ವಾರಿಚಿ ಕೊಂಕಣಿ ಸಮಾಜ , ಪಾಳ್ತಾ . ತರಿ , ಉಡ್ಡಾ ಮೂರ್ತ , ಖಾಸ ಕೊಂಕಣಿ ಮಹತ್ವಾಚೊ 
ವಿಧಿ ಜಾವು ಉರ್ಲಾ , ಪಾಂಚ ಸವಾಷಿಣಿ ಬಾಯಲನಿ ಹೊರೆತ - ಹೊಕ್ಲಾಂಕ ಸಾಂಗಾತಿ 
ಘವು ಉಡಿದು ಭರಡೊಂವಚೆ ವಿಧಾನ ವಿಶಿಷ್ಟ ಆಸ್ಸ ! ಸಗಟ್ಯಾಂಕ , ವಿಚ್ಛೇಶ್ವರ ಅಥವಾ ಗಣೇಶ 
ಕಿಂವಾ ಗಣಪತಿ ಅತಿ ಮುಖ್ಯ ದೇವು . ಘರೋನ ಘರ ವಿದ್ಯಾಧಿಪತಿ ಗಣೇಶಾಕ ಪೂಜಿಲವಾರಿ , 
ಸಾರ್ವಜನಿಕ ರೂಪಾನೆಯಿ ಪುಜರಾತಿ , ಚೌತಿ ಪರಬ ಅಥವಾ ಗಣೇಶ ಚತುರ್ಥಿ , ಸಮಷ್ಟಿ 
ಕೊಂಕಣಿ ಜನತೆಕ ಮಸ್ತ ಹೋಡಿ ಪರಬ ಜಾವು ಚಲನ ಆಯ್ತಾ . ವಿಚ್ಛೇಶ್ವರಾಕ ಅಗ್ರಪೂಜಾ 
ಪಾವ್ರಾ . ಉಡ್ಡಾ ಮೂರ್ತ , ವರಡಿಕೆ ಸಂದರ್ಭಾರಿ ಪ್ರಥಮ ವಿಧಿ ಜಾಲ್ಯಾನ , ವಿಘ್ನ ವಟ್ಟು 
ಧೂರ ಕರ್ತಲೆ ಗಣಪತಿಕ ಆನಿ ದುಸದುಸರೆ ಕುಲದೇವಾಂಕ ಪ್ರಾರ್ಥನಾ ಕೆಲ್ಲೆಲೆ ಹೂವೆ 
ಅಮ್ಮಾ ಮೆಳ್ತಾತಿ . 

ಸಿದ್ಧಿವಿನಾಯಕಾ , ನಮನ ಕರ್ತಾ ತುಕಾ 
ಸ್ವರ ದೀ ಮಾಕಾ , ಹೋವಿ ಮ್ಹಣಚಾಕ || 

1 
ಗಣಪತಿ ದೇವಾ ! ವಚ್ಚು ನಾಕಾ ಪೈಸ 
ಚಿತ್ತ ದಿಮ್ಮ ಬೈಸ , ಕಾರ್ಯಾಲಾಗ್ಗಿ || 
ಸರ್ವ ದೇವಾ ಪಾಸುನು ಕುಲದೇವು ಹೋಡು 
ತಾನೆ ದಿಲ್ಲಿ ಮಳಿ ಕಾರಣಾಕ || 

3 


2 

4 


5 


6 


ದಾಂತೆ ಮಾಂಡೆಯಾ , ದಾಂತ್ಯಾ ಕರಾ ಟಿಪ್ಪೆ 
ಪಾಂಚ ದೇವ ಉಭೆ ಕಾರಣಾಕ || 
ದಾಂತೆ ಮಾಂಡೆಯಾ ಉಡಿದು ಭರ್ಡೆಯಾ 
ಲಕ್ಷುಮಿ ಬಸೆಯಾ ಕಾರಣಾಕ || 
ಚವಕಾರಿ ಮಾಂಡ್ಲಿ ದಾಂತೆ 
ದಾಂತ್ಯಾಕೆ ಟಿಪ್ಪೆ ಸರ್ವಜನ ಉಭೆ ಕಾರಣಾಕ || 
ದಾಂತ್ಯಾ ಲಾವ್ಯಾ ಕುಂಕುಮ , ಉಡ್ಡಾ ಲಾವ್ಯಾ ತೆಲ 
ಮಾಗ್ಯಾ ಅಯ್ಯಪಣ ದೇವಾಲಾಗ್ಗಿ || 
ಶಾಂತೇರಿ ಕಾಮಾಕ್ಷಿಕ ರೂಪ್ಯಾಚೆ ದೊಳೆ 
ನದರ ದಿವು ಪಳೆ ಕಾರಣಾಕ | 
ದಾಮೋದರ ದೆವಾಕ ಗುಲಗಂಜಿಚೆ ದೊಳೆ 
ಚಿತ್ತದೀನ್ನು ಪಳೇ ಕಾರ್ಯಾಲಾಗ್ಗಿ || 
ನಾಗವೆ ಮಾಮ್ಮಾಯೆ , ಶೆವಂತ್ಯಾಚೆ ಉಶೆ 
ಹಾಡುನಾಕಾ ಹಾಶೆ ಕಾರಣಾಕ || 


7 


8 


9 


10 


ವರ ವೆಂಕಟೇಶಾ , ಭಕ್ತಾಲಿ ಕರಿ ರಕ್ಷಾ 
ಪೂರಿ ಕರಿ ಆಶಾ ಯಜಮಾನಿಲಿ || 


11 


12 


ಪಾಂಚಜಣ ಯೆಯಾ , ಉಡಿದಾ ತೆಲ ಲಾಯಾ 
ಹೊಕ್ಲಕ ಬಸೆಯಾ ಕಾರ್ಯಾಲಾಗಿ !! 
ಪಾಂಚ ಹಾತ ಲಾಯಾ , ಉಡಿದು ಭರಡಯಾ 
ದೆವಾನ ಕರಕಾ ದಯಾ ಕಾರಣಾಕ || 


13 


14 


ಉಡಿದು ಭರಡುಚಾಕ , ಖುಂಟಿ ಲಾವಕಾ ಪಾನ 
ದೆವಾನ ಕೆಲ್ಲೆ ಮನ ಕಾರಣಾಕ || 
ದಾಂತೆ ಮಾಂಡೆಯಾ ತಾಂದುಳು ಸೇಸಯಾ 
ಹೊಕ್ಲಕ ಬಸೆಯಾ ಮೂಹೂರ್ತಾಕ || 


15 


ಸಿಂಗಾರಲೆಲೆ ದಾಂತೆ ಶುಭ ಸೂಚಕ ಆಶಿಲೆವಾರಿ . ದುಃಖ ಆನಿ ಕಷ್ಟಾಚೆ ಸಂಕೇತಯಿ 
ಟಾವು ಆಸ್ಸ ! ಆ ಗೃಹಿಣಿಕ ದಿಸ್ತಾ . ತಿಗಲೆ ಉದ್ಧಾರಾಕ ದಾಂತ್ಯಾಚೊ ಸಂಕೇತ ಅರ್ಥಗರ್ಭಿತ 
ಆಸ್ಸ ! 


ದಾಂತೆ ಮಸ್ತ ಚಂದ ಭರಭರತನಾ 
ಜೀವನ ದಿಸ್ತಾ ಚಂದ ಸುಖಾಂತ ಆಸ್ತನಾ || 


16 

ಕಷ್ಟ ಸುಖ ಮ್ಹಳ್ಯಾರ ದಾಂತೆ ಮಾಂಡೈಲವಾರಿ 
ಎಕಾ ನಂತರ ಏಕ ಜೀವನಾಂತು || 


17 


20 


ಶಾಂತಿ - ಸಮಾಧಾನ , ದಾಂತೆ ಮಾಂಡಿಲವಾರಿ 
ತೃಪ್ತಿಚಾ ಆಧಾರಾರಿ ಘುಂವ್ಯಾ ದಾಂತೆ || 

18 
ಬಾಮ್ಮಣ ಬಾಯ್ತೆ , ದಾಂತೆ ಮಾಂಡಿಲವಾರಿ 
ಪ್ರೀತಿ ಮೃಳೆಲ್ ಖುಂಟಿ ತಾಕ್ಕಾ ಘಾಲ್ಕಾ || 

19 
ಪ್ರೀತಿ ಖಂಟಿ ಘಾಲ್ಲೆನ್ನಾ ತೃಪ್ತಿ ಆಮ್ಯಾ ಮೆಳ್ತಾ 

ಸರ್ವಾಂತು ಮೆಳ್ಳ ವತ್ನಾ ಸುಖ ಕಳ್ತಾ || 
ದಾಂತ್ಯಾಚಾ ದೋನಿ ಗೋಲ ಫಾತರಾಕ , ಜೋಡತಲಿ ಖುಂಟಿ , ಬಾಮ್ಮಣ - ಬಾಯ್ತಾಲೆ 
ದಾಂತ್ಯಾಕ ಪ್ರೀತಿ ಮಳೆಲಿ ಖುಂಟಿ ಜೊಡತಾ . ಜೋಡಿಲೆ ಬರಾಬರಿ ಜಾಲ್ಲೆನಾ ಕುಟುಂಬಾಂತು 
ಶಾಂತಿ ಸ್ಥಿರ ಜಾತ್ತಾ , ಮಳೆಲಿ ಕಲ್ಪನಾ ದಾಂತ್ಯಾ ರೂಪಾನ ದಾಕುನ ದಿಲ್ಯಾ . 

ii ) ಎರಡೀಕೆ ವಿನೋದ ಪ್ರಸಂಗ 
“ ಹೋ ಮ್ಹಣಚೆ ಚಂದ , ಚಾರ ಜಣಾ ಮುಖಾರ 

ರಾಗು ರೋಸು ಕರ್ಚೆ ನಯ್ , ಹೊವ್ಯಾ ಖಾತಿರ ” || 
ಹೆ ಹೋವಿ ಪ್ರಕಾರಾಚೆ ಫಾಟ್ಟೆ ದಿವ್ಯ ಮಂತ್ರ ! ಹೋವಿ ಘಡೈತಲ್ಯಾನ ಜಾವೊ , ತಾಕ್ಕಾ 
ಪಾತ್ರ ಜಾತ್ತಲ್ಯಾನ ಜಾವೊ , ಕೋಪ ಕರಚಾಕನಾ ಮಳೆಲೊ ಮೂಲ ಸಿದ್ದಾಂತ ಆಸಲ್ಯಾನ 
ಬೊಂಚುನು ಉಲ್ಲೆಯಲಿ ಉತ್ರ ಜಾವೊ , ಕೆಲ್ಲೆಲೆ ಚೆರೆ ಜಾವೊ ಕೋಣಿ ಗಂಭೀರ ಪಣಾನೆ 
ಘನಾಶಿಲೆ . ಹೋವಿ ಪ್ರಕಾರ ಜನಪ್ರಿಯ ಆಶಿಲೆ ದೀಸಾಂತು , ಲಗ್ನಾಚೆ ಇತರ ತಯಾರಿಂತು 
ಹೋವಿಚೆ ವಾಗ್ವಾಣ ಅಥವಾ ಉತ್ರಾಬಾಣ , ದಿಂವಚಾಕ ಆನಿ ಘವಂಚಾಕಯಿ ತಯಾರಿ 
ಅಸ್ತಶಿಲಿ ! ಲಗ್ನಾ ಮಾಂಟವಾಂತು ಜಮಿಲೆ ಲೋಕಾಂಕ ಮನರಂಜನಾ ದಿಂವೊಚಿ ಮುಖ್ಯ 
ಉದ್ದೇಶ ಹೋವ್ಯಾ ಫಾಟಲ್ಮಾನ ಆಸಲ್ಯಾನ , extemper ಅಥವಾ ಆಶು ಉತ್ರಾಕ ತಯಾರ 
ಉರಕಾ ಪಡ್ತಾಲೆ . “ ಶೇರಾಕ ಸವಾಶೇರ ' ಮ್ಹಳಿಲ್ಯಾವಾರಿ ಹೋವಿಕ ಹೋವ್ಯಾನ ಜಾಬ ದಿವ್ಯಾ 
ಪಡ್ತಾಲೆ . ಬಾಯ್ಲೆ ಆನಿ ದಾಗ್ಗೆ ಹ್ಯಾಕಲೆಂತು ನಿರಡಲೆಲೆ ಉರತಶಿಲೆ , ನವೆ , ತರಣೆ , ಪೋರ , 
ಪೋರಿಯೊ ತ್ರಾಸ ಫೌವನ ಹೋಮ್ರ ಬಸೃತಶಿಲೆ , ಬಾಯಪಾಟ ಕರತಶಿಲೆ ತನ್ನಿ ಜಾವನ 
ಹೊವಿಚಿ ಪರಂಪರಾ ಜೀವಂತ ಉರಲಿ . 


ಸಂದರ್ಭಾಕ ಹೊಂದಸರಿ ರಚಯಿತೆ ಹೊ ತ್ಯಾ ನಂತರ ಉರಚೆ ಅಥವಾ 
ಉಪಯೋಗಾ ಹಾಡಚೆ ಊಣೆ ಜಾಲ್ಯಾನ , ಉತ್ತಮ ದರ್ಜೆಚೆ ಆನಿ ಕಾವ್ಯ ಗುಣ ಆಶಿಲೆ 
ಹೋಮ್ರ ಜಾಸ್ತಿ ಮೆಳನಾತಿ , ಜನಸಾಮಾನ್ಯಾಂಕ , ತೆಂವಯಿ ಲಗ್ನಾ ಸಂಭ್ರಮಾಂತು , 
ಮಹತ್ವಾಚೆ ವ್ಯಕ್ತಿ ಅನಿ ತಾಂಗೆಲೆ ಕರಣಿಚಿ , ವ್ಯಕ್ತಿತ್ವಾಚಿ ವಿಶೇಷತಾ , ಅಥವಾ “ ಹಾಲಹವಾಲ ” 
ವಸ್ತು ಜಾಲೆಲೆ ಹೂವಿ ಆವಡಚೆ ಸಹಜ ಆಶಿಲೆ . ಅಕ್ಕಿ ಜಾವನ ಹೊರೆತ , ಹೊಕಲ , ತಾಂಗೆಲೆ 

ಬಗ್ಗಿಚೆ , ಭಟ್ಟು , ರಾನಪಿ , ಅಸಲ್ಯಾಂಚೆರಿ ಆನಿ ಲಗ್ನಾ ಘರಾಂತಲೆ ತೀರ ವಳಕಿಚೆ ಲೋಕಾಚೆರಿ 
ಕ್ಲ ಹೋವಿ ಚಡಾವತ ದೆಕ್ಕು ಮೆಳ್ತಾತಿ . ವರೆತ , ವಕ್ಕಲ , ಉತ್ಸವ ಮೂರ್ತಿ , ಜಾಲ್ಯಾನ 
ಅಂಚೆರಿ ಕೆಲ್ಲೊ ಹೋವಿ ಚಡ ಆಸ್ಪತಿ . ಜಾಸ್ತಿ ಜಾವು ತಾಂಗೆಲಿ ತಾರೀಫ ಮೆಳ್ತಾ . ತಾಂಗೆಲೆ 
ಪ , ರಂಗ , ಅಲಂಕಾರ , ಗುಣ ತಾಂಕಾ ಉಪದೇಶಾ ಉತ್ರ ಅಗ್ನಿ ದಿಸ್ತಾತಿ . 


ಜೀವನಾ ಪದ್ಧತಿ ಜೋರಾನ ಬದಲತ ಆಶ್ಮೀಲೆ ದೀಸಾಂತು , ಫಾಟ್ಟೆ ಕಾಲಾಲಗ್ನಾ ರೀತಿ 
ವಾಜ ಆನಿ ತಾಕ್ಕಾ ಜುಳ್ಳು ಆಶಿಲೆ ಹೂವಿ ಆನಿ ಖುಶಾಲೆ ವಿಧಾನ ಸೋಡುನ , ಸಾಂಗಚೆ 
ಷ್ಟ ! ಘೋವ ಬಾಯ್ತಾನಿ ಪರಸ್ಪರ ನಾವ ಘವಚಿ ಗೋಷ್ಠಿ ಅಥವಾ ' ಸೆಶನ್ ' ಮಸ್ತ 
ನೋದಾನ ಭರ್ನು ಆಸ್ತಶಿಲೊ ಣು ಸಾಂಗಲ್ಯಾರಿ ಆತ್ತ ಬದ್ದಚೀ ವಿಚಿತ್ರ ದಿಸ್ತಿ ! 
ಧಾರಣ ಗಪ್ತಿಚಿ ಮೃಣು ದಿಲಿ ಹೋವಿ , ಸಂಗ್ರಹಾಂತುಲ್ಯಾನೆ ವೆಂಚುನ ದಿಲ್ಯಾತಿ . 


iv ) ಸೊಯರಾಂಕ ಜರೊವಚೊ 
ಪರಿಹಾಸ ಕೊರ್ಚೆ ಹೋವ್ಯೂ 
( ಜಾಗೊ ಸೊಡಿಲ್ ಕಡೆನ ತ್ಯಾ ತ್ಯಾ ಸಮಂಧಿಕಾಲಿ ನಾಂವ ಅಥವಾ ಸಮಂದ ಎತ್ತಾ ) 
ಆಮೇಲೆ ಬಾಗ್ಲಾಂತ ಆಸಾ ಚಂದ ತುಳಸಿ 

1 


ಕಾಮ ಕರಚಾ ಆಳಸಿ ಸೀತಾಮಾಯಿ || 


2 


3 


ವಾಟ್ಯಾ ವಾಡಿಲ್ ಪೇಜ ಜೆವಚಾ ಗೆಲ್ಯಾರ ಹನಿ 
ಮಾಂಟ್ವೆಂತ ನಾರದ ಮುನಿ ವರದರಾಜ || 
ಆಂಬ್ಯಾ ಭಿತ್ತರಿ ಆಂಬೊ ಮಾವಿನ ಕುರ್ವೆ ಆಂಬೊ 
ರಗಡ್ಯಾ ಜುಜಾ ಕೊಂಬೊ ಬಾಬಣ್ಣಾ || 
ಆಮೇಲೆ ಹಿತ್ತಾಂತು ಜಾತ್ರಾ ಶಂಕ್ರಾಚಿ ಫುಲ 
ಅಂಕಾರಾಚಿ ಉತ್ರ . 

...... ಮಾಮಾಕ || 
ನಳೆ ಭಿತ್ತರಿ ನಳೊ ಕಾಸರಕೋಡಚೋ ನಳೊ 
ಬಾಮ್ಮಣ ಮೆಳೊ ಕಾಳೊ , ಹೊಕ್ಲ ತುಕ್ಕಾ || 
ತೋಪಾ ಭಿತರಿ ತೋಪು ಕಲಯಿಚೊ ತೋಪು 
ನಾಂಕಾ ತುದಿರಿ ಕೋಪು ಮರ್ತಿ ಮಾಯಕ || 


4 


5 


6 . 


7 


ಸೊಣ್ಣಾ ಭಿತ್ತರಿ ಸೊಣ ಕುಂದಾಪುರ ನಾರ್ಲಾ ಸೊಣ 
ಶೂಬತಾ ದಾಂತಾ ಫೋ ! ಹೊಕ್ಷೆ ಮಾಯೆಕ ! 
ಆಂಕ್ಷಾ ಭಿತ್ತರಿ ಆಂಕೊ ಹಜಾರಾಚೊ ಆಂಕ್ಷೆ 
ಕೂರ್ಟ ಜಾಲ್ಲೊ ವಾಂಕೊ ಯಜಮಾನಿ || 


8 

9 


10 


11 


12 


13 


ಉಡಿದ ವಾಟೈತನಾ ಗುಡು ಗುಡು ಜಾತ್ತಾ 

ಉಡುನ ಉಡುನ ಪಡ್ತಾ ರಮೇಶಣ್ಣಾ || 
ಆ ಪಟ್ಟಿ ಭಿತ್ತರಿ ಪಟ್ಟಿ ಜಾಯ್ದೆ ಕಳ್ಳಾ ಪಟ್ಟಿ 

ಟಿಂಗಲ್ ಕರ್ಚಾ ಘಟ್ಟಿ ಪಿಕ್ಕೆ ಮಾಮ || 
ಘರಾ ಬಾಗ್ಲಾಕ ಆಸ್ಸ ಹೋಡು ಚಿಳಕೊ 
ಆಶಿಲ್ಯಾಂತ ಹುಳಾಕೊ 

....... ಮಾಮ || 
ಲಗ್ನಾ ಮಾಂಟವಾಂತು ಹೋಡ ಹೋಡ ಪಚಾಂಡಿ 
ಮಾಯ್ ಮಹಾ ಲಚಾಂಡಿ ಪೋರಿ ತುಕ್ಕಾ || 
ಗಾದ್ದೆ ಕಶ್ಚಾಕ ಜಾವ್ಯಾ ಜೋಡಿ ಬೈಲ 
ಉತ್ರ ಪೂರಾ ರೈಲ ಹೊರೆತಾ ಭಾವಾಲಿ || 
ಫೋಡಿ ಭಿತ್ತರಿ ಫೋಡಿ ಪತ್ರಡ್ಯಾಚಿ ಫೋಡಿ 
ಚಾ ಪಿವಟೀ ತೋಡಿ ...... ಮಾಮಾಕ || 
ಆಮೆಲೆ ಘರಾಂತ ಆಯ್ತಾನಾಚಿ ಆಡ್ಡಾವಣ 
ಬಾಯ್ ಮೆಳ್ಳಿ ಪಡಾವಣ ..... 

ಬಾವಜಿಕ || 
ಸರಪ ಧಾಂವೊ ! ಮಳೆ , ಧಾಂವಿಲೋ ಗ್ಯಾಂಡೋಲು 
ಕಾಯಂಚೊ ಗೋಂದಳು ............ ಆಕ್ಕಾಲೊ || 
ರಾತ್ತಿ ಬೆಗ್ಗಿ ನಿತ್ತಾ , ವೇಳ ಕರ್ನು ಉಡ್ತಾ 
ಮಾಯ್ ವೊದ್ದೋರ್ನು ಘತ್ತಾ ಹೊಕ್ಷೆ ನಣೇಲಿ || 
ಮಾವಾ ವೈರಿ ರಾಗು , ಘೋವಾವೈರಿ ಮೋಗು 
ಘಡೆ ಏಕೇಕ ಸೋಗು ಗುಣವತೀಕ || 
ಸೂನ ದೆದ್ಧಿ ತಳ್ಯಾಂತು , ಮಾಯ ದೆದ್ಧಿ ನ್ಹಯಿಂತು , 
ಸಾರ್ಣಿ ಕಾಯಂ ಹಾತಾಂತು ಸುಂದರೀಲೆ || 


14 


15 


16 


17 


18 


19 


20 


21 


ಗಾಂವಾ ಭ್ಯಾರ ಊಂಚ ನಾಟಕಾಚೊ ತಂಬು 
ಘೋವ ಮೆಳ್ಳಾ ಲಂಬು ಗಿಡ್ಡಿ ವೃಕಲೆಕ | 
ನವ್ಯಾ ಮಾಡ್ಯಾರುಕಾಕ , ಸುಟ್ಟಾ ಪಿಸುಂದರ 
ಪೋರಿಲಿ ನಣದ , ಧಾಂವಚಿ ಚಿಚುಂದರ || 
ದುದ್ದಾಕ ತಾಕ ಮೆಳಾವಟ್ 
ಮಾಯಿ ಮೆಳ್ಳಿ ಬನಾವಟ ಘೋಳಚಾ ಜಾ ಧುವೆ ಘಟಮುಟ 11 
ಖಾದ್ದೆ ಬರಿ ಗವಾ ಚಪಾತಿ 
ಬ್ಯಾರ ಭಕ್ತಿ , ಭಿತ್ತರಿ ಪೆಸ್ಕಾತಿ , ಮಾಲತಿಮಾಯಿ || 


22 


23 

24 


25 


26 


27 


28 


29 


30 


ಆಮೇಲೆ ಬಾಂಯತ , ಆಸ್ಸಾ ಎಕ ಕಾಸವು 
ಭರೋನ ಸೊಡಿಲೊ ಬಸವು ಹೊರೈತಾಲ್ ಭಾವು || 
ಚಣೆ ಭಿತ್ತರಿ ಚಡೊ ಪುಲ್ಲಯಿಲೊ ಚಡೊ 
ವಂಟಾ ಮುಖಾರಿ ಪೊಣೋ ಚಂದ ಸುಮತಿಕ || 
ರಶ್ಯಾಚೆ ರಾಕ ಘಾಲ್ಲಾ ಎಕ ಕಾಪು 
ತೊಂಡಾಚೊ ರಾಪು ಹೊರೆತಾ ಆಜ್ಜಿಯೊ || 
ಕಣಗಾ ಭಿತ್ತರಿ ಕಣಗ ಗೋಕರ್ಣಚೆ ಕಣಗ 
ಆಳಸಿ ಭಾರಿ ನಣಂದ ವೈನಿಕ ಆಮೇಲೆ || 
ಚಲ್ಲಿ ಕಾಳಿ ಮೃಣು ದೆಣೆ ಚಡ ನಿಮ್ಮೆಲೆ 
“ ದುಡ್ವಾನ ಗೋರಿ ಜಾತಾ ” ಹೊರೆತಾನ ಮಳೆ || 
ತಟ್ಟಿ ಭಿತ್ತರಿ ತಟ್ಟಿ ಮೊವಾಚಿ ತಟ್ಟಿ 
ಉತ್ರ ಉಲ್ಲೋಚಾಕ ಘಟ್ಟಿ ಹೊಕ್ಷೆ ಮಾಯಿ || 
ರುಪ್ಯಾಚೆ ಬಾಗ್ಲಾಕ ಭಾಂಗ್ರಾಚೊ ಆಂಕ್ಷೆ 
ಮುಸುಡ ಜಾಲಾ ವಾಂಕೊ ಹೊರೆತಾ ಭೈಣಿಲೊ || 
ಲಗ್ನಾ ಮಾಂಟ್ವಾಂತು ಕರತಾಚಿ ಹಾಸ್ಪೋಳ ವಡಿ 
ಆಜಿ ಮಸ್ತ ಜಡಿ ಸಾವಿತ್ರಿ ಮಾಯಿ || 
ಟೈಟ್ ಪ್ಯಾಂಟ ಘಾಲೆ , ಪೋಟ ಮುಕಾರ್ಸುನ ಪಳ್ಳಿ 
ಕೊಡಂಗಿ ರೂಪ ಜಾಲೆ ಹೊರೆತಾ ಫ್ರೆಂಡಾಲೆ || 
ಗೊಡ್ಡಾ ಭಿತ್ತರಿ ಗೊಡ , ಕುರ್ವೆ ಮೈವಾ ಗೊಡ 
ಮಗ್ಗೆ ಎದ್ದೆ ಬೊಡ 

... ಮಾಮಾಲೆ || 
ನಳೆ ಭಿತ್ತರಿ ನಳೊ ಮಾವಿನ ಕುರ್ವೆ ನಳೊ 
ಬಿಕ್ಲಾ ಎದ್ದೂ ದೊಳೊ ಹೊರೆತಾ ಮಾವಾಲೋ || 
ವೀಡಿಯಾಂ ಭಿತ್ತರಿ ವೀಡಿ , ತೀಸ ನಂಬ್ರಾ ವೀಡಿ 
ಮುಂಬಯ ಗಾಂವಚಿ ಲೇಡಿ ಹೊಕ್ಷೆ ನಣದ || 
ಆಮೇಲೆ ಬಾಗ್ಲಾಕ ಆಸ್ಸಾ ಎಕ ಚಳಕೊ 
ಹುಳ್ಳಿ ಭಿತ್ತರಿ ಹುಳೊ ಹೊರೆತಾ ಭಾವು || 
ಕೊಯರಾಂತುಲಿ ಕಾಡ್ಡಿ , ಕಾಳಿ ಮಶಿ ರಡ್ಡಿ 
ದಾವಿ ಮಿಶಿ ಗುಡ್ಡಿ ಹೊರೆತಾಕ || 
ವೆಸಾ ಭಿತ್ತರಿ ವೇಸು , ಖೆಳಾ ಮೇಳಾ ವೇಸು 
ಬೋಡಾ ನಾ ಕೆಸು ' ದಶಾವತಾರಾ ವಾಸುಕ ' || 


31 


32 


SE33 


34 


35 


is 36 


37 


38 

39 


40 


41 


42 


43 


|| 


44 


45 


ಕಾಮಾ ವೇಳಾರಿ ರಾಗು , ಜನಾಮದ್ದೆ ಹಾಸೊ 
ಘಟೇ ಏಕೇಕ ವೇಸು ತಾರಾ ಜಾವೇಕ || 
ಆಮೆಲೆ ಬಾಂಯಕ ಹೊಡ ಗಡಗಡೆ 
ಘೋವ್ ಮೆಳ್ಳಾ ಬಡಬಡೊ , ವೇಣೀಕ || 
ಹಿಪ್ಪಿ ಕ್ರಾಫ್ ಕೋರ್ನು , ಕೂಲಿಂಗ ಗ್ಲಾಸ ಘಾಲ್ಕು 
ಚಲ್ಯಾ ಪಿತಾ ಚೋರ್ನು , ವಿನಾಯಕು || 
ವಾಡ್ಲಿಲೊ ದುಡ್ಕೊ ವಾಲೇರಿ ಸರಸರತಾ 
ವರದಕ್ಷಿಣಾ ದಿಂವ್ವಾ ಥರಥರತಾ ............ || 
ಪೊವಕಾರಾ ಘರಾ ಫ್ರೆವಾಚಿ ಲಾಟಿ 
ಬಾಯ್ ಮೆಳ್ಳಿ ಮೋಟಿ ಮಾಧವಾಕ || 
ಆಮೇಲೆ ಕೊಟ್ಟೆಂತು ಆಸ್ಸ ಏಕ ಪಾಡ್ಡಿ 
ಬಾಯ್ ಮೆಳ್ಳಿ ಗಿಡ್ಡಿ .... 
ರಗಡ್ಕಾವೈಲೆ ಪೀಟ ಗುಡು ಗುಡು ಜಾತ್ತಾ 
ಬಾಯ್ಕ ಮಸ್ತ ಭಿತ್ತಾ ಚಲ್ಲೆ ಬಾಪಯ || 
ಆಟಶಾ ಕಾಪಡ ಸೆಡ್ಡು ಹಜಾರಾ ಕಾಪ್ಪಡ ನೆಸ್ಲಿ 
ಜಡ ಜಾಲ್ಕು ಬಸ್ಲಿ ಹೊರೈತಾಲಿ ಬೈಣಿ || 
ಆಮೇಲೆ ಗಾಡಿಂತು ಖರ್ಚ ಜಾಲ್ಲಾ ಪೆಟ್ರೋಲ 
ಬಾಯ್ದೆರಿ ಭಾರಿ ಕಂಟ್ರೋಲ ಹೊಕ್ಷೆ ಭಾವ್ಯಾಲೆ || 
ಖರಗಸ ವತ್ತನಾ ಚಿರ್ತಾ ಎತ್ತನಾ ಚಿರ್ತಾ 

ಮಾಯೆಲೆ ತಾಳ್ಯಾಕ ಮಾಂಟವ ವಟ್ಟು ಹಾಲ್ತಾ || 
ಕುಲಾತಕ ಬುದ್ದಿ ಆಹಾರಾತಕ ಲದ್ದಿ 
ಬಾಯ್ ಮೆಳ್ಳಿ ಬೊದ್ದಿ ! ........ 
ಆಮೆಲೆ ಘರಾ ಎದ್ರಾಕ ಆಸ್ಸಾ ಎಕ ಗಟಾರ 
ತೊಂಡಾನೆ ಕರ್ತಾ ಉಪಚಾರ ......... 
ಚಿತ್ತಾ ಸಿಂಗ ಚಂದ , ಮೈರಾ ಪಾಕ ಚಂದ 
ಘೋವ ಬಗೆನ ಮಂದ ! ............ ಪೋರಿಲೋ || 
ಮೇ ಮಹಿನ್ಯಾಂತು ಗಾಂವಾಂತ ಮಸ್ತ ಧಗು 
ಗಾಯ್ದೆ ತೊಂಡಾ ವಾಗು ........... ಮಾಮ || 
ಪಾಡೊ ಸೊಚ್ಚೆ ನಾನೆ , ಗಾಂವ ಭೂವಿಲವಾರಿ , 
ಮಾಂಟ್ವಾಂತ ಫಿರ್ತಾ ಬಿರಿಬಿರಿ ! ಹೊಕ್ಷೆ ಬೈಣಿ || 

ಕರ್ತಲ್ಯಾ ಪಾಸುನ ವಾಡ್ಲಲೀ ತೀ ಹಿಮ್ಮಿ 
ತಾಂತುತ ದವರ್ಲಿ ಚಿಮ್ಮಿ ರಾತ್ತಿಕ ........... ಮಾಯೆ || 
ಖುಷಿ ಆನಿ ಖಾಂಕಿ ಧಾಂಪುನು ದವರ್ಚಾ ಜಾಯ್ತಾ 
ಗಪ್ಪ ಉರ್ಚಾ ಜಾಯ್ತಾ ! .......... ಮಾಯಿಕ ।। 
ಕೋಳಿ ೦ ದಿರು ಗೆಲ್ ಕಡೆ ಕೊರಾಂತುಚೆ ಸೊಡ್ತಾ 
ಘೋವಾ ಸಮ ವಾಡ್ತಾ .. ಆಮೇಲೆ || 
ಘರ ರಾಕಚಾಕ ಜಾವ್ಯಾ ಎಕ ಸೂಣೆ 
ಘತ್ತಾ ಮಸ್ತ ದೆಣೆ .................. ರಾವಾನ || 
ಮಾಗ್ಲಿ ಪೂರ್ತಿ ಕರತ ಸರ್ವಜನ ಥಕ್ಷೆ 
ಕೇಸ ಪೂರಾ ಪಿಗ್ಗೆ ಹೊಣ್ಣೆ ಬಾಪ್ಪಾಕ || 
ಚಪ್ತಿ ವೆಳಾರ ಕರ್ತಾತಿ ಪಣಸಾ ಪಾನ್ನಾ ಬೊಟ್ಟೆ 
ಆಂಗಾನ ಬಗೆನ ಮೊತ್ತೆ ! ಹೊಕ್ಲ ಭೈಣ || 
ಡಾಯಬಿಟಿಸ್ ಆಶಿಲೊ ಗೊಡವಸ್ತು ಖಾಯನಾ 
ಕಾಸು ಮಾರ್ಚಾ ಎನಾ ಹೊರೆತಾಕ || 
ಕಾರ್ಯಾ ಕೆಲ್ಲಾ ಮೂರ್ತ ಕರ್ತಾ ಕಾಯ್ದೆ ಅತ್ತ 
ಮಾತ್ಯಾರ ಚಲ್ಯಾ ಪಿತ್ತ ! ಹೊರೆತಾ ಮಾಂತಾಕ || 
ಮಠಾ ಮುಕಾರ ರಾಬ್ರಾ ಹೋಡಿ ಹಸ್ತಿ 
ಆಸ್ಸಾ ಚಡ ಮಸ್ತಿ ಹೊರೆತಾ ಭಾವಾಕ || 
ಉಲ್ಲೆಲಾರಿ ಮೋವು ಗಳ್ತಾ 
ಬೊಟ ದಾಕೈಲ್ಯಾರಿ ಹಾತು ಗಿಳ್ತಾ 

... ಮಾಮ || 
ನಳ್ಯಾ ಭಿತ್ತರಿ ನಳೊ ಮಂಗಳೂರಚೊ ನಳೊ 
ಹೊರೈತ ಮೆಳೊ ಕಾಳೊ ............... ಪೋರಿಕ || 
ಗಳೆ ಭರ ಭಾಂಗರ ಹಾತ ಭರ ಕಾಂಕಣ 
ಯಜಮಾನಾಲೆ ಮಾತ್ಯಾಕ ಖಾಯಂ ಕಣಕಣ || 
“ ಬರೆ ಜನ ” ಮೃಣು ಸಾಕ್ಕರ ಖಾಲ್ಲೆ 
ಆಶಿಲೆ ಪೂರಾ ಬಗ್ಗಿಲೆ ಹೊರೈತಕಾರಾನ | 
ಆಕ್ಕಾಲೆ ಹೊರ್ಡಿಕೆಕ ಮಾಂಟವ ಘಾಲ್ಲಾ ಹೊಡು 
ಖರ್ಚು ಆಯ್ದ ಚಡು ಬಾಪ್ಪುಕ ಆಮೇಲೆ || 
ಯಜಮಾನಾಲೆ ಉತ್ರ ಸಾಕ್ಕರೆ ಖಡಿ 
ಮಾಂಟವಾಂತ ಕರ್ತಾ ಗಡಬಡಿ ಲೆಕನಾಶಿ || 

ಆಮೇಲೆ ಬಾಗ್ಲಾಕ ಆಸ್ಸ ಏಕ ಚಳಕೊ 
ಆಶಿಲ್ಯಾಂತ ಹುಳಕೊ ಹೊರೆತಾ ಭಾವು || 
ಸುನ್ನೆಕ ಸೊತ್ತೆರಿ ಭೂಂವೊ ಗಾಂವ ಗಾಂವಾತು 
ಜಾಲ್ಲೊ ಲಂಕೆಚೊ ಹನಮಂತು ಹೊರೆತಾ ಬಾಪ್ಪಾ || 
ಆಮೆಲೆ ಬಾಗ್ಲಾಂತು ಆಸ್ಸ ಎಕ ತುಳಸಿ 
ಕಾಮ ಕರಚಾಕ ರಾಶಿ , ಹಾಡ್ಲಿ ಸುನೆಕ || 
ಮಾಳಿ ಭರ್ನ ಆಸ್ಸ ಆಯ್ತಾನಾ ಆಡಾವಣ 
ಮೆದ್ಧಿ ಮೆಳ್ಳಿ ಪಡಾವಣ ಹೊರೆತಾಕ || 
ಕಂಡಿ ಭಿತ್ತರಿ ಕಂಡಿ , ಶ್ರೀಕೃಷ್ಣ ಮಠಾ ಕಂಡಿ 
ಬಾಯ್ ಮೆಳ್ಳಿ ಚಂಡಿ ಹೊರೆತಾಕ || 
ದೇಶಾ ತಕ ವೇಸ , ವೇಷಾ ತಕ್ಕ ಭಾಸ 
ಕಾಂಯಿ ನಾ ಭೋಸ ........... ಯಜಮಾನಾಕ || 
ಬ್ಯಾಲ್ಯಾನ ಉಡಿದಕಾಳೊ ಭಿತ್ತರಿ ಧವಿ ದಾಳಿ 
ಸೂನ್ , ಕಾಮಾತ “ ಏ ವನ್ ' ' ರಂಗಾನ ತರಿ ಕಾಳಿ || 

75 


ದೋಸ್ತಾಂಕ ಜಾಂವೈ ದಿತ್ತಾ ಖೈಂ ಬೈಕ್ 
ಇಸ್ಪಿಟಾಕ್ ದಿಲಾ ಕಿಕ್ ಆಮೈಲ್ ಧುವೆ ಪುಣ್ಯಾನ || 


76 


ಚಾರಿ ಕಡೆನ ನಜರ ಜಾಂವ ಸಮಜೂತದಾರ 


ರಾಕ್ತಲೋ ಘರ್ವಾರ , ಧುವೆ ಸುಖಾಕ || 

79 


ಆತ್ತ ಕಾಲಾ ತಕ್ಕ ! ನಾಂಚಲ್ಯಾರಿ ಮಾತ್ರ ಸುಖ 
ಜಮತಾ ತೊ ಸರ್ವಾಂಕ ! ವಿವೇಕ್ ಆಮ್ಲಲೊ || 
ದಿಸ್ಟಾ ಆಸ್ಸ ಸಾನು ! ಮಾಗ್ಲಿ ಘಾಲ್ತಾ ಹೊಡ 
ಬುದ್ದಿನ ಖೈಂಗೆ ಸಾನ , ಉತ್ರ ಮಾತ್ರ ಗೊಡ 
ಹೊರೈತಾ ಮಾಮ್ಮಾಕ || 
ಉಿತಾ ತರಿ ಭರಭರಿ , ಜೊರಾನ ಸೋಮ್ ಕಾಂಪ್ಲೆವಾರಿ 
ಫಿರ್ತಾ ಭಾರ ಭಿತ್ತರಿ , ಹೊರೆತಾ ಮಾಯಿ || 
ಸಣೆ ಗೆಲ್ಲೆ ಸಾಂತೆ , ಖಾವ ಆಯ್ದೆ ಕಾಂಟೆ 
ಹುಶಾರ ದವರಿ ಮಾತ್ತೆ ಹೊಕ್ಲ ತುಗೆಲೆ || 
ಬಾಗಲಾಂತುಲೆ ಮಾಡೊ , ಕಾತ್ತಲಿನ ಗೋಡು 
ಆಸ್ತಿನ ಆಸ್ಸ ಹೋಡು , ಚಲ್ಯ ಮಾವು || 

ಆಂಬಾಹ್ಯಾರಿ ಮಾಳ್ಯಾ ಭಟಕಳ ಮೊಗ್ರೆ ಹಾಳಿ 
ರಾಂಚೆ ಕಾಮಾಕ ಧುವೆ ಫಾಲಚಾನ ತುಗೆಲ್ ಪಾಳಿ || 
ಬಾಯ್ದ ಚಂದ ! ಮೃಣು ಭೂಲ್ನ ಪಡುನಾಕಾ 
ಘಟ್ಟಿ ದವರ ತಿಕ್ಕಾ ದಾಂತೆ ಖಂಡ್ಯಾವಾರಿ || 
ದಿವ್ಯಾ ಅಲಂಕಾರಾನ ಮಾಂಟವ್ ಝಗಝಗ್ಲಾ 
ಸಜಿಲ್ ಮಾಯ್ಕ ಪೊಳೊವು ಮಾವು ಗಡಬಡ್ತಾ || 
ಭಟ್ ಮಾಮ್ ಮಂತ್ರ ಮೃಣತಾ . 
ಯಜಮಾನ ಕುರವಂತ ಬಸ್ತಾ 
ಜನ ಪೊಳೆವ ಹಾಸ್ತಾ 
ಲಗ್ನಾ ಮಾಂಟವಾಂತ || 
ಸುಪಾರಿ ತೊಟಾಂತ ಭರ್ತಿ ಭಿಂಗಾರ ಫುಲ್ಲಾ 
ಹೊಕ್ಲ ಮಾವಾ ವ್ಯವಹಾರ , ಖುಲ್ಲಂ , ಖುಲ್ಲಾ | 
ವಲ್ಲೆ ವಣತಿಕ ಫಾತ್ತರ ಮಾರಿಲೆ ವಾರಿ 
ಸೂನ ಸೊದ್ದಿ ಬರಿ ಸುಬ್ರಾಯ ಮಾಮಾನ ।। 
ಕೇದಗಿ ಕವಾಸು , ಕಾಂಟ್ಯಾ ವೈರಿ ಫುಲ್ಲೊ 
ಗೋರಿ ಬಾಯ್ಕ ಭುಲ್ಲೋ ಹರಿ ಆಮ್ಲೊ || 
ಫಾಲ್ಯಾ ಖಾಣಾ ಕೆಲ್ಲಾ ಪೂರಿ ಆನಿ ಭಾಜಿ 
ಹೊಕ್ಲಕ ಪಳೆವ ತುಕಾ , ನೀದ ಯೆನಾ ಆಜಿ || 
ಕಾರ್ಯಾ ಕಾಡ್ಡಾ ಮೂರ್ತು , ವಲ್ಲಿರ ಪೀಕಾ ಖತ್ತ 
ಮಾತ್ಯಾರಿ ಚಡ್ಡಾ ಪಿತ್ತ ! ಹೊಣ್ಣೆ ಬಾಪ್ಪಾಕ || 
ಗಾಂವಾ ಭ್ಯಾರ ಘಾಲ್ಲಾ ಸರ್ಕಸಾಚೊ ತಂಬು 
ಘೋವ ಮೆಟ್ರೋ ಲಂಬು , ಗಿಡ್ಡಿ ಮೃದುಲಾಕ || 
ಬಸಚಾಕ ಘಾಲಾರೆ , ತಾಂಬ್ಲಿ ಹೊಡ ಮಾಣಾಯ್ 
ಠೀವಿನ ಮಾಂಟವಾ ಆಯ್ತಾ , ಮೋಹನ ಶೆಣೈ || 
ಗಾಂವಾಂತುಲೊ ಚಲೊ , ಗಾಂವಾಂತುಲಿ ಚಲಿ 
ಸೌರೀಕ ಕೊಣೆ ಕೆಲಿ ? ಹೆಂಚಿ ಕೌತುಕ || 
ಸಾಂಗಾ ಬಿತ್ತರಿ ಸಾಂಗ , ಮಶಿಂಗಾಚೆ ಸಾಂಗ 
ಕೊಡ್ಯಾಳಾ ಹೊರೆತಕಾರ ಉತ್ರಾನ ಉರ್ತಾತ ಚಾಂಗ || 
ಮೊಲ್ಯಾ ಭಿತ್ತರಿ ಮೊಳೊ ತಾಂಭೆ ಬಗಡ್ಯಾ ಮೊಳೊ 
ಹೊಕ್ಲಕ ಮಾರ್ಲೊ ದೊಳೊ ಲಿಪ್ಪುನ ಹೊರೈತಾನ 1 

ಆತ್ತಾ ಕಾಲಾ ಲಗ್ನ ಶಂಬರಿತ್ತೆ ವಿಘ್ನ 
ಚಲ್ಯಾಂ ಪಳೆವ್ಹಾ ಮಗ್ನ ಹೊರೆತ ಮಂಡಳಿ 11 97 
ಪೆಲ್ಯಾಂತ ದಿಲ್ಲಾ ಕಾಫಿ , ಪಿಂವ್ವಾ ಗೆಲ್ಯಾರ ಹನಿ 
ವೈಯಾರಿ ಮೆಳ್ಯಾ ವೈನಿ ಹೊಕ್ಲ ತುಕ್ಕಾ || 

98 
ಇತ್ತೆ ಹೋಮೊ ಮ್ಹಳ್ಳೋ ಪುರೊಶಿ ದಿಸ್ತಾ 
ಸೊಬಾರ ಮೃಳ್ಳಾರ ಲೊಕಾಕ ರಾಗು ಎತ್ತಾ || * 99 


v ) ಕವಡ ಆಡಾವಂಚೆ ಪದ - 1 
( ಬಾಗಿಲ ಧೂರ್ಚೆ ಶೋಬಾನೆ ಮೃಣುಯಿ ಮ್ಹಣತಾತಿ ) 
( ಭಾವಾಲೆ ಲಗ್ನ ಸಾಂಗೆನೆ ಸಂಪನ್ನ ಜಾವ ಬ್ಯಾರ ಸೋರ್ನು ಘರಭರಣಿ 
ವೇಳೆಚೊ ಸಂದರ್ಭ ; ತಾಗಲಿ ಭೈಣಿಯೊ ಬಾಗಿಲ ಆಡ್ಡಾವು ಧೋರ್ನು ತಾಜೆಲಾಗಿ ವಚನ 
ಘತ್ತಾತಿ . ತೆಂ ವಚನ ಕಸ್ಥೆ , ಆನಿ ತಾಕ್ಕಾ ತೆ ದೀಶಿ ಕಶಿ ಕಲೆ ಮಳೆಲೆ ವಿನೋದ ರೂಪಾನ ಹಾ 
ಪದಾಂತು ಸಾಂಗಿಲೆ ಆಸ್ಸ ) 

ಪರಮ ಭೂಮಂಡಲ , ಪರಮ , ಗೌಡ ಸಾರಸ್ವತ ಬ್ರಾಹ್ಮಣಾಂತು 
ಜನನ ಜಾಲ್ಯಾ ಪರಾಂತೆ ಸಂಸಾರ ಸುಖಾಂತು || 
ಖೇಳುಕಾ ಮೃಣು ಪರಗೋ ಚಿಕ ತೂಂ , 
ಹಾಡ್ತರಿ ಪಾವ ನಿರತ ಸುಖ ಸಂತೋಷ ತೂ ೦ || 
ಸರಸ ಮಾನಗ್ರಸ್ತ ದುವೆಗೆರಿ , ವರಣವೊಚ್ಚುನು 
ಲಗ್ನ ಜಾವ ಘರಭರಣಿ ಘಡಿ , ಜಮುನು || 
ಆಯ್ದೆ ತೆನ್ನಾ ಸಮಯಾರಿ ಭೈಣಿನ ಧರ್ಲೆ 

ಕವಡ | ಆಯ್ತಾ ( ಶೋಭಾನೆ ) 
ಭೈಣಿ ಮ್ಹಣತಾ : - " ವೇದ ಮೂರ್ತಿಕ ಆಣಿ ಸಾಧು ಸರ್ವಾಂಕ 

ಘವು ಸೀದಾ ವತ್ತಾ ತೂ ಭಿತ್ತರಿ ? 
ವಚ್ಚಾಕ ಸೊಣ್ಣಾ , ವಾದು ಕರ್ತಾ ಹಾಂವ ತುಜ್ಜೆರಿ ।। 
ತ್ಯಾ ಖಾತಿರ ತೂ ಕ್ರೋಧು ಕರ್ನಾಕಾ ಮಚ್ಚೆರಿ || 
ಸರ್ವಾಂಕ ತೂ ಚಿತಾ ಆದರಾರಿ , 
ಮೃಣು ತುಕ್ಕಾ ಬಾಧಕಾಚಿ ಹಾಂವ ರಾಬ್ಬಾತರಿ 

ಕಿತ್ಯಾಕ ಮೃಣು ಶೋಧಕರಿ , ದಯಕರಿ || ( ಶೋಭಾನೆ ) 
ಭಾವಾಲಿ ಜಾಬ : - “ ಉತ್ತಮ ಭೈಣಿ , ತೂಂ , ಕಿತ್ತೆ ಜಾಂವ್ಯಾ ತುಕ್ಕಾ ? 

ಸತ್ಯಾರಿ ಸಾಂಗ ಮಾಕ್ಕಾ !! 
ತುಜ್ಜೆರಿ ಬಹು ಅತ್ಯಂತ ಪ್ರೀತಿ ಮಾಕ್ಕಾ 

ಸಬ್ಬಾರಿ ವೇಳು ಇತ್ಯಾಕ ಕರ್ತಾ ಹಾಕ್ಕಾ || 
ಜಾವಾ ಕಿತ್ತೆ ಮಾತ್ಯಾ ಭಾಂಗರ ? 
ಮುಕುಟ , ಕೇದಗಿ , ಸುತ್ತಾರೆ ಗಾಂತಲೆ 
ಜಾಯ್ ಫುಲ್ಲಾ ಗೊಂಡೆ ? 
ಉತ್ತಮ ಮೌಳ ಸಮೇತ 
ತುಕ್ಕಾಂವ ದಿತ್ತಾ , ಬರೆಹೆ ಉತ್ತರ || 

ಸತ್ಯ ಸಮಜುನು ನೋಡಿ ಬಾಗಿಲ || 
ಫ್ರೆಣಿ ಮ್ಹಣತಾ : - ಸಗ್ಗಟ ಭಾಂಗಾರ ಮಾತ್ಯಾಚೆತೆ ಆಮಾನ ದಿಲ್ಲಾ ನೈವೆ ? 

ಭಾಂಗ್ರಾಚಿ ಖಬ್ಬರಿ ಕಾಡ್ಲಿ ನಾ ತುದ್ದಾಗಿ ಹಾಂವೆ || 
ಮಗ್ಗಿ ಮಾನು ರಾಕ್ಕುನು ತುಂವೆ ಹೊರ್ಕಾ ವೈವೆ ? 
ಹಾಕ್ಕಾ ಕಾಂಯಿ ಪುಣಿ ಅಡ್ಡಿ ತೂ ಹಾಡ್ಡಾ ನೈವೆ ? 
ಫಕ್ಕನೆ ಮಾಕ್ಕಾ ಮನಾಂತ್ ಶಂಕಾ ದೂರ ಕರ್ಕಾ ತೂಂವೆ ! 

ತೆನ್ನಾ ದುಃಖ ದೀನಾತೀಲೆ ಕವಡ ಸೊಡ್ತಾ || 
ಭಾವು :- ಕೀರಾ ಕುಂಡಲ , ಕಾನ್ನಾಂಕ ಪೂರಾಯಿ , 

ಭಾಂಗ್ರಾ ಮೊತ್ಯಾ ರಾ ಗಳಶಿರಿ || 
ಹತ್ತಕಟ್ಟು , ಪವನಾಸರ ದಿತ್ತಾ 
ಮಂಗಳಸೂತ್ರ ಶೇರಾಚೆ ಬಾಂದ್ಯತಾ || 
ಭಾಂಗ್ರಾ ವಾಂಕ್ಯೂ , ಭಾರೀ ಕಿತಾ 
ನಾಂಕ್ಷಾ ಕಾಂಕಣ , ಬಾಜುಬಂದ ಹಾಡೈತಾ 

ಖುಶಪಾವುನು ತೂ ಸೂಡಿ ಬಾಗಿಲ 11 
ಭೈಣಿ : 

ಅಣ್ಣಾ ತುಗೆಲ್ಯಾ ಹ್ಯಾ ಬಣ್ಣಾಚಾ ನಗರಾಂತ 
ಪುಣ್ಯಾನ ದಿಲ್ಲಾರ ತುಂವೆ || 
ಭಾಂಗ್ರಾಚಿ ಉಸುರ್ ಕಾಡ್ಲಿ ನಾ ಹಾಂವೆ !! 
ತೀ ಖಬ್ಬರ ಸೋಡುನು ಉಲ್ಗೊಂಕಾ ನೈವೆ ? 
ಸಾನ ಉತ್ತರ ಮಾಗ್ಗಿಲೆ ಹಾಂವೆ , ದಿವ್ಯಾ ಪಳೆ ತುವೆ 

ನಾದ್ಘಾರಿ ತುಮ್ಯಾ ಸೊಣ್ಣಾ ಕವಡ ಕಳ್ಳೆ ನೈವೆ ? || 
ಭಾವು :- ಭಾಂಗಾರ ಖರೆ ದಿತ್ತಾ ಮೃಳ್ಳಾರಿ , ಕ್ರೂರಿ ಕಿತ್ಯಾ ಜಾಲ್ಲಿಗೋ ? 

ಅಕ್ಕಿ ಆಡ ರಾಬ್ಬುನು ದ್ವಾರ ಕಿತ್ಯಾಕ ಧರ್ಲಾಗೋ ? 
ತುಗೆಲೆ ಮನಾಂತಲಿ ಖಬರಿ ಕಿತ್ತೆ ಸಾಂಗಗೊ 
ತಾರತಮ್ಯಾರಿ ಸಾಂಗ ಮೃಳ್ಳಾರಿ , ವಚನ ದಿತ್ತಾ ಹಾಂವಗೊ || 
ಸಮಜ ತರಿ , ತ್ವರಿತಾರಿ ತೂ , ದಯಾಕರಿ ಮಚ್ಚೆರಿ 
ಭಾರಿ ದಲೋ ! ಸೋಡಿ ಬಾಗಿಲ || 


5 


6 


7 


81 


8 


9 


10 


11 


ಭೈಣಿ : 

ಸತ್ಯವಂತು ಮ್ಹಣುಘಲ್ಯಾ ತುಕ್ಕಾ 
ಹೆಂ ಉತ್ತರ ಕಳ್ಳೆ ನಾವೆ ? 
ತುಣ್ಣೀರಿ ಫುಡೆ , ಪುತ್ರಿ ಜಾಲ್ಯಾರಿ ತುಂವೆ 
ಮೆಗ್ಗರಿ ಜಾಲ್ಲೆಲೆ ಪುತ್ರಾಕ ದೀ ಮ್ಹಣಚೆ ಹಾಂವೆ 

ದಿತ್ತಾ ಮಣ ! ಆತ್ತ ಸೊಡ್ಡ ಹೆಂ ಕವಡ || 
ಭಾವು :- ಸುನೀತೇ , ಮೆಗ್ಗರಿ ಫುಡೆ ಜನನ 

ಜಾಲ್ಲೆಲ್ ಚಲಿ ಹನುಮತ ಪಾವ 
ತುಗೆಲೆ ಪುತ್ತಾಕ ಮನ ಪಾಸುನ 
ದಿತ್ತಾ ಹೆಂ ತರಿ ತುಕ್ಕಾ ವಚನ್ || 
ಜಾಲ್ಯಾರಿ ಮನಾತ ಏಕ ಶಂಕಾ 
ಫುಡೆ ಜಾಲ್ಯಾರಿ ಘನತರು ಪುತು ಮಾಕ್ಕಾ || 
ಸಾಂಗಚಾ ಜಾಯ್ತಾ ಖಬ್ಬರ ಪಕ್ಕಾ 

ವೈನಿಕ ನಿಷ್ಣುನು ಪಳೆ , ಸುಪ್ತಾ ತಿಕ್ಕಾ || 
ಭೈಣಿ :- ಅಣ್ಣಾಲೆ ಉತ್ರಾಕ ಖುಶಿ ಪಾವು 

ನಿಮಿತಾ ಮೃಣು ಭೈಣಿ ಯೆವು 
ಉಲ್ಲೆಯತಾ ಭಾವೆಲಾಗಿ ಅಣಕುನು 
ಇತ್ತಿಂಗೆ ವೈನಿತೂ , ಮಾತ್ತೆ ಬಾಗ್ಗುನು ಹಾಸ್ತಾ || 
ಮೆಗೆಲೆ ಪುತ್ತಾಕ ಪಳೆಯಲ್ಯಾ ತುಂವೆ | 
ರುಪ್ಪಾನ , ರಂಗಾನ ಜೋರು ನೈವೆ ? 
ತುರಿ ಜಾಲ್ಲೆಲ್ ಪುತ್ರಿಕ ತಾಕ್ ದಿಂವ್ಕ್ ತುವೆ || 
ದಿತ್ತಾ ಮೃಣು ಉತ್ತರ ದಿಲ್ಯಾರಿ , 
ಉತ್ತಮ ಮೃಣು ನಾವ ಪಾವಲಿ , 

ಧುವೆ ದಿಂವ್ವ ಮನಕರಿ , ಬೋದು ಸಾಂಗ್ಲರಿ || 
ಭಾವಜಿಲೆ ಮೌನ ಸಮ್ಮತಿ : 

ಬೋದು ಆಯ್ಕನು , ಮಂದ ಹಾಸುನು 
ವಾದು ಕರ್ನಾಶಿ ಜಾಯ್ತ ! ' ಮ್ಹಣುನು , 

ನಣದೆಲೆ ಉತ್ತರ ತೀಣೆ ಮಾನಲೆ . 
ಭೈಣಿ :- “ ಫಟ್ಟಿ ಸಾಂಗನಾ ಮೃಣು ಘಟ್ಟಿ ಕೊರ್ಚಾಕ 

ಆಣ ಥಟ್ಟನೆ ದಿವುಕಾ ಮಾಕ್ಕಾ || 
ಪಾಡ್ಯಾ ಕಾಪ್ಪಡ , ವೀಡೊ ಮೆಳು ಘವು 
ಒಟ್ಟು ಉಡಗೆರೆ ಹಾಣು ದಿವ್ಯ , 
ಅಟ್ಟ ಹಾಸಾರಿ ಭೈಣಿನ ಹೊರೆತಾಕ 
“ ಆರತಿಕ ಉಟಾ ! ' ' ಮ್ಹಣು ಕವಡ ಸೊಡ್ಲೆ || 

ಕವಡ ಆಡಾವಂಚೆ ಪದ - 2 

( ಉತ್ತರ ಕನ್ನಡ ಜಿಲ್ಯಾಂತು ಜಾಸ್ತಿ ಪ್ರಚಾರಾಂತು ಹೆ ಪದ ಆತ್ಮೀಲೆ , ಮಾವಳ - ಭಾಚ್ಚಿ ಸೌರೀಕ 
ಹಕ್ಕಾಚೀ , ಮಳೆಲೆ . ರೂಢಿ ಫಾಟ್ಟಾ ದೀಸಾಂತು ಆಶೈಲಿ . ಹಾಂಗಾ , ಹೊರೈತಾಕ ಪಾಂಚ 
ಭೈಣಿಯೋ ಆಸ್ಪತಿ ! ತಾಣಿ ಸರ್ವಾನಿ ಏಕ ಜಾವು ಭಾವಾಕ ಅಂಟಿ ( ಕರಾರ ) ಘಾತಲ್ಯಾರಿ ದೆವಾನೆಚಿ 
ರಾಕ್ಕಾ ! ಭಾವ - ಭಾವಜ ಸಹಮತ ಜಾವು ಪಾಂಚಯಿ ಭೈ mಾಲಿ ಸಮಸ್ಯಾ ಧೂರ ಕೊರಚೆ 
ಯತ್ಪಾಚೆ , ಹ್ಯಾ ಪದಾಂತು , ಸಹಜ ಕೌಟುಂಬಿಕ ಹಾಸ್ಯ ಚಂದ ಜಾವ ದಿಸ್ಸುನು ಎತ್ತಾ ) 

ಹೊರೈತಾಲಿ ಮಾಲಗಡಿ ಭೈಣಿ ಕೇಸರೀ , 
ತಿಗೆಲ್ಯಾಗಿ ಬಶಿಲಿ ಸರೋಜಿನಿ ರಾಣಿ 
ಹೊರ್ಡೀಕ ಜಾಯ್ತಾಶಿಲಿ ಕಸ್ತೂರಿ ಆಣಿ 
ವಿನೋದಿನಿ ಶಾಣಿ , ಮರ್ತಿ ರಾಣಿ || 
ಹೊರೆತಾನ ಘರ ಭರಣೀಕ ವಚ್ಚೆ ವೇಳಾರಿ 

ಪಾಂಚಜಣ ಮೆಳು ರಾಬಲ್ಯೂ ಬಾಗ್ಲಾರಿ || 
ಭಾವು :- “ ಬಾಗಲಾಂತ ಕಿತ್ಯಾ ರಾಬಲ್ಯಾತಿ ಭೈಣಿನು ? ” 
ಕೇಸರಿ :- “ ಕಿತ್ಯಾಕ ಮೃಣು ಕಳ್ಳಾವೆ ತುಕ್ಕಾ ? ' ' 
ಭಾವು :- “ ಅಕ್ಕಿ ಮೃಳ್ಳಾರಿ ಕಶ್ಮೀ ಕಟ್ಟೆ ತೆ ಮಾಕ್ಕಾ ? 

ಪ್ಯಾಂಶಾ ಕಾಪ್ಪಡ ಸರ್ವಾಂಕ ಜಾಯ್ತವೆ ತುಮ್ಮಾ ? 

ಖುಶಿನ ತುಮ್ಮಿಉರಕಾ , ಬಾಗಿಲ ಸೊಡ್ಯಾ ! 
ಭೈಣಿಯೊ :- ಬಾಗಿಲ ಸೋಡಚಾಕ ಬಗೇನ ರಾಕ 

ನಿಮ್ಮಿತಾ ಸಾನೇಕ ಉತ್ತರ ಆಯ್ಕೆ || 
ಚಲೀ ತುಗೆಲಿ ದಿಂವ್ಯಾ ಆಮೇಲೆ ಪುತಾಕ 

ದಿತ್ತಾಕಿ ನಾ ? ಉತ್ತರ ಬೆಗ್ಗಿ ತೂ ಸಾಂಗ || 
ಭಾವು :- “ ಮಾಕ್ಕಾ ಸುರುವೇರಿ ಜಾವಚೊ ಚಲೊಗೊ ! 
( ಹಾಸತ ) ಚಲ್ಯಾ ಫುಡೆ ಜಾಲ್ಯಾರಿ ಜಾವು ಜಾವೊತಗೊ 

ಪಾಂಚಜಣ ಭಾಚ್ಚಾಕ ಚಲಿ ಹಾಂವೆ ದಿಂವ್ಯಾ 

ತುಮ್ಮಾ ದಿಲ್ಲೆಲೆ ರುಪ್ಪಯಿ ವಾಪಸ ಮಾಕ್ಕಾ ಎಮ್ಮಾ ” | 
ಪಾಂಚಯಿ ಭೈಣಿ ವಟ್ಟುಚಿ : 

ತುಂವೆ ಆಮ್ಯಾ ರುಪ್ಪಯಿ ಕೆನ್ನಾ ದಿಲ್ಲಾರೆ ? 
ವರದಕ್ಷಿಣೆ ದಿಲ್ಲೆಲಿ ಆನ್ನಾನೆ ಆಮ್ಯಾರೆ 
ತುಂವೆ ದಿಲ್ಲೆಲೆ ಮೃಣು ಹ್ಯಾ ಸಭೆಕ ಸಾಂಕಾ 
ವಾಡೀ ಸಹಿತ ರುಪ್ಪಯಿ ಹಾತ ಕಾಣ್ ಫೆಂವ್ಯಾ || 

ಭೈಣಿ :- ಹೊಡ್ಡಿ ಭೈಣಿ ಕೇಸರಿ ಸಮಜುತಿನ ಮೃಣಾಲಿ , 

ಅಸ್ಸಲವಾಡಿ ತಕ್ರಾರ ಘಾಲಾ ಮುಖಾರಿ ।। 
ಆತ್ತಾಚಿ ತಾಜಾ ಖಬ್ಬರಿ ಬಾಜುಕ ಉರಲಿ 

ಅಣ್ಣಾಲಿ ಉತ್ರಾ ಯಾದ ಕರ್ನ ದಿತಾ ಫಾಟಲಿ || 
ಭೈಣಿ ಕೇಸರಿ :- ಧುವೆ ದಿತ್ತಾ ಮೃಣು ವಚನ ದಿಲ್ಲೆಲೆ ನೈವೆ ? 

ಫಾಟಿ ಸಾಂಗಿಲೆ ತುಂವೆ ಫಟ್ಟಿ ಜಾತ್ತಾವೆ ? ” || 
ಭಾವು :- “ ಕೇಸರೀ , ಚಲಿ ಮೆಗೆಲಿ ಕೆಲ್ಯಾರ ತುಗೆಲಿ ಸೂನ ? 

ಚಾರೀ ಭೈಣಿ ಮಾಕ್ಕಾ ಘಾಲಿ ಬಗಸುನ || 
ಫಟ್ಟಿ ಜಾಯ್ ತೆ ದಿಲ್ಲೆಲೆ ವಚನಗೊ 
ಖಂಡಿತ ಧುವೆಕ ತುಮ್ಯಾಚಿ ದಿತ್ತಾಗೊ || 
ಜಾಲ್ಯಾರ ಭಾವಜೆಕ ನಿಷ್ಣುನು ಪಳೆಯಾಗೊ 
ತೀಣೆ ಸಾಂಗಿಲೆ , ಮಾಕ್ಕಾ ಸಮ್ಮತ ಗೊ ” || 
ಕೇಸರಿ , ಕಸ್ತೂರಿ ಬಾಗಿಲ ಆಡಾವನ ರಾವಲಿ , 

ಮರ್ತಿ , ಸರೂ , ವಿನೋದಿನಿ ಹೊನ್ನಿ ಲಾಗಿ ಪಾವಲಿ || 
ಭೈಣಿ : ಮರ್ತಿ , ಸರೋಜಿನಿ : 

ಮಾತ್ತೆ ಬಾಗಸುನು ತೂ ಹಾಸ್ತ ಕಿತ್ಯಾಕಗೇ ? 
ಪಾಂಚಜಣ ಚಲ್ಯಾಂಕ ಚಲೀ ದಿವಕಾಗೆ || 
ದಿತ್ತಾ ಮೃಣ ಸಾಂಕಾ , ತುವೆ ಆತ್ತ ಹಾಂಗಾ 

ಆಡ್ಡಾಯಿಲೆ ಘೋವಾಕ ಮೊಕಳೀಕ ಕರಕಾ || 
ಭಾವಜ ( ಹೊಕ್ಕಲ ) : 

“ ಮೆಗಲ್ಯಾಗಿ ವಿಚಾರಚೆ ಇತ್ತೆ ಹೆ ಕಾರಣ ? 
ಭಾವಾನೆ ಭೈಣಿಕ ಸಾಂಗಲೆ ತೆ ಭೋಧನ || 
ಎದ್ದೋಳು ಆಯಕಲೆ ನೈವೆ ಪುರಾಣ 
ಮೆಗೆಲ್ಯಾಗಿ ನಿಷ್ಣುಚೆ ಖಂಚೆತೆ ಧ್ಯಾನ ? | 
ರುಪ್ಪಯಿ ಕಾಪ್ಪಡ ಘಯ್ಯಾತಿ 
ಭಾವಾಕ ಬಾಗಿಲ ಸೋಡಾತಿ 

ಚಲಿ ದೀ ಮ್ಹಣಚೆ ಧ್ಯಾನ ಮಾತ್ರ ಸೊಡಾತಿ || 
ಭೈಣಿಯೊ :- ರುಪ್ಪಯಿ , ಕಾಪ್ಪಡ , ಭಾಂಗಾರ , ಆಮ್ಮಾನ ದಿಲ್ಯಾಗೇ 

ತಾಜ್ಜಿ ಖಬ್ಬರ ತುಜಲಾಗಿ ಕೋಣೆ ಕಾಡ್ತಾನೇ ? 
ಉಡಗೆರೆ ಕೆಲ್ಯಾರ , ಮೆಗಲ್ ಭಾವು ಕರ್ತಲಗೆ 
ಪಾಂಚ ಭೈಣಿ ಚಲ್ಯಾಕ ತುಂವೆ ಚಲಿ ದಿಂವಾಗೆ || 

ನಣದಾಲೆ ಮನಾಂತಲೆ ಭಾವಚಕ ಕಟ್ಟೆ 
ಪಾಂಚ ಚಲ್ಯಾಂಕ ಚಲಿ ದಿತಾ ಮ್ಹಳ್ಳೆ 
ಭಾವಾನ ಭೈಣ್ಯಾಕ ಉಡಗೆರೆ ಕೆಲ್ಲೆ 

ವಿಡೊ ಹಾತ್ತಾ ಫೆನ್ನು ಬಾಗಿಲ ಸೊಳ್ಳೆ || 
ಭಟ್ಟಮಾಮ ಆನಿ ಸರ್ವಜನ : 

“ ಹೊರೈತಾನ ಹೊಕಲೆನ ಘರಾಂತ ಯೆವಕಾ 
ಘರಭರಣಿ ಜಾವು ತೆಸಾರತಿ ಜಾಂವಕಾ 
ಸಂತತಿ , ಸಂಪತ್ತಿ , ದೆವಾನ ತಾಂಕಾ ದಿವಕಾ 
ವೀರ ವೆಂಕಟೇಶಾಕ ಮಾಗ್ಗುನು ಫೆಂವಕಾ 
ಬರೆಕರ್ನು ಸದಾಕಯಿ ಚಲ್ಲೊವನು ವರಕಾ || 

vi ) ನಾಂವ ಘಂವಚೆ ವಿನೋದ 
( ಎರಡಿಕೆ ನಂತರ ಚಲಿಯೆಕ ನವೆ ನಾವ ದಿಂವಚಿ ಪದ್ಧತಿ ಆಶೈಲಿ , ಘೋವಾನೆ ಬಾಯ್ದೆಲೆ , 
ಬಾಯ್ದೆನೆ ಘೋವಾಲೆ ನಾವ ಘಂತ್ಪಾಕ ಹೋವಿ ಆನಿ ಹುಮ್ಮಾಣಿ ತಯಾರ ಕರಕಾ ಪಡ್ತಾಲೆ . 
ನವೀನ ಹೊರೈತ ಹೊಕ್ಷೆ ಬರೊಬರ , ಜಾಣತೆ , ಮಾಲಗಡೆ ಹೊರಾಕಯಿ ಪರಸ್ಪರ ನಾವ 
ಫೆವಚಾ ಲಾವು ಸಗಟ್ಯಾನಿ ಖುಶಪಾವಚೊ ಸಂದರ್ಭ ಆಶಿಲೊ , ತಸ್ಲಿ ಥೋಡಿ ಹೋವಿ ! 
ಹುಮ್ಮಾಣ್ಯಾ ನಮೂನೆ ದಿಲ್ಯಾತಿ ) 

ಘೋವಾ ನಾಂವ ಘವಚೆ ಹೊವಿಯೋ 
ಪುರಣ ಪೋಳಿ ವೈರಿ ಘಾಲ್ತಾತಿ ತಾಜಾ ತೂಪ 
ಮೆಗೆಲೆ ದೊಳ್ಯಾಂತು ಕಾಯಂ ( ಘೋವಾ ) ರೂಪ || 
ತೀಸ ದೀಸಾ ಮೈನೊ , ಬಾರಾ ಮೈನ್ಯಾ ವರ್ಷ 

ಬಾಮ್ಮಣ ಮತ್ತು ಶಾಶ್ವತ ಮನಾ ಹರ್ಷ || 
ಶ್ರೀಖಂಡ ಕರ್ತಾತ ಧೈಯಾನ , ಖವೊ ಕರ್ತಾತ ದುದಾನ 
--- ರಾವಾಲೆ ಬರ್ಶಿ ಸಂಸಾರ , ತುಮಗೆಲ್ಯಾ ಆಶೀರ್ವಾದಾನ | 
ಆಪುಸ ಆಂಬೊ , ರಸಬಾಳೆ ಕೇಳಿ 

ರಾವಾಲೆ ನಾವ ಘತ್ತಾ ಆರತಿ ವೇಳಿ || 
ದೋನ ದೊಳೆ ಏಕದೃಷ್ಟಿ , ಏಕದಿವಲಿ ಪಾಂಚವಾತಿ 

ರಾಯಾಕ ಮೆಳ್ತಲಿ ಚಾರಿ ವಾಟೆನ ಕೀರ್ತಿ || 
ಭಾಂಗಾರ ನಾಕ್ಕಾ ಶಾಲು ನಾಕ್ಕಾ 

ಘೋವಾ ಘರಾ ಕಿತ್ತೆ ಕಮ್ಮಿಮಾಕ್ಕಾ ? || 


1 


to 2 


3 


4 


5 

6 


7 


ಧುವ ಹಾಂವ - ಕಾರಾಲಿ ಸೂನ 

ಘೋವಾಲೆ ಘರಾಂತ ಮಾಕ್ಕಾ ಕಸ್ತೆಯಿ ನಾ ನ್ಯೂನ | 
ಉದಯ ಜಾಲೊ ಚಂದ್ರಾಚೊ , ನ್ಯೂಯಿಂಕ ಆಯ್ದೆ ಭರ್ತಿ 
--- ರಾಯಾಲೆ ಹೃದಯಾಂತು ಹಾಂವ ಉರೋ ಮೂರ್ತಿ || 
ಮಹಾತ್ಮಾನೆ ಮಳೆ “ ಚಲೇ ಜಾವ್ ! ” ಗೊರೆ ಗೆಲ್ಲೆ ಧಾವು 
--- ನಾವ ಘತ್ತಾ , ಆಕಾ ಕಾನ ದೀವು || 
ಮೋಗ ನಾ ಪೈಶಾಚೊ , ಗರ್ವನಾ ರೂಪಾಚೊ 

ಬರ್ಶಿ ಸಂಸಾರ ಕರ್ತಾ ಹಾಂವ ಸುಖಾಚೋ || 


8 


9 


10 


1 


2 


3 


ಘರಾ ವೈರ ಘಾಲಾ ನವೊ ಮಂಗೂರ ನಳೊ 

ರಾಯ್ಯಾಂಗಲೋ ಹೋಡ ಬಗೇನ ತಾಳೊ । 
ಬಾಯ್ದೆ ನಾವ ಸಾಂಗಚೆ ವಿನೋದ 
ಶಿಕ್ತಾ ಹಾಂವ MA ಆನಿ ವೈಲ್ಯಾನ ಕಾಯ್ದೆ ( Law ) 
ಬಾಯ್ದೆ ನಾವ ಘಾರ ಕಿತ್ತೆ ಆಸ್ಸ ಫಾಲ್ಗೊ ? || 
ಹೊವಿ ಶಿವಾಯ್ ಕಾರಣ , ಜಾಯ್ತಾ ತೆ ಪೂರ್ತಿ 

ನಾವ ಫೆತಲ್ಯಾರಿ ಮಾಕ್ಕಾ ಎತ್ತಾ ಸ್ಫೂರ್ತಿ || 
ಮಾತ್ಯ ರಾಂದಣಿ ಘಾಲ್ತಾತಿ ಘರೋನ ಘರಿ 

ತೂ ಜಾಲ್ಲಿ ಮೆಗ್ಗಲಿ , ಚಲ ಆತ್ತ ಬರೋಬರಿ || 
ದೆವಾ ಖೋಲಿಂತು ಶೋಭಾ ರೂಪ್ಯಾ ದಿದ್ದಿ 

ತುಕ್ಕಾ ಪಳೇವ ತಾನ ಭೂಕ ನಿದ್ದಿ || 
ಜೋಡಿ ಫೋಟೋಕ ಘಾಲ್ಯಾರೂಪ್ಯಾ ಪ್ರೇಮ್ 

ತುಜ್ಜೆರಿ ಮಾಕ್ಕಾ ಆಸ್ಪತೆ ಅಸ್ಸಲ ಪ್ರೇಮ || 
ಪಾವಸಾಕ , ವತ್ತಾಕ , ಜಾಮ್ ಏಕ ಛತ್ರಿ 
ಆಹ್ವಾನ ಹಾಂವ ಸಾಂಗ್ಲೆ ಆಯ್ಕತಾ ಖಾತ್ರಿ || 
ನಾಂವ ನಾಂವ ಫೆಂವಚೆ ಕಸ್ಥೆ ಆಸ್ಸ ತಾಂತು ? 
ಬಾಯ್ಕ ನಾವಾನ ಆಪೈತಾ , ಸದ್ದ ಆಫೀಸಾಂತು || 
ಗಣಪತಿಲೆ ವಾಹನ , ಆಸ್ಪತ್ರೆ ವಿಂದುರ 

- ಬಾಯ್ ಮಾಕ್ಕಾ ಪ್ರೀತಿ ಮಹಾಪೂರ || 
ಶ್ರಾವಣಾಂತು ಭೂಂಯಿ ಫುಲ್ಲಾ ಪಾವಸಾಂತು 
--- ನಾವ ಘತ್ತಾ ಆಯ್ದೆ ಬರೆ ದೀಸಾಂತು || 

86 


10 


11 


ಗಾಂವಾ ಮದ್ದೆ ಶೋಭತಾ ಮಾಮ್ಮಾಯಿ ದೇವಳ ವಿಶಾಲ 
--- ನಾಂವ ಘತ್ತಾ ತುಮೈ ಖಾತಿರ ಸ್ಪೆಶಲ || 
ಆಂಗಿಕ ಮೃಣಾತಿ ಇಂಗ್ಲಿಷಾನೆ “ ಶರ್ಟ್ ” 
ಆಯ್ತಾನ ಜಾಲ್ಲಿ ಮೆಗೆಲೆ “ ಸ್ವೀಟ್ ಹಾರ್ಟ್ ' || 
ಆಫೀಸಾ ಕಾರಭಾರ ಚಲೊವಕಾ ಯುಕ್ತಿನ 
--- ನಾವ ಘತ್ತಾ ಭರ್ತಿ ಮನಾ ಪ್ರೀತಿನ || 
ಹೊಕ್ಲ ಹಾತ್ತಾ ರಾಂದಪಾ ರುಚಿ ಕಾನ್ನಾನ ಆಯಕಲಿ 
ಕಾಯಂ ತೆ ಮೆಳಚೀ ವ್ಯವಸ್ಥಾ ಹಾಂವೆ ಕೆಲಿ || 
ಮಹಾಲಕ್ಷ್ಮೀಲೆ ಮಾತ್ಯಾರಿ ಫುಲ್ಲಾಚೇ ಹಾಳಿ 
ನಾವ ಫೆಂಚಿ ಅತ್ತ ಮೆಗೆಲಿ ಪಾಳಿ || 

vii ) ಭಟ್ ಮಾಮಾಲೆ ಚೆರೆ 


12 


13 


14 


ಹೊಕ್ಕಲಕಾರ ಆನಿ ಹೊರೈತಕಾರ , ದೊಗ್ಗಾಂಕಯಿ ಅಗ್ಲಿ ಲಾಗ್ಗಿಚೊ ಭಟ್ಟಮಾಮು . 
ಜಾತಕ ಮೇಳಾಮೇಳಿ , ಮೂರ್ತ ಘಡಿ , ವಾರಡೀಕೆ ವಿಧಿ , ಏಕಂದರ ಲಗ್ನಾಚಿ , ವೈದಿಕ 
ಪರಂಪರೆನೆ ಸಾಂಗ ಕೊರಚಿ ಜವಾಬ್ದಾರಿ ಭಟಮಾಮಾಲಿ ಉರ್ತಾ . ಹ್ಯಾ ಮಹತ್ವಾಚೆ ವ್ಯಕ್ತಿಕ 
ದಿಂವೊ ಮಾನ , ಗೌರವ ಮಸ್ತ ಆಶಿಲೆ ತರಿ ಸಂಸ್ಕೃತ ಪಾಂಡಿತ್ಯ , ಮಂತ್ರಾಚೆ ಜ್ಞಾನ ಕಮ್ಮಿ 
ಜಾತ್ತ ಗೆಲ್ಲೆ ದೀಸಾಂತು ಭಟ್ಟು ಮೃಳ್ಳಾರಿ ವಿನೋದ ಅಥವಾ ಪರಿಹಾಸ ಕೊರಚೆ ವ್ಯಕ್ತಿ ಜಾವು 
ಬಸಲಾ ! ಕೊಂಕಣಿ ಹೋವ್ಯಾಂತು ಮೆಳಚೆ ಭಟ್‌ ಮಾಮಾಲೆ ಚಿತ್ರ ಹಾಶಾಕ ಅಥವಾ ಟೀಕೆಕ 
ವಸ್ತು ಜಾನ್ನು ಆಸ್ಸ . ತಾಗಲಿ ವಾಗಣುಕ , ಚಮಕಣ ಉಲ್ಲೋಪ , ವಟ್ಟು ಚೀ ಹಾಶಾಕ ಕಾರಣ 
ಜಾಲ್ಕು ದಿಸ್ತಾ ! 

ತಿಂಬಯಿಲೊ ಉಡಿದು ಗುಡುಗುಡು ಜಾತ್ತಾ 
ಉಡುನ ಉಡುನ ಚಮಕತಾ , ಭಟ್ ಮಾಮು || 

1 
ದಿವ್ಯೂ ಹಾತು ಉಪ್ತಿ , ಫೆವೊ ಹಾತ ಉದಾರಿ 
ದಕ್ಷಿಣಾ ಜಾಯ್ತಾ ಉದ್ರಿ ಮೃಣ್ಣಾ ಅಪ್ಪಾಭಟ್ಟು || 
ರಶ್ಯಾಚಾ ರಾಕ ಘಾಲ್ಲಾ ಏಕ ಆಸ್ಪಡಿ 
ಚಾರಿ ದಿಕಾನ ಗಡಬಡಿ ಭಟ್ ಮಮಾಕ || 
ಒಟ್ಟಾ ಭಿತ್ತರಿ ಹಿಟ್ಟು , ಪಣಾ ಪಾನ್ನಾ ಹಿಟ್ಟು 
ಜುಟ್ಟು ನಾಶಿಲೊ ಭಟ್ಟು ವಾಸ್ತೆವ ಭಟ್ಟು || 
ಫುಲ್ಲಾ ಭಿತ್ತರ ಫಲ ಆಬೋಲಿಚೆ ಫುಲ 
ಮುಡೆ ಎದ್ದೆ ಧೋಲ ಭಟ್ಟಮಾಮಾಕ || 

11 

ರಥಾಕ ಬಿಳಿ ಘಟ್ಟಿ ಜಾವಕಾ ನೆಸ್ಲಾಕ ಕಿರವಂಟಿ ಘಟ್ಟಿ ಜಾವಕಾ 
ದಕ್ಷಿಣಾ ಗಸಗಸಿ ಜಾಂವ್ಯಾ ಮಣಾ ಭಟ್ಟಮಾಮ || 
ಗುಡ್ಡೆಕ ಗುಡೋ ಆಡ 
ಉಲ್ಲೆಯ್ತಾ ಮಸ್ತ ಚಡ ಗೋವಿಂದ ಭಟ್ಟು || 
ಘರಾ ಮುಲ್ಯಾ ಆಸ್ಸ . ಮಡಕಿ ಗೊಡ 
ಆಸ್ಸ ಪೊಟ ಹೊಸ ಭಟ್ ಮಾಮಾಕ || 
ಪಟ್ಟಿ ಭಿತ್ತರಿ ಪಟ್ಟಿ ಜಾಯಚೆ ಕಳ್ಳಾ ಪಟ್ಟಿ 
ಗಾಂವ ಫೀರ್ಚಾಕ ಘಟ್ಟಿ ! ಭಟಮಾಮು || 
ಕೋಳಿ ೦ ದಿರ ಪರದೇಶಾಕ ಗೆಲ್ಯಾರಿ ಸೊಡ್ತಾ ಕೊರಾಂತುಚೆ 
ಮಾಂಟ್ವಾಂತ ಚಲ್ಯಾಂಕ ಪಳೊವಚೆ ಸೊಡ್ತಾ ಭಟಮಾಮ || 
ಸೋಲಾ ಭಿತ್ತರಿ ಸೋಲ ವಟಂಬಾಚೆ ಸೊಲ 
ಮುಡ್ಯಾ ಎದ್ದೆ ಧೋಲ ಪುರೋಹಿತ ಭಟ್ಟಾಲೆ || 
ಪಟ್ಟಿ ಬಿತ್ತರಿ ಪಟ್ಟಿ ಜಾಯಚೆ ಕಳ್ಳಾಪಟ್ಟಿ 
ದಕ್ಷಿಣಾ ಘಾಕ ಘಟ್ಟಿ ಪುರೋಹಿತ ಭಟ್ಟು || 
ಬಾಯ್ದ ಮನಶಾಕ ಜಾವ್ಯಾಚಾರ ಉತ್ರ ಬಡಬಡಿ 
ಕೆನ್ನ ಪಳೆಲ್ಯಾರಿ ಗಡಬಡಿ ಭಟ್ ಮಮಾಕ || 
ಘರ ಬಾಂತನಾ ಜಾವ್ಯಾ ಸ್ಟೀಲಾ ರೊಡ 
ಪೊಟ ಆಯ್ತಾ ಹೋಡ ಭಟಮಾಮಾಕ || 
ರಶ್ಯಾಚಾ ರಾನ್ನಿರಿ ಘಲ್ಲಾ ಏಕ ಕಾಪು 
ಲಗ್ನಾ ಮಾಂಟ್ವಾಂತು ರಾಪು ಭಟ್ ಮಮಾಲೊ || 
ಸೈಕ್ ಜಾಲ್ಲೆಲ ತೆನ್ನಾ ಮ್ಹಣತಾತಿ ' ಭಾರತ ಬಂದ ' 
ಭಟ್ಟು ಅಸ್ಸಾ ಚಂದ ಹೊರೈತ ಕಾರಾಲೋ || 
ಸೋನಾರ ಭಾಂಗರ ಮೊರೆ ಘಾ ಘಾಸ್ತಾ 
ಭಟ್ಟಿಕ ಪೊಳೆವ ಹಾಸ್ತಾ ಭಟ್ ಮಾಮ್ | 
ಲಗ್ನಾಕ ಜಾವ್ಯಾ ಭಟ್ಟು 
ಸೋಣ ದಿನಾ ಗುಟ್ಟು ! ವರದಕ್ಷಿಣೆಚೊ || 
ಪಟ್ಟಿ ಭಿತ್ತರಿ ಪಟ್ಟಿ ಜಾಯಚೆ ಹಾಳಿ ಪಟ್ಟಿ 
ಪೊಟ್ಟಿ ಬಾಂಚಾ ಘಟ್ಟಿ ಭಟ್ ಮಾಮ || 
ಭಟ್ಕಳ ಮೊಗ್ರೆ ಪುಲಾಕ ಭಾರಿ ಚಂದ ವಾಸು 
ಮಾಲ್ಟಾ ಚಂದ್ರಕಾಸು ಭಟ್ಟಮಾಮಾನ || 

20 

ಪಟ್ಟಿ ಭಿತ್ತರಿ ಪಟ್ಟಿ ಹೊರ್ಡಿಕೆ ಸಾಮಾನಾ ಪಟ್ಟಿ 
ಈ ಮಂತ್ರ ಮಣಚಾಕ ಘಟ್ಟಿ ಭಟ ಮಾಮ || 

21 
ತಟ್ಟಿ ಭಿತ್ತರಿ ತಟ್ಟೆ ವಾಶಾಚಿ ತಟ್ಟಿ 
ನೀದ ಕಾಡ್ವಾಕ ಘಟ್ಟಿ ಭಟ್ಟಮಾಮ || 

- 

22 
ದಕ್ಷಿಣ ದವರ್ತನಾ , ಭಟ್ಟಾಲಿ ಕಿರವಂಟಿ ನಿಸರತಾ 
ಝಣಝಣ ದುಡ್ಡು ಪಡ್ತಾ ಲಗ್ನಾ ಮಾಂಟ್ವಾಂತು || 

23 
ಫೋಡಿ ಭಿತ್ತರಿ ಫೋಡಿ ಆಳ್ವಾ ಮಾಡ್ಡಿ ಫೋಡಿ 
ಕಿರವಂಟಿ ಜಾಲ್ಲಿ ಜಡಿ ಭಟ್ ಮಾಮಾಲಿ || 

24 
ಫ್ಯಾಕ್ಟಿಂತ ಆಸ್ಪತಿ ಹೋಡ ಹೋಡ ಯಂತ್ರ 
ಭಟ್ಟಾನೆ ಮೃಳ್ಳೇ ಮಂತ್ರ ಲಗ್ನಾ ಮಾಂಟವಾಂತು ।। - 25 

viii ) ವರೇತ - ವಕಲಾಲಿ ತಾರೀಫ್ 
ಆಮೇಲೆ ಹೊರೆತಾಕ ತಾಂಭೆ ತಾಂಭೆ ಪೊಲ್ಲೆ 
ಬಾಸಿಂಗಾಚೆ ಝೇಲೆ ಮೋತಿಯಾಚೆ || 
ಕಾರಣ ಕರ್ತನಾ ಕೊರಕಾ ದೆವಾಲೊ ಉಡ್ಡಾಸು 
ಬಾಂದಲಾ ಹೋಡ ಮುಂಡಾಸು || 
ರಶ್ಯಾಚೆ ರಾರಿ ದುದ್ದಾಚೆ ಆದನ 
ಜಾವಯಿ ಮೆಟ್ರೋ ನಿದಾನ || 
ಆಮೇಲೆ ಕೊಟಗೆಂತು ಆಸ್ಸ ಎಕ ಪಾಡ್ಡಿ 
ಬಾಯ್ ಮೆಳ್ಳಿ ಗುಡ್ಡಿ ಹೊರೆತಾಕ || 
ಗುಡ್ಡಿ ಮೆಳ್ಳಿ ಮೃಣು ಚಿಂತಾಕರು ನಾಕಾ 
ಗುಣ ಬರೆ ಮೃಣು ದಿಲಾ ತುಕಾ || 
ಫೋಡಿ ಭಿತ್ತರಿ ಫೋಡಿ ಪತ್ರಡ್ಯಾಫೋಡಿ 
ಹನಿಮೂನ ಚಿ ತೋಡಿ ನವೆ ಜೊಡಿಕ || 

6 
ಕೇದಗಿ ಕವಾಸು ಕಾಂಟ್ಯಾ ಪಾನ್ನಾರ ಫುಲ್ಲಾ 
ಹೊರೆತಾ ತೆಂಕುನ ಹೊಕ್ಕಲ ಆಮೈಲಿ ಬಸಲಾ || 
ತಾಂಬಡಿ ತಾಂಬಡಿ ಮುಯಿ ಪಿಕ್ಕಿಲಿ ಪೆರಾಂತುಲಿ 
ಭರಲೆಲಿ ಘರಾಂತು ಆಮ್ಲಿ ಹೊಕ್ಕಲ || 
ಆಮೇಲೆ ವಸರೆಂತು ಉಂಡೆ , ಮಾಂಡ್ಯಾ ಭಾಣ 
ತಾಜ್ಜೆ ಯಜಮಾನ ಪಣ ಹೊಕಲೆಕ !! 

ಬಾ 


II 


15 


16 


ತಾಂಬಡೆ ಕಾಪ್ಪಡ ದೇಗೆನ ಬಾರಿಕ 
ರೂಪಾನ ಮಾಣಿಕ ...... 

........ ಪೋರಿ ಆಮೈಲಿ || 
ವಿಕ್ಕಿಲೆ ಕೇಳಿಕ ಸುಕ್ಕಲೆ ಶೆಣವಾತ 
ಬಾಯ್ ಮೆಳ್ಳಿ ಕಲಾವಂತ ಚೆಲ್ಯಾ , ತುಕ್ಕಾ !! 
ಕುಮಟೆಚಿ ಜಾತ್ರಾ ರಥಸಪ್ತಮಿಕ ಜಾ 
ಬಾಯ್ದೆ ಪೊಳೆವ ಹಾಸ್ತಾ .... ಆಮ್ಲೊ || 
ನಾಂಕಾ ಘಾಲಾ ನತ್ತು , ಪೊಲ್ಯಾರ ಪಡ್ತಾ ಸಾವಳಿ 
ಕಾಂತಯೇಲಿ ಬಾವಲಿ ಚೆಲ್ಲಿ ಆಮ್ಲಲಿ || 
ರಶ್ಯಾಚಾ ರಾನ್ನಿರಿ ಘಾಲ್ಲಾ ಏಕು ಪೊಳೊ 
ಬಾಯ್ ಮಾರ್ಲೊ ದೊಳೊ ಹೊರೆತಾನ || 
ಫೋವಾ ಭಿತ್ತರಿ ಫೋವು ಫುಲ್ಲಾಯಿಲೊ ಫೋವು 
ವಾಯ್ದೆ ಮೊಗ್ಗಾ ಘೋವು ........ ಆಮೇಲೆ 
ದೋರಿ ಭಿತ್ತರಿ ದೋರಿ ತಾಕ ಚಾಳಚೀ ದೂರಿ 
ಗೋರಿ ಮೆಳ್ಳಿ ಪೋರಿ .......... ಹೊರೆತಾಕ || 
ಸೊಲ್ಲಾ ಭಿತ್ತರಿ ಸೊಲ ವಟಂಬಾಚೆ ಸೊಲ 
ಪವನಾಚೆ ಗೋಲ ಹೊರೆತಾ ಹಾತ್ತಾಕ || 
ಆಮೆಲೆ ಹಿತ್ತಲಾಂತು ಹೋಡ ಕಟ್ಕಾ ಬಾಂಯಿ 
ಅಟಿ ನಾತ್ತಿಲ ಜಾಂವಯಿ ಕಾವೇರಮ್ಮಾಕ || 
ಹೊಕ್ಕಲ ಬಾಯ್ ಚಂದ , ಹೊರೆತಾ ಮನಾಗಲಿ 
ತಿರಶೆ ದೊಳ್ಯಾನ ಪಳೋನ ನಜರ ಕೆಲಿ || 
ವಾಲೆ ವೈಲೊ ದುಡ್ಕೊ ವಾಲೆರಿ ಸರಸರತಾ 
ಬಾಯ್ದೆ ಪವ್ರ ಥರಥರತಾ ............. 
ಕಾಮ ಕಾಮ ಮೃಣು ಚಿಂತಾ ಪಾವು ನಕಾ 
ಕಷ್ಟಿಕ ಸೂನ ತುಗೆಲೆ ಘರಾ ಎತ್ತಾ || 
ಕಾಳೆ ಕಾಪ್ಪಡ ದೆಗ್ಗರ ಆಸ್ಸ ಮೋರು 
ಉತ್ರಾನ ಆಸ್ಸ ಕೀರು ಹೊರೆತು || 
ಕೋಚಿಥಾಂಯ್ ವಚುನು , ಮಂಗೂರಾ ಪಾವು 
ಚೌಕಶಿ ಕರ್ನು ಕರ್ನು ಸೂನ ಕೆಲಿ ತುಕ್ಕಾ || 
ಶಂಬರಾನ ಸೊಯ್ರಿಕ ಆಯಿಲಿ ಆಮ್ಯಾ 
ಎಕ ಉತ್ರಾನ ಪಾಸಕೆಲಿ ತುಕ್ಕಾ || 


17 


18 


19 


. 11 


20 


21 


22 


23 


24 


90 


25 


26 


27 


28 


29 


ದಿಬ್ಬಣ ಕಾಡುನು ಎತ್ತಾನಾ , ರಾತಿ ಸೊಬಾರ ಜಾಲಿ 
ನೀದ ಕಾಡ್ಲಿ ಬಸ್ಸಾರಿ ಸುಸ್ತ ಜಾವ || 
“ ದಿಬ್ಬಣ ಕಾಡುನು ಎತ್ತಾತ ! ' ವಾಟ ಪವ್ರ ಸುಸ್ತ 
ರಾತ ಪುರಾ ಮಸ್ತ ರಾಕ್ಷೆ ಹೊಕ್ಕಲೇನ || 
ಕಾನಾ ಘಾಲೆ ಕುಟ್ಕ ತಾಕಾ ಚಕಚಕಿವಾಪ 
ಗೌರಿಲೆ ರೂಪ ಹೊಕ್ಲ ತುಕ್ಕಾ || 
ಚಲಿ ಕಾಳಿ ಜಾಲ್ಯಾರ ಗುಣಾನ ಗಂಭೀರ 
ಸ್ವಭಾವಾನ ಭಾಂಗಾರ ಸಾಂಗ್ತಾ ತುಮ್ಮಾ || 
ವಾರೆ ಆಯ್ಲ್ಯಾರಿ ಪಡ್ತಾ ಮಾಡ್ಯಾ ಪಿಡ್ಡೆ 
ಪಾಯ ಬಗೆನ ಗಿಡ್ಡ ಹೊರೆತಾಲೆ || 
ಸಿಂಗಾರಿಲೋ ಮಾಂಟವು ಝಗಝಗಿ ದಿಸ್ತಾ 
ಹೊಕ್ಲ ಪೊಳೆವ ಹಾಸ್ತಾ . ಹೊರೈತ || 
ಲಗ್ನಾ ಮಾಂಟವಾಂತು ಕೇಸರಿ ಭಾತಾ ಘಮಘಮ 
ದೀಣೆ , ಘಣೆ ಜಾಲ್ಲೆ ವಟ್ಟುಚಿ ಸಮಸಮ || 
ಬಿರಂಡಾಚಿ ಕಡಿ , ಮಸ್ತ ರುಚಕರ ಜಾಲಿ 
ಚಂದ ಚಂದ ಚಲಿ , ಲಗ್ನಾ ಮಾಂಟವಾಂತು || 
ಹೊರೈತ ಆಸ್ಸ ರೂಪಾನ , ಗೊರೊ , ಲಾಂಬ ರುಂದ 
ಹಾಸಚೆ , ಉಲೊವಚೆ , ತೆ ಆನೆಕಯಿ ಚಂದ || 
ಫಾಂತಿರಿ ಸೊಡ್ಡಾ ಫುಲ , ಮಾತ್ಯಾಕ ಘಾಲಾ ಬಿಂದಿ 
ಬಾಯ್ ಮೆಳ್ಳಿ ಚಂದಿ ............ || 
ಘರಾಂತ ಹಾಡ್ತಾ , ಮಣ ಭರ ಖಾಜುರ 
ಹೊಕ್ಲರಿ ಆಸ್ಸ ನಜರ ಹೊರೈತಾಕ | 

4. ಸಮ್ಮಿಶ್ರ ಹೋವ್ಯೂ 


4. ಸಮ್ಮಿಶ್ರ ಹೋವ್ಯೂ 

ಲಾಂಬ ಸಣ , ಮಾನೆರಿ ಕೊಂಚಣ 
ಚಂದಾಯೆ ಚಮ್ಮಣ ಹೊರೆತಾ ಭೈಣಿಲೆ || 
ಕಾಳೆ ಕಾಪಡ ದೆಗೆನ ಬಾರೀಕ 
ರೂಪಾನ ಮಾಣಿಕ ಹೊಣ್ಣೆ ಆಕ್ಕಾ || 
ತಾಂಬ್ಲಿ ತಾಂಬ್ಲಿ ಮೂಯಿ , ಪಿಕ್ಕಲೆ ಪೆರಾಂತುಲಿ 
ಹೊಡ ಶಹರಾಂತುಲಿ ಹೊಕ್ಷೆ ನಣಂದ || 
ಅಂಡೆ ಭಿತ್ತರಿ ಅಂಡೊ ಉದಬತ್ತಿ ಅಂಡೊ 
ಹೊಕ್ಕಲ ಘಾಲ್ತಾ ಶೆಂಡೊ ಫ್ಯಾಶನಾಕ || 
ಸುಪಾರಿ ಭಿತ್ತರಿ ಸುಪಾರಿ , ಚಿಕಣಿ ಸುಪಾರಿ 
ಜಾವಯಿ ಮೆಳೊ ವ್ಯಾಪಾರಿ || 
ಲಗ್ನಾ ಮಾಂಟ್ಯಾಕ ಕೆಲ್ಲೊ ಚಂದ ಸಿಂಗಾರ 
ಘಾಲ್ಲಾ ಉಣೆ ಭಾಂಗಾರ ಆಮೆಲೆ ಹೊಕ್ಲಕ || 
ದೇವಾಲೆ ಆಂಗಾರಿ ಘಾಲ್ಲಾ ಫಲ್ಲಾ ಮಾಳೊ 
ಹೂಕ್ಷೆ ಭೈಣೀರ ದೊಳೊ , ಹೊರೈತಾ ಭಾವಾಕ || 
ರೇಷ್ಮೆಚೆ ಕಾಪ್ಪಡ , ಜರೀಚಿ ಕುಸರಿ , 
ಕಾಮಾನ ಹುಶಾರಿ ಹೊಕ್ಕಲ ಆಮೈಲಿ || 
ಕಬ್ಬಾ ಕಾಂಡ ಖಾನ್ಸಾಕ ಜಾವ್ಯಾ ಘಟ್ಟಿ ದಾಂತ 
ಬಾಮ್ಮಣ ಮೆಳಾ ಶಾಂತ ! ಪೋರಿಕ || 
ಘರ ರಾಕಚಾಕ ಜಾವಾ ಏಕ ಸೂಣೆ 
ಉತ್ರ ಮಸ್ತ ಊಣೆ ಹೊರೆತಾಕ || 
ರಶ್ಯಾಚಾ ರಾನ್ನಿರಿ ದುದ್ದಾಚೆ ಆದನ 
ಸೂನ ಮೆಳ್ಳಿ ನಿದಾನ ........ ಮಾಯೆಕ || 
ಮಾಂಟ್ವಾಚೆ ಎದ್ರಾಕ ಆಸ್ಸ ಏಕಿ ದಿದ್ದಿ 
ಹೊಕ್ಲ ಪಳೆವ ತಾನ ಭುಕ ನಿದ್ದಿ || 
ಫೋಡಿ ಭಿತ್ತರಿ ಫೋಡಿ ತಾಯಕಿಳ್ಳಾಚಿ ಫೋಡಿ 
ಗುಲಾಬ ಗೋರಿ ಲೇಡಿ ಆಮ್ಮಣಿ ಆಮೈಲಿ || 
ಸೂನ ಎತ್ತಾ ಮೃಣು ಮ್ಯಾಕ ಜಾಲೊ ಆನಂದು 
ಘೋವ ಮನಪಸಂದು ಪೋರಿಕ ಆಮೇಲೆ || 

ದುದ್ದೆ ಭಿತ್ತರಿ ದುದೊ ಕುಂದಾಪುರಚೆ ದುಲ್ಲೊ 
ಬಾಯ್ದೆ ಮಾರ್ತ ಗುದ್ದೊ ........... ಆಮೇಲೋ । 
ಮಾಡ್ಲರಾಂತ್ಯೋ ಮಾಡೊ ಕಾತ್ತಲೇನ ಗೋಡು 
ದೃವ್ಯಾನಗೊ ಹೋಡು ಹೊಕ್ಲಲೊ ಆನು || 
ಆಮೇಲೆ ಬೇಲಿಕ ಆಸ ಎಕ ಬೊಡೋ 
ಮಾವ ಮೆಳೊ ಗಿಡೊ ಹೊರೆತಾಕ || 
ಖಾತ್ತನ ಜಪ್ತನಾ ಧನ ಲಾಗ್ಗಿ 
ಕಾಮ ಕರ್ಚಾಕ ಸೂನ ಹಾಡ್ಲಿ ಬಗ್ಗಿ ! ( ಮಾಯೆಂ ತೂವೆ ) 
ಖಾಲಿಲೆ ಜಿರ್ಕಾ , ಸಿಜಿಲೆ ಉರ್ಕಾ 
ವಿಸರ್ನಾಕಾ ಆಮ್ಯಾ ಬಾಯ್ ಮೊಗಾನ || 
ಲಗ್ನಾ ಮಾಂಟವಾಂತು ಕೆಲೆ ಗಂವಾ ಶವಯಿ 
ಮೆಳೊ ಬರೊ ಜಾಂವಯಿ ಶಿರ್ಸಿ ಕಾರಾಂಕ || 
ವೈಶಾಖಾ ದೀಸಾಂತು , ಧಗ್ದಾನ ಬರಿ ತಾನ 
ಘರಾ ಎಕ್ರೀ ಸೂನ ರುಕ್ಕಿಣೀಕ 11 
ಹಿತ್ತಾಂತು ಜಾತ್ಯಾತ ಜಾಯಚೆ ಹಿಂಡಾ ಕಳೇ 
ಬಾಯ್ಲೆಚೆರಿ ದೊಳೆ ......... || 
ಫೋವಾ ಭಿತ್ತರಿ ಫೋವು ಫುಲ್ಲಯಿಲೊ ಫೋವು 
ಬೆಗ್ಗಿ ಮೆಳೊ ಘೋವು 

........ ಪೋರಿಕ || 
ಮೊಳೆ ಭಿತ್ತರಿ ಮೋಳೊ ತಾಂಭೆ ಬಗ್ವಾ ಮೊಳೊ 
ಬಾಯ್ ಮಾರ್ತಾ ದೊಳೊ , ........ ಹೊರೈತ || 
ಕಾಯ್ರ ಘಾಲಾ ಪೊಳೊ , ಜಾಲಾ ಬೆಗೆನ ಕಾಳೊ 
ಚಲ್ಯಾ ಲಾಗ್ಲೆ ದೊಳೊ ! ರಾನಪಿ ಮಾಮಾಲೋ !! 
ಕಾಲೇಜಾಕ ವತ್ತಾ , ಚಲ್ಯಾ ಮಾಕ್ಷಿ ಪಿರ್ತಾ 
ಅಪ್‌ಟುಡೇಟ್ ಉರ್ತಾ ಹೊಕ್ಲ ಭಾವು || 
ರಾಗಾ ಬಿತ್ತರಿ ರಾಗು ಮಾಲಕಂಸ ರಾಗು 
ಪುತ್ತಾರಿ ಭಾರಿ ಮೋಗು ಹೊರೈತಾ ಆಮಾಕ !! 
ಫೋಡಿ ಭಿತ್ತರಿ ಫೋಡಿ ತಾಯಕಿಳ್ಳಾಚಿ ಫೋಡಿ 
ಬಾಯ್ಡಲಾಗಿ ಉಲೊವಚಿ ತೋಡಿ , ಹೊರೈತ ಬುವಾಕ || 
ವಾಲ್ಲೆ ವೈಲಿ ಸಾಂಗ ವಾಲ್ಲೆರಿ ವಾಡಲಿ 
ಲೈನ ಕ್ಲಿಯರ ಜಾಲಿ , ಹೊರೆತಾ ಭಾವಾಲಿ || 

ಜಾಂವ್ಯಾಕ ಕರ್ನ ಉಪಚಾರು , ಮಾವಾಕ ಲಾಗೊ ಗ್ರಾಚಾರು 
ದುಸಲ್ಯಾಂಕ ಆಸ್ಪವೆ ಬೆಜಾರು ? ಲಗ್ನಾ ಘರಾ || 
ಆಮೇಲೆ ವಾಸರಿಂತು ಆಸ ಹೊಡ ತೋಪು 
ಕಾರಣನಾಶಿ ಕೊಪು , ಹೊರೆತಾ ಆಣ್ಣಾಕ || 
ಆಮೇಲೆ ಹೊರೈತಾಕ ತಾಂಬ್ ತಾಂಬ್ ಪೊಲ್ಲೆ 
ತೆಪಳ್ಳೆಲೆ ಹೊಕ್ಖನ , ಜೆವಣ ಖಾಣ ಸೊಳ್ಳೆ || 
ಲಗ್ನಾ ಮಾಂಟವಾಕ ಸುಂದರ ಸಿಂಗಾರ 
ನಾಜೂಕ ಭಾಂಗರ , ಆರ್ತಾ ಹೊಕ್ಲಾಂಕ || 
ಆಮೇಲೆ ಮಾಯಾರಾ ಆಸ್ಸ ಮಾಂಟ್ಟಾ ವಾಳಿ 
ಮಾಯಿ ಮೆಳ್ಳಿ ಕಾಳಿ , ಹೊಕ್ಲ ತುಕ್ಕಾ !! 
ತಾಂಬ್ಲಿ ತಾಂಬ್ಲಿ ಬಾಜ್ಜಿ ಉದಕಾನ ಪಾಲಯಲಿ 
ಸುಖಾನ ವಾಡಯಲಿ ಧುವೇಕ ಆಮೇಲೆ || 
ತಟ್ಟಿ ಭಿತ್ತರಿ ತಟ್ಟಿ ವಾಶಾಚಿ ತಟ್ಟಿ 
ಉತ್ರ ಉಲ್ಲೋಚಾಕ ಘಟ್ಟಿ ಹೊರೈತಕಾರ || 
ಹೊಕ್ಲೀಲ ತಾಳೊ ಖೆಳೊ ಖಿಳಖಿಳೊ 
ಹೊರೆತಾಲೊ ದಿಸ್ತಾ ಬಿಲಕುಲ ಬಂದ ತಾಳೊ ।। 
ಆಸ್ಸ ಕಿಡಕಿಡಿ ! ' ಮ್ಹಣ್ ಕಿಟಕಿಟಿ ಕರ್ನಾಕಾ 
ಕಾಮಾ ಸುಟಸುಟಿ ಆಸಾ ಹೊಕ್ಕಲ ಆಮೈಲಿ || 
ಲಗ್ನಾ ಮಾಂಟವ್ ಘಾಲ್ಲಾ ಮನಪಸಂದ 
ಹೊಕ್ಲನ್ ಸುಟಯಿಲಿ ರಂಗೋಲಿ ಭಾರೀ ಚಂದ || 
ಗೊಟ್ಯಾ ಬಾಂದ್ದಿ ಗಾಯಿ , ಗೊದ್ದೆಂತ ಘಾಲ್ಲೆ ತಣ 
ಪಯ್ದೆ ಯಜಮಾನಪಣ ಮುಕುಂದ ಮಾಮಾಲೆ || 
ವಲ್ಲೆ ವಣೀಕ ಫಾತ್ತರ ಮಾರಿಲವಾರಿ 
ಸೂನ ಸೊದ್ದಿ ಬರಿ ರಾಧಾ ಮ್ಯಾನ || 
ನವೇ ಜೋಡಿಕ ಸೆಸಕಾ ಮಾಂಟವಾಂತ ಬಸೋಕಾ 
ಸಗಳ್ಯಾನ ಪಳೆವ ಸಂತೋಷ ಪಾಟ್ನಾ 11 
ಉತ್ರಂ ಲೊಣ್ಯಾಂತು ಆಗ್ಗಳು ಕಾಡಿಲ್‌ವಾರಿ 
ನದರ ಸುವೆ ಮೊನ್ನೆವಾರಿ ಹೊರೆತಾಲಿ || 
ಚಂದನಾಚಿ ಮೇಡಿ ತಾನಾ ಜಾಲೆ ಫಾಲ್ಲೆ 
ಯೆವಜಿಲೆ ಕಾರಣ ಸಿದ್ದ ಜಾಲೆ || 

ಹಜಾರಾಚೆ ಘೋಡೆ , ಪಾಂಯಶಾಚೆ ಚಾಬುಕ 
ಉಲ್ಲೋಣೆಗೆ ನಾಜುಕ ಯಜಮಾನಿಲೆ || 
ಹೋಮಾಚೆ ಸುತ್ತ , ತುಪ್ಪಾಚಿ ವಾಟಿ 
ಲೋಕಾಂಲಿ ದಾಟಿ ಲಗ್ನಾ ಮಾಂಟವಾಂತು || 
ಹೋಮಾಚ್ಯಾ ಭೋವತಿ ( ಸುತ್ತೂ ) ಲಾಯಲಿ ದಿವಲಿ 
ತಾನ ಭೂಕ ನಿವಲಿ ಯಜಮಾನಿಲಿ !! 
ರಶ್ಯಾಚಾ ರಾರ ಆಮಸಾಣಿಚೊ ಗುಳ್ಳೆ 
ಚಾರಿ ಬಾಜುನ ದೊಳೊ ಯಜಮಾನಿ || 

ಸಾಂಬಾರ ಕರತನಾ ಜೀರೆ ಕರಪಲೆ 
ಧ್ಯಾನ ಹರಪಲೆ ನಣದಬಾಯಿಲೆ || 
ಗಡಾ ವೈರ ಗಡ , ಗಡಾ ಸಕಲ ಸ್ಟಾಣಿ 
ನಾವಚಾಕ ಎತ್ತಾ ರಾಣಿ ಹೊಕ್ಕಲಬಾಯಿ || 
ಶರಾವತಿ ತಾರೀರಿ ಹೆವಾಳೆ ಪೊವತಾ 
ನೆವಾಳೆ ಜೋಕತಾ ಪೊರಾಲೋ ಮಾಮ || 
ಭಾಜ್ಜಿಂತು ಭಾಜ್ಜಿ ಮೆತ್ತಿಚೀ 
ಸೂನಬಾಯ್ ಆಮೈಲ್ ಪ್ರೀತಿಚೀ || 
ರಾನ್ನಿರ ಆಸ್ಸ ಪೇಜ , ವಾಯ್ಯಾರ ಆಸ್ಸ ರಾಂದಯ್ 
ಸೊರ್ಯ್ಯಾಂಕ ಉತ್ರಾ ಚಂದಾ ಹೊಕ್ಲ ಮಾಮಾಲಿ || 
ಕಾಳೆ ಕಾಪಡಾಕ ಬಿಬಯಿಚೊ ರಂಗು 
ನಾಕಾರೆ , ಹೊರೈತಾ ತುಕಾ , ಪೋಕ್ರಿ ಪೊರಾ ಸಂಗು || 
ಆರ್ತಾಚೆ ಫ್ಯಾಶನ್ ಅರ್ದ ಕುಡಿ ಮಿಶಿ 
ಹೊಕ್ಲ ಪೊಳೊ ಖುಶಿ ಹೊರೆತಾಕ || 
ಆಮೇಲೆ ಶಿಕ್ಕಾರಿ ಆಸ್ಸ ಎಕ ದುದ್ದೂ 
ಫಾಟೀರ ಮಾರ್ಲೋ ಗುದ್ದೊ ಕೊಣೆ ತುಕ್ಕಾ ? || 
ಮಾಳಿ ಬಾಂದ್ದಿ ಘರಾಕ , ಚಿರೆ ಬಂದಾ ಸುತ್ತು 
ಹೊಡ್ಡಾ ಥಂಚೊ ಪೂತು , ಹೊರೈತಾಮ್ಗಲೋ || 
ಕಲಿಯುಗಾಂತು ವೆಂಕಟೇಶು ಹೊಡೋ ದೇವು 
ತುಗೆಲ್ ಘೋವು , ಧುವೆ , ಘರಚೊ ಆಸ್ಸ ರಾಯು || 
ಆಮೈಲ್ ಬ್ಯಾಂಕ ಆಸ್ಸ ಹೋಡ ಗಡಗಡೆ 
ಕಾಯಂ ತೊಂಡಾ ಫಡಫಡೊ ಹೊರೆತಾ ಬಾಪ್ಪಾಕ || 

ದೊಳ್ಯಾ ಆಯ್ಲಿ ನೀದ , ಪೊಟಾ ಲಾಗ್ಗಿ ಭೂಕ 
ಘೋವಾಘರಚೆ ಸುಖ ಅಣಭವಾನ ಸಾಂಕಾ || 
ಲಗ್ನಾ ಮಾಂಟವಾಂತ ಕರ್ತಾತ ಹಾಪ್ರೋಳ ವಡಿ 
ಚಲ್ಯಾ ಫಾಟ್ಟಿ ಪಿರ್ಚಿ ತೋಡಿ ಹೊರೆತಾ ಭಾವಾಕ || 
ವಾಲ್ಲೆ ವೈಲೆ ಶೌಶೆ ವಾಲ್ಲೆರಿ ಸರಸರಲೆ 
ಲ್ಯಾನ ಕ್ಲಿಯರ್ ಜಾಲೆ ಹೊಕ್ತ ಭೈಣಿಕ || 
ಇಲೆಕ್ಷನಾ ವೆಳಾರಿ ಸಗಳೆ ಮಾಗ್ತಾತಿ ವೋಟು 
ಹೊರೆತಾಕ ಪಾವಾ ನವೀನ ಫ್ಯಾಶ್ಚಾ ಕೋಟು || 
ಶಿಮ್ಲಾ ಸ್ಪೇಶಲ್ ಡ್ರೆಸ್ಸು , ಬಟ್ಟನ ಚುಕ್ಕುನ ಮೋಸು 
ಜಾಲ್ಲಾ ಹಗಲ ವೇಸು ಹೊರೆತಾ ದೊಸ್ತಾಲೊ || 
ಮುಂಬೈತ ಮೃಣತಾತಿ ಬ್ರೆಡ್ಡಾಕ “ ಪಾವ ” 
ಗುಣಾನ ಥಂಡ ಮಾವ , ಹೊಕ್ಕಲ ಪೊರಿಕ || 
ಬಾಶಿಂಗಾ ಗೊಂಡೊ ಹಾಲಾ , ಮನ ಖುಶೀನ ನಾಂತಾ 
ಆಶೆನ ಹೊಕ್ಷೆ ಚೊಯ್ತಾ ನವೊ ಹೊರೆತು || 
ಆಷಾಢಾ ಪರಬೆಕ ಕರತಾತಿ ಮೂಗಾ ಮೋಳೊ 
ಘೋವ ಮೆಟ್ರೊ ಕಾಳೊ ಗೊರೆ ಹೊಕ್ಲಕ || 
ಗಣಪತಿಕ ಆಸ್ಪತಿ ಸುಪ್ಪಾ ಎದ್ದೆ ಕಾನ 
ತೊಂಡಾನ ಖಾಯಂ ಪಾನ ಹೊಕ್ಕಲಕಾರಾಕ || 
ಫೋಡಿ ಭಿತ್ತರಿ ಫೋಡಿ ಈಶಾಡ ಆಂಬ್ಯಾ ಫೋಡಿ 
ಲಾಕಾ ಎಕ ಜೋಡಿ ಹೊಕ್ಷೆ ಮಾಂಯ್ ಮಾವಾಲಿ | 
ತೀನ ಜಣ ಭಾವಾಕ ಆಸ್ಸಾ ಚಾರ ಬೈಣ 
ಇತ್ಸಾಸಾನ ಜಾವ , ಮೊಗ್ಗಾ ಧುವ ಆಮೈಲಿ || 
ಮಮ್ಮಾಯಿ ಉಜವ್ಯಾನ ಆಸ್ಸ ಗಣಪತಿ 
ಸುನ್ನೆಚೇರಿ ಪ್ರೀತಿ ! ಆಮೈಲ್ ಪೋರಿ ಮಾವಾಕ || 
ರಶ್ಯಾಚಾ ರಾನ್ನಿರಿ ತಾಪ್ಪತ ಘಾಲ್ಲಾ ಒಳ್ಳೆ 
ಕಪಾಲ ಭರಿ ತೀಳೊ ಕಾವೇರಿ ಮಾಯಕ || 
ಬಾವೀಸ ಖಾಂಡಿ ಉಡದಾಕ ತೇವೀಸ ಖಾಂಡಿ ಪಿಟ್ಟಿ 
ಭೂಂಯ್ ಭಾಟಾನ ಘಟ್ಟಿ ಜಾಂವಯ ಆಮ್ಮೆಲೊ || 
ಬಾಸಿಂಗಾಚೆ ಗೊಂಡೆ ಹಾಲನಾ ಚಂದ ದಿಸ್ತಾ 
ಕಡ್ಲೆರಿ ಬಸುನ ರಡುನಾಕಾರೇ ಪುತ್ತಾ || 

ಆಂಗ್ಲಾಂತ ಕಾಡ್ತಾ ಶೆಣ , ಹುಂಬ್ರಾಂತ ಕಾಡ್ಡಾ ಗಂಧ 
ಬಾಮಣಾ ಘರಾ ಅನಂದ , ಉರೊ ಹೊಕ್ಲಕ || 
ದಾಂತೆ ಜಡ ಜಾಲ್ಯಾರಿ , ಉಡಿದ ಜಾತ್ರಾ ಪುಡಿ 
ಹೊರೆತಾ ಪೊಳೊವಚಿ ತೋಡಿ ಹೊಕ್ಕಲ ಚಲ್ಯಾಂಕ || 
ರಶ್ಯಾಚಾ ರಾನ್ನಿಕ ಸೊಣ್ಣಾಚೊ ಧುವರು 
ಮೊತ್ಯಾಚೊ ಹಾರು ಹೊಣ್ಣೆ ಗಟ್ಯಾಕ || 
ಕುಮಟೆ ಆಯ್ತಾರ ಪಾವು , ಹೊನ್ನಾವರ ಎತ್ತಾ ಲೇಟು 
ಪ್ಯಾಂಶಿ ಪ್ಯಾಂಶಿ ( ರೂಪ್ಪಯಿ ) ನೋಟ ಉಡ್ಡೆರೆ ಹೊರೆತಾಕ || 
ಬಾಗ್ಲಾ ಬಾಜುನ ರೂಕು , ನಾರ್ಲಾನ ಜಾಲಾ ಜಡು 
ಕುಟುಂಬಾನ ಆಸ್ಸ ಹೋಡು ಜಾಂವಯಿ ಆಮೇಲೋ || 
ಪಾನ ವಾಲ್ಲಿಚೆ , ಪೊಪ್ಪಳ ಮಾಡ್ತೀಚೆ 
ಚಮ್ಮಣ ವೈಯಾರಾಚೆ ಹೊಕ್ಕಲಕಾರಾಲೆ || 
ಕುಡಿಂತಲೆ ದಿವಲಿಕ ಆಸ್ಸ ಏಕೀ ವಾತಿ 
ಆಜ್ಜಿ ಮೊಗ್ಗಾ ನಾತಿ ಹೊಕ್ಕಲ ಪೋರಿ || 
ಧನಧಾನ್ಯ ಚಡ್ತಾ , ಜಾಲ್ಯಾರ ಬರೀ ದೃಷ್ಟಿ 
ಲಾಗನಯ್ ಹೊರೈತಾಕ ಆಯಿಲ್ ಗೆಲ್ಕಾಲ್ ದೃಷ್ಟಿ 
ಆಲೆ ಆಂಗಣಾಂತು ಜುಯಿ ಫುಲ್ಲಾವಾಲಿ 
ತುಮ್ಮೆಲೆ ಘರ ಸಂಭಾಲಿ ಚಲಿ ಆಮೈಲಿ || 
ತಾಂಬಡೆ ಗುಲಾಬತೆ ಹೊಕ್ಷೆ ಫಾಂತರ ದಿಸ್ತಾ 
ಘೋವಾನ ಪಳೆಲೆ ಶೆಪಕ ಖದುಖದು ಹಾಸ್ತಾ || 
ಹೊರೆತಾಕ ನಾಕಶಿಲೆ ಬೈಂ ಲಗ್ನ ಇತ್ತೆ ಬೆಗ್ಗಿ 
ಚಲಿ ಪಳೆಯಲೆ ಕಿ ಮ್ಹಳೇ “ ಮೂರ್ತ ಕಾಡಾ ವಗ್ಗಿ ! ” || 
ಲಗ್ನಾ ಘರ , ಸೊದ್ದುನು ಸೊದ್ದುನು ಸುಸ್ತ 
ಎಡ್ರೆಸ್ ವಿಸರ್ನ ಆಯಿ ಹೊರೆತಾಲೊ ದೋಸ್ತ || 
ಕೋಣಿ ಫೆವ ಯೆನಾ ಪುಣ್ಯ ಬರೋಬರಿ 
ಘರ ಉರ್ತಾ ಧುವೆ , ತುಂವೆ ಚಲ್ಲಿಲ್ ವಾರಿ | 
ಅಮಾಶೆ ನಂತರ ಎತ್ತಾಕಿ ಪು . ಚಂದ್ರು 
ದುಃಖಾ ಸುಖಾ ಚಕ್ರ , ಆಸ್ಪ ಹೊ ಸಂಸಾರು || 

1 ) ' ಕಲೆಕ ಉಪದೇಶದಿಂದ 
ಗುರುಲಾಗ್ಗಿ ಗರ್ವ ನಾಕಾ , ಉಜ್ವಾಲಾಗಿ ಖೇಳ ನಾಕಾ 
ಖಂಚೆ ಲಡಾಯಿಂತು ತು ಮೆಳ್ತಾಕಾ ಧುವೆ || 
ಮಾಯ ಮಾವಾನ ಮಳ್ಳೆ ಉತ್ತರ ಮನಾಂತ ಘಂವ್ಯಾ 
ತಾಂಗೆಲೆ ಉತ್ರಾಂಕ ಮಾನದೀವು ಚಲ್ಯಾ || 
ಆಮೇಲೆ ಹಿತ್ತಾಂತು ಪಣಸ ಪಿಕ್ಲಾ ರುಕ್ಕಾರಿ 
ಚಲ್ಲೆಯಿ ಸಂಸಾರ ಕಾಟಕಸರಿ , ಹುಶಾರ್‌ ಪೋರಿ || 
ದಿವ್ಹಾಯೋಗ ಎವಕಾ , ಫೆವ್ವಾ ಭಾಗ್ಯ ಜಾವ್ಯಾ 
ಸಗಳ್ಯಾ ಬರ್ಶಿ ಚಂದಾಯೆನ ವಾಗಕಾ ಧುಂವೆ ತುವೆ || 
ಆಮೈಲಿ ಚಲೀ ಆಸ್ಸ ಮೊವಾಳ 
ಜಾತ್ತಲಿ ಜೀವಾಳ ತುಂಗೆಲೆ ಘರಾ || 
ಸಿ ದೆವಾ ಪಶಿ , ಕುಲದೇವು ಹೋಡು 
ಮಾವ ಮೆಳೊ ಹೋಡು ಹೊಕ್ಲ ತುಕಾ || 
ಕಾಮ ಕಾಮ ಮೃಣು ಚಿಂತಾ ಪಾವುನಾಕಾ 
ಸಮಾಧಾನೆನ ತುಂವೆ ಸಾಂಬಾಳ್ಳ ವರುಕಾ || 
ಘರಾಂತ ದಿವೊಲಾಯಿ , ಪ್ರೀತಿ ಸರ್ವಾಂಕ ದಾಕ್ಕೆ 
ದಿಲ್ಲೆಲೆ ಘರ ಮುಖಾರ ಹಾಡೈಯಿ || 
ಜಾಲ್ಲೆಲೆ ಘರಾ ಪ್ರೀತಿ , ದಿಲ್ಲೆಲೆ ಘರಾ ದಿವು 
ದೋನಿ ಘರಾಕ ಉಜ್ವಾಡ ಕರಕಾ ತುಂವೆ || 
ಮಾಲಗಡೆನ ಕೆಲ್ಲೆಲೆ ಶಾಸ್ತ್ರ ಆಮಿ ಸಮ್ಜುನ ಘಂವ್ಯಾ 
ಶಿಕ್ಕಿಲೆ ಜೀವನಾಂತು ಮುಖಾರಿ ಹಾಡ್ಯಾ || 
ಪ್ರೀತಿ ಶಿವಾಯ ಕಸ್ಥೆ ದಿಂವೆ ? ಹೊರಾಕ ದಿಸ್ಕಾ 
ದೇವಲಾಗ್ಗಿ ಮಾಡ್ತಾ ತುಕಾ ಬರೆ ಕೊರಕಾ | 
ಎತ್ತನಾ ನೆಲಾರಿ ವತ್ತನಾ ಖಾಂದ್ಯಾರಿ 
ಹಾಸತ ಸಂಸಾರ ಕರಿ , ಘೋವಾ ಬರೋಬರಿ || 

ii ) ಸಮಷ್ಟಿ ಜೀವನ 


ಫಾಟ್ಟೆ ಕಾಲಾ ಲಗ್ನಾಂತು ಗಾಂವಚೆ ಸಿ ಜನ ಸಂಭ್ರಮಾನೆ ಶಾಮಿಲ ಜಾತ್ತಾಲೆ . 
ಕುಂಬಾರ , ಸೋನಾರ , ರಾನಪಿ , ಗುಡಿಗಾರ , ತಾಮ್ಮಟಕಾರ , ಫೋವಕಾರ , ಗುನ್ಹಾ , ಗಾವಡಿ , 
ದರ್ಜಿ , ಸಗಟ್ಯಾಂಕ ಲಗ್ನಾ ಘರಚೊ ಸಂಬಂಧ ಎತ್ತಶಿಲೊ . ಜಾಲ್ಯಾರ ಆಮಕಾ ಫಕ್ತ ದೋನ 

ಚಾರ ಲೋಕಾ ಬದ್ದಲಚಿ ಹೋಮೊ ಮೆಳ್ತಾತಿ , ಕುಂಬಾರಾಲೆ ಆವಿಚೊ ಉಲ್ಲೇಖ ಮೆಟ್ರೋ 
ಹೋವಿ ಆಸ್ಪತಿ , ರಶ್ಯಾ ರಾಂದಣಿಕ ಹೊಂದಸರಿ ಹೊಡ ಭಾಣ ಧರ್ನು ಸಾನಿ ಪಣತಿ ವರೆ 
ತಯಾರ ಕರ್ನ ದಿತ್ತಲೊ ಕುಂಬಾರ ಹೋವ್ಯಾಂತು ದಿಸ್ತಾ . ಕೊಂಕಣಿ ಕುಂಬಾರಾಲಿ ವೃತ್ತಿ 
ಅದೃಶ ಜಾಲ್ಲೆ ತರಿ , ಕೊಂಕಣಿ ಜನಾಲೆ ಸ್ಮತಿಂತು ಹೋವಿ ರೂಪಾನ ಉರ್ಲಾ . 
ಕುಂಬಾರ 

ಹಾಡರೆ , ಕುಂಬಾರಾ , ಆವ್ಯಾ ವೈಲೆ ಭಾಣ 
ಪಯ್ದೆ ಯಜಮಾನ ಪಣ 
ಹೊಣ್ಣೆ ಬಾಪ್ಪಯಿಕ || 
ಹಾಡೆ ಕುಂಬಾರಾ , ಆವ್ಯಾ ವೈಲೆ ಪಿ 

ಹೊಕ್ಕಲ ಬ್ಯಾ ನೆಣೈ , ಪೋರಿ ಆಮೈಲಿ | 
ದಳಚೇರೀತ 

ಬಾವಿಸ ಖಾಂಡಿ ಉಡ್ಡಾಕ , ಚೋವಿಸ ಖಾಂಡಿ ಪಿಟ್ಟಿ 

ಸೊಯಿಕ ಕೆಲ್ಲಿ ಘಟ್ಟಿ , ಚಲೈ ಮಾಮ್ಮಾನ || 
ದರ್ಜೆ 

ಇಲೆಕ್ಷನಾಂತು ಮಾಗ್ರಾ ಮಂತ್ರಿ , ತುಮೈಲೊ ವೋಟು 

ಶಿವೊ ನವೀನ ಕೋಟು ದರ್ಜಿ ಮಾಮಾನ || 
ಮುಡ್ಯಾ ಮಹತ್ವ ಬರೋ ವೇಳ ಪೊಳೆವ ಬಾಂದ್ದಾ ಉಡ್ಡಾ ಮುಡೊ 

ಮಾಯ್ಕೆ ಕೆಲಾ ಚುಡೊ ಮೋತಿಯಾ || 
ಪಾಡೇಕಾರ 

ಸುಪಾರಿ ತೊಟಾಂತ ಸುಂದರ ಸಿಂಗಾರ ಫುಲ್ಲಾ 

ಕಾಡ್ಡಾ ತಯಾರ ಜಾಲಾ ಪಾಡೇಕಾರ || 
ತಾಮ್ಮಟಕಾರ ತಾಮ್ಮಟಕಾರಾನ ಹಾಡ್ಲಿ ಚಕಚಕಿ ಉರವಳಿ 

ಘಾಲ್ಲಿ ಭಂಗ್ರಾ ಸರಪಳಿ , ಹೊರೈತಾ ಗಳ್ಯಾಕ || 
ಆಚಾರಿ 

ಆಚಾರಿಲೆ ಹಾತ್ತಾಂತು ಆಸ್ಸ ಎಕ ಉಳಿ 

ಹೊಕ್ಕಲ ಉಡುನ ಪಳಿ ಮಾಯೆ ಆವಾಜಾಕ || 
ಗುನ್ಹಾ 

ನಳ್ಯಾ ಭಿತ್ತರಿ ನಳೊ ಮಂಗೂರಚೊ ನಳೊ 

ಗುತ್ಥಾನ ಜೋಡಸುನ ದಿಲೊ , ಲಗ್ನಾ ಘರಾಕ || 
ಸೋನಾರ 

ಸೋನಾರ ಭಾಂಗರ ವರ್ಯಾ ಘಾಲ್ಪ ಘಾಸ್ತಾ 
ಭಟ್ಟಿಕ ಪಳೆವ ಹಾಸ್ತಾ ಭಟಮಾಮ || 

( ಪಿತೃ ಪ್ರಧಾನ ಸಮಾಜಾಂತು , ಚಿ ಚರಡಾಲೊ ಸ್ಥಾನು , ಸಾನೂಚಿ ಆಶಿಲೊ . 
ಚಲಿಯೆಲಿ ಹೊರಡೀಕ , ತಿಗೆಲೆ ಆವಸ ಬಾಪಸುಂಕ ಸಿಂಹಸ್ವಪ್ನ ಜಾಲ್ಲೆಲೆ ಆಸಲ್ಯಾರಿ ಆಶ್ಚರ್ಯ 
ನಾ ! ಹ್ಯಾ ಪದಾಂತು , ಲಗ್ನಾಕ ವಾಡ್ಲಿಲೆ ಚಲಿಯೆ ಆವಯಿ ಬಾಪ್ಪಾಲೆ ಹಾಲ ವರ್ಣಿತ ಆಸ್ತ್ರ ) 

1 


ಕೊಣಾಕ ವಾಡ್ಲಿ ಹೊರಡಿಕೆಕ ಚಲೀ 
ಸಾಂಗ್ನಿ ಕಸಲಿ ಫಜೀತಿ ತಾಂಗೆಲಿ || 
ಮೆಳ್ಯಾ ಮೆಳಿಲ್ಯಾ ಘರ ರಿಗ್ಗುನು ಭೋವು 
ಧರ್ಲೆ ತೆ ಪಾಯ ಚಲ್ಯಾಕ ಸೊದ್ದುನು || 
ಚಲ್ಯಾಕ ಸೊದ್ದುನು ಚಲಿಕ ಆಯ್ಕೆ ಮಾಡಿ 
ಪೈಶಾಚಿ ನಾಸಾಡಿ ತಿಗೆಲೆ ಬಾಪ್ಪಾಲಿ || 
“ ಕೆನ್ನಾ ಮೆಳ್ತಲೊ ಚಲೊ , ಕುಲೀನ ಸುಂದರು ” 
ಆಯ್ದೆ ತೋ ವಿಚಾರು ಚಲ್ಲೆಲೆ ಅವಸೂಕ || 
ಚೌಗ ಜಣ ಮೆಳು ಗೆಲ್ಲೆತೆ ಉತ್ರಾಕ 
ನಾ ಖಂಯಿ ಖುಶಿ ಚಲ್ಯಾಲೆ ಮಿತ್ರಾಕ 
ನಾ ಖಂಯಿ ಸವಡ ಚಲ್ಯಾಲೆ ಮಿತ್ರಾಕ 
ನಾ ಖಂಯಿ ಸವಡ ಚಲ್ಯಾಲೆ ಬಾಪಸುಕ 
ನಾ ಖಂಯಿ ಅನುಮತ ಚಲ್ಯಾಲೆ ಬಹಿಣಿಕ 
ಕರಚೆ ಮನ ಆಸ್ಸ ಚಲ್ಯಾಲೆ ಆವಸುಕ || 


2 


ಮಾಗ್ಲೆ ತಿತ್ತೆ ವರಹ , ವರದಕ್ಷಿಣಾ ದಿವ್ಯಾ 
ಚಿರೋಟಿ , ಚಾಕರ್ನು ಚಲ್ಯಾ ಮಿತ್ರಾಂಕ ದಿವ್ಯಾ 
ಚಾಂಗ ರೀತಿನ ಉಲ್ವೇನ ಸಂತೋಷ ಕರ್ಕಾ 
ಟೀಕಾ - ಟಿಂಗಲ್ ಆಯ್ತುನ ಉಗೀಚಿ ಉರ್ಕಾ || 


3 


ಯೇನಾಶಿಲೆ ಅನುಮತ ರಾಕ್ಕತ ಬಸಕಾ 
ಚೌದಾ ವರ್ಸ ವಾಡೊನ ಚೆಲ್ಲಿ ಪಾಲನ ಕಲಿ 
ಉತ್ರಾಚಿ ಗೋಷ್ಠಿ ಆಜಿ ತಾಂಕಾ ಸೋಣ್ ದಿಲಿ 
ಚಲ್ಲಿಕ ಚಲ್ಲೊ ಮೆಳು ಸೊರೀಕ ಗಾಂಟುನು 
ಘಾಲ್ಲೆಲೊ ಪಾಸು , ಜಾಲ್ಲೆಲೊ ತ್ರಾಸು 
ದೆವಾ s ಕ ಸಾಂಕಾ ! ತಾನ್ನೆಚಿ ರಾಕ್ಕಾ || 


4 . 


ಕೊಣಾಕ ವಾಡ್ಲಿ 


.. 


ಕಾಲ ಬದ್ದಲ್ಲಾ ! ಚಲ್ಯಾಂಕ ಶಿಕ್ಷಣ ಮೆಳ್ತಾ . ಹೊರಡೀಕೆ ಪ್ರಾಯ ವಾಡ್ತಾ . ಜಾಲ್ಯಾರಿ 
ಕಲ್ಯಾಕಾರಿಲಿ ಮಾಗಣಿಯಿ ವಾಡ್ಡತ ಗೆಲ್ಲೆಲಿ ದಿಸ್ಸುನು ಎತ್ತಾ , ಕುಟುಂಬ ನಿಯಂತ್ರಣ ಪದ್ಧತಿ 
ಸಾರಿಂತು ಆಯಿಲ್ ತರಿ , ಎಕ ಚಿಲಿ ಹೊರಡೀಕ ಜಮೊವಚೆ ಸುದ್ದಾ ಮಹಾ ಸಾಹಸ 
ತಾತ್ತಾ ! ) 

2 


vi ) ಕುಂಕಡ - ಮಾಂಕಡಾಕ ವರಡೀಕ 
( ಶ್ರಾವಣ ಮೈನೊ ಪವಿತ್ರ ಆನಿ ಮಹತ್ವಾಚೊ ಮ್ಹಣು ಪಳಯಿಲೆ ಆಸ್ಸ . ಪಾವೃ ಆನಿ ವತಾಚೆ 
ಆಪ್ರೊ - ಲಿಪ್ರೊ ಖೆಳು ಮಾಲಗಡ್ಯಾಂಕ ಕೌತುಕೇಚೊ ದಿಸ್ತಾಲೊ . ಪಶು - ಪಕ್ಷಿ ಸಾಂಗಾತಿ 
ಕಾಯಂ ಸಹಜೀವನ ಚಲ್ಲೆ ತ , ತಾಂಚೇರಿ ಮನುಷ್ಯ ಜೀವನ ಕಲ್ಪನೆನೆ ರೂಪಿತ ಕರ್ನು 
ವಿನೋದ ಪಾಳ್ತಾಲೆ . ಶ್ರಾವಣಾಂತು ಅಕಸ್ಮಾತ್ ಘಡ್ಡೆ ಲಗ್ನಾಕ ' ಕುಂಕಡ - ಮಾಂಕ್ಷಾ ಲಗ್ನ 
ಮೃಣು ಖುಶಾಲ ಕರ್ತಾತಿ . ಹೆ ಪ್ರಸಿದ್ದ ಜಾನಪದ ಗೀತ ಫಾಟ್ಟೆ ಲೋಕಾಲೆ ಹಾಸ್ಯ ಅಥವಾ 
ವಿನೋದ ವೃತ್ತಿಚೀ ವಳಕ ಕರ್ನುದಿತ್ತಾ , ತಾಂಗೆಲೆ ಪರಿಸರಾಚೆ ಸುಂದರ ಚಿತ್ರಣ ಬಿ ದಿತ್ತಾ . 
ಶಿಶುಗೀತ ಮೃಣುಯಿ ಜನಪ್ರಿಯ ಆಸ್ಸ . 

ವತ ಎತ್ತಾ , ಪಾವು ವತ್ತಾ 
ಕುಂಕ್ಷಾ ಮಾಂಕ್ಲಾಕ ವರ್ಡಿಕ ಜಾತ್ತಾ 
ದೋಣಿರಿ ಬಸುನ ಹೋರಾಣ ಎತ್ತಾ 
ಕಟ್ಕಾರಿ ಬಸುನ ಜೆವಣ ಜಾತ್ತಾ || 
ಕುಂಕಡಾಲೆ ಘರಾಕ ತೋರಣ 
ಮಾಂಕಡಾಲೆ ಆಯ್ದೆ ಹೊರಾಣ 
ಕೊಂಬಡಿ ಜಾಲ್ಯಾ ಹೊಕ್ಕಲ || 
ತೊಂಡ ಘಾಲ್ಲಾ ಸಕ್ಕಲ 
ಕೊಂಬಡ್ಯಾನೆ ಧರಲೆ ಸಾತ್ತೆಂ 
ವಲ್ಲೆ ಹೊಕಲೆಲೆ ಮಾತ್ತೆಂ || 
ವತ ಎತ್ತಾ , ಪಾವೃ ವತ್ತಾ ! ಕುಂಕ್ಷಾ ಮಾಂಕ್ಷಾ ಹೊರಡೀಕ ಜಾತ್ತಾ 
ಮಾಂಟವಾ ಬಸಲ್ಯಾ ಹೊರ | ಮಂತ್ರ ಮ್ಹಣತಾತಿ ಕೀರ 
ಚೊಯ್ತ ಬಸಲ್ಯಾತಿ ಮೇರ | ಕೊಂಬ್ಯಾನ ವತ್ತಿ ಧಾರ || 

ಎತ್ತಾ .. 
ಹೊರೇತ ಚೊಯ್ತಾ ಹೊಕಲೇಕ 
ಹೊಕ್ಕಲ ಚೊಯ್ತಾ ವಣತೀಕ 
ಪಾವಸು ಆಯ್ಕೆ ವತ ಆಯ್ದೆ 
ಕುಂಕದ ಮಾಂಕಡಾಕ ಲಗ್ನ ಜಾಲ್ಲೆ ।। 

5 
ಕುಂಕಡ ಮಾಂಕಡ ಝಗಡಲಿ 

ಆಯಿಲಿ ಸರ್ವ ಬೆಜಾರ್ಲಿಂ 
- ಕುಂಕಡ ಧಾಂವಲೆ ಕುಳಾರಾ 

ಮಾಂಕಡ ಉತ್ತೆ ಮಾಗ್ಧರಾ || 
ವತ ಎತ್ತಾ ಪಾವೃ ವತ್ತಾ 
ಕುಂಕ್ಷಾ ಮಾಂಕ್ಷಾ ವರಡಿಕ ಜಾತ್ತಾ !! 


3 


ವತ 


4 


6 

v ) ಸೀತಾಕಲ್ಯಾಣ 
ಕಾಣಿ ಸಾಂಗಚೆ , ಉತ್ತಮ ಶಿಕ್ಷಣ ಮಾಧ್ಯಮ ಜಾವು ಪ್ರಾಚೀನ ಕಾಲಾಧರ್ನು ಚಲ್ಕು ಆಯ್ತಾ . 
ರಾಲ್ಯ ವಿವಾಹ ಪ್ರಚಾರಂತು ಆಶ್ಮೀಲೆ ದೀಸಾಂತು , ಚೆರ್ಕೆ ಆನಿ ಚಕ್ಕೋ ಶಾಳೆ ವಚ್ಚಾ ಮೆಳೊ , 
ರಳ್ಳಾ ಜಾವೊ , ಘರಾಂತು ಬರೆಬರೆ ಕಾಣಿಯೋ ಅಯಕತ ಹೊಡ್ಡ ಜಾತ್ತಾಲೆ . ರಾಮಾಯಣ 
ರುಹಾಭಾರತಾಂತುಲೆ ಮಹಾಪುರುಷಾಲಿ , ಪತಿವ್ರತಾ ಬಾಯ್ತಾಂಲಿ ಕಾಣಿಯೊ ಮನದಿನ್ನು 
ಅಯಕುನು , ತಾಂಗೆಲೆ ಆದರ್ಶ ಕಳ್ಳು ಘಂವೈ ಪ್ರಯತ್ನ ಕರ್ತಾಲೆ . ಬರಪ ಯೆನಾಶಿಲೆ 
ಬಾಯಲಾಂಕ ಸುದ್ದಾ . ಶಂಬರಾನ ಕಾಣಿಯೊ ಆನಿ ಕಥನ - ಕವನ ಕಂಠಸ್ಥ ಉರತಾಲ್ಗೊ . 
ಚಂಡುಂವಯಿ ತೀ ಆಯಕತ ಶಿಕ್ಕುನು ಘತ್ತಾಲಿ . ದುಸಲ್ಯಾಂಕ ಸಾಂಗ್ತಾಲಿ . ಸೀತೆಲಿ ಎರಡೀಕೆ 
ಕಾಣಿ , ತಸ್ಲಿ ಮೌಖಿಕ ಪರಂಪರೆಚೀ ಕಾಣಿ ಜಾವ ಉರಿಲಿ ಅಸ್ತ್ರ ) 

ಆಯ್ಕರೆ ಪುತ್ತಾ ಸಾಂಗ್ತಾ ತುಕಾ ಕಥಾ 
ದೂರ ಕೊರ್ಚಿ ಸರ್ವಜನಾಲಿ ವ್ಯಥಾ ।। 
ಸೂರ್ಯ ವಂಶಾತು ಜನ್ಮ ದಶರಥು 
ಅಜರಾಯಾಲೋ ಪುತ್ರ ಯಶವಂತು || 
ತಾಕ್ಕಾ ತೀನಿ ಬಾಯ್ದೆ ಕೌಸಲ್ಯಾ , ಕೈಕೆಯಿ 
ಆನಿ ರೂಪವಂತೀ ಸುಮಿತ್ರಾ ಬಾಯಿ || 

2 
ತೆಗ್ಗಯಿ ಬಾಯ್ದಂಕ ಜಾಲ್ಯಾತಿ ಬಾಲಕ 
ತಮ್ಮಿ ಜಾವು ಭಾರೀ ಚಿಂತ ರಾಯಾಕ || 
ಚಿಂತನೆ ರಾಯಾನೆ ಪೂರೈತಾ ಆಪೈಲೆ 
ಕಿತ್ತೆ ಕರ್ಕಾ ? ತಾಕ್ಕಾ ಉಪ್ಯಾ ನಿಮ್ಮೆಲೆ || 

4 
ಪುರೈತಾನೆ ಸಾಂಗ್ಗೆ ಯಜ್ಜು ಕೊರ್ಕಾ ಮ್ಹಣು 
ದಿತ್ತಲೂ ತುಕ್ಕಾ ಪೂತು ಯಜ್ಞನಾರಾಯಣು || 
ಕ್ರಮಾನ ಯಜ್ಜು ಕೆಲ್ಲೊ , ದೇವು ಪ್ರಸನ್ ಜಾಲೊ 
ಆನಿ ರಾಯಾಕ ದೀಲೋ ಪಾಯಸು || 

6 
ರಾಯಾನ ತೀನೀ ಬಾಯ್ತಾಂಕ ದಿಲ್ಲೊ ಪಾಯಸು 
ತೆಗ್ಗಾಂಕಯಿ ಗರ್ಭ ಭರ್ಲೋ ನವಮಾಸು ।। 
ಕೌಸಲ್ಯ ಗರ್ಭಾಂತು ಜಾಲ್ಲೊ ನಾರಾಯಣು 
ರಾಮಚಂದ್ರು ತೊ ಸರ್ವಗುಣ ಪೂರ್ಣ || 
ಕೈಕಯಿ ಪೊಟಾಂತು ಜಲ್ಮಲೊ ಭರತು 
ರಾಮಭಕ್ತಿ ಖ್ಯಾತು , ತೊ ಗುಣವಂತು || 
ಸುಮಿತ್ರೆ ಗರ್ಭಾಂತು ಜಾಲ್ಲೊ ಲಕ್ಷಣು 
ಆನಿ ತೊ ಶತ್ರುಘ್ನು ಆಯ್ದೆ ಜವಳಾಂತು || 

10 . 
ಚೌಗಯಿ ಚರ್ಡವಾಂಕ ವಿದ್ಯಾಬುದ್ಧಿ ಭರ್ಲಿ 
ರಾಯಾನ ತಾಂಕಾ ಚೌಲ ಮೂಂಜಿ ಕೇಲಿ || 


3 


5 


7 


8 . 


9 


11 

ಕೌಶಿಕ ಮುನಿನ ರಾಮಲಕ್ಷ್ಮಣಾಕ 
ಜಾಯ್ ತೆ ಮೆಗೆಲೆ ಯಜ್ಞರಕ್ಷಣೆಕ || 

12 
ಮೃಣು ಆಪುನ ಹೊರ್ನು , ತಾಟಕಿ ಮಾರೊನು 
ಪೂರ್ಣ ಕೆಲೊ ಕೌಶಿಕಾನ ಯಜ್ಜು || 

13 
ಥಂಚಾನ ವಸ್ತನಾ ವಾಟೇರಿ 
ಪಾಮ್ ಪಳೋ ರಾಮಾಲೊ ಶಿಲೆ ವೈರಿ || 

14 
ಶಿಲೆಂತಲ್ಯಾನ ಅಹಲ್ಯಾದೇವಿ ಉಟಾಯ್ಲಿ 
ಋಷಿ ಶಾಪಾನ ತೀ ಮುಕ್ತ ಜಾಲಿ !! 

15 
ಜನಕ ಮೃಳೆಲ್‌ ರಾಯು , ಧುವ ಸೀತಾ ದೇವಿ 
ಅವತಾರಿಲಿ ಬಿದ್ದ ಲಕ್ಷ್ಮೀದೇವಿ || 

16 
ತಿಗೆಲೆ ವಾರಡೀಕೆಕ ರಾಯಾಲೆ ಪಣ 
ಕರ್ತಾ ಕೋಣ ಶಿವಧನುಷಾ ಖಂಡನ 
ತಾಕ್ಕಾದಿತ್ತಾ ಧುವ ಪೊಳೆವ ತ್ರಾಣ ।। 

17 
ಕೌಶಿಕ ಮುನಿ ಹೆಂ ಆಯ್ಕುನ ಪಣ , 
ಪಾವೊ ಥೈಂ ಸಾಂಗಾತ ರಾಮಲಕ್ಷ್ಮಣ ! 

18 
ಕೌಶಿಕಾನ ದಿಲ್ಲೆಲೆ ಸಂಕೇತಾಚಾರಿ 
ಜಮಿಲ್ಯಾ ಸಭೇರಿ , ರಾಯ್ಯಾ ಮುಖಾರಿ ।। - 19 
ರಾಮಾನೆ ಉದ್ಘಾರ್ನು ಧನುಷ ಭಾರಿ 
ಕುಡೊ ಕರ್ನು ಘಾಲ್ಲೊ ಕ್ಷಣಾ ಭಿತ್ತರಿ || 

20 
ವೀರಾಧಿ ವೀರಾಲಿ ಮಸ್ತಿ ದೆವೆಯಲಿ 
ರಾಮಾ ಗಳ್ಯಾ ಸೀತೆನ , ಮಾಳಾ ಹಾಣು ಘಾಲಿ || 

21 
ರಾಮಾಲೆ ಭಾವಾಂಕ , ಸೀತೆಚಾ ಭೈಣ್ಯಾಂಕ 
ದೀವ ಜಾಲಿ ವ್ಯಾರಡೀಕ ಚೌಗೆ ಜಣಾಂಕ || 

22 
( ಶ್ರೀರಾಮು ತೊ ದೇವು ಆದಿನಾರಾಯಣು 
ಭಗವಂತು ತೋ ಲಕ್ಷ್ಮೀಯೊ ರಮಣು || 

23 
ಸೀತಾ ಆದಿ ಮಾಯಾ ಲೋಕಾಲಿ ಆಯಿ 
ಲಕ್ಷ್ಮಣು ತೊ ಶಯ್ಯಾ ಶ್ರೀ ವಿಷ್ಣುಲೋ || 

24 
ಹನುಮಂತು ಹೋ ವಾಯುದೇವಾಲೊ ಪೂತು 
ರಾಮಾಲೋ ದೂತು , ಖ್ಯಾತ ಬಲವಂತು || 

25 
ಹೆವಟ್ಟು ಜನ್ಮಲೆ ದುಷ್ಟಾಂಕ ಮಾರ್ಚಾಕ 
ತಾಜ್ಜೆ ಸಾಂಗಾತಿ ಶಿಷ್ಟಾಂಕ ರಾಕ್ಷಾಕ || 

26 

27 


28 


ಲೋಕ ಪಿತಾ ರಾಮು , ತೊ ಆಮ್ಯಾ ಆನು 
ದಿವೊ ಆಮ್ಯಾ ಮಾನು ಹೆ ಲೋಕಾಂತು || 
ದಯಾಕರೆ ವಿದ್ಯಾ ಆನಿ ಬುದ್ಧಿ 
ರಾಮಚಂದ್ರು ದಿವೊ ಸರ್ವ ಸಿದ್ದಿ || 
ಆವಯಿ ಆಮ್ಯಾ ಸೀತಾ ಲೋಕಮಾತಾ 
ಸರ್ವಜನಾಲೆ ಕಲ್ಯಾಣ ತೀ ಕರತಾ 
ರಾಮಾಲೋ ದೂತು ಸಾಕ್ಷಾತ್ ವಾಯು 
ದಿತ್ತಲೊ ಸಕ್ಷಾಂಕ ದೀರ್ಘಾಯು || 
ರಾಮು ಆಮ್ಮಾ ಪಾಲಕು , ಲಕ್ಷ್ಮಣು ರಕ್ಷಕು 
ಮಾರುತಿ ಶಿಕ್ಷಕು ಭಕ್ತಿಚೊ || 
ಪೂರ್ಣ ಜಾಲಿ ಕಥಾ ಸೀತಾಕಲ್ಯಾಣಾಚೀ 
ಇಚ್ಛಾದಿತ್ತಾ ಸೀತಾರಾಮು ವಾಚಕಾಂಚಿ || 


29 


30 


31 


vi ) ರೇತ ಅಸಲೊ ಜಾಯ 
ಎರಡೀಕೆಚಿ ವ್ಯವಸ್ಥಾ ಸಾರ್ವಕಾಲಿಕ ಆಸ್ಸ . ತೀ ವೈಯಕ್ತಿಕ , ಕೌಟುಂಬಿಕ ಆನಿ 
ಮಾಜಿಕ ಆಸ್ಸ . ಜಾಲ್ಯಾರಿ ಎರಡೀಕ ಘಡ್ಲಿ ಮಳೆ ಕಿ ಸಂಬಂಧಿತ ಜನಾಲಿ ಪ್ರತಿಕ್ರಿಯಾ 
ಗವೆಗಳಿ ಉರ್ತಾ , ಮೃಳೆಲೊ ವಿಚಾರು ಎಕ ಸಂಸ್ಕೃತ ಸುಭಾಷಿತಾಂತು ಸಾಂಗಿಲೆ ಆಸ್ಸ . 

ಕನ್ಯಾ ವರಯತೇ ರೂಪಂ 
ಮಾತಾ ವಿತ್ತಂ ಪಿತಾ ಶ್ರುತಮ್ 
ಬಾಂಧವಾಃ ಕುಲಮಿಚ್ಛಂತಿ 

ಮಿಷ್ಟಾನ್ನಮಿತರೇ ಜನಾಃ || 
ಎಂಕಣಿ ರೂಪ ಧುವೆಕ ಪಸಂದ್ ರೂಪವಂತು 

ಆವೈಯ್ಕ , ಜಾಮ್ ಧನವಂತು 
ಬಾಪ್ಪಯಿ ಸೊದತಾ ವಿದ್ಯಾವಂತು 
ದಾಯಜಾಂಕ ಜಾಮ್ ಕುಲವಂತು 
ಉರಿಲ್ಯಾಲ್ ನಜರ ಲಗ್ನಾ ಜೆವಣಾಂತು || 

ಲೇಖಕಿಲೆ ಪರಿಚಯ 


ಪೂರಾ ನಾವ 


: ಡಾ . ಜೋತ್ಸಾ ಕೃಷ್ಣಾನಂದ 
ಕಾಮತ 


ಜಲ್ಮಲ್ಲೊ ಗಾಂವ : ಸಾತಾರಾ , ಮಹಾರಾಷ್ಟ್ರ 
ಜಲಲಿಲ್ಲಿ ತಾರೀಕ : 24-1-1937 
ಶಿಕ್ಕಣ 

: ಎಮ್.ಎ ಪಿ.ಎಚ್.ಡಿ. 
ಕರ್ನಾಟಕ ವಿಶ್ವವಿದ್ಯಾಲಯ , 
ಧಾರವಾಡ 


ವೃತ್ತಿ 


: ಶಿಕ್ಷಣ ಆನಿ ಆಕಾಶವಾಣಿಂತ ಆಡಳಿ ತ ; ಆಕಾಶವಾಣಿ 
ಬೆಂಗಳೂರ ಕೇಂದ್ರಾಚೆ ಡಾಯರೆಕ್ಟರ್ ಜಾವನು ನಿವೃತ್ತ 


ಆಸಕ್ತಿ 

: ಸಂಶೋಧನ , ಪರ್ಯಟನ , ಬರೊವಚೆ 


ಕಳಚೆ ಭಾಷಾ 


: ಕೊಂಕಣಿ , ಕನ್ನಡ , ಇಂಗ್ಲೀಷ , ಸಂಸ್ಕೃತ , ಹಿಂದಿ , ಮರಾಠಿ , 
ಬಂಗಾಲಿ 


ಕಾವ್ಯ ನಾಮ 


: ಜ್ಯೋತ್ಸಾ ಕಾಮತ 


ಚರ್ಡುವ 


: ಎಕಳೊ ಪುತು , ವಿಕಾಸ ಕೃಷ್ಣಾನಂದ ಕಾಮತ 


ಪ್ರಕಟಿತ ಲೇಖ 


: ಕೊಂಕಣಿಂತು , ಕನ್ನಡ , ಇಂಗ್ಲಿಷಾಂತು ಸುಮಾರ ಎಕ ಶಂಬರ 


ಪ್ರಕಟಿತ ಪುಸ್ತಕಾ 


: ಇತಿಹಾಸ , ಹಾಸ್ಯ ಆನಿ ಬಾಯಿಲಾಚೇರ ಸೌ ಪುಸ್ತಕ ಇಂಗ್ಲಿಷ್ 
ಆನಿ ಕನ್ನಡ ಭಾಷೆಂತ ಉಜವಾಡಾಕ ಆಯಿಲಾತ . 


ಭರಪಾಕ ಬಹುಮಾನ : ಕರ್ನಾಟಕ ಸಾಹಿತ್ಯ ಅಕಾಡಮಿನ 1989 ಉತ್ತಮ 

ಸಂಶೋಧನಾಂಕ ಪುರಸ್ಕಾರ ದಿಲ್ಲಾ . 
ಪ್ರಶಸ್ತಿ 

: ಕರ್ನಾಟಕ ಸರಕಾರಾನ 1991 ' ರಾಜ್ಯೋತ್ಸವ ಪ್ರಶಸ್ತಿ ದಿಲ್ಲಾ . 
ಗೌರವ 

: ಕರ್ನಾಟಕ ಇತಿಹಾಸ ಅಕಾಡೆಮಿಚೆ ಪಂದ್ರಾವೆ ಸಮ್ಮೇಳನಾಚೆ 
ಅಧ್ಯಕ್ಷ ಮೃಣ ಕಾಮಕಲೆ 

ಶಾರ , ಸನ್ಮಾನ 


: 1. ' ಕೆ . ಶಾಮರಾವ ದತ್ತಿ ಪ್ರಶಸ್ತಿ ' 1996 
2. ' ಸದೋದಿತಾ ಪ್ರಶಸ್ತಿ ' 2000 ಶಾಶ್ವತೀ ಪ್ರತಿಷ್ಠಾನ 

ಎನ್.ಎಮ.ಕೆ.ಆರ್‌.ವಿ . ಮಹಿಳಾ ಕಾಲೇಜು , , 


ಬೆಂಗಳೂರ - 560 011 


3. ' ವಿದುಷಿಯರಿಗೆ ಸನ್ಮಾನ ' 2001 , ಮಿಥಿಕ ಸೊಸೈಟಿ , 

ಬೆಂಗಳೂರ - 560 002 


4. ' ಸರ್ವ ಧರ್ಮ ಸತ್ಕಾರ ' 1997 , ಧರ್ಮಸ್ಥಳ , ಕರ್ನಾಟಕ . 
5. ' ರೆವರೆಂಡ್ ಕಿಟೆಲ್ ಪ್ರಶಸ್ತಿ ' 2001 , ಮೈಕೊ ಕನ್ನಡ 

ಬಳಗಾಚೆ ಗಾರವ . 


6. ' ಪರ್ಯಾಯ ಗೌರವ ' 2000 , ಶ್ರೀ ಪೇಜಾವರಾಚೆ 

ಆಧೋಕ್ಷಜ ಮಠ , ಉಡುಪಿ . 


ಇಂಟರನೆಟ್ 


: ದೇಶ ಸ್ವತಂತ್ರ ಜಾಲ್ಲೆ ಪನ್ನಾಸಾಂವೆ ವರ್ಸಾಚೆ ಉಗಡಾಸಾಕ 
1997 ವರ್ಸಾಂತ ಡಾ । ಕೃಷ್ಣಾನಂದ ಕಾಮತ್‌ ಕುಟುಂಬಾಚೆ 
ಚಾರ ಜನಾನ ಮೇಳ ' www.kamat.com ' ಹೆ ವೆಬ್ 
ಸಾಯಿಟ ಸುರು ಕೆಲ್ಲಿ . ಪ್ರತಿ ದಿವಸ ಎಕ ಲಕ್ಷ ಲೋಕ ಹೆ 
ಕಾರ್ಯಕ್ರಮ ಪಿತಾತಿ . ಪವನ , ಖುಷಿಪಾವ , 
' ಈ - ಮೇಲಾ'ನ ಕಳೆತಾತ . ಕೊಂಕಣಿ ಸಂಸ್ಕೃತಿ ಆನಿ ಕಲಾ 
ಕಾರ್ಯಕ್ರಮ ಅತೀ ಜನಪ್ರಿಯ ಜಾಲ್ಲಾ . 

ಲೇಖಕಿನ ಕೆಲ್ಲೊ ಕೊಂಕಣಿ ಬದ್ದಲ ಪ್ರಚಾರ 


ಅ.ನಂ. ವಿಷಯ ಮಾಧ್ಯಮ 

ಇಸವಿ 
1. ಕರ್ನಾಟಕ ಆಹಾರ - ವಿಹಾರ ' ಸುನಾಪರಾಂತ ' ದೈನಿಕ ಪತ್ರಿಕಾ , ಗೋವಾ 1987 
2. ಕೊಂಕಣಿ ವಿವಾಹ - ಗೀತ ' ಮೊಗರೆ ' ಸ್ಮರಣ ಸಂಚಿಕಾ ಮಣಿಪಾಲ 1989 
3. ಕೊಂಕಣಿ ಲೋಕವೇದಾಚಿ ರಾಕವಣ ಕುಂದಾಪುರಾಂತು ಭಾಷಣ ; 
ಸೆಂಟ್ರಲ್ ಸಾಹಿತ್ಯ ಅಕಾಡೆಮಿ 

1995 
4. ಕೊಂಕಣ್ಣಾಲಿ ಜೀವನ ಕ್ರಮ ' ಕರ್ಮವೀರ ' ಪತ್ರಿಕೆಂತ ಚಾರ ಲೇಖನ 1996 
5. ಕೊಂಕಣಿಚೀ ರಾಕವಣ ಕಶಿ ? ಕೊಂಕಣಿ ಮೇಲಾಂತು ಭಾಶಣ , ಕುಂದಾಪುರ 1997 


6. ಕೊಂಕಣಿ ಆನಿ ಪ್ರಸಾರ ಮಾಧ್ಯಮ 


ಕೊಂಕಣಿ ಪರಿಶದೆಂತ ಭಾಷಣ ; ಬೆಳಗಾಂವ 1999 


7. ಕೊಂಕಣಿ ಬಾಯ್ತಾಂಗಲೆ ಸ್ಥಾನ ಮಾನ ' ವಿಶ್ವ ಸಾರಸ್ವತ ' ಸುವೇನಿಯರ , ಮಂಗಳೂರ 1999 
8. ಸಾರಸ್ವತ ಸಮಾಜಾಂಚಿ ಸ್ಥಿತಿ - ಗತಿ 

' ವಿಶ್ವ ಸಾರಸ್ವತ ' ಸುವೇನಿಯರ , ಲೇಖನ 1999 
9 , ಕೊಂಕಣ್ಣಾಲಿ ಸಂಸ್ಕೃತಿ ರಕ್ಷಣ ಅಮೆರಿಕೆಚೆ ಮಿಲೆನಿಯಂ ಕೊಂಕಣಿ ಸಮ್ಮೇಳನ 2000 

ಸುವೇನಿಯರ 


10. ಕೊಕಣಿ ಬಾಯ್ತಾಂಲೋ ಆವಾಜ 


ರಾಜ್ಯ 

ಕೊಕಣಿ ಅಕಾಡೆಮಿಚೆ ಗೋಷ್ಠಿಂತು 


2000 


ಪ್ರಬಂಧ ಮಂಡನ 


11. ಕೊಂಕಣಿಂತು ಸೃಜನೇತರ ಸಾಹಿತ್ಯ ಕನ್ನಡ ಪುಸ್ತಕ ಪ್ರಾಧಿಕಾರಚಿ ಗೋಷ್ಠಿ ಪ್ರಬಂಧ 2001 
12. Millenium Konkani Sammelan 2000 Promoting Konkani Heritage . 


13. ಅಮೇರಿಕೆಚೆ ಶಿಕಾಗೊ ಶಹರಾಂತ್ 2000 ಚೆ ವರ್ಷ ಜಮಿಲೆ ವಿಶ್ವ ಕೊಂಕಣಿ 

ಸಮ್ಮೇಲನಾತ ಕೊಕಣಿ ಸಂಸ್ಕೃತಿ ಪ್ರಚಾರಾಕ ವಿಶೇಷ ಪ್ರಶಸ್ತಿ ಕಾಮತ ಕುಟುಂಬಾಕ 

ಪ್ರಾಪ್ತ ಜಾಲಾ . 
14. ಲಾಸ್ ಎಂಜೆಲೆಸ್ ಕೊಂಕಣಿ ಸಮ್ಮೇಳನ 2004 ಸಂಚಿಕೆಂತು ದೋನ ಲೇಖ ಪ್ರಕಟಿತ . 
15. ಧಾರವಾಡ ಆಕಾಶವಾಣಿಚೇರ ' ಜಾಯಿ - ಜುಯಿ ' ಕೊಂಕಣಿ ಕಾರ್ಯಕ್ರಮ ಶುರು ಕರ್ನ 

ಅನೇಕಾನೇಕ ಪದ , ರೂಪಕ , ಕಾಣಿ , ಭಾಷಣ , ಪ್ರಸಾರ ಕೆಲ್ಲೆಲೆ ಆಸ , ತ್ಯಾಶಿವಾಯ ವಿವಿಧ 
ರೇಡಿಯೋ ಆನಿ ದೂರದರ್ಶನ ಕೇಂದ್ರಾಚಾನ ಸಂದರ್ಶನ , ಕವಿತಾವಚನ ಕೆಲ್ಲೆಲೆ ಆಸ್ಸ . 
ಹೋವಿ ಆಧಾರಿತ ಕಾರ್ಯಕ್ರಮ ' ಮಾಂಟವ ಮಾಂಡೋ ' 2003 ವರ್ಷಾಚ್ಯಾ ಸೆಪ್ಟೆಂಬರ 
ಮೈನ್ಯಾಂತ ಬೆಂಗಳೂರ ದೂರದರ್ಶನಾನ ಪ್ರಸಾರಿತ . 


* 

ಆಭಾರ ಸ್ಮರಣ 


“ ಸುರಗ್ಯಾಸರ ' ತೀಸೇಕ ವರ್ಷ , ಫಿರಿಲ್ಲೆ ವಿಂಗವಿಂಗಡ ಗಾಂವಾಂತು ಎಕಡೆ ಕೆಲ್ಲೆಲೆ 
ಹೋಮ್ಯಾಂಚೆರಿ ಆಧಾರಿತ ಅಸ್ಸ . ಸುಮಾರ ಮಾಲಗಡ್ಯಾನಿ ಮೆಗೆಲೆ ವಿನಂತಿಚೆರಿ , ಯಾದಕರು 
ಮೃಣುದಾಕಯಿಲಿ , ಹಾಂವೆ ಟಿಪ್ಪಣಿ ಕರು ಫೆಲಿ , ಉದ್ದಿ . ತಾಂಗೆಲಿ ನಾವ ಕೃತಜ್ಞತಾಪೂರ್ವಕ 
ಸ್ಮರಣ ಕರಿತ ಆಸ್ಸ . 


1. ದಿ ಶ್ರೀಮತಿ ಪಾರ್ವತಿಬಾಯಿ ಶ್ರೀನಿವಾಸ ಕಾಮತ ಅಂಕೊಲಾ . 


2. ಶ್ರೀಮತಿ ರಾಧಾ ಗಣಪತಿ ಶಾನಭಾಗ ಅಂಕೋಲಾ . 


3. ಶ್ರೀಮತಿ ಲಕ್ಷ್ಮೀಬಾಯಿ ವಾಮನ ಕಾಮತ ಅಂಕೋಲಾ . 


4. ಶ್ರೀಮತಿ ಲಕ್ಷ್ಮೀಬಾಯಿ ಶ್ರೀನಿವಾಸ ಭಟ್ಟ ಶಿರಾಲಿ . 
5. ಶ್ರೀಮತಿ ಪದ್ಮಾವತಿ ದತ್ತಾತ್ರಯ ಕಾಮತ ಹೊನ್ನಾವರ . 
6. ಶ್ರೀಮತಿ ರಾಧಾಬಾಯಿ ನಾರಾಯಣ ಪ್ರಭು ಹೊನ್ನಾವರ . 
7. ಶ್ರೀಮತಿ ವನಿತಾ ದಯಾನಂದ ಪೈ ಬೆಂಗಳೂರು . 

“ ಸುರಗ್ಯಾಸರ ” ಪುಸ್ತಕಾಚೆ ಪ್ರಾಯೋಜಕ 

ಹಾಂಕಾ ಆಮಿ ಆಭಾರಿ 


ಡಾ . ಟಿ.ಎಂ.ಎ. ಪೈ ಪ್ರತಿಷ್ಠಾನ 

ಮಣಿಪಾಲ 


ಶ್ರೀ ಎಮ್ . ಜಗನ್ನಾಥ ಶೆಣೈ 

ಮೈಸೂರ 


ಪಿ . ದಯಾನಂದ ಪೈ , ಪಿ . ಸತೀಶ ಪೈ 

ಪ್ರತಿಷ್ಠಾನ ಬೆಂಗಳೂರ 


ಪ್ರದೀಪ ಜಿ . ಪೈ . 
ಮಂಗಳೂರ 


ಶ್ರೀ ಉದಯ ನಾಯಕ 


ಕೆನರಾ ಹೈಸ್ಕೂಲ ಎಸೋಸಿಯೇಶನ 

ಮಂಗಳೂರ 


ಬೆಂಗಳೂರ 


ವಿಶ್ವ ಸಾರಸ್ವತ ಸಮ್ಮೇಳನ 
ವಾರ್ಷಿಕೋತ್ಸವ ಸಮಿತಿ 

ಮಂಗಳೂರ 


ಶ್ರೀ ವಿ.ವಿ. ಶೆಣೈ 
ಬೆಳಗಾಂ 


ಶ್ರೀ ಹೆಚ್ . ಮುರಳೀಧರ ಕಾಮತ 


ಶ್ರೀ ವಿಲಿಯಂ ಡಿ'ಸೋಜ 


ಶಿವಮೊಗ್ಗಾ 


ಮಂಗಳೂರ 

ತೆ 


T 


ನವ ವಿವಾಹಿತ 
नवें जोड़ें 


ಭಾತ ಕಾಂಡಪ 
भात कांडप 


ಮಾವಳ್ಯಾನೆ ವಕ್ತಕ ಹಾಡಚೆ 
मावळ्यान व्हकलेक हाड , 


ಮಾವಳ್ಯಾನೆ ವಕ್ತಕ ಹಾಡಚೆ 
मावळ्यान व्हकलेक हाडचें 


ವರೆತಾನ ಉಡಿದ 

ಭರಡುವಚೆ 
व्हरेतान उडीद भडूचे 


' ಕಲೆನ ಉಡಿದ ಭರಡುವಚೆ 

व्हकलेन उडिद भडूचे 


ಲಾಡು ವಳಚೆ 


लाडू वळचे 


ಕಲೆಕ ಶೇಸಾರತಿ 
व्हकलेक शेसारती 


ಮಾಯೆಲೆ ಉಡಗೇರೆ 
मांय चे उडगीरें 


ದೇವಾ ಪೂಜಾ 


देवाची पूजा 


ಆವಯಿ ಆಶೀರ್ವಾದ 
आवयचो आशीर्वाद 


9 : 


न 


ರೈತಾಕ ಸಿಂಗಾರ 
व्हरेताक सजोवपाचें 


ಆರತಿ ದಾಕೊಡೆ 
आरत दाखोवपाची 


ಫುಲ್ಲಾಟೀ ವಿಲೇವಾರಿ 
फूलांची विलेवारी 


ಕಾಂಕಣಾ ಸುವೊಂವಚೆ 
कांकणा सुवची ( चुडो भरचो ) 


ಸಿಂಗಾರಿಲಿ ವಕ್ಕಲ 
सिंगारिलि व्हकल 


ಫಲ ಮುದ್ದಿ 


फूल मालणी 


ಸಜೈಲಿ ವಕ್ಕಲ 
सजयिल्ली व्हकल 


ತಯಾರ ಜಾಲ್ಲಿ ಖಾಚಕಿ 
तयार जाली खाची 


ಲಗ್ನಾ ಜೆವಣ 
लग्ना जेवण 


आभार स्मरण 

H. H. SHRIMAD SUDHINDRA THIRTHA SWAMI 
SHREE KASHI MATH SAMSTHAN 

VARANASI 


Camp Bangalore Sri Kashi Math 

Bangalore 560 055 


Dille ... 


03-09-2003 


Auspiscious Blessings of well wishes to ' Surgya Sar ' 
Konkani Book by Dr. Smt . Jyothsna Kamath an ardent 
desciple of our Samsthan - in the name of Lord Sri 
Narayana 


We are happy that Konkani songs revealing the 
Tradition , usage and custom of the community about the 
social and religious functions are going to be published 
in a book 


Sri Vyasa Raghupathi is prayed for complete success 
in bringing out the Book and the object of the Book 
achieved and the author be blessed with the good fortune 
of doing such useful literature more and more . 


Once more with hearty blessings . 

SHREE SAMSTHAN GOKARN PARTAGALI JEEVOTTAM MUTT 

Partagal , Poinginim , Canacona ( Goa ) – 403 702 


Ref.No. 


Camp : Partaguli 


Date : 29-9-03 


Message 


We are glad that Dr. Smt . Jyostna Kamat is compiling a book of traditional 


Konkani " Hovis ” and publish them in a book form . It will indeed be a fulfilment of 


the task undertaken by her husband late Dr. Krishnanand Kamat . Their joint 


efforts have not gone in vain . Moreover , we appreciate the relevant contents 


pertaining to history of the community and Hovi related information included in 


the book . 


It will be a convenient book for readers since it will be printed in both 


Kannada and Devanagri scripts . 


We extend our blessings for the venture . 

SWAMI SADYOJAT SHANKARASHRAM 

Saraswats with their deep thirst for 
knowledge have during their migrations always 
adopted the local customs , culture and literature 
blending them into their own traditions . 


Thie ' Ovi ' , free style expression with 
rhyme and rhythm on various aspects of life and 
popular in the Konkan region caught the fancy of 
Saraswats in the 18th Century . In today's society 
where the pace of living leaves little time for 
elaborate social and religious ceremonies , the 
usage of the ' Ovis ' is fast fading out . 


Dr. Smt . Jyotsna Kamat and her husband 
Late Dr. Krishnanand Kamat have collected and 
compiled this treasure of a variety of Ovis ' 
which throws light on the simple and refreshing 
manner in which the Saraswat household 
expressed the sentiments of love and affections 
that bound all Saraswats together . 


May lord Bhavanishankar bless and guide 
her in her efforts to bring to surface the literary 
wealth of the Saraswat household culture and 

the traditional values / expressed in the ' Ovis ' . 
Camp . Shirah . 

With love and blessings , 
5th April 2006 

समोजातशत्रु - शश्रमः 


अर्पण 


घरगुती कोकणी घटसाणीची जाणीव 

करुन दिल्ली म्हजी मातृरुपी माय 
सर्गस्त श्रीमती रमाबायी लक्ष्मण कामत 

हांका 
माये मोगान अर्पित 


लेखीकेची मातृरुपी माय 
श्रीमती रमाबायी लक्ष्मण कामत 
होन्नावर ( उ.क ) ( 1912-2002 ) 


जीवान सान तरी , होड घर साम्हाळले 
सहन , समाधानेन सान होडांक पावले 
कडु तुमी गीळून गोडशे आमका वाडले 
आवय मोगा वळख माका करून दिले ! 


ज्योत्स्ना कामत 


प्रकाशकालें ऊत्रां 


कोंकणि भास उलोवचे लोक वेगवेगळ्या धर्माचे विभाग जातिकातिचे आसून 
तांगतांगेले जीवनक्रमानुसार सांस्कृतिक , धार्मिक कार्ये , तांगतांगले कर्मानुसार , 
शतशतमान आचरण करत आयल्यांति . प्रत्येक कोंकणि विभाग विंगड विंगड राज्यांत , 
प्रदेशांत , परिसरांत जीवित करत आस्ल्यारियी , पारंपारिकता राकुन आयिले विशेष जान्न 
आसा . तांतुतुले लग्न या व्हार्डिक , ताजे विधिविधान , पूर्विकालाथाकुनु आयिले धार्मिक 
विधि आतांयी भावनात्मक जावन चलून आयिल्लें दिसून येता . 

पूर्विकालाथाकुनु आमगेल्या म्हाल्गड्यानि ' लग्न ' समारंभाच्या वेळारि दादल्यानी 
आनी बायलानी खूबशी कोंकणी पदां , ओव्यो , उमण्यो सांगून वेळ फावरपाचो आशिलो . 
सात दिवसाच्या लग्ना समारंभांत आयिले चेलयकार आनी चेलयाकारा मध्ये ऐक मोग 
आनी संतोष वाडोवन हाडूक आनि ताटेल्यांत व्हडिलांत संग्रह आशिल्यो म्हण्यो इत्यदि 
विनिमय करून घेवक , प्रत्युत्तर दिवची शक्ती प्रतिभा अशिलयानिं तें मांटवांत आशिल्यांक 
प्रदर्शन करन मनोरंजन करचाकयी थंय अवकाश मेळतालो देखून ते वाग्मूल एक पद्धती 
जावन वाडून आयलें . आनी तें दायज पिळगेथाकून पिळगेक व्हळन आयलें . 

वीसाव्या शतमानाच्या उत्तरार्धांत कालाचे परिवर्तन , वेळकाळाची लभ्यता ऊणे 
आसप इत्यादि कारणानि लग्नाचे विधिविधान सात दिवस आशिले आतां ७ वरां भितरि 


चलता . 


ताजे निमित्तान ह्या दिवसांत त्यो ओव्यो हुमाण्यो आनी पदां विसरून गेलयांति 
आनि त्याचे सांगाति ती पद्धतीचि ना जावची दिसूनु येता . ह्या वेळारि पूर्वकालाथाकुनु 
आयिल्लें तें दायज मुखावयले पिळग खातीर राखून दवरचे अगत्य आसा . तें तत्व मनांत् 
घेवन प्रतिष्ठित कोंकणि आनि कन्नड भाषा लेखकि ( तांका इंग्लिए , मराठि आनि विंगड 
भाषेतूयी प्रौढिमा आसा ) श्रीमति डा . ज्योत्स्ना कामत हान्नि विसरून वत्तलें कोंकणि 
समाजाचें उत्कृष्ट लोक साहित्य , दायज राखून दवा म्हळेले उद्दिश्यान गोंय , उत्तर आनि 
दक्षिण कन्नड आनि कोच्चि , इत्यादि प्रदेशांत म्हाल्गडे बायलांगेले उग्डासांत , तोंडांत , 
आशिल्यो ओव्यो उमण्यो संग्रह कर्न ' सुरग्यासर ' नांवारि पुस्तक उझ्वाडावचे खातिर 
तयारि करून 

दवरलेलें . तें प्रकाशन करचें , आनी कोंकणि लोकाक डेन पावोवंचे भाग्य 
आतां बस्ति प्रकाशनाक मेळां . श्रीमति डा . ज्योत्स्ना कामतीक आमी आभारि आसा . 
सुरग्यासर उजवाडायिले निमित्तान आमगेले म्हाल्गड्यालें दायेज , श्रीमंत लोकगीतां 
मुखारवयले पिळगेक देणगी जावन दीवका म्हळेले तांगेले अंतरात्माचो आशा आनी उद्देश्य 
सफल जातले अशें आमी आशेतांचि . 


' सुरग्यासर ' पुस्तक कन्नड लिपिन बरेयिल्लें श्रीमति डा . ज्योत्स्ना कामत आनि 
देशाचे इतर प्रदेशांत आसचे देवनागरि लिपि वळखुचे अधिक लोकांकय पावचे उद्देशान 
पुस्तकांतुले बरप देवनागरि लिपिंत कर्न सहकार दिलेलि कोंकणि भासेचि आनेकि 
म्हालगडी लेखकि , भाषणकारती श्रीमति जयश्री शानभाग मैसूर , हांका देवु बरें कोरो . 

ह्या पुस्तकांत येवचे लग्नाचे समारंभांत वेळावेळि प्रसंग , तांगेले केमेरांत चित्रीकरण 
कर्न पुस्तकाचे मौलिक शक्ति वाडयिले दि . डॉ . कृष्णानंद कामत होन्नावर ( देश विदेशांत 
' कोंकण्यालि काविकला ' विषयांत कीर्ती पाविल्ले ) हांकायी देवु बरे कोरो . हे पुस्तक 
उजवाडायतना डा . कामत लोकाक अंतले . ही दुःखाची गजाल . 

' सुरग्यासर ' सुंदर जावन मुद्रण करून दिलेले कोड् वड् प्रोसेस प्रिटर्स मंगळूर 
संस्थेचे म्हालकांक , मुखचित्र कर्न दिलेले श्री विकास कामत हांकायी देवु बरें कोरो . 

' सुरग्यासर ' पुस्तकाक प्रस्तावन बरोव्न दिलेले अंतराष्ट्रीय ख्यातिचे पत्रकार , 
प्रसार भारतीचे अध्यक्ष , कोंकणी म्हाल्गडे श्री एम् . वि . कामतीकय आमी ऋणि आसत . 
कोंकणी मायभास , कोंकणी दायज आनी कोंकणी लोकवेदा वयर मोग आनी अभिमानान , 
आशीर्वाद रूपान तान्नि प्रस्तावन बरवन दिलेले . 


' सुरग्यासर ' पुस्तक प्रकाशन करचे खातीर विशेष काळजि घेव्न प्रोत्साह दिलेल्ले 
' कोंकणि भीष्म ' श्री के . के . पै . मामाक आनि डा . टि . ए.ए. पै प्रतिष्ठान , मणिपाल 
हांका देवु बरें कोरो . 

आम्हि हे पुस्तक उजवाडावचाक योजना घालन घेतना आमगेले प्रयत्नाक जैत 
मागुनु , प्रायोजक ( sponsor ) केलेले कोंकणि मोग्यांक ( तांगेलि यादि विंगड जान्न 
दिलया ) देवु बरें कोरो . कोंकणि समाजाचे भाव भयण्यानिं मुक्तमनान हे पुस्तक मोलाक 
घेव्न स्वीकार करका अशी विनंति . 


तुंबे , बंटवाळ 


बस्ति वामन शेणै 


19.02.2005 


प्रकाशक 


बस्ति प्रकाशन 


प्रस्थावना 


डॉ . ज्योत्स्ना कामत हाणी सुमार 500 कोंकणी होवयो संकलन केल्ल्यात आनी 
त्यो सुराग्यासर ( सुराग फुलांचो हार ) ह्या मन भुलोवपी नांवाच्या पुस्तकांत उजवाडा 
येवपाच्यो आसात म्हण आयकून जितलो संतोस जालो तितलो हाली दुसरया कारणान 
जावंक ना . 

तिणे सांगिल्ले वरी , होवी म्हळ्यार दोन वळींचें गीत , जे लग्ना वेळार गायतात . 
20 व्या शतकाच्या दुसन्या आनी तिसन्या दशकांतलें गौड सारस्वत बामण समाजांतलें 
लग्न आयचे वरी दोन तासांची एक विधी नासली . तिसन्या दशकांत , जेन्ना हांव भुरगो 
आसलों , लग्न म्हळ्यारंणव दिसांचे अशें म्हाका कळटालें , कोणूय विचारीत - णव दिसाचे 
लग्न ? हां . णव दिसांचेच लग्न . त्या दिसानी व्हरेताच्या ( न्हव - याच्या ) पंगडाचो बन्यां 
बरें खाण जेवणचो आनी मनोरंजनाचो सत्कार जातालो . व्हकलेच्या आनी व्हरेताच्या 
अशा दोनय पंगडांतल्यो बायलो जमताल्यो - गीतां गावपाक . चड करून ही गीतां ऐन 
वेळार , उत्फूर्तपणान केल्ली आसताली आनी ती कोणाची मस्करी करीनासतना , 
सगळ्यांक हासोवपा खातीर गायताली . व्हरेताच्या पंगडाचे मन भुलोवप आनी ताची 
उमेद वाडोवप हेच ह्या गितांचे उद्दिश्ट आसले . लक्षांत दवरात - त्या दिसानी टी.वी. 
व रेडियो नासली आनी ताका लागून उबगनासतना वेळ सारप म्हळ्यार खूब कठीण 
आसलें . 


म्हाका एका खास प्रसंगाचो उगडास जाता . रातचे पंचपक्वाचे जेवण जेवन खूब 
वेळा उप्रांत व्हरेतान आनी व्हकलेन एकामेकांचेर ' फुलं - चेंडू ' शेवटपाचो क्रम आशिल्लो . 
दोगांय चेंडू धरून परत उडयताली . लजेल्ली व्हकलेक व्हरेताच्या तोंडाचे दिकेन पळोवंक 
धीर नासलो - पळयल्यार ती भोव धाडसाची चली अशें लोक समजतले म्हणून ! - देखून 
तिचे निशाण चुकताले आनी तिची फकाणां जाताली . व्हकलेचो पंगड ( अर्थात बायल 
मनशांच ) तिच्या फाटल्यान आनी भोंवतणी आशिल्ली आनी व्हरेताच्या पंगडांतल्यो 
बायलो ताच्या फाटल्यान आनी भोंवतणीं बशिल्ल्यो . आनी तांची विनोदी सबावाची 
मस्करी जाताली . 


व्हरेतान चेंडू चिके चड वेगान उडयलो जाल्यार व्हकलेचो पंगड ताची फकाणां 
करतालो . आनी तशी ती मजा एक दोन वरांक फुडे सरताली . 

तेन्ना होवयांचे गायन सुरू जालें अशें सांगूयेता . तो काळ आसलो निश्कपटी 
मनोरंजनाचो . 


वर्सी गेली तशें णव दिसांचे लग्न मोटवें जावन पयलीं सात दिसाचे आनी मागीर 
पांच दिसांचें , तीन दिसांचें आनी एकच दिसाचे जालें आनी विचार कळोवणीची खोस 
बावन वचूंक लागली . 


ह्या घडणुकां फाटलो हेतु आसलो व्हरेताक आनी व्हकलेक एकमेकांची वळख 
जावाची संद करून दिवप . त्या निमत्तान आनीयेक विधी चलताली ‘ मुदी सोदपाची ' 
- एक खूब हासोवपी खेळ . रंगीन उदक भरिल्ली एक बालदी दवरिल्ली आसताली . उदका 
पोंदाक कितें आसा तें व्हरेताक व व्हकलेक दिसनासले . व्हकलेचो मामा खेळाचो 
umpire . ताणे बालदीत घाल्ली मुदी व्हरेतान आनी व्हकलेन सोदून काडचे पडटालें . 
मामाय ह्या खेळांत एक खेळगडी जावंयेता . चलो आनी चली मुदी सोदतना खत्यान 
ती मामाच्याच मुश्टींत उरताली . आनी तांकाय ते कळटालें . चल्याक आनी चलयेक 
एकामेकांक स्पर्श करूंक मेळचे म्हणून ह्या खेळा फाटली भावना आसली . ती कितली 
मूर्ख म्हणून भोंवतणीं बशिल्ली बायल मनशां चाळयताली . खूब मजा जाताली . 

च्ये ! ते दीस आतां सोंपले . तेन्नाचे ते प्रेम प्रकरणय . तो प्रेम म्हळ्यार आयचे 
वरी न्हय , पुण प्रेम आनीयेका काळाचो , जेन्ना व्हकलेच्या घरांत तिका आनी व्हरेताक 
पयलेच फावट एकमेकांची वळख करून दिवंची पडटाली आनी दोगांयचे हात 
बालदींतल्या रंगीन उदकांत बुडून आसतनाय जिणेचो वांटो घेवंक आयिल्ल्याच्या स्पर्शाक 
लागून मोग आनी अनुराग जागो जातालो . 

डॉ.ज्योत्स्ना कामत हाणी खूब त्रास घेतल्यात - ह्यो होवयो पुंजावन संपादन करूंक 
आनी पोरण्या ( - चड खोशेच्या । ) काळाचो उगडास करून दिवांक . आज काल व्हरेतांक 
आनी व्हकलांक एकमेकांची वळख करून दिवपाची गरज ना - शाळा कॉलेजानी आनी 
नोकरीच्या सुवातेर तांची वळख जालीच आसतली आनी dating आनी रातचे जेवणय 
केल्लें आसतले . आतां जाता मनांच्या लग्नाचे कायद्याची मान्यताय मेळोवन दिवपा 
खातीर फकत एक विधी . चार तासांच्या वेळान ती सोंपता आनी कोणाक कळचे पयलींच 
व्हरेताचे आनी व्हकलेचे दायजी aurevoir सांगून आप आपले वाटेक गेल्ली आसतली . 
आयज उल्हासाखातीर कोणा लागी वेळ ना . णव दिसांचे दायजीपण मनोवपाची गजाल 
तर सोडूनच दियात . 

देखूनच ज्योत्स्ना कामत हांगेले सुराग्या सर पुस्तकाचे सुस्वागत करूक जाय - 
जिवितांत चड फुरसतेचो असो एक काळ आसलो आनी जल्मा वरीच लग्नाचो वेळय 
यादींत उरपासारखोच अशें हे पुस्तक आमका उगडास करून दिता . 

देव बरें करूं , ज्योत्सना . सुंदर आनी कुळीन अशी एक परंपरा जिती दवरपाक 
केल्ल्या प्रयत्नाखातीर तुका दिनवासतां . 


एम . वि . कामत 


सुरग्यासर ; एक विवरण 


सुरंगा फूल , कोंकण प्रदेशाचे नावादीक फूल जावन आसा . वासांत , चंदायींनी , 
टिकाऊपणांत ह्या फूलाक सारकाय जावची फूलां संवसारांत अपरूपच म्हणूये ! ही फूलत 
आसताना सबंद परिसर सुवासित उरता . भंवरयानी झुंड मारून ह्या फूला भोंवतणी 
भोंवचो गुण हाका आसा . हाची पाकळी नाजूक आनी त्यो धवे आनी केसरी रंगाचे सुंदर 
मिश्रण आसा . देंट मोटवो आनी एकदम नाजूक आसचा देखून ही ल्हान ल्हान फूलां 
उजरावन सुवेर गुंतून माळ अथवा वळेसर करपाचें कठिण श्रमाचे काम जावन आसा . 
वसंत ऋतु ह्य फुलाचो भरवेळ . त्या वेळार कोंकण दर्या देगेर आसचे गांवानी जात्रा , 
उत्सव , तेर , काजारां , मुंज असली शुभ कार्यांनी देवाचे तशेंच लोकांचे माथ्यार शोभायमान 
दिसचो योग ह्या फुलाचो . 

ह्या दिसानी हे फूल तितलें दृश्टी पडना ! लोकानी राना , वना खंडून घाल्यांत . 
सुरंगाचे रूक अस्तित्वातच नात . 

जिते सुरंगा फूलाचो सुवास वेगळो आनी सुकिल्या सुरंगाचो वास आनीकूय वेगळो . 
सुकले तरी सुद्दां सुरंगा फूल सुंदर घमघम दिता . सुरंगाचे फूल कोंकणी संस्कृतायेचे प्रतीक 
म्हणूये . कोंकणी पदां , गीतां , काणयो , कथनकवनां , होव्यो , हुमाणी अशी लोकवेदाचे 
प्रकार , खूब भरभराटेचे आसले तेन्ना घराघरानी , केरी वाडयानी कानार पडटा आशिले . 
क्रमेण ते उणे जायत गेले . 

हाली तरी विनाशाचा सीमेर पावल्यात . आदली संस्कृतायेचो हो सुंदर प्रकार आतां 
फकत एक उगडास करुन घेवचो प्रसंग आयला . जिते सुरंगा फूल अदृश्य जावन , आमचे 
वाट्यानी आतां सुकीली फूलां उरल्यांत . आमचे म्हालगडयानी रचायिल्ली , गायिल्ली , 
शिकयल्ली , भौसाचे जिबेर घोळत वांचून उरील्ली , मेळिल्ने थोडशो होव्यो गुंतून हांगा 
दवरिल्यो आसात . देखूनच ह्या संग्रहाक ' सुरग्यासर ' अशें नांव दिलें आसा . 

जरी सुकलें तरी सुरंगां कशी भौसाच्या काळजाक आनंद दितात तशेंच हो ‘ सुरग्या 
सर ' कोंकणी भावंडाक आनंद दिवों आशी आस्त बाळागितां . आमचो गत वैभव इल्लोसो 
तरी याद करून दिवपाक सहायक जातलो हो ह्या वळेसर विणिल्या लेखिकेचो आवंडो 


जावन आसा . 


बेंगळूर 


ज्योत्स्ना कामत 


19.02.2005 


दोन उतरां 


कोंकणी जमीन पिकाळ 
पुण पडला दुश्काळ 
साहित्य आमी रोयलयार 
पिकतलें सामके भांगर ! 


हो आशावाद सत्तरेक वर्सा फाटी व्यक्त केल्लो , स . दिनकर देसाय बाबान 
( 1909-1982 ) . ते कन्नडाचे नामनेचे कवी , समाज सेवक , खासदार आनी शिक्शण 
तज्ञ जावन आशिल्ले . ' चुटुक ब्रह्म ' ( Father of chutaka limrie ) म्हणूनच कन्नड , 
लोक तांका वळखतात . तांगेली आदली कृती कोंकणी जाल्ली तरी सुद्दा , त्या दिसानी 
कोंकणी भाशेची वाड नाशिल्यान तानी कन्नडांत बरोवपाक सुरुवात केली . नंतर कोंकणी 
गोंयची राजभास जाली , 1992 सालांत भारतीय संविधानाचे आटवे वळेरिनी पावली . 
जायतें साहित्य प्रकार जावपा लागले - पुणून कोंकणीचो हो भरभराट पळोवपाक डा . 
दिनकर देसाई उरलेनात . 


पांयशेक वर्सा , स्वतंत्र आनी अस्मितायेक झुझिल्या कोंकणी भौसाक कोंकणीची 
ही वाड , संतोस आनी आश्वासनेची खबर जावन आसपाक जायशिली . जाल्यार 
जागतीकरण ( Globalisation ) म्हळो ब्रम्हांड रूपी राक्केस माथ्यार आयला . ताणे 
संवसारांतल्या ल्हान देशाची ल्हान ल्हान आर्थिक वेवस्था आनी सांस्कृतिक रूप गिळपाक 
सुरूवात केल्या . जागतीकरणा निमतान इंग्लीश भास ( अमेरिकन भास म्हळ्यार भेसबरें ) 
आनी अस्तंतेचे संस्कृतायेन संवसारचे कोनश्या कोनश्यानि इतलीं घट्ट करून पाळां मूळा 
सोडपाक सुरूवात केल्या कि म्हळयार , व्हड राष्ट्राची मुखेल भास आनी संस्कृतायेच्या 
प्रकारानी अगदी जोरान धक्को बसपा लागला . अशे आसताना अर्ध कोटी परस कमी 
जावनाशिले लोकांची फकत मायभास जावन , केवल णव लाख जनसंख्या आसले गोंयची 
राजभास म्हणून घेतिल्या कोंकणीचे भविष्य आनी उदरगत काय उमेदीची दिसना . 


धार्मिक आनी राजकीय कारणा निमतान पयस भिरकटून गेल्ले कोंकणी लोकांक 
शंभरानी वर्सी जाल्ली तरी एक सूत्रांत बांधून दवरिलें ह्या मायभासेन . लिपि वेगळी आसली 
तरी उलोवपाची भास एक जावन आसली देखून खंयचेय कोनशानी आशिल्या कोंकण्यांक 
आमी सगळे एक ! अशें दिसत आसले . पुणून स्वतंत्रताय मेळिले ह्या पन्नासेक वर्सानी , 
इंग्लीश भाशेचो व्यामोह दा वांट्यानी वाडला . आदी पासून शिक्षणाक म्हत्व दितले 
कोंकणी लोक इंग्लिश माध्यमाचे इश्कोला दिकेन आदी पासून आकर्शित आसलेच . तरी 
मायभास विसरिल नासले . आतां परिस्तित बदल्या - ते मायभास विसरत चल्यात . 


कोंकणी रिवाज पाळचे , कोंकणी भास उलोवची , कोंकणी गीतां गायची म्हळ्यार कितें 
तरी कमीपण अशें समजतले लोक वाडल्यात . शेकडया मेरेन लोकांच्या जिभेर घोळत 
जीवंत आसलेली भास आणी लोकवेदाचे प्रकार स्वातंत्र्या उपरांत जशें वाडका जाय 
आसले ते विनाशाचे सीमेर येवन राबल्यात . सान गांवतल्यान व्हड शाराक किंवा भायले 
देसाक वचप , हेर संस्कृतायेच्या परिसरांत जीण काडप , मिश्रविवाह ( Intercaste 
marriage ) हाचानूय कोंकणीच्या वाडीक धक्को बसला . असले प्रतिकूल परिस्थितीनी 
कोंकणीपण उरोवन घेवचे साहसच जाला . जागतिकरणाचे विरुद्ध लडचे खूब त्रासाचें . 
असले वेळार कोंकणी भास आनी संस्कृताय जितली उरल्या तितली बाळगून व्हरची , 
राखून घेवचे कोंकणी अभिमानी लोकांक अवश्यक जावन आसा . 

कोंकणीचे राखवणीच्या कामांत लोकवेदाचे विंगड रूप पुंजावचे , पुस्तका रूपान 
छापचें , ताची म्हायती , जाणीव लोकांक करून दिवचे म्हत्वाचे जावन आसा . लोकवेदा 
प्रकारांत शिशुगीत , विवाह गीत , म्हणी , काणी , हुमाणी आनि होव्यो ह्या प्रकारांचो 
आसपाव जाता . थोडेशे शिशुगीत सोडल्यार बाकि प्रकार नामशेश जायत आसात . 
कोंकणी पदां आनी होव्यो म्हणटाली बायलो क्वचितच देखू मेळतात . 

कोंकणी आभिमान्यानी विशेश संदर्भाक लागून उजवाडाक हाडिले शिशुगीत , 
प्रार्थनापद , आरती पदां आनी होव्ही संग्रहाची ल्हान पुस्तकां येन्ना तेन्ना प्रकट जाल्ली 
मेळटात . पुणून तांचे एक वेवस्थित अध्ययन जावुना . गोवा कोंकणी अकादेमीन जरी 
थंयचे प्रादेशिक पडबिंब जावन आसले पदांचे पुस्तक उजवाडायला तरी कर्नाटकांत 
इतल्यांत चड आशिले कोंकणी भौसाचे लोकवेदाचे विंगड विंगड प्रकार उजवाडाक 
येवूनात . 

आदी अजमास चाळीस पन्नास वर्सी आदी मेरेन लग्नां आनी मुंज ह्या संदर्भार 
होव्यो आयकू येतशिल्यो . आतां तें सुद्दां बंद जाला . कल्याण मंटपानी , होलानी 
ताकनीकेन जावपि लग्नां आनी रिसेप्शनाचे व्हर दोन व्हरां कार्यावळीनी होव्यो म्हणपाक 
आनी आयकूपाक लोकांक फुरसत खंय ? फकत व्हारडीके वेळार म्हणचे होव्यांक वाव 
नाशी जालें , तशें ते ' गुम् ' जायत गेले . 

आदले तीस वर्सात उत्तर कन्नड जिल्लेचे खेडे गांवानी भोवन म्हजे घरकार सर्गेस्त 
डा . कृष्णानंद कामत आनी हांवे खूबशो इत्ल्यो व्होव्यो पुंजायिल्लो . होव्यो म्हणटाले 
जाण्टी बायलांक आग्रह करून , फुसलावन , म्हणोवन , याद येयशी करून बरोवन घेतले . 
तांतल्यो कित्येक होव्यो धारवाड आकाशवाणींतल्यान कोकणी कार्यावळीनी प्रसारूय 
जाल्यो . हाथां मेळिल तितल्यो होवी नोट करून दवरपाची सवय हांवे बाळागिल्ली . 
मणीपालांत 1989 वर्सा जनवरींत घडिल्या कोंकणी सम्मेळना मारफत ' मोगरें ' ही 
स्मरणिका भायरसरली . तातून कोंकणी व्हारडीके पदां बदल बरैले म्हजो लेख छापिल्लो . 


तो वाचून म्हालगडे वैद्य कार्कळचे राम पुराणिक माम ( 85 ) तेन्ना खूब प्रभावित जाले . 
तानी म्हाका दोन वर्सा आदी पत्र बरैलेंकि तांका तांचे ल्हानपणांत आयकल्यो , आवयन 
आणी व्हड भैणीन म्हळिल्यो होव्या उगडास म्हजो लेख वाचतकीर आयलो खंय ! 
म्हजकडेन थोडयो होव्यो आसात त्यो एकठांय करून पुस्तक करचा जायतवे ? म्हणून 
तान्नी विचारले . ह्या म्हकार काम करपाजाय अशें जायतें फावट येवजून हांवे तितल्यारच 
सोडिल्लें . पुणून ह्या फावट तान्नी विचारलें तर हांवे जायत ! म्हणून सोडले . 

पुराणिक माम गप्प बसले नात . रोकडेच आपले कडेन आशिले जायती प्रकाशित 
मेगझिनां , दोन - तीन काणयो , कवना पुस्तकां आनी आपण्याले एकंदर पत्रिकेचें क्लिपिंग , 
संग्रह आनी पत्र आशिलें पोस्त राष्ट्रकवी मंजेश्वर गोविंद पै हांचे मुखचित्र आसलेले 
पिशवीत भरून हाडून म्हजे स्वाधीन केले . तांतून म्हाका जायशीले होव्यांचों संग्रह 
नशीलों ! सर्वानी सर्वाकडेन मुणता वाचून उरीले उड्डा मूर्ता अनी व्होवेत व्होकले तारीफ 
आदी तीसाभित्तर संख्येच्यो होव्यो मेळ्यो . म्हजे संग्रहानी त्यो पूराय आसल्योच . 

पुराणिक मामाले कोंकणी भास आनी होव्या मोगान म्हाका सजग केलें . झेमेत 
बशिल्याक जागोवन ‘ सुरग्या सर ' गुंतचाक बसयले . तांच्यो टायमशीर चिट्यो आनी 
कळकळीच्या भेटीक हांव कृतज्ञ जावन आसां . पुराणिक माम 2001 वर्साचे डिसेंबर 
म्हयन्यात सर्गेस्त जाले . 

रावबहादूर एस.एस. ताळमकी हांचे कोंकणी म्हणी , आदगती , आनी शिशुप्रासाचें 
पुस्तक सारस्वत भाशेचे एक अध्ययनपूर्ण ग्रंथ जावन आसा . हे पुस्तक तशेंच होवीक 
लागून मराठी विश्वकोशांतली म्हायती मुंबयचान हाडोवन दिल्या म्हजो भाव प्रकाश बुर्डे 
हाकाय हांव चिरऋणी जावन आसां . 

अजून तूंवे काम सुरू करू ना . पुराणिक मामाक दिल्ले उत्तर पाळूना . म्हणत 
परतून परतून याद करीत , बरोवपाक आग्रह करून सर्वथरेन सोय करून दिल्या म्हज्या 
सर्गेस्त घरकार डा . कृष्णानंद कामतीक हांव पूर्णतः आभारिजावन आसा . हांतुतलि 
अभिनव कोल्हापूरची महालक्शमी चे चित्र आनी लग्ना प्रसंगाचे चित्र ताणेच सुटोवन 
दिल्लें आसा . 

ह्या संग्रह - संपादनेक लागून थोडेशे स्पष्टीकरणः हांतुतल्यो होव्यो दक्शिण आनी 
उत्तर कन्नड जिल्ला गौड सारस्वत समाजांत आदले तेपा पासून म्हणत आयिल्या प्रकाराक 
मात्र सीमित आसात . किरिस्तांव आनी हेर कोंकणी समाजांत होव्या पद्धत आसा . त्यो 
हांगा वापरल्लिनात . चडशो होव्यो बायलमनशाल्यो रचणूक म्हणून दिस्तपासून 
" बायलाचे दायज " बरोवचे पडले . चडशो होव्यों फक्त प्रासाचे नदरेन जुळोवन व्यक्ती 
किंवा सन्निवेशाचेर म्हणिल्यो आसात . थोडे विशिष्ट अशें दिशिल्या “ होविचे खाशेलपण ' 
ह्या अध्यायांत दाखोवन दिला . 


" मांटव मांडलो ' ह्या काणयेत उत्तर कन्नड जिल्लेचे गौड सारस्वत समाजाचे 
चित्रण आसा . त्या थळावे लोकली संभाशणा आनी हेर वर्णन जसाच तशेंच दवरला . 
बहुमान्य 

कोंकणीत ताचो लगतीचोसो अणकार करून ताची रूच पचकी करची न्हय हो 
उद्देश्य . त्याच परमाणे कोंकणी शब्दकोशाक चडशे शब्द जोडप जातले अशेंय हावेस . 
चड प्रचारांत आशिल होव्यांचो विभाग वेगळेच करून दाखोवचे प्रयत्न केला . हे एक 
सुके संशोधनेचे पुस्तक जावचे न्हंय , हया उद्देशान तीसेक वर्सा आदीं चलून आयिल्यो 
होव्यांचो आनी व्हरडीकेचो बेजोड संबंध दाखोवन दिवचे खातिर “ मांटव मांडलो ' 
काणये रूपान सांगिलो आसा . 


होविचे रूप नित्य नवीन आसलें . बदलत आसल्या कोंकणी समाजाचे चित्र 
आमका होव्यांत मेळटा . कोणेतरी धाकटे प्रायेचानी संशोधनेक होवी प्रकार अध्ययन 
विशय म्हणून घेतले तरी डाक्टरेट करचे तितले वैविध्य मेळटा . कोंकणी भाशिक वेगवेगळे 
समाजानी आजसुद्दां प्रचाराक आसल्यो होव्यो एकत्र हाडल्यार तो एक अदभुत कोंकणी 
ग्रंथ जातलो . 


पुस्तक बरोवन जातकीर ताचे उजवाडप कष्टांचे रावलें . कोंकणी भाशेत पुस्तक 
बरोवचे आनी छापपांचे दोनूय धाडसाचींच कर्तुंपां . कशी मुखारसरपाचे हे कळनाशी , 
माथ्यार हाथ दवरून बशिले दिसानी मदत दिवपाक मुखार सरिल्ले श्री के . के . पै . माम . 
मणिपालचे टि.एम.ए.पै अधिश्टानाचे अध्यक्श आनी अकादेमी आफ जनरल एजुकेशन 
चे रजिस्ट्रार जावन आसचे पै मामाक कोंकणी भास आनी संस्कृताये लागून आसची 
काळजी तशेंच सबंध राष्ट्राचे वेगवेगळे क्षेत्रांत जाल्ली उदरगतीक लागून आसपी हुसको 
सगळी जातच . हावें केल्ले ह्या ल्हान प्रयत्नाची वळख जेन्ना तांका करून दिली आनी 
भियेत विचारलें कि सुरंगासर उजवाड्पाक जायत की किदें ? तान्नी रोकडेच उत्साह 
दाखयलो आनी पै मामान आश्वासन दिले . तांका म्हजे काळजापासून कृतज्ञता फावो 
आसा . 


पै मामाचो , अर्थिक मदत मेळपाचो भरवंसो मेळटकीर कन्नड आनी देवनागरी 
हया दोनूय लिपयेंत पुस्तक उजवाडावपाची जापसालदारकी आनीकूय घट्ट जाली ; पुणून 
हांव किमय करूंक कचरत रावले , ह्या वेळार हामभार लावपाक आयिल्ले बाब बस्ती 
वामन शेणै . आदी कर्नाटक राज्य कोंकणी अकादेमीचे अध्यक्ष आसताना म्हजे घटकार 
स . कृष्णानंद कामतीचे ' कोंकण्याली कावी कला ' ' नांवाचे अपरूप पुस्तक बसी बाबानच 
उजवाडाक हाडिलें . आतां परतून ताचे ' कोंकणी भास आनी संस्कृती प्रतिष्ठाना ' च्या 
मारफत ‘ सुरग्यासर ' उजवाडाक एवप हो एक योगायोग व्हय . मायभास कोंकणी आनी 
संस्कृती वयलो तांचो अभिमान आनी संघटणा शकत प्रसिद्ध जावन आसा . हे पुस्तक 
उजवाडावपाक लागून तानी केल्नी धावपळ आनी घेतिलो परिश्शम सागून सोपना ! तांका 
म्हजे परतून ऋण पावता . 


म्हजी आग्रहाची विनंतीक मान्यताय दीवन अंताराष्ट्रीय नामनेचे पत्रकार , लेखक 
आनी प्रसारभारतीचे अध्यक्ष जावन आसपी , म्हालगडे श्री एम . वि . कामत मामान ल्हान 
पुणून सुंदर अशी प्रस्तावना बरयल्या . कोंकणी संप्रदायांचेर तांचो मोग कितलो आसा 
हे उठून दिसता . तांचे आशीर्वादाचे उतरानी ह्या पुस्तकाचो भोवमान आनीकूय वाडला . 
तांका म्हजे काळजा - पासून आभार . 

म्हजे घरकार , साहिती डा . कृष्णानंद कामत 20-2-2002 दिसा संवसाराक 
अंतरले . खूप तेप हांव निशेल्ली आनी हताश आसली . हो ग्रंथ उजवाडावपाचो विचार 
तर सोडूनच दिल्लो . ह्या वेळार मैत्रिण जयश्री शानभाग ( मैसूर आकाशवाणीची 
डायरेक्टर ) भेटली . तीणे हस्तप्रती वाचली , खूप पसंद केली आनी म्हज्यांत धीर भरलो 

हे लिखाण जास्तोन जास्त लोकां मेरेन पावकाच ; कर्नाटका भायले कोंकणी भावंडाक 
कोंकणी संस्कृतायेची वळख मुजरत जावका ! म्हणून तिणेच थारायलें आनी बहुमान्य 
कोंकणी प्रकारांत आनी देवनागरी लिपीत तीणे पुस्तकाचे रुप दिले . तिच्या स्वयमस्फूर्त 
हातभाराक हांव काळाजांतल्यान आभार आटयतां . तिचे फाटबळ नाजाल्यार हे पुस्तक 
उजवाडाक येनासले अशें म्हाका दिस्ता . 

मूळ हातबरपावळीचे कन्नड तशेंच देवनागरी लिपयेंत DTP तयार करून दिल्या 
सुश्री राजीवी नायक , होन्नावर हिचेय आभार मानतो . ' सुरग्यासरा ' चे उजवाडावपाक 
विशेश रूच आनी मेहनत दारवयले श्री सुजीर नरसिंह नायक हांच्चा Codeword 
Process & Printers चा भावडाले सुंदर प्रिंटिंग कामाचो उपकार हांव मनस्वी मानतां . 

कोंकणी भाशेचेर मोग , इतिहास संशोधनेची प्रशिक्षण , आनी कित्येक वर्साची 
होव्यांचो संग्रहाचो श्रम , हाची फलशृती मायभासे भावंडाले मुखार आसा . तांका 
आवडटाले म्हळ्ळो विश्वासूय आसा . 

निमाणे पुणून कळसप्राय अशीं गजाल म्हळयार सारस्वत समाजाचे तिगूय पूज्य 
मठाधीशानी म्हजी सरस्वती उपासना वळखून आर्शीर्वाद दिला . त्या आशीर्वादा बळाचेर 
कोंकणीचे काम आनीकूय करीत रावीन अशी उमेद भरल्या . 

त्या तीनूय पूज्यांक म्हजे शत शत प्रणाम !! 


ज्योत्स्ना कामत 


बेंगळूर 
मकरसंक्रांत 2005 


1.सुरग्यासर 


( i ) फाट ā य 
आजीक जग भर पसरून पडिले कोंकणी भौसाक , आनी तांची मायभास 
कोंकणीक हजारों वर्सा फाटलो इतिहास आसा . कोंकणी भाशी लोक पन्नास लक्श आसूं 
फाव म्हण एक अजमास . तांतून पंच्चीस लाख कर्नाटकांत आसात . कोंकणी भास , 
जात - पात , मत - धर्म भेद नास्तना वाडीली सुसंपन्न आनी गिरेस्त भास जावन आसा . हिन्दू 
धर्माचे कित्येक पोटजाती , किरिस्तांव आनी मुसल्मान बांधवाली ती मायभास जावन 
सगळ्यानी अनेक रूपान ती वाडयली . निसर्गप्रकोपान आनी राजकीय हिंसाचार 
घडिल्यान कोंकणी लोकानी आपली मायभूय दोन फावट होड प्रमाणार बदलची पडली 
म्हणपी गजाल भारताचो इतिहास वाचताना कळटा . वेगवेगळे भाशा आनी संस्कृतायेचे 
मजगति शंबरानशी वर्सा वसणूक करून सुद्धा आपलेपण राखून घेवून आयिल्या कोंकणी 
लोकांचो संस्कृतिक इतिहास विशिष्ट आनी आश्चर्यकर तशें आसा . फक्त हांगा कोंकणी 
भाशेची घटसाण आनी लोकवेदानी ‘ होवी ' हाचे बंध किंवा जोडप ह्या दोन गजालीचेर 
मात्र जोर दिला . 


सगळे जाणात कि गोंय , कोंकणी लोकाली मायभूय जावन आसा . ती तांची 
देवभूय भी व्हय . जाल्यार ताचेपरस आदली तांची मूळभूय उत्तरभारतांत आसली . 
कोंकणे किंवा कोंकणी संस्कृतीचे मूल प्रतिनिधी जावन आशिले सारस्वत जनांग , 
पांचहजार वर्सा फाटी ‘ सरस्वती मंडळ ' चे निवासी जावन आसले . सरस्वती न्हंय ह्वांवनु 
सुपीक जाल्लो हो मंडळ प्रदेश खूप होड आसलो . अफगानिस्तान शीमा , पाकिस्तान , 
काश्मीर , पंजाब , यु.पि. चो भाग आनी गुजराथ तातून समावेश जातले आसले . सरस्वती 
न्हंयक देवी म्हणून वेद कालापासून मान आसलो . हिमालयानी उगम जावन अखंड पश्चिम 
मध्य भारत मेरेन पसरून कच्छा लागीसर समुद्राक मेळचे ह्या न्हंयची देग थोडे कडेन 
तीन ते धा किलोमीटर रूंद आसली . सरस्वती मंडळचे आर्यवंशाचे लोकांक सारस्वत 
म्हणटाले . हे लोक बुदवंत म्हणून महाभारतांत उल्लेख आसा . वेद , वाडङ्मय , ज्योतिश , 
वाणिज्य , शेतकामांत ते निरडलेले आसले . 


सुमार चार हजार वर्साफाटी सरस्वती न्हंय सुकत आयली . थंयचे लोकांक आपली 
जमीन सोडून वच्चेच पडले . थोडे लोक उत्तरचे काश्मीराक , थोडे पंजाबाक गेले . थोडे 
त्रिगर्त ( पूर्व . यु.पि. ) गेले . थोडे गुजराथ वाटेन परशुराम भूमी म्हणून नावाडलेल्या कोंकण 
दर्या देगेच्या गोंयाक रावले . ठाणा , रत्नागिरि ( महाराष्ट्र ) पासून गोवा , उत्तर आनी दक्षिण 
कन्नड जिल्ला आनी नंतरच्या शतमानांत वसणूक केल्या केरळ चे दर्या देगेवेल्या गांवानी 
कित्येक लोकाली भास कोंकणी जावन उरली आनी वाडली . 

पन्नास वर्सा फाटीं राष्ट्रकवी मंजेश्वर गोविंद पै हाणी सारस्वत लोक कशिथरेन 
उत्तरेचान दक्शिणेक येवन पावले म्हळे विषयाचेर पांडित्यपूर्ण प्रबंध बरैलें आसा . आतां 
satellite photography न पै मामाले सिद्दांताचे सत्य उजवाडाक आयलें . सरस्वती 
न्हंय गुप्तगामिनी जाल्लो कालमान आनी ती न्हंय खूब पुरातन तेपा पासून ह्वोंवनु सुपीक 
जाल्ले पन्नास इतले जागे शोध लायल्यात . सारस्वत लोक आतां सुद्दां देशाचे ह्या आदी 
सांगिले प्रदेशानी दिश्टी पडरटात . दाक्शिणेक आयल्ले लोकांक दाक्षिणात्य सारस्वत 
म्हणटात . हजारानशी वर्सा पासून आदले बन्धुजनाचो संबंद नासल्यान भाशा , रीत 
रिवाज सगळेच वेगळें जावन गेला . आजिकूय उत्तरेचे सारस्वत आनी दक्शिणेचे सारस्वतां 
मजगती सांस्कृतिक संबंद चडशे उरले नात . 


कोंकणी शब्दा चि व्युत्पत्ति - कृशिप्रधान आसले कोंकणी लोक भूदेवीची पूजा करताले . 
ती शक्तिमाताय व्हय . कुं म्हळ्यार भंय म्हणून संस्कृतांत अर्थ आसा . ' कण म्हळ्यार 
माती किंवा धुल्ल ; मातये रूपा देवी कुंकणी अथवा कोंकणी जाली . कोंकणी संस्कृताय 
आनी भाशेकूय तेच नांव आयलें . दक्शिणेत आदी पासून स्थायी आशिले लोकां परस 
उत्तरेचे संस्कृती आनी भाशेकूय तेच नांव आयलें . दक्शिणेत आदी पासून स्थायी आशिले 
लोकां परस उत्तरेचे संस्कृत भाशेचान आयिले कोंकणी भास उलैतले लोक वेगळे आसले . 
हे आर्य परंपरेचे देवांक पुजताले . तांतून प्रधान म्हळ्यार शक्ति ( कुंकणा लो आविर्भाव ) , 
शिव , विष्णु , सूर्य आनी गणपती हें पंचायतन तांचे मूळ अधिदैव . ताचे सांगाताक गोंयांत 
स्थळीय जावन पूजपाक पात्र जावन आशिले दैवतूय ताणी आपणायलें . ( बेताळ , चावंडी , 
भैरव , रवळनाथ आदी ) 

कोंकण्यालें व्हारडीके तसले सांघिक शुभकार्यांत पंचायतना ची कल्पना जाग्रत 
आसा . तशें जावन उड्डामूर्ता असले विधीनी “ पांच देव उभे कारणाक ' ' म्हणचे प्रार्थनेंत 
ते दिसून येता . 

क्रमेण शक्ति स्वरूपिणी कुंकणा देवीन पुराणकालाचे कल्पनेक अनुसार जावन 
विंगड विंगड रूप घेतलें . कवळेची शांतादुर्गा ( शांतेरि ) , चांदरची भगवती , फातरपेची 
दुर्गा , केरीची विजयदुर्गा , बांदोडेची महालक्ष्मी , नागवेची महामाया , बोरीची नवदुर्गा , 
पेडणेची भगवती , शिरोडेची कामाक्षी आनी वेलिंग ची लक्ष्मी ( नरसिंहा सकट ) अशी 
विंगड विंगड रूपान कोंकण्याली कुलदेवी कुंकणा शोभता . ही भंयमाय अथवा भू देवी , 
शिवपत्नी पार्वती अथवा विष्णुपत्नी लक्ष्मीचे रूपान भक्ताले मनांत स्थिर जावन रावली . 
पुरूश रूपी दैवतांनी प्रियोळचो मंगेश , काणकोणचो मल्लिकार्जुन , जांबावलीचो दामोदर , 
रामनाथीचो रामनाथ , माशेलचो देवकी कृष्ण , वेलिंगचो नरसिंह मुख्य जावन आसात . 

गोंय भायर गेल्ले लोकानी वेंकटरमण आनी विष्णुलीं विंगड विंगड रूपाची देवळां 
बांदली . 


सगळयांक विघ्नेश्वर , गणेश , गणपती अति मुख्य देव जावन घरोनघरा पूजा घेत 
आसता . विद्येक खूप महत्व दितले कोंकणी लोकांक विद्याधिपती गणपती व्हड अधिदैव 
जाल्यांत आश्चर्य ना . सार्वजनिक जावन सुद्दां गोंय किंवा गोंयभायर सर्वांक चवती परब 
अथवा गणेशचतुर्थ सगळ्यांत व्हड परब जावन चलून आयल्या . 

सरस्वतीमंडलाची मूळ भूय सोडून आयिलतरी गोंयच्या समृद्ध जमनींत स्थायी 
जावन वेदविद्या , ज्योतिश्य , वाणिज्य , कृशी , वेगवेगळे उद्योग धंधे करून निश्चिंत 
आशिल्या लोकांक दुसरे खेपेक घरदार सोडपाचो प्रसंग आयलो . पोर्तुगिसानी सोळाव्या 
शतकांत गोंयचेर सत्तो जमैलो . तितलेंच न्हय थंयचेच जावन आसले कोंकणी लोकांक , 
जबरदस्तीन बाटोवपाक सुरूवात केली . आपलो देव आनी धर्म वांचोवन घेवपाक कोंकणी 
लोक सगळे चारीय दिकान पळून गेले . मुख्य जावन कर्नाटकाचे उत्तर आनी दक्षिण कन्नड 
जिल्लो , शिवमोगा जिल्लो , तशेंच केरळचे कोच्चि आनी इतर मलबार दर्या देगेवेल्या 
गांवांत जंय जंय हिंदु रायानी आश्रय दिल्लो , थंय थंय पावले . गोंयातच उरून गेल्ले 
खुपशे लोक किरिस्तांव जाले ( जबरदस्तीन तांका बाटयले ) . गोंयची कोंकण्याली देवळां , 
मठ आदी संस्कृतायेचे केंन्द्र जावन आशिले . अग्रहार आनी ग्रंथालय समेत पोर्तुगीसानी 
नाश करुन उडयिली . हाा विध्वंसकारी दिसानी कोंकणी साहित्य भरपूर अशिले तसले 
ताडपत्री ग्रंथ सगळे जळोवन उडयले अशें इतिहासांत दाखल आसा . जाल्यार हजारानशी 
वर्सा पासून वाडून आयली संस्कृताय , धार्मिक रीत - रिवाज , जिभेर स्थिर जावन वांचून 
उरिल्ली कोंकणी भास आनी मौखिक परंपरा निर्नाम करपाक शक्य जावूना . लोकवेद 
पूसून घालपा शक्य जावूना . आदले तेपा पासून लोकानी रचोवन , म्हणत आयिल्ली 
शिशुगीतां , वावगीतां , काणयो , कथनकवनां , भक्तिगीतां , प्रार्थना पदां ही सगली जीवंत 
उरली . धुवांक , नातरांक शिकयत , सांगत आशिल देखून कोंकणी लोकवेद जीवंत उरला . 

मराठी , कन्नड , मलयाळम , भाशिक लोकां मजगति रावप जाल्यारूय कोंकण्यानी 
स्वताची भास शिटूकपणान राखून घेतली . पुणून मुख्य प्रादेशिक भाशेचो प्रभाव खंयचेय 
ल्हान भाशेचेर जावन , तशेंच वाडून एव , सहज आसा . दिसपट्टे वेवहारांत प्रादेशिक 
भास मुख्य देखून ती भास कोंकणी लोकूय शिकले . त्या भाशेचे जायते प्रयोग , तांची 
कायं खाशेलपणां कोंकणींतूय शिरली . त्या निमतान केरळची कोंकणी , मंगळूरी कोंकणी , 
गोंय कोंकणी , मालवणी कोंकणी अशें , भास तीच जाल्यारूय , पदप्रयोग आनी उच्चारांत 
खूप फरक पडटा . तरीय शिशुगीतां , प्रार्थना पदां , होव्यो इत्यादी सगळे कडेन प्रचारांत 

आशिल्यान कोंकणीपण उरोवन घेवपाक खूप सहाय जाल्लो आसा . कांय शिशुगीतां 
मूळ रूपान सर्वकडेन उपलब्ध आसात . 


भारताक स्वतंत्रताय मेळून भाशावार प्रांत जाले तरीय कोंकणी भाशीक लोकांक 
ताचो काय फरक पडूना , फायदोय जावूना . 1992 सालांत भारतीय संविधानाचे आठवे 
वळेरीत कोंकणीचो आसपाव जालो आनी ती एक स्वतंत्र भास म्हणून वळखुवपाक फावो 
जाली . गोंया तर ती राजभास म्हळे पावंडयार खूप फूलत आसा . हो विशय गोंयचे 
णव लाख जनतेक आभिमानाचो विशय जावन आसा . जाल्यार ताचे तीन वांटयान चड 
कोंकणी लोकसंख्या कर्नाटकांत आसूनूय कोंकणी आस्मितायेचो अभाव व्हड प्रमाणांत 
दिश्टी पउटा म्हणप खूप बेजाराचो विशय जावन आसा . 

भारताक स्वतंत्रताय मेळून पंचावन वर्सा निसरली . ब्रिटिशांक आनी इंग्लीश 
संस्कृतायेक धांवडायलो आमचो देशाभिमान आनिकूय चड वाडका आसलो . पुणून 
इंग्लिश भासेचो व्यामोह इतलो वाडला कि घरांनी कोंकणी सोडून इंग्लीश उलोवचे 
आयकता . पांच शतमाना पासून राखून घेवन आयिल्ली भास आनी भाशेंतली गीतां 
तीसेक वर्सात नामशेश जायत आसा हे आयकुपाक कोडु खरे , पुणुन सत्य जावन आसा 
हो विशय कोंकण्यानि समझून घेवपा जाय . इंग्लीश भास शिकपाचें , उलोपाचें चूक न्हंय . 
तशी कोंकणी लोक बहुभाशाविद जावन आसात . दोन किंवा तीन भाशे परस कमी भास 
जाणा आसले कोंकणी क्वचितच म्हणूये . पुणून मायभास निर्लक्श केलो प्रसंग 
आयजकाल स्पश्ट दिसून एता . कोंकणी भास उलोवची , कोंकणी रिवाज पाळचे , होवी 
आदी कोंकणी गीतां गायची म्हळयार उणेपणा म्हणून समझतले लोक खूप दिश्टी पडटात . 

शारानी आसपी कोंकणी लोकांक शिशुगीतां , प्रार्थना , भजन आनी होवी आशीं 
सांप्रदायिकपणान म्हणपी पद्दत मायक जाल्या . तीसेक वर्सी फाटी लग्न मुंजी वेळार होवी , 
हुमाणी , आदगती सांगच्यो चार बायलमनशां दिश्टी पडटाली . आतां फकत सिनेमा 
धाटीची केसेटां , pop music आयकता . होवी म्हणपाची पद्दत अनागरिक अशें 
समझुवपीय मेळटात . थोडे कडेन स्वरचित आशीर्वचन कन्नड किंवा मराठीत केसेटा 
रूपान प्रसार कर्तले ' कवी ' आसात . मायभास कोंकणी विचारतालेच नात . 


असले प्रतिकूल परिस्थितीत साठवर्सा आदी कवी दिनकर देसाई बाबान काडिले 
उदगार याद येतात 


वाङ्मय नारे दुरद्रश्ट 
निर्लज्ज आमी संतुश्ट 

कोंकणीची ही दुर्दशा 


आमका लागल्या अवदशा . 


कन्नड भाशेत “ चुटुक ब्रह्म ' ( चुटुक = limric ) म्हणून नांव पाविल्ले ह्या साहितीन 
आदली कृती बरयली ती कोंकणी भाशेत . ' दिनकराली कवनां ' इतली जनप्रिय जालींत 
की उत्तर कन्नड जिल्लेच्या खेडे खेडयांत कोंकणी बायलां - भुरगी ती गीतां गायतली . 
अभिनयगीतां म्हणून वापरताली . देसाय बाबाली आवय ल्हान पणांत अंतरली . देखून 
तांका आवयचे आवयन ( आजीन ) साम्हाळले . तिची भास कोंकणी - अगदी शुद्ध आनी 
सुंदर आसली . ताचो परिणाम आपले कवनांचेर जाला म्हणून तानी सांगिले आसा . 

आजीच्या शुद्ध कोंकणी प्रयोगान देसाय बाबालें साहित्य प्रभावित जाल्यांत कांय 
आश्चर्य ना . क्षेमेन्द्र म्हळे नांवाचो संस्कृत कवी रानचीकूडच कवितेचे मूळस्थान म्हाणटा . 
मराठीचे ख्यात लेखक आचार्य अत्रे हाणी सुद्धां होच अभिप्राय दिल्लो आसा . रानचे 
कूडींत सबंद आयुश्य घालोवचा बायलानी मायभाशेतूच आपलें सुख , खोस , बेजार , 

, 
व्यंग्य , परिहास , आकोश , दैन्य असले भावनेक पदा रूपाची अभिव्यक्तताय दिल्ली 


आसा . 


खंयचेय भाषेचे लोकवेदाचे साहित्य रूपांत मुळावी , थळावी , घरावी पाळां 
( roots ) दिश्टी पडटात हे , खूबशे वावगीतानी स्पश्ट प्रमाणान दिस्ता . एक जनंगाचे 
संस्कृतायेचे अध्ययनांत प्राचीन काला पासून चलून आयिले रीत - रिवाज आनी म्हणत 
आयिली पदां , सांगत आयिली काणयो अति मुख्य दिस्तात , अशे समाजविज्ञानी अभिप्राय 
पावतात . कोंकणीलोक आपल्याले संस्कृतायेचे एकेक प्रतीक विसरत आयल्यात . असले 
संधिकालानी पदां , काणी , शिशुगीतां , होवी असले प्रतीक एकठांय करुन दवरचे अति 
मुख्य जावन आसा . Globalisation अथवा विश्व व्याप्तींत कोंकणी संस्कृताय एक 
ल्हान कणाभशेन आसचादेखून ती निर्नाम जावन वचपाचो संभव आसा . आशिल तितली 
राखून घेवचे प्रयत्न केल्यारूच आमी कशी आसले ? म्हणपाचे चित्र मुखावैल पीढीक 
समझुवपाचे साद्य आसा . देखून कोंकणी होविनी पडबिंबून आयिल्या लोकजीवनाची 
एक उडटी नजर घालपाचो प्रयत्न हांगा केला . 

( ii ) होवी चे छंदस आनी खाशेलपणा 


कोंकणी होवी आनी मराठी ओवी हाका खूप साम्य आसा . पद्यरचनेचे क्रमांतु 
ओवी छंदस महाराष्ट्रांत खूप जनप्रिय आसा . ओवी च उपरांत चे शेकड्याांत अभंग 
म्हण प्रसिद्ध जाली . ओवी रचना विधान , कर्नाटकाची महाराष्ट्राक देणगी अशी संस्कृत 
वाङ्मयाचे श्रेष्ट संशोधक आनी विद्वांस , डा . रामचंन्द्र चिंतामण ढेरे हांचो अभिप्राय . 
कन्नडाचे सुप्रसिद्ध कवी आनी ज्ञानपीठ पुरस्कार फाविले डा.द.रा. बेन्द्रे हांचोय अभिप्राय 
होच जावन आसा . खंयचे शतकांत ओवी चे उगम जाले हे सांगचे कठीन . तरी क्रि 
श . बारावे शतकाचे आदी पासून ओवी प्रकार प्रचारांत आशिलो म्हणपाक कांय दुबाव 


ना . 


चालुक्यराजा , महाराष्ट्र - कर्नाटकांत शेकड्यांत मेरेन राज करीत रावले . भासेचो 
कुड्डो अभिमान नासल्यान एक भास आनी दुसरे भाशे मजगती देणे - घेणे आरामशीर 
चलतालें . देखून ओवी छन्दस महाराष्ट्रान कर्नाटकालागीं उसणे घेवन उपरांत आपलेंच 
करून घेतले हातून आश्चर्य ना . चालुक्य चक्रवर्ती तिसरो सोमेश्वराले ( 1126 ते 1138 ) 
' मानसोल्लास ' म्हळ्या विश्वकोशानी अशें कळून येता कि , महाराष्ट्र प्रदेशांत कांडचे 
( कांडप , दळप , आदी घरगुती कामा म्हणून अर्थ ) वेळार बायलो ओवी म्हणतात . 
( महाराष्ट्रेषु योषिद्भिः ओवि गेया तु कंडने ) चालुक्याले विस्तार साम्राज्यांत कर्नाटक , 
कोंकणी दर्या देग , आनी महाराष्ट्र प्रदेश शामिल जाताले . देखून कर्नाटकांत प्रचलित 
आसले होवी निमत्तान मराठी ओवीनीय , वांगडाचे रूप घेवन वाडिल आसचा फाव . 


आजिकूय कोंकणी ग्रामीण बायलानी भात कांडताना होवी म्हणपाची पद्धत 
आसा . 


हे ! हेत्ता !! हे ! हेत्ता !! 

भात तांदूळ जात्ता ! 
पोरील घोव जेवणाक एत्ता ! 

हे ! हेत्त्ता !! 


होवी : - दोन , तीन , चार ओळी ची अंत्यप्रास आशिली पद्य रचना विधान कोंकणी 
मराठी प्रदेशांत खूप वेगीन जनप्रिय जालें . कर्नाटकाचे “ सांगत्य ' छंद विधानाचो प्रभाव 
ओवीवरी आसा . राग लावन म्हणपाची सरळ जावन बोधन करपाक , सामाजिक रूपान 
भजन वगैरे करपाक ओवी किंवा होवी आनी सांगत्याचो प्रकार अगदी अनुकूल जावन 

वाडलो . मुकुन्दराज , ज्ञानेश्वर , एकनाथ , रामदास वगैरे संत कवीच्या कृती वांगडा ओवी 
रूपान प्रसिद्ध आसात . ताका अभंग म्हणतात . 


फादर स्टीफन हाणी बरयले गोंयचे कोंकणी किरिस्तांव बान्धवाले अत्यंत जनप्रिय 
किस्तपुराण ( क्रि . श . १५७५ ) होवी छन्दांत आसा . हाचान कळटा कि ओवी अथवा 
होवी छन्द कोंकणपट्टी आनी गोंय प्रदेशांत पुरातन काला पासून प्रचलित आसा . कोंकणी 
होवीचें रूप , वेदकालीन गायत्री छन्दसाचेच प्रतिरूप ! अशें म्हंटलेय आसात . अंत्य प्रासान 
सजयली सरळ होवी बायलाले तोंडांत आनी उगडासांत घट उरली . घरगुती कामा 
करताना , ओखद दितना , भुर्याक तेल लायताना , न्हाणयताना , न्हिदयताना ह्यो होवी 
उपजल्यो आनी पदां रूपान प्रचाराक आयल्यो . देखीक थोडे नमूने हे आसात - 
कोडुवखद दितना कारात्याची बी झरोवन दी 

माकानाका , तुकानाका , आकाक दी . 
तेल लायताना 

तेत्ते रगडी , बाळाक तेल रगडी 

हात्ताक रगडी , बाळाल फाटी रगडी 
न्हाणयताना 

तेत्ते केल्या परमळी 
बाळाले आंग थळथळी 
न्हाणोया ताका सटसटी 

बाळ आंगान गुटगुटी 
न्हिदयताना 

जो जोई बाळा नीद आयला दोळ्या 

भांगर साजले गळ्या चेडे खेळता पाळयां 
सादी प्रार्थना 

कुलदेवी म्हाम्माये 
धरीन तुझे पाये 
केलेल्या सेवेक पावगे माये . 


प्रस्तुत पुस्तकांत लग्नसंदभारी म्हणच्या होव्यांक प्राशस्त्य मेळीले आसा . ताका 
कारण अशें कि हांवे होव्या संग्रहाचे कामाक सुरुवात करताना होवी म्हणचो संप्रदाय 
विसरत आयिल्लो . आनी ज्यो थोड्यो मेळयो त्यो लग्नघरांत , मुंज किवा असले प्रसंगार 
म्हणचे , उडदामूर्ताक घोवाचे नाव घेतनाची होवी , हुमाणी मात्र मेळयो । घरगुती होव्याचे 
जन्मस्थान रानपाकूड जाल्यावरी लग्ना होव्याचे जन्मस्थान लग्नघरच जावन उरले ! 

आदले तेपार बस् , ट्रेन असल्यो प्रवासाची सुविधा नासल्यो . लोकनी भोंवचे कमी 
आसलें . जास्त म्हळ्यार बैलागाडीचेर पयण काडचे किंवा मचवे , दोणीचेर लागीलागीचे 
न्हंय किंवा समुद्रा लागीच्या गांवा वताले . ल्हान्न ल्हान्न गांवातं स्थायी जाल्ले लोकांक , 


7 


नातेवाईकांचे घरचे लग्न आणी मुंजी असले शुभ कार्यांच चारीचौग एकठांय मेळचे संदर्भ 
आसले . म्हैन्यानी चलचे लग्ना तयारीक , मदत करपाक , दायजी , संबंधी , जाणटे - नेणटे 
खुशीन आपले गांवसुकून लग्ना मांटवांत एवन पावताले . हापोळ , वडी , खाणाची तयारी , 
घरची सफाई , सजावट अशें प्रत्येकांत हात हात लावन काम करताले . हातानी काम 
करताना तोंड गप्प बसना ! असले वेळार काणी , हुमाणी , होव्यो , आदगती भायसरतल्यो . 
थोडेक बायलां कडेन हाचो व्हळळो एक खजानोच आसतालो . स्वथा स्वयंस्फूर्तीन होव्यो 
थंयीच घडोवन म्हणपी आशुकवी आसताल्यो . होव्यानीच होव्यांक जवाब दिवचो 
शिवाजूय आसलो खंय ! ज्या बायलांक अशें होवी घडोवपाची तांक ना , तसल्यो होवी 
शिकून काडटाल्यो आनी म्हण्टाशिल्यो . धुवांक , सुन्नांकूय शिकयतासल्यो . तशी जावन 
लग्नघर म्हळ्यार होवी , कवन प्रकाराचे जन्मस्थान जालेभाशेन जाणटे - नेणटयाले 
आदान - प्रदान चो माचोय गाजतालो व्हय ! 


होवी रचनेचो आनी एक अलिखित नेम म्हळ्यार होवी रूपान परिहास , निंदा , 
व्यंग्य , टीका केल्याख्य सुद्धां रागार जावपाक नजो ! सामूहिक कामानी तरेतरेचे लोक 
एकठांय जमतात . सगळे वळखीचे किंवा एकल्याली उणीव दुसर्याक खबर आशिलीच . 
तसले वेळार तांचे Trait किंवा सभावगुण - दोश रूपान , गुणान , स्वभावान परिचित 
आशिले हास्य रूपान - सांगल्यार राग - फडफडेक वाव मेळना . किंवा वाव दिवचाकच नजो 
हो सदभिप्राय आसचाक फाव . ह्या संग्रहांतले खूपशे इतले विनोदी होव्याक सीदा मर्माक 
लागशी टीक केल्ली लक्षण दिस्तात . जाल्यार आपण्याले दोश किंवा कमीपण स्वथा 
वळखून ताचेर हासचे सुसंस्कृतायेचें लक्षण हो अंश आमचे म्हालगडे जाणा आसले . सबंद 
वातावरण विनोदी आनी खुशालकायीचे आसताना झगडटलो अपरूप जावन आसचा 


फाव . 


घोवा वैलो रागु चेर्डारि काडता 
कायं फडफडता गोदमाय आमगेली 

तोपां भित्तर तोपु कलयिचो तोपु 

उलैल उत्रा कोपु गोपी माम्माक ! 
हांगा कोपु मनशाचो सहजस्वभाव जरी जाल्लो , तो सांगिल नमून्यान मांयी मामु 
म्हण आपुलकीन सांगताना त्या रागिश्ट व्यक्तिकूय हास एवचा फाव . 

दारल्या जिबे शक्ति बायलाले दोळ्या आसा 
माधव भीत आसा बायले दोळयाक ! 


बायलाले दोळे शक्त जिब्बेपरस चड - हो विशय घोव - बायलाली देख दीवन 

सांगताना त्या दंपतीली खरी वळख आशिले लोकांक भारी मनोरंजन जावचाक हरकत 
ना ! 


राकतलो सर्वांक भगवंतु 
जगली भागवतु , मोहनमामु तूं . 

जीवाक त्रास घेनास्ताना बशिल कडेन दर्बार चलयताल्याक हांगा उतरांचो बाण 
सोडला . 

गणपतीक आसा सुप्पा येदे कान 
तोंडा कायम पान गंपु मामाक . 

गणपतीचे कानाभाशेन तोंड भर पान ह्या व्यक्तिची विशिश्टताय . होवि म्हणताना 
ताका तोंडात पान भरले - निमतान हासचाक सुद्धां जावचें ना ! 

सुमार इतली होव्यांक प्रासा ( लय ) परस चड कायं गुण दिसनात . तरीय त्या 
त्या व्यक्तीची विशेशपणा दाखोवचांत समर्थ जाल्यात . परिहास अथवा चेरे ( फकाणे ) 
केल्लेय आसात . देखीक 

आता काला लग्न शंभरितले विघ्न 
चल्यां पोळोवचा मग्न दिनेश मंकीचो . 

घाल्ला स्पेशल ड्रेसु बट्टन चुक्कुन मोसु 

जाल्ला हगरणा वेसु होरेता भावालो 
गोडा भित्तरि गोड कुर्वे मडके गोड 
मग्या येदें बोड आनंद मामाले 

टैट पेंट घालें पोट मुखार दिसलें 

कोडंगि रूप जालें बेंका सायबालें 
दिवसा वेळा रागु रात्री वेळा हासु 
घडे एकेक वेसु येसक्काक . 

वीडी भित्तरि वीडी तीस नंबर वीडी 

मुंबय गांवची लेडी होकले नणंद 
आमगेले जगलीरी आसा होडी आर्शी 
बायल मेळ्ळी जैर्सी ! होरेताक 

मठा बायंक आसा होड गडगडो 

माव मेळ्ळा बडबडो लता पोरीक 
रागा भित्तरी रागु मालकंस रागु 
बायलेचेरी मोगु होरेताक . 

एक जनप्रिय होवींत कोंकण्याले प्रीतीचे फूल आबोलीचो उल्लेख लाज आनी खुशी 
दोनीकूय बरोबर केल्लें आसा . 

आबोलेचे फूल तांबडे तांबडे दिसता 
घोवा पोळोवन हासता होक्कल आमगेली 


सुमार इतले होव्यांत लग्नाचे विधि विधान किंवा पालनेत जीवना अर्थ 
पोळोवपाचो प्रयत्न केलो दिस्ता . 

बाम्मण बायल ते दांते मांडयलवारी 
प्रीती म्हळेल खुंटी ताका घालका . 

दांत्यांच्या दोन गोल फातरांक ( पावांक ) खुंटी जोडता . जोडिली खुंटी बरोबर आसा 
तर दळण सारखें जाता . तेचप्रमाणे घोव - बायल दान्त्याचे दोन पाव . प्रीती म्हणेली खुंटी 
जोडिल तेन्ना कुटुंबात शांती , समाधान स्थिर जाता म्हळळी कल्पना हातून हाडिली आसा . 

होव्यांची आनी एक खास चन्दाय सांगिल शिवाय हो अध्याय पूर्ण जायना ! घोवाले 
नांव घेवचो कार्यक्रम आदल्या लग्नांत एक खूप मनोरंजक किंवा कर्मणुकीचो . ह्या दिसांत 
घोवाक नावान , एकवचनान आपोवचे सर्वेसामान्य . आदले दिसानी घोवाचें नांव विशिश्ट 
संदर्भारी मात्र घेताले . तशें करून बायलो उमेदीन होव्यो , हुमाण्यो रचोवन ह्या कार्यक्रमांत 
भाग घेताल्यो . थोडे होव्यानी बायलाली कल्पना शक्त सुंदर रूपान फूलिली दिसता . 
तांचे साहित्य , काव्याचो अभ्यास , संगीताची म्हायती हाची वळख करून दिता . 

दिल्ले घरचे नीलांजन कुळारची फुलवात 
रायांगले नांव घेवचाक करता सुरूवात 

अनिरूद्ध उशाली अमर जाली जोडी 

रायागले स्वाधीन केल्ली जीवनाची होडी 
शारदेनि वाजयली वीणा , चंद आयलो झंकारू 
राया वट्ट कर्ता हांव सुखाचो संसारू 

काव्याचो अलंकार आसा उत्प्रेक्शा 

राय सुखी उरो हीचि मेगेल अपेक्शा 
हिन्दुस्ताना उत्तरेक आस्स मानस सरोवर 
आयुश्याचो प्रवास मेगेलो राया बरोबर 

आदले तेपार व्हरडीक आट दीस चलताली खंय . पेजेचे जेवण , गांवजेवण , 
झोपाळया खेळु , होळी , लिपुन बसून सोदपाचे , नांव घेवचे असले संदर्भ होरेत होकलेक 

लागीन हाडपाक इतलेंच न्हंय दोन घराण्या लोकांक आनी नातेवाईकांक लागी हाडपाक 
निमित जाताशिलें . त्या त्या संदर्भाक योग्य जावची होवी , हुमाणी रचयत , गायत , 
जमील्यांक रमयत खुशालकायेन दादले , बायलां , भुरगी म्हालगडे हो भेदभाव नास्ताना 
मंगल कार्यांत भाग घेवन बरेभाशेन संपन्न जाले खतीर सत्यनारायणाची पूजा करून किंवा 
कुलदेवताक कृतज्ञता पावोन कृतार्थ जाताशिले . 

विंगड विंगड संदर्भाचेर बायलानी म्हणत आयिल्यो हजारानशी होव्यो आशिल्यो . 
पुणून हे सगळे बरोवन दवरपाची वेवस्था नासल्यान , तशेंच लोकवेद हो साहित्याचीच 
एक भाग म्हळ्ळी जाणीव नासल्यान , ते सावकायेन नाश जायत गेलें . फक्त लग्नां किंवा 
मुंजे वेळार म्हणची पद्धत सुद्धा ह्या दिसानी कमी जायत गेल्या हे ताचे अवनतीक कारण 
जालें . होवी जाणजाल्यो , रचयतल्यो तशेंच गायतल्यो बायलां कमी जायत गेली . 
आधुनिकतायेचो छाप म्हणा शाप म्हणा , कोंकणी संस्कृतायेचे हे एक सुंदर मौखिक रूप 
ह्या पन्नासेक वर्सानी नामशेश जावन गेले . 


कोंकणी लोकाचे बदलत आसले राहणे , दृष्टीकोण आनी जीवनदर्शन तांतून 
दिश्टी पडटा . देखीक , 


घर धूर म्हणु चिन्ता करू नाका 
घोवा पुण्यान तुका सुख मेळता 


ही 


खूप आदली रचना . उपरांतचे दिसानी होवीची दुसरे ओळ - 

येवचा वच्चा तुका एक्सप्रेस बस / ट्रेन आसा . 
ताचेपरस नंतरची रचना - घोवाले मारूती कार आसा ।। 


-आनीकूय आरतांतली रचनाः 


धूर वत्ता म्होणु बेजार करुनाका 
चार तासान तुका विमान हाडून सोडता ।। 

रशयारानीरी घाल्ला एकु पोळो 
बाम्मण मेळ्ळो काळो 


हीच होवी नंतर बदल जावन 


' निर्लेप तव्यारी घाल्ला एकु पोळो ' अशी जाल्या . 

होवी म्हणची पद्धत सगळे लोकानी चालू दवरिली व्हय जाल्यार , आयज ती 
आनिकूय घटमूट जावन वाडून एतालिआसली . नव नवीन विचार , शब्द आनी कल्पनेन 
रंगबिरंगी जावन गाजतली आसली . दुर्दैव ! खूपशे कोंकण्यांक , कोंकणी गीतां आसली 
किंवा आसात हाची जाणीव सुद्धां ना . होव्याची चन्दाई किंवा गुपित अर्थाची कल्पनाय 


ना . 


हातलागिल्यो थोडी गूढार्थाची किंवा गुपित अर्थाची होव्यो ते काला चे महिला 
मानसाचे खोल स्वरूप थोडे प्रमाणान दाखोवन दिता . होव्यांचो प्रकार लग्नाक जमीले 
लोकानी परस्पर हासो खुशाल करत निंदा - स्तुती विनोद करताना जल्मलो . देखून तांतून 
गंभीर काव्याचो नियाळ दिसपाचो कमी अशी म्हणूये . तरी सुद्धा केन्ना केन्नाय तांतून 
सुंदर कल्पना किंवा गूढार्थ दिश्टी पडटा . उपमा अथवा उत्प्रेक्षा अलंकारान होव्यो जीवंत 
आनी रसरशीत आसात . दोन ओळीच धाकटेशे रचनेत बायलानी काय बरें जीवन दर्शन 
दाखयलां ! देखीक 


पान्नार वाडील पेज जेंवचा गेल्यार हून 
भावाल चली सून , सुंदरीक ।। 

मावळभाच्ची सोयरीक हक्काची सोयरीक म्हणची पद्धत आदले तेपा पासून चलून 
आयल्या . स्वता कुळारची चली सून जावन आयलयार तिका काम संगापाक जायना , 
तापोवणी घालपाकूय जायना , सासूमायपण चलोवपाकूय जायना ! हून पेजेची देख दीवन 
लागसर संबंधाची , कुटुंबेची संदिग्ध परिस्थिती हांगा सांगल्या . 

होडल्या न्हाणीत आस्स सानभाण 
ताज्जे यजमानपण नवे सुन्नेक 

अविभक्त कुटुंबांत नवीन लग्न जावन वतले सुनेचे हाल हांगा सांगिल आसा . 
घरकाम सुन्नां मजगती वाटून दिवचे दीसानी बांयचे उदक राज्जू घेवन ओडून काडून 
भाण भरचो रिवाज आसलो . नवीन घरा वतले ल्हान चलयेक व्हडले न्हाणयेंत ल्हान 
भाण वहिसून दिला . लोकान न्ह्यायत गेले तशी उदक ओडून घालत रावचे लांब आनी 
कष्टीक ड्युाटी ! अशें ही होवी उज्चाड घालता . चडकरून व्होकलेल्या कुळारचे 
जाणटयानी घडयलि होवी आसचाक फाव . 


व्हारडीके मांटवांतु लांब लांब दिवे 
अंदण घेगो धुवे बाप्पालागी 
हे चडकरून आवयलो धुवेक सूच्य उद्गार . “ बाप्पालागी अंदण घे " अंदण 

हळ्यार मेणा किंवा पालकी ! ही आदले तेपाचे प्रयाण साधन किंवा वाहन जावन आसलें . 
अंदणा उडगीरें दिल्यार धुवेक कुळारा येन्ना तेन्ना येवचाक सोय जातली अशें आवयची 
मनीशा . अंदण म्हळयार गुपित धन असोय अर्थ आसा . अनुकूलवंत बापाय कडेन चडशें 
स्त्रीधन घे म्हणूय आवयचो गुपित अर्थ आसचा फाव . भांगर किंवा दागदागीने रूपान 
दिल्लें आपद्धन , कश्टकालाक उपेग करची पद्धत आसली . 

आगसा वैले नाल्लाक भूमंडलाचे खोबरें 
वेंचून हाडिल मोरांदो जावय आमगेलो ।। 

ताजा नाल्लाक येवचे कोमाक ' मोरांदो ' अशें म्हंटात . थोडे नाल्लांक अपरूपान 
आयिलो मोरांद्याची रूच खूप स्वादिष्ट आसता . हांगा तान्नी सोदून हाडिल जांवयाचे 
अपरूप लक्षण सांगिल नमूनो चमत्कारिक आसा . संवसार ( आगस - आकास ) सबंद भोव्न 
शोधून माडारि चडून भूमंडल म्हळो व्हड नाल्ल काडून हाडला . तांतून वेंचताना मोरांदो 
तांका जावंय रूपान मेळला . अप्पट गृहिणीली ऊंचायी , शोध आनी प्रतिफलाची कल्पना 
हांगा सुंदर रूपान उदेवन आयला . 

किरवंटीक आशिलो बिगातु विसरली 
तू भायरसरली सून घरा आयली 

ह्या होवींत दोन तीन अर्थ दिसतात . दर फावट किरवंटीक बिगातु ( चावी ) 
शिरकावन घेत्तलि सासूमाय आज तें विसा “ सुन्नेक घर वहिसून दी तू निश्चिन्त 
जावनु भोंवचाक सुरूवात कर ' म्हलो पयलो संदेश . विसरभोळी मांय सुनेन घरा 
आयिल विसर्न आदलेभशेनच कुलप कुटुक ! करून भोंवडीक भायरसरल्या . 

किंवा 

आपणे नाशिल तेन्ना घरची वासपूस सून खंयतरी आजूबाजू लोकांक पावयत 
की ! आपली कीड भायर पडटकी म्हळो दुबावाचेरच तिका गृहबन्धी करचा फाव . 


अथवा 


फकत विनोदा खातिर जाल्यारूय , विसरभोळी मायंक फकाणे उडोवपाक केल्ली 
होवी अशेय अर्थ केल्लो बरो . खरी मजा पळोवपाचि जाल्यार मांयच कडेन चावी आसा 
म्हणून सून , सून कशी घरांतच आसा चावी कित्याक म्हणून माय , दोघी एकामेका सांगनाशी 
घरा भायर सरका आनी इतल्यान घराचे यजमानान त्याच वेळार घरा एवका ! 


एकंदर मायली जवाबदारी कम्मी करपाचो सदाशय ह्या होवीनी दिसुन एता 
म्हण अर्थ लावपाक हरकतना ! 

( iii ) बायलाचे दायज 


शिष्ट साहित्य महिला साहित्य म्हणून विंगड विभाग केल्ले भाशेन लोकवेदांत 
करू जायना . तरी सुद्धा कोंकणी लोकवेदाचे प्रकारांत शिशुगीतां आनी होव्यो ह्या 
दोनी प्रकारांत बायलाली देणगी खूप मोटी आसा म्हळो अंश उठून दिस्ता . एकंदर 
कोंकणी संस्कृताय आनी होवी साहित्याक बायलांची देण जितली होड की तितलेच तें 
राखून घेवन आयलेय व्हड आसा . आयज जीवधरून उरीले कोंकणीपण बायला 
निमतानेच ! मिश्रविवाह आनी विदेश वसणूक ह्या दोन कारणान कोंकणी भास आनी 
साहित्याक धक्को बसला . हांतून दादले , बायलो हो भेद ना . तरी शेंकड्यानी कोंकणी 
ची राकवण करून दवरिले बायलांचे देणगीचो उगडास करून घेतिलो बरो . 


भारतीय समाजाचे अविभाज्य भाग म्हणून चलून आयिल्ले सारस्वत आनी 
कोंकणी समाजांत हेर समाजा बायलांक खूप वेगळोसो स्थान - मान दिसून येना . बाल्य 
विवाह , विधवालें कठीन सन्यासी जीवन , तांबडे कापड , केशकर्तन , दुःखाचे जीवन 
लिपोवचाक जायना . तांचे परतंत्र राहणे , गृहबन्धन आयुष्यभर चलून येतशिलें . 
जाल्यार तांका कायम दाबून दवरनाशिले . सांसारिक जीवनांत तांका मुळीच आवाजच 
नासलो म्हणून विश्वास करचे कठीन जाता . जबरदस्तीन सती वचपाचे तशी करचे , 
बायल भुर्त्यांक मारुन घालपाचे ( स्त्री शिशुघात ) किंवा तोंड आंग धांपून दवरून घरा 
भायर पडना जावचे ( पर्दा पद्धत ) असले रिवाज , आशिले जनांग आमचे देशांत 
जायतीं आसात . हे तीन दुश्ट चालीन कोंकणी समाज मुक्त आसलें . आजीक 
शंभरटक्के सुशिक्षित बायलो कोंकण्यांत मेळटात . स्वातंत्र्य चळवळीत व्हड प्रमाणार 
वांटो घेवपाक जावू , उपरांत वैद्यकीय , उद्योग , कला , राजकीय , इन्जनियरिंग , समाजसेवा , 
वाणिज्य अशें खंयचेय म्हळार फुडे सरपाक बायलांक अडथळो जावूना . हाका कारण 
अदले काला पासून चलून आयिल्ली बायलां बद्दलची उदारभावना अशी दिसता . 
देशाचा स्वातंत्रताये उपरांत आयिल्ले ( एवचा फाव आशिल्ले ) संविधानात्मक स्वातंत्र्य 
किंवा समानता कारण न्हंय . हे दोन शब्दांची जाणीव नास्ताना कोट्यावधी बायलांचो 
देश आमचो , हे याद करून घेतल्यार ' कोंकणीपणा ' चो उदारतेचो अर्थ होलमता . 
कोंकणी संस्कृतायेंत बायलांक कनिश्ट रीतीन वागयले निदर्शन खूपच कमी दिस्ता . 

शक्तिपूजा प्रचारांत आशिले बंगाली मध्यमवर्गात बायलांक गौरवाचे स्थान 
आशिले प्रमाणेच कोंकण्यांतूय आसा म्हणून दिसता . चूडी पूजा , वाडपविधी , बायला 
मेकळेपणान धार्मिक कार्य , उत्सव , जात्रा , व्हारडीक आदी कामांत वाटो घेयत आईल्यान 
आमका तें कांय खास दिसना . 

खूप पूर्वीच्या एका धर्मिश्ट सारस्वत बायलेचो उल्लेख आमका कि . श . 1113 
वे सालाच्या कन्नड फातरपटांत मेळटा . कुल्हण राऊत नांवाचो , होयसळ रायाचा 
वाणिज्य आनी व्यापारा संपर्काचो व्हड अधिकारी जान आसलो . ताची घरकान्न 
सहजादेवी . ह्या जोडप्यान हासन - बेलूर राजमार्गार दोड्डगद्धवळ्ळी म्हणचे कडेन तांची 
कुलदेवी महालक्ष्मीचे देवळ बांधले . त्या गांवांक अभिनव कोल्हापूर म्हणून नांव दिले . 
देवीले पूजेक व्हडलीच भूयची दत्ती दिली . थोडे काला उपरांत लागीच्या रवळनाथ 
खेडेच्या माधव नायक नांवाचे सद्गृहस्थाक विशेष पूज खातिर दत्ती मेळिली गजाल 
थंयचे फातरपटा निमत्तान कळून येता . महालक्ष्मी , रवळनाथ हे कोंकणी लोकाले 
कुलदेव . नायक म्हळेले कुळनांवूय कोंकण्यालें जावन आयिल्लें आसा . 

ह्या महालक्ष्मी देवळाची विशेषताय म्हळ्यार जगप्रसिद्ध जावन आशिले बेलूर 
हळेबीडचे होयसळ देवळा शैलींत हे बांदिले आसा . आनी सुप्रसिद्ध रायु - राणी विष्णुवर्धन 
शांतला हाणी बांदयले देवळा परस अक्रा वर्स पयलें सारस्वत जोडप्यान बांधयिले आसा . 
आजीकूय दोड्डगद्धवळ्ळी ची महालक्ष्मी देवी कर्नाटकांत सारस्वत जनांगांची आसची 
पयली देवी म्हणुये . ( पान iii ) 

उत्तरकन्नड जिल्लेचे मूडभटकळचे खेतपै नारायण देवळूय एक गिरेस्त वेपारीन 
सोळावे शतमानांतु बांदयले खूप पुरातन देवळ जावन आसा . समकालीन समाजाचे 
अपूर्व दृश्य सगळे शिल्पानी थंय देकूक मेळटात . 

बायलो आनी चलयो सार्वजनिक किंवा खासगी शाळेनि वच्चाक जायनासले 
किंवा तसली इश्कोलां नासले दिसानी सुद्धा वाचपाक आनी बरोवपाक शिकताली हो 
खूप तोकणायेचो विचार . 

अर्विल्या दिसाचे शाळा - कालेज शिक्षणा वांगडा आदले तेपाचे शिक्षण तुळा 
करपाक जायना . सार्वत्रिक , सार्वजनिक शिक्षण कम , आरविल्ले विचार . भारतीय 
दृष्टी कोनान खरी विद्या म्हळयार मुक्तीक सहाय करत तसली - “ सा विद्या या 
विमुक्तये ' . हेर नमून्याचे शिक्षण म्हळयार विंगड विंगड वृत्तींत आशिले लोकांक तांचे 
वृत्तींत सहाय जावशी साक्षरता किंवा हातकामाचे नैपुण्य वाडोवपाचे कडेन उरता 
आशिलें . सर्टिफिकेटा खातिर शाळा आनी नौकरी खतीर शिक्षण म्हणपी कटकट 
नासले दिसानी जीवनाक उपेग जावची विद्येक महहत्व आसलें . होड कुटुंब सांभाळची 
जाणवाय , गोरवांची आनी भूयभाटा काळजी घेवची , शिवणकाम , रांदपकरचे , फूल 
झाडां रोवची आनी देखरेख , शिशुपालन , घरगुती वखदां असले नाना विशयांत बायलांक 
प्रशिक्षण मेळटालें ताचे बरोबर पैशाचे , उत्पन्नाचे हिशोब दवरचे , रामायण , महाभारत , 

भागवत आदी वाचन करचें - हे सुद्धां बायलां शिकताली . तकलीन हुशार आसची 
बायलां घरांतले दादल्यांचे पठण , वाचन आयकूनच जायते साहित्यिक , धार्मिक विचार 


समझून घेताल्यो . 


कीर्तन ( हरिकथा ) पुराण , प्रवचन , काव्यवाचन , दशावतार खेळ इत्यादी सामूहिक 
कर्मणूकीचे प्रकार आदले दिसानी प्रौढ शिक्षणाचे विधानूय जावन आसले . देवळ , मठ 
असले भौसान भेटचे जाग्यार वचपाक बायलांक बन्धन नासले . दादल्या बरोबर खूपशे 
जगाचे , धर्माचे , नीतीचे विशय बायलां समझून घेताल्यो . बारीकसाणेन निरीक्षण , 
घरगुती प्रशिक्षण , अणभव आनी सहज प्रतिभेन बायलानी समझून घेतिल्या विचारांक 
परगटावणी दिल्या - लोकवेदांत . 

स्वातंत्रायेंचे झूज , समाजसेवा , भारताचे असंख्य कलाप्रकार आनी हातकामाक 
पुनर्जीव दिल्ली कमलादेवी चट्टोपाध्याय ( 1903-1988 ) कोंकणी महिळा . तिच्या आजेची 
व्हळ्ळी संस्कृत लायब्ररीच आसली . तिका ( आजीक ) संस्कृत , कन्नड , मराठी आनी 
हिन्दी भाशा कळटाली . तिच्या लायब्ररींत धार्मिक ग्रंथ चडशे आसले खंय . व्हड व्हड 
विदवांस लोक तांगेर येताले . अध्यात्म चर्चेत ती भाग घेतली आसली . बैलगाडीर भारत 
यात्रा करून आयिल्ली धाडशी बायल ती ! असल्यो बायलो देडशी दोनशी वर्सा आदी 
थोडशे घरानी दिश्टीक पडटशिल्यो . मट्टी गणपती प्रभु म्हळ्ळे व्यक्तीन इसवीसन 
1900 वर्सानी मंगळूरांत आयुर्वेद वखदा फार्मसी उगडिली . तरी त्या महाशयान वखदां 
करपाचे विधान आपले आजेकडेन म्हळ्यार आवयलया आवयकडेन शिकुन घेतिलें . 
कार्कळ भुवनेंद्र आयुर्वेद कालेजाचे मुखावेले बांकाचेरीच बायल्यो वैद्य विद्यार्थि 
आशिले खंय ! कटपाडीचे पांगाळ नायक घराण्यांत गृहवैद्य साधना केल्यो बायलो 
आशिल्यो . कठीन बाळंटेर करताल्यो . गांवचे लोकांक जाता - पात हे लक्ष व्हरनास्ताना , 
वेळकाळाची परवा नास्ताना वखदां करतालीं , मूळा पाळां झरोवन दितलिं आसली , 
भस्म तयार करून दितलिं बायला आसली . हे एक पवित्र काम म्हणून समझतासली . 
पयशे - प्रत्युपकार हाची निरीक्षा करीनास्ताना सेवा चालू दवरताली . असली बायलां 
हजारानशी संख्यान लोकोपकारी जावन , अज्ञातच उरून सर्न गेली . 

संत साहित्याकूय कोंकणी बायलाली देणगी व्हड आसा . हेम्माडीची शांतेरी 
किंवा जोगव्वा ( जोगनानी म्हणूनूय आपयतात ) बाल विधवा जावन आसली . ती क्रि . 
श . 18 वे शेकडयांत सन्याशीण जावन गेली . नगरचो राजा बसप्पनायकान तिचे 
गौरवार्थ तीणे बांधायिले मठाक दत्ती दिली . तिच्यो भाक्तिरचना आसात . मल्लापूरची 
आवडाबाई , भटकळची नाडघर शांताबाई हांची भक्तिरचना आनी भजनेपदां आसात . 
रावबहादूर एस.एस. ताळमक्कीन सारस्वत समाजांत प्रचलित आशिले थोडी शिशुगीतां 
बायलाली रचना म्हणून सिद्ध केलें आसा . 

जाल्यार बायलांची खूप होड देणगी आमका शिशुगीत , वावगीत आनी होव्या 
रूपांत दिसून येता . हो सगळो लोकवेदाचो प्रकार जावन आसले देखून कवी कोण म्हण 
कशी सांगपाचें ? दादल्यानी बरयलें कि बायलानी सांगिले म्हण कशी कळटा ? असले 
प्रश्न स्वाभाविक . पूण हे तीनीय प्रकार बायलाले जीवनांत इतले मेळूनजुळून गेल्यातकी 
दादल्यांक तें जमचें केदनाय शक्य ना अशें दिस्ता . ल्हान ल्हान दोनच ओळीचीं पदां 
जाल्यार सुद्धा स्त्रीसहज कळवळो , काकुळत , प्रीत , निरीक्षा उठून दिस्ता . देखीक 
महाराष्ट्र - कर्नाटक - केरळ प्रांतांचे कोंकणी लोकाले तोंडांत आशचे एक शिशुगीत - 


काक्या तूं गोंये गेल्लेलवे ? 
बाळाल्या माम्मा देक्किलवे ? 
एतलो , वतलो म्हणतालवे ? 


ही त्रिपदी चाहूक वर्सा आदीक आमका व्हरता ! बस , तार , पोस्ट , फोन 
नासलेले दिसानी गोंयची ल्हान चली लग्न जावन पयस घोवागेर पावल्या . तिका ल्हान 
भुर्गे आसा . खुशालकायेन उरचा फाव आसा ! पुण कुळारची ओढ किदें कमी जाता ? 
आवय बापाय , भाव - भैणीचो उगडास खूप येता . भाव केन्नाय तरी भयणी घरा एवचा 
फाव तेंन्नाच तिका कुळारच्यो खबरो कळटाल्यो . भुर्याक हाणीर घेवन पोरसांत 
फिरताना कावळो दिस्ता . बन्धन नास्ताना गांवोनगांवा फिरतलो कावळो कुळारचा 
गोंया वचनास्ताना आस्तलो काय ? ताकाच प्रश्न करता तूं गोंया बी पाविलो ? हया 
गीतांतली भावनेची शिटूकसाण दादल्यांत दिसून एवचे संभव ना अशें दिस्ता . कावळ्या 
कडेन जाप विचरिल भाशेन वळार किंवा घरोनघर भोंवत कांकण सुयतलो , विकतलो 
कांकणकाख्य चलयेलो निरोप तिच्या कुळारा पावयतलो मनीस व्हय आसलो . 


वाट्टेरि वत्तल वळारा 


रुक्मिणिल कुळारा 


वचून निरोप सांग ! 


आनी तो निरोप कसलो ? 


इन्दुल्यारी बशिले रूक्मिणी बाप्पा 
धुवेन तुमका सांगून धाडला 
खंडी संख्या रोवुनी कुंभसंख्या मेळोवनी 
रूक्मिणी धुवेक आपोवन व्हरा ! 

कुळार वचपाची आकलस धुवेक . पुणुन वेवारांत बुडून आसपी लोकाचे तापत्रय तेच 
जाणा . जायतितले पयशे कमोवन , फुरसत मेळिलतेन्ना धुवेक आपोवन व्हरा म्हण 
संदेश रूक्मिणी पोरी धाडटा . ह्या दीर्घ कवनांतु आदले कालाचे गौड सारस्वत कुटुंबाचो 
सुंदर दृश्य आमका मेळटा . 

कामकाज करताना , भुर्गयांक निदयताना गावपी पदानी दैवभकती दिश्टी 
पड्टा . कुळाराचो मोग खुशी , बेजार , विशाद , भरवसो असले स्त्रीसहज भाव स्पश्ट 
दिसतात . कृष्णाली बायल रूक्मिणी अप्पट कोंकणी गृहिणी ! कांकणा सूवन घेताली , 
शीत वाळटाली , ताक चाळटाली संसारी अशी कोंकणी दोळ्या दिसता . 


सोन्याचो खवलो रूप्याची दोरी 
ताक चाळता ती रूक्मिणीबाय गोरी ! 
ताक चाळता चाळता खवल्या आयलें लोणी 
नित्याची गवळीणी आमगेली रूक्मिणी . 


श्री कृष्णालि राणी आसचा फाव , खवलो भांगराचो आसचा फाव , पुणून ताक 
चाळटाली रूक्मिणी कोंकणी बायलमनशेक नित्याची गवळीणी , गोवाळ्याली बायल 
खरी ! 

शिशु गीतानि बायले मानस स्पश्ट रीतीन काम करता . एक दुबळ्याले घर . 
आवय भुर्गयाक जोंयकाडटा ( पाळण्यात घालून धोलयता ) 

चेई होड जातली होडाघरी पावतली 

मस्त चून आशिली पात्तोळि खातली 
म्हणपाचे तिचे मनाचे आशय ! 

जोयगो आम्मणी जोयी 
आम्मणी खात्ता सोयी 
होड पात्तोळि , आम्मणी मायी ! 
पात्तोळीक नप्रो चून 
आम्मणी होडुाली सून ! 


हे फकत प्रासाक ( लयाक लागून ) जोडिले शब्द न्हय नास्ताना जोयी , सोयी , 
मायी ह्या संसार स्थिति शिवाय चलयेले फुडलें बरेपणा भरवसो हे पदांत पोळोवयेत . 
स्वता मांयचो उल्लेख करीनास्ताना बाळशाले मांयचे ' होड पात्तोळी ' अशें उल्लेख करन 
ही आवय शाणी जाली ! 

खूपशे जनप्रिय शिशुगीतांत गोरवं राखणाऱ्या बदल आवयलो हुस्को , मोग 


उठून दिसता . 


कुरकुरे काना गाय म्हश्यो गेल्यो राना 
आंबुण हाडरे मामा गोवर्धना ! 
( आंबुण हाडरे मामा गाय म्हश्यो ) 
गाय म्हशिचो गोवाळो 
तो झाडा रान्ना एकळो 
बलीभद्रा धाकलो कृष्ण देवु ! राकरे नारायणा ! 

पाळण्यांत निदिल्या भुर्याचेर आसली तितलीच प्रीति राना गेल्या गोरवं राखतल्या 
बदलूय तिका आसा . ताची राखण कर ! म्हणून देवाक प्रार्थना करता . 

सांझचे प्रार्थनागीत समेस्त लोकाले बरेपणा खातिर आसा . 
सांज जाओ दिवो लावो , 
सगळया लोकांक बरे जावो 
पीडे तूं भायरसर ! लक्ष्मी तूं भितरी यो ! 
तिळेल तेल कापसा वाती दिव्याजोती मध्य राति 


कोंकणी लोकवेदाक मोठी देणगी बायलाली . आमका होवी रूपान व्हारडीके 
पदां मेळटात . लग्ना वेळाचे संपूर्ण चित्रण , ताका लागून आसचो दुकदुको , काळजी , 
भय , आतंक , आर्तताय , भक्ती अशें नाना थरेची अभिव्यक्ती , चित्रणां होव्यांत दिसून 


येता . 


कारण करण म्हणु इतले दीस गेले 
वाट पळोवन आमगेले दोळे भागले ।। 
सार नाशिलो संसार केल्ला देवान 

गोड - कडु येत्ता हांगा नेमान 
आत्ता काला लग्न शंभरितले विघ्न 
हजार कामा मग्न चलये बापाय ।। 


दांत्या लाव्यां कुंकुम उडदा लाव्या तेल 

माग्यां अयेपण देवीलागी ।। 
नागवे माम्माये शेवंत्याचे उशें 
हाडूनाका हाशे , कारणाक ।। 

जीवन फात्रावरी दांते मांडल्यावरी 

दोळ्नुकरका आमी सुख उडदावरी 
खुशालकाय आनी विनोद भरपूर आशिले होव्यांत कुलदेवीक सुद्धा विनोदानच 
स्वागत केल्लें आसा . 


आयली ती माम्मायी हाल्लत धोल्लत 
चांपी ती गळयत कारणाक ।। 


श्री महामाया कुलदेवी जावन आशिली घराण्याची बायलाली रचना ही उरचा 
फाव ! रचोवपीक आपली देवी भरपूर नैवेद्य घेवनु घटमुट जावचा देखून हालत धोलत , 
हासत , खोश्शेन चाप्याची फूलां गळयत येता म्हळे आशय उठून दिस्ता . संस्कृत 
काव्यांत सगळे , आदले कवीनी देवदेवाक निंदास्तुतिन हास्य , परिहास्य करचे दिसून 
येता . तरीय कोंकणी होवीत असले सूक्ष्म विनोद दिसचे एक विशेष व्हय . 

पीट वाटचे रगडया संबंधु बायलांक केन्नाच लागून आयला . रगडो , दांते , तांका 
उपमा दिवचाक आरामशीर मेळटात . 


रगड्या वैले पीट गुडुगुडु जाता 
बायलेले उत्रारी उड्डुत नांता चड्ड माम ।। 


रगडया दाणो हालयलभाशेन घोवाक नांचयता म्हणचो उद्गार . हो उद्गार फकत 
बायल मनीशच काडू शकता . 


रश्याचा रान्नीरी घाला एक पोळो 
चारी दिकान दोळो होकले बापाक 
बाम्मण बायल म्हळ्यार दांते मांडिल्वारी 
प्रीती म्हळेल खुंटी घट्टी उरका वयरी ! 


असलयो घरगुती उपमा होवी रूपान परगटावन कोंकणी बायलनि रगडय 
रूपांत , दांत्या रूपांत संसार स्थिती दाखोवपाचो साहस केला . 


आशुरचना लग्ना होवीचो मुख्य अंश जावन आसा . तेन्नाच तेन्ना थंयचे थंर 
घडोवन , रागबद्धजावन गायन , हासोवन कर्मणूक घडोवपाच्यो खूपशो होवी आत 
लभ्य नात . उडदामूर्ता होव्यो , वरेत वकलेली तारीफ ( फकाणे ) नातेवाईकांची टिंगल 
टीका , रानपीमाम , भट्माम आनी हेर स्पेशल मनशांचे तारीफ किंवा फकाणे किंव 
निंदा हे विशय आतां लभ्य आशिले होव्यांत दिस्तात . भांगराचे ( दागीन्याचे ) प्रकार 

फूल , कपडे , जेवण किंवा रानपाचे उल्लेख आमका मेळटात . ग्रामीण संस्कृतायेचे 
प्रतीक जावन आशिले हुंबोर , गोटो , गाड्याची बांय , पचांडी , अडसळी , तोपु , रश्यारान्नण 
सांतेपेंट , न्हंय , ताम्याचे भाण , आव्या वयले मात्ये भाण , कटया पिंपळ , माड हे सगळे 
शारांत वसणूक करतले लोकानी पळयनासलेले किंवा पळोवन विसरिले विचार जावन 
उरल्यात . होवी रूपान ह्या सगळ्याची याद करून घेवची मात्र साध्यता उरल्या . 


महिळा मानसाचो एक आढावो आमका ह्या होव्यांत मेळटा . आमगेले 
म्हालगडयाली जीवनाची दृश्टी , आशय , हौस , आनंद आनी बेजाराचे क्षणांची वळख 
मेळटा . मुख्यतः चार चौघान जमीलतेन्ना तापत्रय सगळे विसरून परस्पर विनोद किंवा 
फकाण करून हासत हासैत इल्लोसो वेळ खोश्शेन घालोवपाचो प्रयत्न होव्यांत दिसून 
येता . 

( iv ) चलून आयिल्लें आचरण 
सारस्वता सारखे प्राचीन जनांगांत हजारानशी वर्सा पासून चलून आयिल्ले थोडे 
रीत - रिवाज हेर ब्राह्मणां परस वेघळे आसात . मुंज , लग्ना असले शुभ कार्यावेळार 
करपाची देवकारे अथवा देवकार्य , ताका लागून मंटपदेवु , वाडप , वायण आनी चूडयेपूजा 
हाचो उल्लेख करूं येता . 


1. देवकार्य - प्रति एका कुटुंबेक तांचो एक कुलदेव म्हण आसता . आनी ताक्का / 
तिक्का मानतल्यांक कुळावी म्हण्टात . चडतावत देव - देवता गोयांत आसात . खूप तेप 
गोंय भायर वसणूक केल्ले लोकांक वेंकटरमण महागणपती देवूय कुळदेव जावन 
आयिले आसात . आदले तेपार वर्साक तीन फावटि अमुक कुटुंबाचे ठरावीक दिसानी 
श्रावण , आश्वीज , माघ , मार्गशीर्ष ह्या म्हैन्यांत पूजा कर्ताले . गोडशें आनी विशेष 
रांदप करून ब्राह्मण सवाशीणींक आपोवन जेवण वाडची पद्धत आशिली . त्या वेळार 
गोंयचे तशेंच हेर थोडे भायरचे सारस्वतानी शूद्र जोडप्यांक जेवण घालपाची पद्धतूय 
आसली . चडकरून त्या लोकानी , पोर्तुगीसाले अत्याचाराचे दीसानी देवाचे विग्रह 
लिपोवन दवरपाक किंवा शीमेपार करपाक साय केल्ले शूद्र बंधूंचो आभार मानचो , 
उगडास करचो संदर्भ आस्सूये . 

हाली देवकार्य अथवा देव जेवण , लग्न किंवा मुंज घडचे घरांत कारणाचे थोडे 
दीस पयले वोरेताले आनी वोकलेले घरा विंगड विंगड जावन पुणून एकच दीस करची 
पद्धत चलत आसा . शुभकार्याक जमीले कुटुंबेचे लोक आनी आप्त - ईश्टांक होरावणी 
आसता . शुभकार्य निर्विघ्नपणान जावूदी म्हणून प्रार्थना कुलदेवाक आनी विघ्नेश्वराक 


पावता . 


अविभक्त आनी होड घराणेत जनन आणी मरण जायत उरता . सूतक आनी 
अशुद्धी चे लागणूकीचे भयांक लागून कारण खळूनये म्हळे उद्देश्यान मंटपदेव बसोवन 
पूजा करपाची पद्धत आसा . नवो कलश , तांदूळ - नाल्न , सुपारी , हळद आदी मंगळ 
द्रव्य घालून अट्टावीस मात्रकां ( देवियो ) क पूजा करतात . गणपतीकूय विशेष पूजा 
करतात . नदर लागची न्हय म्हणून विशेष ब्राह्मण भोजनाची वेवस्था जाता . मंटप 
देवाची पूजा निर्विघ्न जाली म्हळयार शुभ कारणाक आदींच घडचो सुयेर ( बाळांटेर ) 
आनी सूतक ( मरण ) हाची लागणूक अडचण जायना . 
2. वाडपः कांय कुटुंबांनी सवाशीण बायलां अंतरिली आसल्यार तांचे उगडासाक वाडप 
विधी करतात . नवीन कापड खरीद केल्यार ( आदीं वर्साक एक च फावट खरीदी 


22 


करची म्हणून लेक ) नवीन काप्पड किंवा साडी , खण , पयशे , पानावीडो हे सगळे एक 
माणयेर ( पाटार ) दवरतात . ते दिवस विशेष रांदप आनी गोडशें करतात . ते सगळे 
केळपानार वाडून आरत दाखयतात . सवाशीण बायलो प्रार्थना करून जातकीर नवें 
कापड न्हेसून घरची बायल जेवणाक तयार जाता . त्या दिवस तिचे जेवण जाले 
उपरांतच घरचे बाकी लोकांलें जेवण . वाडप विधीक ‘ जकण किंवा जकीण ' म्हणूय 
म्हणटात . संस्कृतांतलो यक्षिणी म्हळे शब्दाचो तद्भव रूप हे जावन आसा . मरण 
पाविली बायल यक्षिण जाता म्हळो विश्वास ! घरांत सवाशिण्यानी बरे संदर्भाचेर सुद्धा 
कुटुंबेंतल्या अंतरिल्या म्हालगड सवाशिण्यांचो उगडास करून आशीर्वाद मागले म्हळे 
समाधान ह्या विधींतं व्यक्त जाता . 


कांय सारस्वतानी सती गेल्या बायलांची यादस्तीक म्हणून वाडप करचो रिवाज 
आसा . अयेपण किंवा सुमंगली पदवी अतिमुख्य जावनाशिले दीसानी विधवापणाकूय 
व्हड दुःख वेगळे नासले . तेदेखून सवाशीणीची पूजा एकना एक थरेन करीत आसताले . 
पांच शेकड्या आदी सती गेलिले कुटुंबाची म्हालगड सवाशिणीचे उगडासाक वाडप 
करीत आयिल्ले लोक आमका दिश्टी पडटा . शांतम्मा नाडकर्णी , नरसम्मा , लिंगम्मा 
आदी बायलो सती गेल्यो खंय . म्हणून त्यो अजरामर जावन उरल्यो . 


चैत्र शुद्ध 

संवत्सर पाडव्या दिवस घरचे सर्वांक नवे कपडे खरीदी करपाचो 
रिवाज काय कडेन आसलो . त्या वेळार नवे कापडा बरोबर नवे पुडव्यांचो जोडो , 
रूमाल वस्त्र दवरून पूजा करून म्हालगडे जोडप्यांक जेवण वाडतालें . म्हाळ पक्षांत 
सुद्धां वाडप करुन अयेपणार स्वर्गा गेल्ले म्हालगड्यांक पुजचो रिवाज आसा . 


3. वायणः भाद्रपद म्हयन्यांत पांच नाल्ल शेडीन , काजळान , कुंकुमान सजोवन गौरी 
परबे दिसा पूजा करपाची पद्धत कोंकणी ब्राह्मणाले सर्व पंगडांत प्रचलित आसा . फाटी 
निधन पाविल्ली सवाशीण बायलेचा उगडासाकूय पांच पांच नाल्ल पुजतात . उपरांत 
पुजिले वायण म्हालगडयांक दीवन पायां पडची पद्धत आसा . ' बागिन ' किंवा ' वायणो ' 
हेर जातींतूय चलून आयला . पुणून देवकारें , वाडप , वायण आनी हाचे नंतर सांगपाची 
चूडीपूजेचे संप्रदायांत अशें दिसून येता कि खूबशे धार्मिक विधीनी बायलांक विशेष 
स्थान दिल्लें आसा . मूळतः शक्तिदेवीचे उपासक आसचा देखून एकना एक रूपान 
स्त्री रूपाक गौरव दिवचो रिवाज पालन करून बायलाचे म्हत्व मान्य केल्लें आसा . 


चूडी पूजा : कोंकणी लोक , आदी पासून “ कोंकणा ' किंवा भूयमाय अथवा भूदेवीचे 
उपासक म्हळ्ळो विचार फाटभूय ह्या अध्यायांत सांगिल्लें आसा . भंयक सुपीक 
करपाक कारण जावन आशिले सूर्याक ( सूर्यनारायणाक ) पुजताले . शिव , शकत , सूर्य , 

विष्णु , गणपती देव - पंचायतनांत आस्पावतात हेवूय आमी पळयलें . श्रावण म्हयनो 
कृशिचेर अवलंबून आसले जनांक ' म्हत्वाचो आसा . हया म्हयन्यांत जायत्यो परबो 
येतात . जाल्यार खास करून कोंकणी विधी जावन चलून आयिल्ली चूडी पूजे बद्धल 
विशेष नदर घालुयां . 

सूर्याचो दीस म्हण वळखुवचा आयतारा आनी देवीलो वार जावन आशिल्या 
शुक्र  ारा बायलो चूडी बांदून पुजतात . श्रावणांत सारखो पडचो पावस आनी वतान 
आगळयो वेगळयो कित्येक वनस्पती उगतात . तांतून बरे वखदाक उपेग पडपी सस्य , 
वनस्पती आसता . फक्त श्रावणांत फूलचो ल्हाये माड्डो , माजरा नांकटां , कायळया 
दोळो , हे मुख्य जावन आसात . सगले संदर्भाचेर पूज्य जावन आसचो दिर्बाकूर तर 
आसातच . वखदाची पाना आनि फुलां , दिर्बाकूर एकठांय करून बायलां ताच्यो चुडयो 
बांदतात . 


कुलदेवा वांगडाकच देवीक चूडी पूजा पावता . ताचे उपरांत घराचे मुख्य 
दाराक चूडी बांदतात . तुळशीकूय चूडी अर्पण करतात . नवीन लग्न जाल्यो किंवा 
ल्हान वया बायलो म्हालगडे सवाशीण बायलांक चूडी दीवन पायां पडून आशीर्वाद 
घेतात . 


चूडी पूजा , प्राचीन कालापासून चलून आयिल्ली एक विशिश्ट कोंकणी संप्रदाय 
जावन आसा . धन - धान्य सम्रद्धीक कारण जावन आशिले भूदेवीले आनी सूर्यदेवाले 
कृतज्ञता सूचक म्हणून ही पूजा पावताली . चुडीत घालपी वनस्पती वळखून , पुंजावन 
हाडपाक ल्हान भुरग्यांक पोरसांत धाटाले . ल्हानपणा पासून परिसरांतुली सस्यवनस्पती 
ची म्हायती भुरग्यांक जातलिआसली . तेच प्रमाणे बायलांकूय घरगुती वखदांक फुलांचो , 
वनस्पतींचो बरेभाशेन वळख जातलिआसली . भूमातेले ऋण उगडास करुन घेवचे 
वांगडा परिसर गिन्यानूय वाडतलेआसलें 

चूडीचे नैवेद्य हेर पूजे निवेद्या परस वेगळे . हांगा शक्तिमाता भूमाते रूपान 
पावल्या म्हळी जाणीव बायलांक आसा . आनी घरोनघरी आशिल्यो म्हालगड सवाशिण्यो 
त्या देवील प्रतिनिधी म्हणूनच वळखुवपा लागतात . परिसर पूजेचो सुंदर नमूनो आमका 
चूडी पूजेत दीश्टी पड्टा . पुण हो संप्रदाय सुद्धा आजकाल कमी जायत गेला . 

( v ) लग्नाचे संस्कार 


व्हरडीक , होर्डीक , वारडीक , वरडीक अशी विंगडविंगड उच्चार आशिलो शब्द , 
मूल ' वृ ' ' वरति ' म्हळ्या संस्कृत शब्दासुकून आयला . वृ म्हळयार सोदूनघेवन वच्चे 
म्हणून अर्थ लागता . म्हळयार आदले तेपार वोरेतकार किंवा वराली पार्टी वोकल किंवा 
वधूक सोदून घेवन येताले म्हणचे , स्पश्ट जाता . नाना नमून्याचे संकश्ट , युद्ध हांतून 
दादल्यान फुडाकार घेवन वचपी समाज पळयल्यार बायल सदस्यांची उणीव चड 
भावताली . तेदेखून चलेकार बरे घराण्याची , आरोग्यवंत , बरेरीतीन वाडयले चलयांक 
सोदून घेवन वताशिले हांतून काय आश्चर्य ना ! 

काल बदलत गेल्ले तशी रीत - रिवाजूय बदलत गेले . उपरांत चलियांले तर्फेनच 
चलेकारांक भेटून जातक वगैरे पळोवपाची पद्धत आयली . पितृसत्ताक वेवस्ता 
घटजायत चलिल तशें बायलांक गौण स्थान प्राप्त जालो . तांका वेदकालाक आशिले 
मुंज किंवा उपनयन संस्कार आदी अदृश्य जाले . विद्याभ्यास ( वैदिक विद्या आनी 
मंत्रोपदेश ) तांका मेळनासो जालो . 


मूळचे व्हरडीक अथवा विवाह विधीची मंत्रां पळयल्यार दादले बायलांक भेद 
केल्लो दिश्टीक पडना . एकटो आनेकट्याक पूरक जावन दोघीय मेळून एकच घटक 
unit म्हळे कळून येता . समानो मंत्रः समितिः समानी ( मंत्र एक समान ; समितीचे 
सांधेय सगळे समान ) म्हळे विचारांत पूर्ण विश्वास आमचे म्हालगडयानी दवरिलो . 
इतलेंच न्हंय , विवाह संस्काराची सगळी मंत्रां वोरेत - वोकलेन जोडीरच उच्चारण 
करपाचे आसलें . गृहप्रवेशाचे एक मंत्र वोकलेक पूर्विल्ले समाजांत कितलें महत्व 
दितलासलें म्हळे स्पश्ट जाता . 


सम्राज्ञी श्वशुरे भव , सम्राज्ञी श्वश्वाभव 
ननादरी सम्राज्ञी भव , सम्राज्ञी अधिदेवृषु 

तूंवे भितर सरपी घरांत मावाक राणी , मायक राणी जा ! नणंद , देर जनांकूय 
राणी जा . अनुसरसुनु वतले वांगडाक आसले सगल्यांक राणी जा ! म्हण अर्थ . हांगा 
सूनजावपी चलियेची प्रामुख्यता उठून दिसता . 

यांत्रीक रीतीन मंत्र म्हणून झटफट जावचे लग्नानी अती मुख्य संस्कार जावन 
व्हारडीकेचे पूर्ण विधीं बदल , लोकांक कल्पनाच ना . ताची ल्हान सी वळख करून 
दिवचो प्रयत्न हांगा आसा 

संस्कार आनी संस्कृतायक खूब लागचो संबंद आसा ! शुद्ध आनी समंजस 
रीतीची वागणूक संस्कृाय म्हणून घेता . म्हालगडयाले नदरेंत संस्कृताय वाडपाक 
संस्कार म्हणपी शास्त्रोक्त वळणेच्यो विधी साय करतात . खंयचेय मनशाची , समाजाची , 
एक देशाची संस्कृताय सुद्धां हजारों वर्सा पासून चलत आयिले आनी आंगांत भिनील्ले 
रीत - रिवाजाचेर , ( संस्कृतायेचेर ) अवलंबून आसता . संवसारांत भारत देश आनी 
भारतीय सभ्यताय खूप पूर्विल्ले तेपापासून वांचून आशिल विरळ प्रकारांत कोंकणी 
संस्कृतायूय अपवाद न्हय . वेदकालांतच - म्हळयार पांच - स हजार वर्सा आदली 
सरस्वती न्हंयचे देगेर आपलेपण रूपित करून घेतिले आमचे पूर्वजानी , कोंकणी 
संस्कृताय स्पश्ट रूपान वाडून येवपाक मार्गदर्शन दिल्लें आसा . ह्या मार्गदर्शनांत थोडेशे 
संस्कार आजसुद्धा कोंकणी ब्राह्मण पाळतात . मुख्य जावन व्हारडीके संस्काराक लागून 
आशिलें इतर थोडे संस्कारूय आसात . ताची फाट ā य आमी एक फावट वळून 
पळयल्यार कोंकणीपणाची उजळणी जातली म्हणूये ! 

पवित्र ग्रंथ म्हणून मान्यताय पाविले ऋवेद , यजुर्वेद , सामवेद आनी 
अथर्व वेदाचे अनुयायी ब्राह्मणांची वेगवेगळी शाखा आसात . तांतून कोंकणी सारस्वत 
ऋवेदी ब्राह्मण अशें जाणा जातात . दर एक वेदाक लागून आदर्श गृहस्थजीवनाचे 
नेमावळ ऋषीनी घालून दिल्ली आसा . सांख्यायन , बोधायन , आश्वलायन , गोभिल 
इत्यादी ऋषीनी घालिले हया नेमावळीक गृह्यसूत्र अशें म्हणंटात . कोंकणी ब्राह्मणांक 
आश्वलायन गृह्यसूत्राची नेमावळ लागू जाता . कोंकणी ब्राह्माणांत साश्टीकार , बार्देशकार , 
शेणवी , चित्रापुर सारस्वत , पेडणेकार , राजापुरी सारस्वत , कूडाळदेशकार , वालावलीकार 
अशी पोटजात आसून सगळेय गौडसारस्वत मूळ शाखेचेच आसात . थोडी पोटजाती 
फकत सारस्वत म्हणून वळखल्यो जातात . भूगोलिक आनी राजकीय कारणानी विंगड 
विंगड जावन वांटून गेल्ले तरी , कि . श . आठवे शेकडयांत हे सबंद जनांग गौडपादाचार्य 
मूळ मठाचेच अनुयायी आसले . आनी तेदेखून तांका गौडसारस्वत ब्राह्मण म्हणून 
वळखताले . हे इतिहासीक सत्य जावन आसा . 


ह्या सारस्वत किंवा गौडसारस्वत वर्गाक हेर ब्राह्मणा सारखेंच षोडश किंवा 
सोळा संस्कार लागू जाताले . ते जावन आसात - 1 ) गर्भादान , 2 ) पुंसवन , 3 ) सीमंत , 
4 ) जातकर्म , 5 ) नामकरण , 6 ) निष्क्रमण , 7 ) अन्नप्राशन , 8 ) चूडाकर्म , 9 ) उपनयन , 
10 ) वेदारंभ , 11 ) समावर्तन , 12 ) विवाह , 13 ) गृहपत्य , 14 ) वानप्रस्थ , 
15 ) सन्यास , 16 ) अंत्येष्टी . बदल जायत आशिले दिनमाना तकीत संस्कार कमी 
जायत आयले . आतां फकत पांच संस्कार मुख्य जावन उरल्यात - पुंसवन , नामकरण , 

उपनयन , विवाह आनी अंत्यक्रिया . सगळे संस्कार लग्न आनी ताचे उपरांतच्या गृहस्थधर्माक 
जोडिल्ले आसात म्हणून त्या विधींची किंवा संस्कारांची वळख करून घेवुया . 
1. पुंसवन - हाका पोटार कापड , बयकेकूळ , गुरूवारि जेवण अशेय विंगड विंगड 
नावान जाणटात . भुर्गे आवयचे पोटांत आसतानूच सुरुवात जावचो संस्कार हो . 
गुरुवारीक पांचवो , सातवो किंवा णवो म्हयनो लागचे भितर करपाची पद्धत आसा . 
तिका आवडचे खाण - जेवण करून वाडतात . घरचे आनी कुळारचे तर्फेन बरें कापड 
किंवा भांगरा दागिने आहेर म्हणून करतात . वळखीची , नात्याची बायलांक आपोवन 
आरत दाखोवन होंट भरतात . पाचवो रंग फलवंतिका दाखयता देखून पाचवे कापड , 
खण , कांकणा तिका घालतात . सवाशीण बायलो हळद - कुंकुम विनिमय करून 
घेतात . आवय जातले चलयेले मन प्रफुल्ल दवरचे खातीर विंगड खेळ - खुशालकाय , 
फुला अलंकार , फोटो आनी आतां तर वीडियो कार्यक्रमय दवरतात . 
2. नामकरण ( बार्हो ) : भुर्गे उपजल्या ( जल्मल्या ) सव्वे दीस सट्टी कार्यक्रम काय 
लोकांगेर करतात . षष्टी मातेचे उगडासाक प्रार्थना करतात . बाळशाक नदर लागूनये 
म्हणचो हाचे उद्धेश . पुणून पाळण्या घालचे , नांवदवरचे हो बााचो मुख्य संस्कार . 
जल्मले बारावे दीस भुर्यांक आणी बाळांतीक तेल्ला न्हाण सुरूजता . त्या दिवस 
दनपारा वेळ पळोवन भुर्याक पाळण्या घालपाचो बासै संस्कार जाता . ल्हानशे रगड्या 
दाण्याक किंवा फातरीक कपडो गुंडाळून दोन्नीच तर्फेच्यो आज्यो किंवा म्हालगड 
बायलो त्या फातराक सुरवेर पायण्यात घालून काडटात . उपरांत पायण्या वयर , 
सकयल अशें तीन फावट करून पायण्यांत दवरतात . बाळश्याकूय तेच प्रमाणे वयर 
सकयल फिरावन पायण्यांत घालतात . भुर्याचो बापूय इल्लोसो म्होंव किंवा साखरे 
कण भुर्याचे जिबेर दवरून ताचे कान्नांत नांव आपयता आनी उपरांत ते जाहीर करता . 
चारचौग आपले लोकांक आपोवन गोडशें वांटप किंवा चा पार्टी करप हो रिवाज 
आसा . भटमामाक आपोवन भुर्याली जल्मघडी , वेळ आदी ची परामर्शा करून जातक 


करयतात . 


उपरांत स म्हयन्यार किंवा आदलो दांत दिसलो तेन्ना अन्नप्राशन किंवा दातोली 
म्हळ्ळी विधी कांय घराण्यांत करतात . भुर्यान खावपासारखें किदेंय तयार करून 
खाणा न्हाण घालून ल्हान भुल्क सगळ्यांक एकठांय बसोवन खावपा दिवपाचीय 
पद्धत आसा . जायवळ किंवा भुयाची पयल्या पयली केसाची कापणी ( चौलकर्म ) 
करचे घरानी मावळयान भुर्याक मांडीर बसोवन घेवन थोडे केस सांकेतिक जावन 
कापपाचे आसा . हे जातकीर कापणीकारान मुखावेली कापणी चालू दवरची . कांय 
घराण्यांत चलीभुर्त्यांकूय जल्मा एतना आसलेले ( अशुद्ध ! ) केस काडटात . 

3. उपनयन किंवा मुंजः विद्यार्जनेचे सुरूवातीक करपाचे ह्या संस्काराक प्राचीन कालांत 
खूब म्हत्व आसले . आता सुद्धा मुंज जायेसरी भुर्गो ब्राह्मण किंवा द्विज अशें म्हणोन 
घेना . चडकरून आठवर्सार किंवा ताचे नंतर गुरूबल पळोवन मुंज संस्काराची वेवस्था 
म्हालगडे करतात . मनशाची चार आश्रमां - ( ब्रह्मचर्य , गृहस्थ , वानप्रस्थ आनी 
सन्यास ) हातूंत सुरवेचे विद्या पूर्ण करचे आश्रम जावन आशिले देखून गृहस्थाश्रम 
सुरूकरपाचो दीस एवू पर्यंत विद्यार्थ्यांनी शिस्त आंनी संयमान शिक्षणे दिकेन संपूर्ण 
लक्ष्य घालकाच पडटालें . आदले तेपार हो संस्कार सादोसो जावन केशकर्तन म्हळयार 
तकली तासून शेंडी दवरपाचे , मंगलस्नान , मातृभोजन , यज्ञोपवीत ( जानवें ) धारण , 
कौपीन - दंड धारण आनी गायत्री मंत्र पठण ह्यो विधी मुख्य जावन आसतालो . तीन 
पोडाचे सुताचें जानवे - पितृऋण , गुरूऋण आनी समाजाचे ऋण हाचे संकेत जावन आसा . 
उपरांत गृहस्थाश्रमांत पूर्णप्रमाणान हे ऋण पावोपाची पूर्वतयारी मुंजीबन्धन संस्कारांत 
दिसून येता . नमळिकाय , सरळजीवन देहाची स्वच्छता मुख्य जावन आसात . अभ्यासा 
कडेन विशेष लक्ष्य दिवपाक साध्यजावचे तसलें गायत्रीजप , ध्यान , संध्यावंदन हे 
सगळे भुल्क शिस्त पाळपाक शिकयता म्हणपाचो विश्वास वाडून आयिल्लो आसा . 
पूर्विल्या काळाक आठवर्सार सुरूवात जाल्लो विद्यारंभ पंचवीस वर्सा मेरेन चलतालो . 
कांयजण ताचे उपरांतूय शिकत आसताले ! 

हालीच्या दिसानी मुंज , धार्मिक तशें अध्यात्मिक विशयाचे म्हत्व कमी जाल्लें 
देखून ती सामाजिक संभ्रमाची घडणूक जाल्या . खाण , जेवण , आहेर , देणे - घेणे हाकाच 
चड महत्व प्राप्त जाल्लें आसा ! 


4. लग्न 


ज्या प्रमाणे सगलो संवसार प्राणवायुचेर आधारित आसा त्याच प्रमाणे 
सगली आश्रमां गृहस्थाश्रमाचेर अवलंबून आसात अशें मनुस्मृति सांगता . 

यथा वायुं समाश्रित्य वर्तते सर्वजंतवः 
तथा गृहस्थमाश्रित्य वर्तते सर्व आश्रमाः 

खूपकडेन गृहस्थाश्रमच सगळ्यांत श्रेष्ट ( ज्येष्टाश्रमो गृही ) म्हणून स्पष्ट जावन 
तेच ग्रंथ सांगता . समाजाचो आधार कुटुंब . कुटुंब किंवा घराणे चलयतालो गृहस्थ 
( आनी गृहिणी व इतर सदस्य ) हेर आश्रम पाळपी सगल्यांक - ब्रह्मचारी पासून सन्यासी 
मेरेन अन्न , आश्रय , होमहवनाची वेवस्था करपाची गृहस्थाची जवाबदारी . देखून 
वेगवेगळी वृत्ती करून पैशे कमोवपाची वाटूय स्मृती सांगता . गृहस्थाश्रमाची बुनियाद 
म्हळयार योग्य विवाह अथवा व्हारडीक . देखून सगळे संस्कारां मजगती विवाह संस्कार 
मुख्य जावन चलून आयलो आसा . 

नाना सामाजिक आनी धार्मिक कारणाचे निमतान आनी राजकीय अस्थिरताये 
निमतान चले - चलियांक ल्हान प्रायेचेर लग्न करून दिवपाची पद्धत चालींत आयिल्ली . 
चलो आनी चलयेले आवय - बापूय आनी म्हालगडे मेळून सोयरीक करताले . लग्नाची 
तयारी म्हयन्यानी चलताली . आयदना विकती घेवची , कपडे , भांगर , खाण , रानपा 
तयारी , मांटव जोडचो - हे सगळे करपाक नातेवाईक , वळखीचे , आनी गांवचे लोक 
एकठांय जावन घोळताले . चलयेलें घर तशेंच गांव उमेदीन भरून वतलाशिलो . 
मावळभाच्ची सोयरीक हक्काची . सगोत्र लग्न जायनाशिलें . जातका मेळामेळीचेर जोर 
आस्ताशिलो . 


. 


देवकार्य किंवा देवाजेवण वोरेत आनी वोकलेले तरफेन तांचे घरांतच लग्ना 
पयले करताले . कुलदेवाक पूजाकरून कारण निर्विघ्न करका म्हणून प्रार्थना करताले . 
कुटुंबेचा तशेंच आप्त लोकांक जेवण वाडताले ( नांदीपूजा ) . 

व्हारडीकेचो पांच मुख्य विधी आजकाल उरून आयलात म्हळ्यार 1 ) सीमंतपूजा 
किंवा एदुरूगोळसणी म्हणत तो 2 ) उड्डा मूर्त 3 ) लाजहोम 4 ) धारेमूर्त , कन्यादान आनी 
सप्तपदी 5 ) चौतंदन . थोडक्यांत हाची वळख करून घेवुया 
1 ) सीमंतपूजा ( एदुरूगोळसणी ) : - व्हरडीके आदले दीस वोरेताले तर्फेचे नातेवाईक , आप्त 
- ईश्ट लोक लग्नाक म्हणून पयणकाडून वोकले गांवाक पावतलासले . तांका एवकार 
करप , रावपाची वेवस्था करप हे चलतालें . उपरांत एक ठरावीक वेळार वोकलकार 
वचून वाजपार आनी मिरवणीकेंत वोराण मंडळीक लग्ना मांटवांत आपोवन हाडटाले . 
वोकले बापूय किंवा यजमानपण चलयतालो मनीस वोरेताले पाय घूवून गंध , फूल 
दीवन , दूधसाखर पिवपाक दीवन जमते तितलें भांगर किंवा कपडे आहेर करतालो . 
ह्या वेळार घरचे तर्फेन होकलेक पावचे आहेरूय पावतासलें . होकलेक फूला माळोवपाचो 
कार्यक्रमय चलतालो . तरहेवारी फुलांच्यो माळ - चिकळ्यो सवाशीण बायलां 
होकलेक माळयताली . वळार ( कांकणविकपी ) हाजीर रावतालो आनी नमूनवार चूडो 
भरतालो . अशी रंगबिरंगी कांकणा भरून - भरूनघेवन बायलांचो संवसार झणझणीत 
गाजतालो . खुशालकाय , हासो , होव्या आवाजान रंग जमतालो . जमीले लोकांक तान 
आनी जेवणा वेवस्था जाताली . ह्या जेवणाक आनी लग्ना जेवणाक विशिश्ट भाज्यो , 
रांदयो आनी पक्वान्ना करपाचो रिवाज आसा . 


2 ) उड्डामूर्त - खास कोंकणी विधी जावन आशिले ह्या उड्डामूर्तात शेडी , हळद , कुंकुम , 
आंब्याताळीन सजयले दांते , लग्ना मांटवांत एक विशेश वेदीर शोभता . मोवाळ्न 
( तेल ) लाइलो उडीद घेवनु पांच सवाशीण बायलो वोकलेगलो हाथ लावून उडीद 

भडडीतात . कुलदेवु , देवीक प्रार्थना , कारणाक यश मेळोवन दीवका म्हळी विनंती मुख्य 
आसले होव्यो ह्या संदर्भर महणटाता . दाते , जीवनचक्रचे संकेत . खूट प्रीतीचे प्रतीक . 
दळची शकत सहनेक कारण जाता . वोकलेक धरगुती कामाची वळख करून दिवचोय 
उद्धेश हाचो जावन आसा . हो विचार उड्डामूर्ताचे होव्यानी दिसून येता . वोरेत 
होकलाली तारीफ , खुशालूय चालू आसता . वोरेताक घेवनु तागेले तर्फे बायलां उड्डामूर्त 
संपूर्ण करतात . हांतून बायलांचो पात्र खूप मोटो . 

लग्नाचो मूर्त लागीन पावलो तशें होमाचो धुंवर , भटांची ताकतीक , मंत्रघोश , 
बायलांचे भांगरा दागिने , रेशम साडयांचो सरभर आवाज , लोकांची धांधळ हाचे 
मजगती होव्यांचो सूर आयकुपाक मेळचो दुस्तर . कन्यादान ( धार ) , माळेंचो विनिमय , 
आटपून सप्तपदीक नवे जोडप्याक पुरोहित आनी म्हालगडे तयार करतात . 
3. सप्तपदीः- भारतीय विवाह विधीनी सप्तपदी किंवा सातपावलां अगदी मुख्य , गंभीर 
आनी सुंदर क्रम जावन आसा . सप्तपदी जाल्ल्तेशिवाय लग्न संपन्नजायना . उत्तर 
भारतांत फेरा ( अग्नि प्रदक्षिणा ) म्हण वळखुपी ही विधी जात - उपजातचो भेदभाव 
नास्ताना पाळली जाता . घोव बायलेन एक मनान करची प्रतिज्ञाविधी प्रार्थना आनी 
सप्तपदीत व्यक्त जाता . आहारा खातीर पयले पावल , बल वाडोवचे खातीर दुसरें 
पावल , धन कमोवचाक तिसरे , चौथे प्रीती विश्वासा खातीर , संतती खातीर पांचवे , 
सव्वें अनुकूल वातावरण निर्माणा खातीर आनी दोघालेय शाश्वत स्नेहा खातीर , संतती 
खातीर पांचवे , सव्वेचे अनुकूल वातावरण निर्माणा खातीर आनी दोघालेय शाश्वत 
स्नेहा खातीर सातवें पावल घाल ! म्हणून वोरेत आपण्याली नववधूक सांगता . आनी 
अग्नीक साक्षी मानून जोडीर करका जालिले घर कामांत मार्गदर्शन दिता . सप्तपदी 
विधीन लग्ना चो सारको शिक्को ( seal ) कायम पडटा ! 
4. लाजहोमः- ( ल्हायां होम ) आतां गृहिणी चो पाट घट जालील्या होकले कडेन ल्हायो 
अग्नी देवाक अर्पण करचे काम जाता . वोरेत - वोकल मेळून मंत्राग्नीक प्रदशिणा 
काडून गृहजीवनाचे सुख आनी शांती खातीर प्रार्थना करतात . ह्या वेळार फातरीर 
( गंधासाणीर ) होकलेक उबें राबोवन पाया बोटाक तिचो भाव सुत्तुंगल घालता , आनी 
भावजीक सांगता कि भयणीक बरे रीतीन वागय अशें . 


5. चौतंदनः- आदी आठ दीस लग्ना चलताली . उपरांत चार दीसाक सीमित जाली . 
आयचा दीसा चलचे काय थोडेच वरांची विवाहविधीनी खूपशे खेळ - खुशालकायेचे 
संदर्भ सोडून दिवचो प्रसंग आयला . जनमनाक आनंद दिवू सारखे थोडेच विनोदाच्यो 
घडयो आदले लग्नांत आसताल्यो . त्यो सर्व आतां चौतंदनाचे अंग जाऊन उरल्यात . 

ल्हान पिरायेर घोवबायल जातले भुल्क वळख , सचोटी वाडचे खातीर थोडे 
खेळ आसताले . सुपारी खेळ , झोपाळ्या खेळ , ओकुळीची खेळ , मुदी सोदची , चलियेक 
लिपोवन घालुन चल्यान - वोरेतान सोदपाचो खेळ आदीं . हांतून व्हड - ल्हान सगळेय 
भाग घेवन खोस पावताले . नवीन व्हरांक जोडीर न्हाण घालपाचे , पेज जेवण , होव्यानी 
घोवाचें नांव सांगत ताका खाण खावोपाचें , वीडो दीवन रिजोवचें , होव्या रूपान घोवाचे 
नांव सांगचें , वोरेतान उखाणी घालून बायले नांव सांगचें , असले विनोद लग्ना वेळार 
खूब 

चलताले . वोरेतकार - वोकलकारांक चडशी सचोटी - सलग जावपाक आस्पद 
जाताले आसलें . खूपशे होव्यांची रचना आनी देवाण घेवाण ह्याच प्रसंगार जातलाशिलो 
अशी दिसता . 


जेवण - खाण , देणे - घेणे गौण जावन आसलें . मनशांचे संबंध मुख्य आसले . 
चलियेन जल्मा आयिल्या आनी दिल्या घराचें नांव ऊंच दवरका म्हळे हुस्कयान चलिये 
भुर्याक आदी पासून घरांत शिकोवन तयार करताले . 

गृह्यसूत्रा परमाणे विवाह संस्कार सादा , सरळ आनी कौटुंबिक आसतालो . 
वरदक्षिणेचो उल्लेख नासलो . लग्नाची मेजवानीचो उल्लेख नासलो . चलियेक घालचे 
भांगर तिचे वडील थारायताले . ( व्हरडीके भांगर म्हळे अध्यायानी ताचे विवरण आसा ) 
खूब पूर्विल्ले कालांत आठ नमून्याची लग्ना जातालीं आनी तांतून स प्रकाराक स्मृतीची 
मान्यताय प्राप्त आसली . अंतरजातीय लग्ना चलताली . तेच परमाणे चलो - चलियेन 
परस्पर पसंद करून जावपी गांधर्व विवाह किंवा Love marriage सुद्धां जाताले . 
कालक्रमेण बाल्यविवाह प्रचाराक आयिल देखून स्मृतीमान्य ब्राह्म ( कन्यादान ) थोडे 
जनांगांत प्राजापत्य ( थोडीशी वधूदक्षिण चलिये बापायक दीवन ) व्हरडीके पद्धत चलून 
आयली . 


लग्नाचे नेवनान कोंकणी भास आनी संस्कृताय वाडील बद्दल दोन उतरां . लग्न 
घरां कारणाक खूब दिसा आदी नातेवाईक एवपाक सुरू करताले . दुसदुसरे गांवानी 
स्थायी जाल्ले एकठांय जमताले . दादल्यांचे आचार विचाराचे आदान प्रदान जाल्यार 
बायलो ताणी शिकिले नवे नवे रान्दपा प्रकार एकामेका सांगून घेताली , बरोवन 
घेताली . नवे भांगरा दागीन्याचे नमूने , पोलके , गवन आनी हेर कपडयां नमूने , शिवणकाम , 
भरतकाम शिकून काडटाली . सिनेमा - नाटकां काणयो , गीतां विनिमय जातलाशिलें . 
रेडियो , टि.वि. नासले दिसानी हींच माध्यमां मुख्य जावन आशिल भाशेन पुस्तकां - 
पत्रिकेतल्यो काणी खबरयो म्हत्वाचे आसताल्यो . ह्या सगळयाक प्रचाराची वाव 

मेळटाली . लग्न घर , नवे - पोन्ने सन्दपा नमून्यांची प्रयोगशाळा जातलिआसली . घोवा 
नांव , बायले नांव , सांगपाक उमाणी शिकपाक जायआसलें . सगल्यांनी मुख्य म्हळयार 
होवी म्हणचे आनी रचोवपाचे कलाप्रकार वाडून आयिल्लो , जागो म्हळयार - लग्नघर . 
होव्यो जीवंत उरिले आनी वाडत गेल्ले , प्रसार जाल्ले व्हारडीके निमतानच . कित्येक 
नवीन सोयरीको लग्न घरांतच जमताल्यो . हे आटयल्यार व्हारडीके संस्कृतायेन जनजीवनांत 
कितले खोलायेन पाळां मूळां सोडिली हाची कल्पना येता ! 

( vi ) व्हारडीके भांगर 


आळ पळोवन उदका देवका कुल पळोवन चली हाडका 

स्थिति गतीचे ध्यान उर्का जन वळकून देणे घेवका ।। 
म्हळेलो अभिप्रायु सर्वमान्य आस्लतरी , स्वप्रतिश्टेचो प्रश्नु आयिल तेन्ना देणे - घेणे 
विचित्र रुप घेता . भारतीय विवाह पद्धतींत देणे मुख्य जावन भांग्रा रुप घेतिलो विचार 
चिरपरिचित आसा . वकले घालचे भांग्राक विशेष महत्व एवचाक आमचो सामाजिक 
इतिहास कारण जावन आसा . खुप पुर्विल्ले दिसानी चले आनी चलयां मदीं भेद 
करीनासले . तेन्ना चले भुर्यां इतलोच वांटो चलयांकूय आस्तीांत मेळताशिलो - मह्मणपी 
विचार महर्षी यास्काचे ( क्रि.श.पू. ५-६वो शेकडो ) निघंटांत कळून येता . तरी उपरांतचे 
शेकडयानी खुपशे कारणाक लागुन बायलांची स्थिती पराधीन जायत गेली . तीका अचर 
( भूय - भाट आदी ) आस्तीनि वांटो ना , फकत चर ( भांगर , कपडे , आयदन गोरवां इ . ) 
रुपांत वांटो दिवका म्हणून स्मृतीग्रंथानी कायदो केलो . अशें स्त्री ची हक्काची संपत्ती 
म्हळ्यारच भांगर म्हणपी कल्पना घट जायत गेली . लग्ना वेळारी चलयेक कुळारचानी 
घालचे अथवा दिंवचे भांगर मात्र तिगलो आस्तिचो वांटो जावुनु उरलो . तशी जावनु 
सालंकृत कन्यादान मुख्य जाले . 

आदले तेपावयलें भांगर ( दागीने ) जड आनी मजबूत आसताले . व्हकले 
वाटचान आयिल्लें भांगर फुडे तिच्या चलयांक वेतालें . गिरेस्त बापूय नवीन चडशें भांगर 
तांतून मेळयतालो . देखून चलयांक शेरानी भांगर पावताले . हे भांगर संकश्टानी पावपी 
बन्धु म्हणून मानताले . कितेंय अडचण , आजारीपणा किंवा दुखापत घडल्यार उपेगाक 
येवचे म्हणून हे स्त्रीधन आवय - बापूय धुवेक दिताले . 

धुवेक दिल्लं भांगर राकुन घेवचे , आनी तें आनीकूय वाडोवचे लग्न करुन व्हेले 
घरची जापसालदारकी आसली व्हय . हुशार बायलानी ह्या संपत्तीचो बरोसो उपेन 
काडुन घेवन घरां राबयिल्ली आसा . वाडयली आसा ; धुवांचे लग्न जमयल्लें आसा . 
ब्यांका , सोसायटी आदी ची राखण नासले दिसानी स्त्रीधनाची राखवण बायलांक मोट्टे 
जवाबदारीचो प्रश्न जावन आसलो . बायलांक हरशें सुद्दां भांग्रा मोग चडच . पुणून ताजे 
वयरच तांचो फुडाकार अवलंबुन आसले दीसानी , आपल्याल आंगार आसले किंवा 
तिजोरीत आसले जावों - भांगरच तांची जीवाची नाडी जावन आसली म्हळ्यार कांय 
नवलकायेचें न्हंय . 

दादल्याकूय भांगरा शोकी आसली . ल्हानपणा पासून कानाक , गळ्याक , 
हाताक , कमरेक , पायाक दागिने घालताले . वव्यान वाडले तशी कानांत वज्रावंटी , 
गळ्यांत गोप , चैन , हातांक गोल , बोटाक मुदी , कमरेक नेवाळे हे सगले दादले घालताले . 

हे पूराय भांगर ह्या दीसानी सुधारीत रुपान परतून प्रचाराक आयिल्लें आमी 
पळयतात . मनशांचो अलंकार प्रेम , हो कालातीत म्हणपांत दुबाव ना . हाका दादलो 
बायलां हो भेद ना . 

अत्तिगोटु , गुंडाटीका , तावजाळे , मिसरी माले , मंगळसूत्र , मग्या सरपळी , वांको , 
अखंड कांकण , मोत्यासरु , बुगुडी , कानाफूल , कुंडल , चंद्रमौळी , मुकुट , तोडो , पाट्टो 
अशी सोळा दागिने . होकले घरचे दागिने तरेकवार प्रकाराचे आसताले . नखाशिखांत 
( पाय्या नांकटा पासून मात्या केसा मेरेन ) नमनमूनदार ‘ नग ' चलियेक घालून सालंकृत 
कन्यादान अथवा सजयिले कन्येक व्हरडीक करुन दिवची पद्धत आचरणेत आसली . 
मात्याक सीमंतमणी ( माग्यामणी ) आंबाड्यारी अथवा पांती वैरी चंद्रकोर , मोग्रे हाळी , 
गुलाब , चेंडाफूल , केदगी इत्यादी भांगातु करोवनु माळयताली . चांदीची अथवा भांग्राची 
' हाळी ' इतर फुल्ला बर्शी उर्ताली . 

नांकाक भांगाचे , नानारंग खडयांचे , हरळाचे , मोत्याचे , वज्राचे बटु ( टिक्की ) 
आशिलवारी सुंदर नक्षा आशील नत्तु घालताले म्हणु होव्या पदान कळ्नु एत्ता . कानाक 
नमुनेदार वज्र , मोती , पुष्यराग , केंप , पाच , पोवळ्यां कुटुक अथवा कर्णफूल उर्तालें . 
कीराकुंडल , बुगडी , काप घालची पद्धत आसली . कान गळून येनाशी विंगविंगड सपुर 
सरपळीन केसाक अथवा कान्ना वैले पाळीक जोडपी तिरगणे कर्ताले . 

अयेपणाचे मुख्य द्योतक म्हणोन घेवचे मंगळसूत्र अथवा काशीताळी अथवा 
गळाशीरे चो उल्लेख वैदिक मंत्रांतु ना ! सारस्वतानी दक्षिणेक येवनु स्थायी जाले मागीर , 
थंयचे लोकालो रिवाज घेतलो . पवळया उपेग कोंकण्यालो समुद्रा सांगातीचो गाढ 
संबंधाचो संकेत जावन आसा ! 

ज्याज्या लोकांची आर्थिक तांक जितली आसा ताका लागून गळ्यातले भांगराचे 
वैविध्य आसताले . पुतळीसर , कुर्जत ( पवन ) पोवळी , मोती , रंगीत खडे आनी नवरत्ना 
तारीफ जातलाशिली . बोरीसर , वठाण्यासर , चक्र सर , मूगामाळा , फोवासर , गंवासर , 
काफी बियांचो हार इत्यादी एक दोन पासून पांच पोडाची माळ कर्ताले . सरी आनी कंठी 
चे साबार प्रकार आसताले . हांगा जोड - पोडा चो विशेष उल्लेख करुंक जाय . दाटशे 
भांगरा गोपाचेर कोंकण दर्यादेगेन दिश्टी पडपी तरहेवारी फळांची आकृत्यो गुंतलेल्यो 
आसतात . मुख्य जावन आंबो , काजू , पणस , राजावाळो , नाल्ल इत्यादी . गंव , भात 
असले कडधान्या भाशेनच फूला आनी फळांनूय भांगरांत रूप घेतलेलें आसा . 

गृहदेवता म्हणून घोवाले घरा वचपी चली , भूदेवी प्रमाणेच फलवती जायत आसूं 
म्हणून म्हात्नडयाली मनाची इत्सा . इतलेंय न्हनय तर आमचे पूर्विकांचो परिसर प्रेम , 
फुलां आनी फळांक लागून तांची भकती आनी मोग रक्तगत जावन आयिल्ली निशाणी 
हे कोंकणी दागीन्यांत दिश्टी पडटा . 

गळ्यांतघालपी दागीन्या भाशेन हातानी घालपी दागीन्याचेरूय विशेष लक्ष्य 
दिताले . हात भरुत कांकणा आसताली . भुजरट्टो , हात , बोटा सगली तरेकवार भांगरान 
शोभताली . बाजूबंद , वांको घराण्याचे प्रतिष्टे चे संकेत जावन आसताले . कांकणांची 
विविधताय सांगून सोपना . तरेकवार नक्षेचेय करयताले . पिरडुकेची , खडयाची , 
पोवळ्याची जशें , तशेंच तोडे , पाटली , गोल आनी कल्पने भायले नक्षेचीं कांकणा 
दिश्टीक पडटली . देखीक नांकटा कांकणा , चुडे , हत्तकट्ठ इत्यादी . 

पुरातन काळा पासून चलून आयिल्ले प्रकार , मुदयो खूप प्रकाराच्यो आसताल्यो . 
कमरेक भांगरा पाट्टो घालताले . पुणून पायांक भांगरा दागिने घालचो रिवाज नासलो . 
पाय सरपळी , बोट्टा सुत्तुंगल आनी एण्णे हे सगले चांदींत करयताले . 

हाजो अर्थ सगल्या बायलांक शेरानी भांगर मेळटले असो न्हंय . घोव , थोडे 
गिरेस्त , कांय मध्यम वर्गीय , आनी थोडे गरीबूय आस्तात . अयेपणाचे खूण म्हणून अजून 
मेरेन चलून आयिल्ले वस्तु सगले सोपेपणान , सस्ततायेन आनी सवाय जावन मेळू सारखे 
आसात हे लक्ष्यांत धरपा जाय . हळद - कुंकुम , फूल आनी दोरा - वयर गुंतिल्ली पिड्डूक 
हीच खरे अर्थान मंगळसूत्र व्हय . तशेंच तरहेवार रंगाची कांचेची कांकणा गरीब - गिरेस्त 
भेद नास्ताना बायलांचे हातानी शोभताली . हे सगले मंगल वस्तु खंयचेय एक सामान्य 
बायलेक सुद्दा सौभाग्यवतीचे पूर्ण गौरव दिवचा शकताले . 

पुणून लग्ना वेळारी शक्यते चड भांगर चेलयेक दिवचे रिवाजांत तें भांगर तिचो 
आपदधु जावन पालव दिवू म्हणचो आशय आसूं फाव . ते दिसानी कन्यादान हे 
पुण्याकाम अशें लोकांची घट्ट समजूत आसली . देखून दायजी , नातेवाईक आनी जातीचे 
बंधु , उदार मनान गरीब किंवा अनाथ चलियेक भांगर घालून व्हारडीक करुन दिवपाक 
हातभार लायताले . 

होव्यानी काय प्रकाराचे भांगराचो उल्लेख मेळटा . चडशेंच भांगर घालपाक , 
आर्थिक बळ नासलेली एक आवय धुवेचो गळो गिड्डो ( मोटवो ) उरों म्हणून 
आंवडेता 

गळो गिड्डो जावका भांगर चडते दिस्का 
नशीबान घोवु मेळका , धुवे तुक्का ।। 

ह्या दीसानी बायलांचे स्थान - मानांत खूप फरक आयला . भांगरा रुपान स्त्रीधन 
दीवका म्हळ्ळे ना . बनावटी दागीन्यांचे खूप फेशन आयला . तरी सुद्दां भांगराचो उल्लेख 
सार्वकालिक तशेंच इतिहासिकय व्हय ; तशेंच खंयचेय वेळाक फावो तो व्हय , ही गजाल 
आमका संग्रहीत होव्यानी लक्ष्यांत येता . 

2. मांटव मांडलो ( काणी ) 


2. मांटव मांडलो ( काणी ) 


( अदमास एकुणशे सत्तर ( 1970 ) साला सुमाराक उत्तर कन्नड जिल्लेंत आसलेलो 
कोंकणी समाज आनी प्रचलित आसलेली होवी म्हणपाचे परंपरेचो एक नियाळ घेवपी 
चित्रण हांतूत आसा . थळावे लोकांची संभाशणा आनी थंळावें वर्णन आदी चडशे तेच 
भाशेत दवरलां . बहुमान्य कोंकणीत ताचो लागीसरचो अणकार करून रूच पचकी करची 
न्हंय हो उद्देश . तशेंच कोंकणी उतरां - भंडाराक आनीकूय इल्ले चड शब्द जोडप जातलें 
अशेंय हावेस . ) 


रूपा आनी दीपाक फाटली वैशाखी सुटी याद दवरपा सारखी जावन उरली . पंद्रा 
वर्स पिरायेची रूपा आनी बारा वर्स पिरायेची दीपालो बापय मुरळीधर प्रभु I.A.S. 
अधिकारी . दिल्लीत व्हळळे कामार आसलो . भुर्गेपण सगळे उत्तर हिन्दुस्तान आनी 
दिल्लीत गेले देखून चलियाक हिन्दी भाशेचीच सचोटी . तरी सुद्धां कूड्ल गांवचो 
मुरळीमाम आनी ताची घरकान्न इंदिरमायेक कोंकणी भास संस्कृतायेचो खूब अभिमान 
आसचा देखुन घरांत कोंकणी भास उलयत , प्रार्थना , भजन , कांयशी कोंकणी पदां गायत , 
आयकत वाडली . दिल्ली गांवांत कोंकणी आयकुपाक , उलोवपाक , चडशें मेळना ! तरी 
सुद्धां तांका ताची उणीव भावली ना . इंग्लीश तर फटाफट उलयतालींच . 

कित्येक वर्सी इंदिराबायक कुळारा वचपाक जमलेच ना . अरतुन परतून घोवाची 
बदली , चलयांचे शिकवण आनी सुटयेच्या दीसा फरक आनी किदेंय अडचण्यो . ह्या फावट 
सुटयेंत वचपाचंच म्हणून थारायलें . तितल्यान भाव श्रीधराची एकसप्रेम चीट आयली 
कि धूव 

मेधाक मे धा तारकेर लग्न थारलां रोकडेच भायर सरून येयात अशें . पोळी 
तुपांतच पडले भाशेन कुळार वचपाक इंदिराक बळकट कारण मेळळे . घोवाक जायतेन्ना 
सुटी मेळना पुणूनं बायल आनी भुर्यानी गांवानी वचपाक जाय अशें ताचीय खूप इत्सा 
आनी उमेद . वाडचे प्रायेर चलियांक खास कोंकणी संस्कृतायचो लागीनसर वळख जावकां 
म्हण ताची उमळशीक . आपल्यालो सुंदर गांव कूड्ल आनी शिक्षण घेतिल गांव होन्नावरचो 
आत्मीय उग्डास तो करीत रावतालो . 


गांवाक वचपाक वेवस्था करून परतून ताणे गांवचे जागे , लोक , देवळां , न्हंय , 
दर्यो हाचे बदल सांगले . जाता तितली गांवची म्हायती एकठांय करा , नवी नवीन म्हण्यो , 
काणयो , उमाणीं शिकुन येयात . येतकीर माका रिपोर्ट दियात - मुरळीन मोग भरिल 
अधिकारान चलियांक सांगलें . 


बापयक खोस करपाचे विधान भुरगीं जाणातच । परत येतकीर सदां साझचें 

आपले अणभव बापयक सांगचे अशें रूपा - दीपान तेन्नाच थारायलें . 


इंदिरेचो व्हडलो भाव श्रीधर कामती व्हड जमीनदार ; स्वता शेतकाम करतालो . 
सुधारीक शेतकामाची विधाना सगली शिकुनकाडून शेत , भात , नाल्ल , फोपळाचे 
वेवहारांत मुकार आयिल्लो . एक चलो दोतोर , दुसरो इंजनियर . मोगाची एकटीच धूव 
मेधा . जुस्त अठरा - एकुणीस वर्स पिराय , इतले वेगीन लग्न काय अशें इंदिरेक दिसलें 
तरी सुद्धां भाव आनी भावज जाणकार , अणभवी . तांणी उरवलिले पावल सारखें 
आस्तालेच अशें चिंतून गप्प रावली . 

खरीदी निमतान श्रीधर आपलो गांव हळदीपूरसावन हुबळी आयिलो . ट्रक्कार 
सामान घालून भयण इंदिरा आनी धुवांक गांवाक आपोवन हाडपाक सोय जाली . त्याच 
दिस ट्रेनीन पाविल्या तांका लागून टेक्सी केली , चलियो सायिडीक बसून कर्नाटक दर्शन 
करपाक लागल्यो . श्रीधर भयणीक लग्नाचे ताकतीकीची कारणा सांगपाक लागलो . 


सिर्सिकारानी मागणी घाली ! एकटोच भुगो . एग्रिकल्चर ग्राजुवेट . सुपारिचे 
बागायत , जमीन भरपूर , वेलची जायफळ , पान , नाल्ल , केळी , अनस , फोप्पळ किदें आसा 
आनी किदें ना ? बापयांक मदत करपा म्हणूनच शेतकामा विशयंत अभ्यास करून डिग्री 
घेतली , पिराय पंचवीस वर्सा . आपणे वाडिले तसलेच वातावरणांत ल्हान व्हड जाल्ली 
चली जाय म्हणून सोदत आसलो . आमची मेधाची खबर कान्नार पावली आनी जातक 
व्हरयलें . रोकडेंच चलिये पळोवचाक एतात म्हणपा लागले . तुझे वैनीक इतले बेगीन 
लग्न करपाचें मन नासले . पूण किदें ? चलो गोरो , ऊंच , कुरळे केस , हासमुखी दिसपाक 
गोमटो . ते लोक सगळे मेधाले रूप , रंग , गायन , शिवणेक भूलून पडले . चलो चलियेन 
परस्पर पास केल्ले उपरांत वडीलांचो अडथळों कसलो ? तुझ्या वैनीक जावचो जांवय , 
ताची आई - वडील सगळे आवडले . मागीर किदें- ? देणे - घेणे कांय चौकशी करीनास्ताना 
चली पसंद / म्हणून कळयलें . वोरेताले आजो - आजीक वय जालां , बेगीन लग्न करून 
दियात म्हळे - रोखडेच साकरपुडो जालो आनी लग्न ठरलें । 
तुझ्या आत्यान लगेच होवी म्हळी 

सिर्सी गावात जात्ता मस्त सुपारी 
मावाली आस्स खंय होडशी वखारी 
चली दिवंचाक मुखारसूली 

मथुरा आमगेली ।। 
“ आम्मा , होवी कशी उरतागे । ? कशी म्हणताची ? ' दीपान विचारलें . 

" हांव ताचे रचनेबदल खूबशे जाण न्हंय . जाल्यार दोन - तीन ओळीची अंत्य 
प्रासाचे पद्याक होवी म्हाणतात . " 


आंबली राशी पळे दीपा ! ओ थंय ! रूकार पोत्ते लांबत आसात . बेगीन पळे ! 
तोंडा उदाक काडत तोरांची रास दीपाक दाखयत रूपान खोश्शीन बोब मारली . 


रूक्कावैली आंबुली चोट्टा सैत लांबली 

चली दी म्हण लालयले शिर्सीकारान ।। 
थट्ट करून इन्दिरेक एक होवी याद आयली . तीणे धाटीर म्हळे . तेन्ना श्रीधर आनी चलियो 
खोशेन हासली . 


" होव्यांचे बूक मेळतवे आम्मा ? तूं कशी शिकली ? ' रूपान विचारलें . 

“ होव्यांचे पुस्तक कांय पळयली याद ना . सानपण धोर्नु घरांत लग्न - मुंज जायत 
आसताली . तेन्ना सगळयानी होवी म्हणत उरचो रिवाजो आशिलो . बायलो दादले 
जमिलतेन्ना हासो , खुशाल , विनोद करत , होवी घडैत , म्हणत विंगड विंगड काम विधी 
करत उरताशिले . वयरचे वयर कान्नारी पडत आमका सगळयो होव्यो तोंड पाठ जावन 
गेल्यो इंदिरान म्हळे . 


मुंडगोड गांव दाटुनु मरान सुरू जाले । 

व्हारडीके वत्तना उजव्यान मेळळे रान 
खुश पावले मन श्रीधरण्णालें ।। 


आम्मा रिपीटकरी दीपान सांगले आनी तीणे ती होवी बरोवन दवरली . 


' आमका दिल्लिचाक सगळयांक रान पळोवन खुशी जाता . जाल्यारी श्रीधर 
मामाक सदाचे न्हंयवे हे ? ताणेय खुश जावकावे ? ” दीपाचो प्रश्न . 

“ रान आमका सगळयांक पवित्र न्हंयवें ? देवु गोवाळो गोपालकृष्णु रानांतु ! 
Gopala and the cowherd काणी वाचिलनावे ? दुर्गा देवीलें वाहन वागु . सरस्वतीले 
वाहन म्होरू , विष्णुले वाहन गरूड - हे सगळे रान्नांतूची उरताती ! तेदेखून रान आमका 
शुभसूचक . ” स्टायलान रूपान म्हळे . 

श्रीधरमामान दोन होड दाळीम आनी द्राक्षाचे पोत्ते काडून धूवन भाचयांक पायले . 
उबगणी खाण ! 


फळां भितर दाळिंब , गदगाचे दाळींब 
तोंड म्हळेलें गुळंब अंबक्काले । 

द्राक्षी भितरी द्राक्षी नाशिकगांवा द्राक्षी 
होव्यो म्हणचा माक्षी आतां बायलो ! 


दोन द्राक्षां तोंडा उडोवन इन्दिरान होवी म्हळी आनी अण्णाक विचारले . “ अण्णा 
आता होव्यो म्हणचो रिवाज चलत आस्सकी ? होव्यो रचोवन ताबडतोब म्हणतल वडील 
बायलो आस्सातकी ? " आपले लग्नाचे दीस याद करत इंदिरान विचारलें . 


“ पैलेकिंता मस्त कम्मी जाल्ला . फाटले काला पासून म्हणताले उरलेनात . 
उत्रुत्राक होवी घडोवन म्हणतली बर्गी ची बायक्का आनी अग्शेची चंपक्का दोघूय पोरू 
वर्सात स म्हैने अंतरारी सरलीं " श्रीधरान सांगले . 


" व्है वे ? त्वु त्चु ! त्वू त्वू त्य् ! ' ' इंदिरान विशाद व्यक्त केलो . 

' मंकीची मर्तेक्का आसा . मुद्दाम लग्नाक एवका म्हण पत्र बरयला . चार - आठ 
दीस पयलेंच एवका म्होणु आग्रहाचे आमंत्रणय धाडला . ” श्रीधर म्हणालो . 

" व्हैवे ? भारी बरे काम केलें तूवें म्हणत वाचूक बरोवचाक एनाशिले ह्या म्हालगडे 
बायला कडे आशिलो कोंकणी पदांचो होड खजानो उडगास करुन इंदिरान लांब श्वास 
सोडलो . 


ही ती खबर उलैत मदें शियाळे ( अडसर ) , चा पीवनु आराम जावनु मंडळी 
हळदीपुर पावली . टेक्सी आयली म्हणचे भितरि कलकल म्हण घरचे म्हातारे , चरडुंव , 
दारले - बायलांची भुरावळ इंदिरा आनी तिचे भुर्यांचे स्वागताक आयले ! सातवर्सा नंतर 
आयिल धुवे पळोवन तिगेले आम्माले दोळे भरुन आयले . पायंपडील नातीक उबारून 
उमो दीवून आशीर्वाद केलो . तितल्यांत मर्तेक्का । आयलिगे । आयली ! म्हळो आवाज 


आयकु पडलो . 


घरां भितर सरता आस्ताना , मर्तेक्काले मुक्ताफल भायर पडली 
आळ पळोवन उदका देंवका , कुल पळोवन चेली व्हरका 
आमगेले मेधां पळयलार , तानभूक निवका ।। 

खरेपणाक मेधा सुंदर दिस्ताशिली . सुंदर बांदो , रेखीव दोळे , नाक , गुलाबी 
गोरसाणी , लांब वेणी . आम्मा मेधाक्का बांबे डाईंगा मोडेलाकिंत चंद आस्स नैं ? दीपान 
आम्माले कान्नांत संगले . “ तशी सगळे मोटयान सांगनाका इंदिरान तिका बुद्धि सांगली . 


कान्ना घाल्ला कुटिक पोल्यार पडली सावळी 
कांतयेली बावली वोक्कल आमगेली ।। 

मर्तेक्काले होव्यो चालूची आशिल्यो . 

लग्ना मांटवाक केलो चंद सिंगार , 
आंगभरून भांघर व्होक्ले तुक्का , 
चंद तू दीस्ता , बाशींगा गोंडो हाल्तना , 
पश्चाताप नाकरे , कष्ट आल्येतेना ।। 


* * * 


रुपा , दीपाक आजोळा नवेंच विश्व दिसपाक लागले . आयज मेरेन पळोवंक 
नाशिलो प्रपंच ! घरा सामकार घाल्लो व्हड मांटव . रश्या रांदणी घाल्ली , व्हडली रांचीकूड . 
हिन्दी चा रसोई वेल्यान रश्या चो आनी रांदचो संबंद रूपाक सोध लगालो . दैत्य रूपी 
भाणां , पचांडी , पंचपात्र , अडसळी , भूपात्र , मांडो , बट्टल , परात , अश्या साबार कोंकणी 
नावांचो संग्रह केलो . आयिले चार दिसांत समुद्र , न्हंयों , पोरसुं कुळागरा पळयले . काजु . 
जांभळा , आंबे , चुन्नां , कान्ना , वेळस अशी पळोवनाशीले , तांका मेळनाशीली फळां खूप 
खाली . चौथ्या दीसा मथुरेची मामे भैण आपलो चलो दामु आनी विनोद तशेंच चली 
संध्या हांका घेवन दांडेलिचान आयली . तिचे कुळार हळदीपूर लागसार अग्रहार गावांत . 

विनोदाची हालींच मुंज जाल्ली . म्हणून ताचे केंस मारुन शेणी दवरिली . ती 
दिसुंक जायना म्हणून तो काळी दोपी घालतालो . ताका तिडावपाक ताजे बरोबरचे भुरगे 
ती टोपी काडटाले म्हणून ताणे भयणी बरोबरच भोंवचे अशें ठरयील्लें . 

भुरगीं आतां श्रीधर मामाल्या कुळागरांत पावील्ली . थंय झुळझुळ व्हांवपी व्हाळ , 
व्हाळाचे काडिल्ले पाट . नाल्ल आनी सुपारिचें भरपूर पीक काडटाले . कुशीकच दायज्यांचे 
कुळागर . कुशीक व्हडलो जांभाचो रुक . तांबडी गुलाबी रंगाची जांब , सुंदर लागिल्ली . 
पुण खूप वयर आशील्यान फातर लागनाशिले ! काय च करपाक मेळनाशिल्यान चलयो 
बसून ओगीच उदकांत पाय सोडून गजाली करताल्यो . शारांच्यो - दिल्ली , दांडेली , 
हळदीपूरच्यो , शाळा , मास्तर अशें साबार विशय ! उतरांक विशय कमीच पडनाशिले . 

दीपा होव्यांच्याच तंद्रेत आशिल्लें . होव्यो शिकप , स्वता ताका खूप आवड . 
सोपेपणान शब्द सूचनात , प्रास ( लय ) जमना तरीय होव्यांची ताका ओढ . 

विनोद नामां काडून भक्तिभावान दोनुय वेळा संध्यावंदन करतालो . तेन्ना ताका 
कोणूय त्रास दिवचो ना हाजी जतनाय ताजी भयण संध्या घेताले . ते दीपान दिस्त 
पळयील्लें . 


संध्या तुका होवी म्हणचाक एत्ता ? दीपान विचारलें . 
मात्श्यो येता . पयर विनोदच्या मुंजीत हांवे म्हणील्यो . 
म्हणून दाखय तर ? 

संध्यान वेळ काडीनास्ताना सुरूवात केली .. ! 

मुंजिचो मांटवु झगझगी दिस्ता 
मूंजी होरेत शोब्ता विनोद आमगेलो ।। 
आमगेला वासरींतु माणायाचो दाळु 
संध्येक बसला बाळु भित्तर कुडींत ।। 

मुंजीचा मांटवांतु राय मामाले खाण 

दुसरे यजमानपण भावजीलें ।। 
पवळयांची मुद्धी आजीन करयली 
नशीबान बरयिली आमगेले पोराक ।। 

मुंजी जाली म्हण आराम बसूनाका 

संध्यावंदन तू केन्ना चुकोवनाका ।। 
विद्या शिकताना विनय विसरनाका 
विनयवंताक सदा विजय मेळता ।। 

उदैलो सूर्यु ( मुंजीचो मांटवु ) झगझगी दिस्ता 

मुंजी होरेत शोब्ता विनोद आमगेलो ।। 
बापयिन दिलें मंत्र आवयन दिली भिक्षा 
आवय बापय होड ( केदनाय ) मुंजा , तुका ।। 

गायत्री जप सदा करीत उरका 

जवाबदारीन तूंवे आता वागुका ।। 
ऊंच आवाजान संध्या होवी म्हणत आशिली . 

दनपारा नीदनाका उगी वेळ जोगोवनाका 
रागुरोषु तू कोणाक करूनाका 
शाप संवे केदनाय वापरु नाका ! 
कळरे विनोदा ? 


दादाल्यालो आवाज आयकूनु भुर्यानी फाटी पळयले . हासत राब्बिले व्यक्तीक 
पळोवन “ संजयण्णा ' म्हणत पुत्तु , विनोद धांवले . 

रूपा - दीपाक संजयान पळयले . तूं रूपा नैगो । केन्ना आयलिगो । मुरळी मामा 
आयलाकी ? इंदु मामी कशिश आसा । ? किल्ले दीस् रावता ली । ही गोमटी गुलाब कोण ? 
दीपाक पोळोवन संजयान विचारले . 

रूपान निरखुन ताक्का पळेयले . धवे बनियन् , हाफ प्यांट , गोरोसो गवा रंग . 
दाट केसा क्रॉप जमील्यो काळे भोर भोव्यो . धारीव नांक , भरिले गाल , बारीक मिशयो 
चकचकीत दांत . एप गालाक डिंपल् . हे लक्षात घेतकीर तिक्का सट्टने उडगास जालो . 
संजय नायकाले मुंजीक आवय - बापय बरोबर ती गेल्ली . जाल्यार सात वर्सा फाटली 
खब्बर . हो तर वेग्ळोच नौजवान् ! शेंडी बुवा न्हय ! ताणे विचारिले प्रशनाक वटटू 
तीणे जवाब दिली . दीपाची वळख करुन दिली . 


संजण्णा , संजण्णा , जांब काडुन दी ! भुरी जीव खावपा लागली . रुपा - दीपान 
जांब काडून दी म्हळयार मात्र काडटां ! ती आमची सोयरीं न्हंय ? ठहरे तो मेहमान ! 
संजयान म्हळे . 


हांवे जांब पळेयिलेंय ना , खाल्लेंय बी ना ! दीपान म्हळे . संजयान रुपा कडेन 
पळयलें . जांब काडून दिल्ले ते बरे ! काळेभोर होड पात्ती दोळ्यानूच रूपान इशारो 
दिलो . 


हातांतुले जाळि बुट्टि , नेट , चप्पल बाजूदवर्न , संजय सरसरि रूक्कार चड्लो . 
ताचे सुटसुटीत हात - पांया चलन पळोवन शाराच्यो दोधी चलयांक खूप अजाप जालें . 
ऊंच रुकार चानये भाशेन चडलो . रोकडोच संजय खूप वयर पावलो . एक एक 
करून अमुरपिके जांब सकयल मोखून दिली आनी भुर्यांक ती वेंचपाक सांगले . रुपा 
Catch ! व्हडशें एक आनी रसाळ जांब ताणे मोख धरून सांडलें . रुपान तें जिंकले . 
दीपा Double Catch ! म्हणत सांडिल्ली , जोडि जांब पाटाचे उदकांत व्हावन गेली तें 
पळय्ले . जाय तितली जांब पाडोवन , संजय सकयल उतरून आयलो . 


संजयाक होवी सूचली 

रसाळ जांबाक चे ? वान घाल्लो घास 
आमगेले गांव केलो रूपा दीपान पास 
सगळी चर्ल्डवं खुशीन हासलीं 


जांबा रस गिळनु दीपा म्हणाली असलो गांव कोणा आवडना ? 


संजय मुखारसुलो 


असल जांब , अस्लो गांव कोणाक आवडना ? 
आत्त डेल्ली ( सिटी ) याद करचाक दीपाक सवड ना . 

दीपाक हास येवन उस्तुरें गेलें । हो ... हो ! सावधान ...... सावधान ! फाटीर 
थापटयत संजयान विचारलें । तुगेले गांव चंद की आमगेल गांव गो ? 

आमगेलोंची गांव चंद ! सगले भुयान एक च आवाजात बोब मारली . 


संजय दादा ! तुक्क होवी बसोवचाक बरे कळता . माक्का शिकचा जात्तकी ? 
दीपान धैर्यान विचारले 


ओहो ! कोणेय होवी करयेत ! ताज्जे कडेन लक्ष्य घालका . शब्दाचो संग्रह होड 
उर्का . प्रास सुचका , तुक्काबी येतले . प्रयत्न कर म्हणत ताणे नेट , जाळी बुट्टी घेवन 
चप्पल चडयलें “ थोडशो होवी , आयक तु कानदीवन , शब्द बरे जुलै मन घालन ! संजय 
म्हणालो . 


Thank you very much ........ cheerio ! ! 


रूपा दीपान एकच आवाजान म्हळे . गांवचे भुयाक अश्शी आभार सांगपाची 
सवय ना ! 


" काय हरकत ना ! आनी मेळया तरी ! बाय् ! ” म्हणत संजय भायर सरलो . 

संजयण्णा कीडे , फुलपाकुली मूयो एकटाय करता , तो धारवाडातु कीट शास्त्र 
शिकता . धारवाड युनिवर्सिटी आस नै ? ३ वट्ट ही पिन्नुन जोडसूनु ताज्जे अवयव पूराय 
मायोस्कोपान पळयता ! चित्र काडता ! आपणालो संबंधि किल्लो व्हड विज्ञानी ! म्हण 
पत्तो लाइले पुत्तुन सांगले . 

रूपा पयस वेताले संजयाक पळयत रावले . तो तिच्या बापय मुरळीचो बापुल 
भयणिलो चलो . ताचो बाप्य बेगीन भायर पडिल्यान आजोळांत सानहोड जालो ! आवयि 
राधमायिक सबंद दीस रांचेकुडा डयुटी , गोटया कामा डयुटी ! म्हणु तिचो बापूर 
म्हणताशिलो . संजय शिकचा भारी हुशार ! हायस्कूला पासून रेंक स्टूडेंट , स्कालराशिप्पार 
शिकला . बेगी नौकरी लागली म्हळयार राधमांयी निश्चित जाता , स्वतंत्र जाता ! म्हणुन 
आवयन म्हळ्ळे तिक्का उगडासाक आयले . ताजे परस सात वर्मा नंतर पळोवन आपल 
वळख काडिले तिका अजाप दिसले . तिचे रूप खूप बदल्या म्हणटात . 

दीपाचे विचार वेगळेच ! तिका होवी रचोवपाचो नाद लागला . थोडे ताणे रात्र 
बसून बरयल्यात . सोपेपणान शब्द सूचनात . बरेयले कोणतरी जाणत्याक दाखोवय 
म्हळ्यार कोणूय दिसलेना . संजय दादाच योग्य मनीस ! अशी ताका दिसले . ते विनोद 

पानी संध्याचो हाथ धरून धांवत संजया लागी पावले . संजयान ताका मदत करपाचे 
आश्वासन दिलें . 


दनपारचे जेवण जातकीर मांडे करचा बशिल आवयची परवानगी घेवून दीपा 
मोटबूक धरून विनोद आनी संध्या वांगडा संजयाचे घरा पावलें . रूपाक्य थंय वचपाचे 
आसलें पुणून ती वचूकना ! गंभीरपणान हेर चलियां वांगडा मांडया मंडळींत वचून शिरली . 

मंकीची मतेक्का थंय हाजर आशिली , होव्याक खंय बरगाल ? तीणे सुरू केल्ने 
के बायलो साथ दित्तात . 


रश्याचा रानीक घाला एक कापु 
तोंडान होडु रापु श्रीधरण्णालो ।। 

रश्याचा रान्नीरी घाला एक पोळो 

चारि दिकान दोको मथुरा मायक ।। 
बारीक शेवयी दुद्दांत निवयि 
अर्तिचो जांवयी श्रीधर कामतीक !! 

रश्याचा रान्नीरी घाल्ला एक पोको 

निड्डुळ भोर्नु तिळो रूक्मायीक ।। 
चवडे ( मांडे ) होड करका सांटो जास्त भरका 

वोरेतान खुश पावका चवडे खावन ।। 
जेवण कर्नु , पान्नावीडो चाब्डायत एत्तलो रानपी माम मर्तेक्काक दिसलो 

लग्न घरा आयला मडकेगटलेन गोड 
पोट मडके येदें होड शिन्नमामाले ।। 

काळे किट्ट जानवे गोपिचंदनाचे नाम 
निच्चाक मांद्री सोता सदां शिनमाम ।। 


शिनमामले भोवयांक गांटियो पडल्यो ! आता ताणेय होव्यान गाळी दिवपाक 
सुरुवात करपा नजो म्हणून इंदिरान म्हळे “ शिनमामाक आता पिराय जालीगे , तो आता 
डकुक् ! आठ असिस्टंट ताका . ताचें Direction मुख्य . हाता चे काम न्हय ते ! आराम 
फरू दी . ” इंदिराचे उतरान शिनमामाचो राग विरगळलो .. खरोखरच तो कोनशयांतली 
सांद्री पातलावन आडसरलो . 

शंबरान कारण चोयले आमगेले शिनमामान 
हजार जनाक रांदले खुशीचे मनान ।। 

एक सर्टिफिकेट बी ताक्का मेळ्ळे इंदिरे कडचानं . 


मांडया काम आटपुनु बायलो आराम करचा गेल्यो . लांब वसरेरी जमखान घालुन 
आडसरले तरी लग्नाचोच खबरो . घरदारा वर्णन , भांगरा चौकशी , विसेक बायलानी 
एकडे मेळयारी विचारकावे ? तितल्यांतु होक्कल मेधा आबोले , जायी , भटकळ मोगरे 
फुल्ला कळ्या राशी आनी वाया घेवनु आयली . प्राये चल्यानि फुल्ला हाळी गांचा सुरूवात 
केली . बरोबर होव्यो 


पट्टी भितर पट्टी जायच कळया पट्टी 
जांवय मेळ्ळो घट्टि मथुराक्काक ।। 

आबोले फूल गे तांब्डे तांब्डे फुल्लें 

जयंता पोळोवन भुल्लें मेधा आमगेलें ।। 
पयले गोरे तांब्डे गाल होकलेले , आनिकयी लाल जाल्ले लज्जेन 

चतुर्दशी नंतर पुनवेचो चंद्रु 
घोवु मेळ्ळो चंदु मेधा तुक्का ।। 

फुल्लाचे हाळी एक्कावैरी एक माळ्ळी 

तांब्डे तांब्डे पोल्ले होक्कल बायीक ।। 
कुडीक काडले शेण हुंब्रा लायलां गंध 
दिल्लेल घरा आनंद मेधा 

सर्वदेवा पासून् कुलदेवु होडु 
ताने दिल्लि मळि कारणाक 
शिर्सी गांव उरनु सोयरिक जाली बेग्गी 
घोवा घर लाग्गी मेधा तुक्का । 
आषाढा परबेक कर्ताची मुगामोळो 
घोव नैगो काळो कामती पोरीलो । 


तुका ।। 


होकलेक भांगार ( दागीने ) कितें कितें घालां ? हे जाणून घेवची उमेद सगल्यांची . 
मथुरान व्हडशी चंदनाची पेट हाडुन मदेंच वरवाली . निदिलीं , बशिलीं , आडपडिलीं , 
झेमेतली , घोरेतली - अशें सगली बायलां सटासट उठून बसलीं । इंदिरान होडशें एक 
चांदीचे परात हाडलें तांतून दागिन्या रास लकलकचा लागली . वांको , पाटली , कांकण , 
तोडे , मुदी , कुटीक , कान्नासरपळी , पवनासर , मोहनमाळा , मोत्या सेट , नेकलेस 
वरैतकारानि हाडचे दागिन्या लिस्ट आनीकूय वेगळे आनी व्हड ! ब्रेसलेट , भंगरापाट्टो , 
वज्रा कुटिक इत्यादी . 

मेधाले वजनेकयी तिगेले भांग्रा वजन चड जाल्ले मुगो ! हो भार तडवूनु घेत 
मु ? जायी मावशीक काळजी जाल्ली . 


टेकचाक रूपा - दीपाक धाडल्यार कशी ? 


नाक्का ! नाक्का ! कावेर मायलो बोड्डो दिवचो बरो . सगळी गोळ् म्हणून हासली . 
हांव बोडी तरी मेगेलो बोड्डो मांटवांत वचो ! दांत नात्तिलो हासो कावेर मायेलो . 

लग्ना पुर्तेक भागर घालतलीगो ! आजकाली , चल्यो जास्ती भागर पसंद कर्नात . 
मेचिंग सेट ! वेळ काळ पळोवन घालताती नै ? मेधाली आज्जी म्हणाली . स्वता तिणे 
मोगा - नातीक आठ तोल्या पाटली घाल्यात ! नवे ओपान चकचकतात . 


वासरीत मांडल्याती राशी राशी वाटली 
हात भोर्नु पाटली चल्येक आमगेले ।। 

बनारस कापडाक देगेर आयला खोट्टो 

घाल्ला कुर्टा पाट्टो मेधा पोरीक ।। 
माय आक्लस सोण्णा ! 
भांगर केल्ले तितले पूरना . 
कुळारचो यादु उर्ना होकले तुका !! 


मेधाक आनी तिज्जे बरोबरी बशिल्या अंक्वारी चल्यांक ही होवी विचित्र दिसली ! 
दागीन्यानी मनशालो संबंद जोडपा जाता ? खंयचोय संसार प्रीत , विश्वास नातें नास्ताना 
सुखी जावपा शकता ? अजीबात भांगर नासले गरीबय मोगान मेळुन - जुळुन उरनातिवे ? 
म्हण तांका दिसले . जाल्यारी उल्लेनाशी होवी आयकत उरली . 


होकलेन उलैल्यारी मोती बीरूता 
हासल्यार चंन्द्र उदेता , भांग्राची शोभा वाडता ।। 
पवनाचे सराक कुर्जत घाल्ले बारा 

दरबार घोवाले घरा , मेधा तुक्का ।। 
होकलेन भांगाचो दागिन्यो होवली 
होड वज्जों होवनु मेधा पोरी बावली ।। 

एक पाया गेज्जे एक पाया वाळो 

होकलेल भांगरारी दोळो सुंदराक्कालो ।। 
लग्ना मांटवााक केल्ला चंद इल्लो सिंगार 
घाल्ला चडते भांगर , आमगेले होकलेक ।। 

आखेरचे होवीक सगल्यानी तकली हालयली . 
भांगर वज्र म्हणु आमका ना आशा 
चल्लेले गुण पूरा भांगरवरी आसा ।। 

सगल्यानी होकले घालचे भांगर दोळे भरुन पळयले . हात्ता धरून जोकले . तोंड 
भरुन तारीफ केली . इंदिरा आनी मथुरान हस्तिदंताच्या नक्षेची वेलवेटाची चंदनाची पेटीत 
पूराय दागिने मेजून जपून दवरले उपरांत भांगर त्या त्या जाग्यार बसलें महिला सभा 
बर्खास्त जाली . 


रात्री जेवणाक तोय , उप्करी बरोबर पत्रोडया फोडी आनी सोलकडी , मुद्धां मथुरेन 
करयिली . गरमी दिसानी कडी फोडी जेवण , मंडळी तारीफ करत जेवनु उटली . 

लग्न घरांत आयज पांडमाम येवन पावला . ब्यांकाचो व्हड सायब जाल्यान सगळे 
ताक्का मान दितात . मनान मेकळो तरी , दिसचा गंभीर . पत्तिळ जुब्बा घाल्यान ताचें 
पोट उठुन दिस्तालें . जेवण जावन सगळे भायले मांटवांतु आराम करचाक येवनु बसले . 
बायलोयी फुलवाती करत , पान्ना खोल्ले मोडत , फुल्ला हाळी करीत बसल्यात . पांडमाम 
पान चाबडायत थंय पावलो . लोकांची उतरां , हासों , खुशाल एकदं बंद जाली ! आपल्याक 
लोक भियेतात ही जाणीव पांडमामाक आसाच ! गौरव दाकोवपाचे लक्षण ते 

म्हणूय 
ताक्का भितरले भित्तर खोस जाली . 


“ उगी बसल्यात कितें । होवी , काणी , कायतरी सांगल्यारी जायनावे ! अर्ध , 
बायल मम्मायेक , अनी अर्ध थंय चोमो करून बशिले भुर्यां वाटेन पळयत पांडमामान 
आर्डर दिवचे धाटीर सांगलें ! 


दुदयाक दिल्लीत म्हणतात सीताफल 
दुद्या येदें धोल पांडमामाक ।। 


अवाक् ! जावनु पांडमामान चरडुवां दिकान पळयले ! कोणे होवी म्हळ्ळी ? अशे 
चारी कडेन नदर फिरायली . 


धोल नैगो ! धोंध .... धोंध म्हण ! हो बारीक आवाज तागेले आट वर्सा चलो 
गुरूलो ! ताणे ताक्का पळयसरी तो आवयाचा फाटी लिप्पुनु बसलो ! मुसु मुसु हासपी 
बायलां , तोंड धांपुनु हास्तले पोरं , खिदखिदत आशिल चल्यो हास दाबून घेवनु बशिले 
दादले , हांचे मढे होवी म्हळी कोणे ? 

दुदयाक दिल्लीत म्हणतात सीताफल 
दुदया एद्धे धोंध पांडमामाक ।। 


आतां होवी म्हणपी पोर सारखे दिसलें ! गुलाबी , गोरें , रसरशीत तोंड , मुदयाळे 
केंसाचे बोबकट , हासत फुलीले गाल , तांबडे फाक , कांतायली बावली ! ही कोण ? म्हणून 
लागीं बशिल भैणीक विचारले ताणे . कूडलकार इंदिरेली धाकटी धुव ! तीणे हळू सांगले . 

इंदिरा ताच्या आत्याली धूव . ताणे तिका तिच्या लग्ना वेळार पळयल्ली . तिचो 
घरकार I.A.S. सयब म्हणून जाणा तो ! पांडमामाचे भोव्यांच्यो गांटयो सदळ जावन 
हांस दिसलो . होव्यो म्हणताना म्हणतल्यान , आयकुप्यान केन्नाय राग करचो ना हो नेम 
तो जाणा ! होव्यानीच परतून जाप दिवचे म्हणून ताणे भोंवतणी नदर घाल्ली . खांब्यार 
ताचें ब्यांकाचे व्हळ्हें केलेंडर ताका दिश्टी पडले . 


खांब्यार शोभता आमगेल बेंका केलेंडर 
इंदिरेली धुव दिस्ता महा बिलंडर ! ।। 

“ रोकडेच हांगा योगो ! कूडलकार धुवे ! तुझे स्वरूप दाकयगो ! ” पांडमाम 
म्हणलो . आतां सगळे मेकळेपणान हासले . 


दीपाय हासत पांडमामा कडेन आयलें . ताणे अपुरबायेन ताका लाग्गी घेवन 
बापयली वास - ईश्कोल , रेंक , हाबी बद्दल विचारलें . 


" होवी म्हणची मेगेली latest हाबी ! ती म्हणाली .. वै वे ? आमका दोन चार 
होवी म्हण दाकय नै ? 


“ माक्का सर्वानी म्हणच्चो होवी एनात . हांवे घडयिले मात्र एत्तात . ती सांगुवे ? 
सादें पणाने दीपान जाप दिली ओहो ! जरूर जरूर ! जरूर सांग . धा आवाज आयकले . 
ऊंच आवाजान दीपान म्हळे 


सुंदर नाचवाली ती अनारकली 
होव्यो म्हणता हांव , दिल्लीची चली ।। 

होवी आयकुनु राग करू नाका 

हांवु वयान सान , हे तू विसरूनाका ।। 
लग्ना मांटवातु कापडा थडीर थडी 
पांडमामाली कीर्ती आस्स भारी होडी ।। 
पांडमामान खुशीन दीपाली फाट थापटैली . सगळयान जोरान ताळी पेटली . 

रूचकर जाल्यार भारी तीक भुजिया बिकानेर ! 
वयान गुरू सान , बुद्धीन भारी जब्बर !! 

आतं आनीकय जोरान ताळी पडलयो . लिप्पुनु बशील गुरू , एवनु बाप्पाले पाय्यारी 
धैर्यान बसलो ! 


भुजिया म्हळयारी बारीक तीक आनी कुरकुरी बिकानेर चे सेव म्हणुन इंदिरान 
विवरण दिले . ती खूप खोस जाल्ली . 


फोडींत फोडी पत्रडयाची फोडी 
उठुनदिस्ता पांडमाम माम्माय जोडी ।। 
हो ! म्हणून आयकले हाशान माम्माईने मात्तें सकल घालें . 
वैशाखांत रूची बिरंडा सोलकडी 
रांदपाचे टेस्टाक पत्रोडया फोडी ।। 


मामीक भी दीपान कॉप्लिमेंट पावयलें 


मामीले उत्रा उपचार गोड 
वाडचो हात आसा इतल्यांत होड ।। 


शाभास दीपा शाभ्भास !! तुक्का हांवे ट्रीट दीवका ! तुका कसले आवडता सांग . 
फाल्या तुगेले हाता पावता तें . पांडमाम मस्त खुश पाविलो . 

जांऽऽऽब ! माका जांब आवडता ! दीपालो उदगार . हळदीपुरकार सगळे जोरान 
हासले . व्हाळा कडेन सालान आशिले रूक्काचे जांबाक थंय मोल ना . 


जांब खूप आवडिले दीपाक राग आयलो . 

तुमका जांबाची अजिबात् किम्मत ना 
आमका थंय तें चोवचावरे मेळना . ।। 
हिन्दीत म्हणतात . घर की मुर्गी दाल के बराबर 

हांगा चंद जांब , चिंचे बी बराबर ।। 
जमीले जनांक भारी कौतुक दिसले . कडेरची दोनी होवी दीपाने आशुरूपान 
घडयिले स्पश्ट आशिले . 

“ तांका भाज्जिले काजू बी ट्रीट दीरे अण्णा ! " 
पांडुले भयणीन सांगुनु इत्यर्थ केले . 

" इंदिरे ! तुगेले घुवेले जिब्बेरी सरस्वती बसल्या ! " 
" इंदुताई तुगेली धुव होडी कवि जात्ता ' 
" जावचे कितें ? होवी कवी ती आस्सची " 


" उत्रुत्राक होवी रचोवन म्हणताली बर्गी बायक्का सरली म्हळेलो बेजार गेल्गे ! 
दिल्ली दीपा तयार जाली । ' चारी कडचान दीपाली तारीफ आयुकु पळ्ळी . आयज 
इंदिरेल आवयमन अभिमानान भर्नु सांडत आस्स ! धुवेले तारीफ अयकुचाक , पोळोवचाक 
तिचो बापूय लागी ना ही खंत तिका क्षणा क्षणाक भोगताली . धुवेचा हुशारकाये लागून 
तिका कांय दुबावच ना ! पुणून होवी रचना करपी पराक्रमाची कल्पना तिका नासली . 
सयतोयत लागून तीणे विचारलें - दीपा ! ही पूराय होवयो तूंवे ची रचयली मुगो ? कि 
थोडे तरी संजयान सांगून दिल्यो ? दनपरा तांगे थे गेल्ली मु तूं ? 

लग्ना व्हरांक खास उडगीरें दिवपाक म्हणून एक सुंदर सीनरी पेंट करत संजय 
एक कोनश्यांत आशिलो . ताणे तकली वयर करूर सांगले “ मामी , तशी हांगा थें थोडी 
सूचना दिल्या है ! जाल्यार शंबराक अयंशि टक्के कल्पना , विचार प्रास पुराय दीपालेच ! 
माक्का खंयचेय मिस् सीताफल , मिस् अनारकली , मिस् भुजिया , मिस् मुर्गिली वळख 
ना नै ? " 

ताची उतरां पटली . सगळे जन हासले . दीपा सहजकवी म्हळेले सत्याची जाणीव 
सर्वजनांक जाली . तिचे कौतुक करत नंतरचो कार्यक्रमु कोंकणी हरिकथा आयकुवपाक 


तयार जाले . 


“ पांडमामाक ट्रीटा याद आसमु ? हळदीपूरकाराले आग्रह जायत ! मर्तेक्का 
म्हणाली आनी हाशाली ल्हारां ल्हारां कोसळली . 

इळदीपुरकाराले आग्रह म्हळयारी कित्तेगे ? वटु जन कित्याक हासले ? रूपा 
दीपाने आवय क सावकाश विचारले . 

दिवचे मन नास्ताना फक्त तोंडा उत्रा चंदायीक इळदीपूरकाराले आग्रह म्हणताती . 
फाटले दिसानी बस् , टेक्सी नाशिल दीसांत बैलागाडीर पयण काडुनु वर्तशिले . होन्नावर 
आनी कुमटा हे दोनी शारा मजगतीं हळदीपुर गांव आसा . पयण काडतले दोनी तर्फे 
लोकांक हांगचे लोक तोंड भर्न उलौवन आग्रह कोर्नु सुक्के धाडतशिले खंय . देखीक 

वच्चाक वेळ आस्स 
राबल्यारी बरे जायत ! 


शेत्तां भात पिकत आयला , रान्नीरी आदन तापचा लागला 

वाळनु घालचे , पान्न लावचे 
पोट भर्नु जेवनु मुखार वच्चे ! 

शेत्तातले भात हाडुनु , कुट्टनु , आस्सुणु , तांदूळ करुन त्या पार्टीक रांदुनु वाडचे 
खरेवे ? उत्रा भर्ती उपचारू ! ताक्का हळदीपुरकाराले आग्रह म्हणु आद्गति जाली - Idiom 
म्हणताती पळे ते . म्हणी म्हणूनयी हाक्का नाव . जाल्यारी कोणी हळदीपुरकार अशी 
आग्रह कर्तले बी दीसना . इंदिरा म्हणाली . ती स्वतः हळदीपुरची नैवे ? ! - 

रूपा , दीपा हासली . दीपाने नोटबुक्कांतु बरयलें - शेत्ता भात पिकत आयला 
रान्नीरी आद्दण तापचा लागला .... इत्यादी . 


* * * 


एदुरुगोळसुणी रात्ती 

होड ड्रम बुन्नालाडून भर्ला ! 
कामती थंय गमतेर लग्न घडल्या ! सान गांवा होड्डा घरचे लग्न ! 

एदुरगोळसुणी , फूलमाळणी , चा - पाणी , मेजवानी कसल्या कमी ? गांवचे सुमारे 
लोक आयिले . नात्याचे , वळखीचे , खास संबंधाचे आशिले . यजमान - यजमानीक कामा 
वज्जे आनी जवाबदारी कम्मी करचाक सगळे जाणते कूट घट्टी बांदुनु तयार आशिले . 
बायलो तरी शेरग खोवनु काम वांटुनु घेवनु करत आशिली . 

रूपान - थोडीशी 
उत्तरहिन्दुस्तानाची लग्न पळयली . बायलाले प्रपंच वेगळे ! दारल्याले पूराय वेगळे . घाडी , 
फेरा , खाना , गाना , बजाना म्हण तास दोन तास भितरि लग्न अथवा रिसेटशन जावन 
हाल खाली जावचे दिल्ली लग्न खंय ! गांवूची एक कुटुंब शे एकत्र जावनु मेधाले लग्न 
म्हळयारी आपले घरचे लग्न म्हणु संभ्रम पावतले हे असंख्य संबंधिक आनी मित्र लोक 
खंय ? तिका हळदीपूरचे विश्व वेगळेच दिसले . 

एदुरगोळसुणीची सगळी काम चंदायीन आटापली . जेवणूय भर्जरी आसलें . नंतर 
दोनी कडचे - म्हळयारी वोरेत आनी वोकलेले कुटुंबेचेनी बसुन परस्पर वळख व विचाराचे 
आदान प्रदान केले . होव्यो म्हळयार संबंध घट जाता ! हांसो खुशाल मुखार जाल्यार , 
कोपताप ( असंतोष ) बेजार फाट्टी सरता ! म्हळेले होड सत्य सगली जाणात . 


होव्यो सुरू करागो ! दोनी तर्फे म्हालगडयानी सांगले . 
है ! हैं ! Excellent Idea चारी कडचान जनाले आग्रह आयकु पडले . 
दोनी वाटच्या बायलो एद्रा बदरा बसल्यो . पद म्हणचाक , उल्लोवचाक , बायलो 

मुकारी न्हयवे ? दादले पुराय तो अधिकार तांका सोडुनु दीवनु हासची हक्क मात्र दवरन 
घेवनु फाट्टी बसले ! 


खुशालकाय विनोदा बरोबरीची परस्पर जनालो लाग्गीचो वळख , गुण - दोश , 
घराण्याची , परिस्थितीची , सदस्याली वागणुकीचो भी वळख कोर्नु दिवचोयी हे 
कार्यक्रमाचो उद्धेश आशिलो . त्या निमतान समजूत मजबूत जात्ता म्हळेली कल्पना 
म्हालगडयाली . 

वोरैताली आज्जो - आज्जी लग्नाक आयिल्ली . घटमुट आस्सात . तरी नात्वाले 
लग्न बेग्गी जावका ! दोळे भोर्नु पणत्रांक पोळोवका म्हण तांची उमळशीक ! ! 

वोकले तर्फेन मर्तेक्कान मुखारसूचे ठरयलें . वोरैता तन बिळगीची भूयक्का 
तयार जाली . म्हालगडयांक पायपडून मर्तेक्कान मूर्तकेलो . 

भाज्जी भितरि भाज्जी कासरकोडची भाज्जी 
मोगा आज्जो - आज्जी होरैताक ।। 
आत्त आजो आजी जावका पणजो पणजी 
आशीर्वाद करका मुकारीक ।। 
जात्रेचा नेवनान गांवाक आयिलो 

मेधा पोळोवन भुल्लो जयंत तुमगेलो ।। 
भूयक्कान तुरंत जाबदिली होकल बाय चतुर अस्स बरी जोरी 

दोळयानि सांगले चल्याक मज्जेरी मनकरी ।। 
मर्तक्का 

वाटेवयली आंबली पान्नान पालैली 

चली दी म्हण लालैली होरेता मावशी ।। 
भूयक्का- लालैलार कित्ते भारी ? होरैताली होड वखारी 

माय मेळ्ळी बरी ! मेधा पोरीक 
घर होडले होड ! नारला पाड्डो चड 

संपत्तीन होड चड्डमामु 
चड्डमाम ( वोरैतालो बाप्पय ) बेगेन रागीश्ट म्हळेल खब्बरी कान्नार पडीली . मर्तेक्कान 
होवी म्हळळी 

होन्नावर बंदरारी विकचा आयला मूगु 

नांका तुरीर रागु चड्डमामाक ।। 
भूयक्काली लगेच जाप - बेग्गी निवता रागु मनान आस्स लघु 

सगळ्यार खरो मोगु चड्डमामाक ।। 

सगळी जोरान हासली . चड्डमाम भी तोंडभर हासलो . 
मर्तेक्का 

वोरैत जयंतु दिस्चाक भोळो बालु 

मेधाले ट्रंकांतु तागेले पत्रा दाजु ।। 
( जयंताक बाळु घरचे मोगा नाव ) 
भूयक्का 

बिब्याची उप्करी हदान शिजिली 

पत्र बरोवन थकली चली तुमगेली ।। 
जयंत - मेधालो गुप्त पत्रव्यवहार स्फोट जालो ! 
मर्तेक्का 

वेयान दायी हाड म्हळयारी 
मथुरीन चिप्पट दिले 

मागणी थोडे भित्तरी जाली जयंताली ।। 
तश्शी नैगे तें ! भितरली खब्बरी दुसरी ! 


भूयक्काले उत्तर - 


मथुरेक युक्ति सुचली धुवे मुकार केली 
तिन्ने मोडी घाली मायी मावाक ।। 


तान्नी तोंड सोण्णु म्हळे ! 


दीणे दागिने नाका नौबत दौलत नाका 
स्वभावान बरी जावका ! सून बाय आमका ।। 


मर्तेक्काले उत्तर तयार जाले 


स्वभावान ठरली बरी 
घरकामांत मुखारी 
रांदप शिवणेत हुशारी 
ऊणे कसल्यांत ? सांगा तरी ।। 
कसल्यांतूयी तिक्का दीस्नागे ऊणेपण 
म्हणून वैसुन दित्तात जुनियर यजमानपण ।। 
दिल्लीचान जाली आयका आकाशवाणी 
' शिर्सिकारान केली मेधाक तांगेल राणी ।। 


भूयाक्का म्हणाली 


मर्तेक्कान म्हळे 


मांटवेत हाशाची ल्हारां फुटली . 
मर्तेक्काक उमेद आयली 


आमगेले हिलांत पणस पिकला रूक्कारी 
संसार चलयता मेधा हुशारीरी ।। 

शिर्सीगांवा वत्ताना आल्तान पेल्तान रान 
दिल्ले घरा समाधान पावता मेधा ।। 
एद्रातुली तुळशी शेडीन बरयली 

अर्तीन वाडयली धुव आमगेली ।। 
भूयक्कान स्वर काडलो 

वाट्टेवैले पिंपळ पानान पातळ 
गुणान शीतळ जयंत आमगेलो ।। 
वयल्या रान्नांतु कीर खाता चणो 
घोव मळ्ळो शाणो तुमगेल धुवेक ।। 
देवाले दयेन होडल्याले पुण्यान 

होकलेचेरी मन केल्ले होरैतान ।। 
राति सरचा लगिली . थोडे झेमेत , जांबय काडत बशिले . होव्या जोरगतीय कमी 
जाल्ली . फााल्या सकाळी ऊठका . न्हाण , शृंगार आटापका , सगळे निदारे पोरगळानु ! 


I mean volunteers 


श्रीधरण्णान इशारो दिलो . सभा बर्खस्त जाली . 


* * * 


गौजी गर्दी धांदळ , खुशालकाय हाजे मजगती मेधाचे लग्नाचो दीस चक्क 
करून उदेलो . फांतोटयार तीन वरांचेर मंगलवाद्य वाजपाक सुरूवात जाली ! न्हाण , 
तान सजवणूकी मदें होरेतकारांची सरबराय अशें चारय वाटेन लक्ष्य दिवचांत श्रीधराक 
आनी मथुरेक रात फाल्लें कशी जालें ते समझनाशी गेले . श्रीधरमामान वालंटियर्स तयार 
करून काम वांटून दिल्लें . जवाबदारीचे - वोरेतकारांची सरबराय आनी देखरेख हो वावर 
संजयाक वांटुन दिलो . आयिल्यांक स्वागत करचें ( फूल , कुंकुम वाटप , अत्तर लावप , 
गुलाबदानी फापडप ) सेक्शनाक रूपाक मुख्यस्थ केली . 

रूपान आयज रूंद बोर्डरीचो तांबडो बनारस शालू नेशिशलें . केसाची एक फांती 
विणुन ताका फुलांची माळ वेडायल्ली . इंदिरेन आपले दोन चार दागीने ताका घाल्ले 
निडलार व्हळ्ळो तीळो . ह्य ड्रेसांत ती दोन चार वर्स पिरायेन व्हळ्ळेच दिस्ताली . वळख 
नात्तिल्यान ती होकलेची भयण समजले . आदीच तिचो रंग झळझळी . रूप रेखीव , बांदो 
ऊंच अनी घसघसीत . मांटवांत ती उठून दिस्ताली . 

संजय , टिफिना सामान व्हरोचाक , त्या वाटेन आयलो . ताणेबी झगमग दिस्तले , 
स्वागत कर्चा राबिले प्राये पोरीक पळयले . गुर्तु मेळना ! निरखून पळयले . ताक्का गडबडी 

जाल्ली पोळोवन रूपा हासली . ' आह ! रूपा मुगो ! उद्गार तागेले तोंडांतल्यान भायर 
पडलो . फाटल्यान आशिले दामुले नजरेक आयले की ती दोगी एकमेकाक पळयत 
राबल्यात . क्षणभरी ऊर्चापुरो तरी तो लाग्गी एवनु खांकलो आनी म्हणालो 


गुपित कळ्ळे माका माका 
सांगना ते हांव तुका तुका ।। 
दृश्टी घालनाकारे तुरे पुत्ता 
होड घास आसारे , तुका नाका ।। 


संजय ताक्का थप्पड मार्चा गेलो . दामु चुकुन घेवनु धावलो . दामुले प्रतिक्रियेन 
रूपा हासली . तरी होड घास कित्या म्हळे ? तिक्का कळिलना . दामु कालेजा शिक्ता 
तरी हळबळी जावनु सगळ्यांत मेळ्नु वत्ता . आनी संजयाक आपलो आदर्श म्हण समजता 
ते तिका खबर अशिले . 


कश्टान बाबकटाचे केस वळोनु रिब्बन बांदिल दोन फांतीची , किरगण - पोलको 
घालेली दीपा धावनु आयली . संजयदादा वेलकम् ! तुक्का हळद नाक्का , तरी चंद कर्नु 
सान कुंकुम लायता . जाल्यार डबल रोजवाटर ! म्हणत गुलाबदान फाफुडन तागेले लखनौ 
जुब्बा वल्लो करत घालो . संजूदादाक पार्शालिटी कित्याक ? माक्क बी डबल अत्तर 
जाय ! विनोद म्हणालो . दीपान तागेल तोंड , टोप्पीर गुलाबी उदाक जोरान फापुडले . 
छे ! छे ! ए बच्ची , तु होवी म्हणचाक मात्र लायक , ह्य कामाक नालायक ! म्हणत शेणी 
दीसचा नजो म्हणून टोपी लिपोवन सुकोवपाक धावन गेलो विनोद . 


रूपाक लग्नाची सगळ्यो विधी लक्ष्य दीवन पळोवपाचे आसलें . वोरेतकार आयले 
नासले . तीणे संध्या आणी तिच्या मैत्रिणींक फूल कुंकुमा काम वहिसून दिले . खुशाल 
कम्मी कर ! म्हणु दीपाले कान्नांत सांगून ती भित्तर पावली . 

उडदा मूर्ता तयारी चालू आशिली . हळद कुंकुम लायिल्ले आंब्या ताळीन , फुलान 
सिंगारलेले दांते . पांच - बायलाले भांगराची , कोचेची तेरेकवार कांकणानीं शोभत आशिले 
हात खुंटियेर शोभताले . ताजेपरस चंद आवाजान एक सारखे म्हणत आशिल्यो होव्यो 


कान्नार पडल्यो 


दांते मांडेया , दांत्या करा टिब्बे 
पांच देव उभे कारणाक ।। 

दांते मांडेया उडिदु भर्डेया 
देवान करका दया कारणाक ।। 

बाम्मण - बायल ते दांते मांडैलवारी 
प्रीति म्हळेल खुंटी ताक्का घालका ।। 

कश्ट सुख म्हळ्यार दांते मांडैलवारी 

तृप्ति म्हळेल आधारारी ध्रुवका दांते ।। 
दांत्याचे दोनी गोल फातराक जोडतली एक खुंटी . दोनी गोल फाातर घोव - बायल , 
खुंटी म्हळयारि प्रीती . खुंटी जोडिली सम जाल्यारि संसाराचे दळण सम जाता . ही सुंदर 
कल्पना ग्रहण करीत रूपा पहुँत राबली . ती अंकवार अशिल्यान दळपाक हात दी म्हणटले 
कोण ? 

गौरीवरी सजयिली वकल मेधा , रूपाक पळोवन लाज आनी खोश्शेन हासली . 
पांचजण येया उडदा तेल लाया 
वोकलेक बसया कार्या लागी ।। 

दांते मांडेया तांदुळु सेसया 

होकलेक बसया मुहूर्ताक ।। 
वोरैत येत आसा ! म्हणपी शुभ सूचक जावन बैंड वाजप गर्नाल , वेद घोशा 
आवाज आयकलो . सगळी मंडळी मांटवे लगी जमली . कारांतल्यान होरैताक देंवोवन 
यजमानान नम्रतेन पाय धून स्वागत केले . वोरैत रूपान चंद , लांब - रूंद आनी हांसरोच . 
आयज पुडवें न्हेसुन , कुर्ता घालुन थाटार रूमाल बांदिलो . निडलारी पूजेचे प्रसादाचे गंध 
आनी कुंकम शोभायमान . मेधा - जयंताली जोडी सगळ्या दृश्टीन अपुरबायेची दिस्ताली . 
घराणे , वळण , संस्कार , शिक्षण , आनी रूपान वरेक ' made for each other ' ! म्हण 
सारखी . तांतूनूय वोरैतकारानि मागणी घाली म्हळेलो विचार होक्कलकारांक आनीक 
रूपाकूय खोशेची ! वोरैतकाराली सत्काराचे व्यवस्थेतु तिचेंय बी नाव आशिले - वालंटियर 
म्हणु ती खुशीने संजयाक मदत करचाक राबली ! जाल्यार लग्नाची विधि पुराय पूर्णतायेन 
पोळोवचो तिचो कार्यक्रम मात्र जालना . लग्ना मांटवांत कामकर्तले कम्मी ! फिर्तले , 
जेवतले , गजाली कर्तले चड . हो सगळयांचो अणभव . 

होम हवन , मंत्र घोषा मद्धे कन्यादान ( धार ओत ) लाजहोम , सप्तपदी , चौतंदन 
इत्यादी चालू आशिले . जाल्यारी श्रीधर कामतीले वालंटियर सेना व्यवस्तित काम करत 
आशिल्यान , सगळ्यांगले आतिथ्य- जेवण आदीक कांय त्रास जाऊना . जेवणाक 
वालंटियर लोकांक वेळजाल्ला तरी दीपाले नावान पांडमामान विसरनाशी धाडिले 
तळ्ळिले काज्जुबी , धारवाड पेढे , केळी , शरबत इत्यादी वेळार पावचा देखून कामकरत 
तांची भूक तानूय निवली . 

देवा खोलीत आसा रूप्या दिवली 
मेधाक आज पळोवन तान भूक निवली ।। 

वोरैतान होवी गावपाचो आवाज आयकु पडलो . छोटी दीपा ताक्कवरे सोडनाशी 
होवी म्हणयत आशिशले पोळोवनु सगळ्यांक करमणूक जाली . फ्याशनेबल नाव 
म्हणु मेधाक मानसी अशें घरचे नाव दवरले . बायलेलें नांव घेवची होवी जयंतान 
सांगली 


आमगेले कोटग्यांतु गायी ती जर्सी 
मेगेल जीवनांतु आयली मानसी ।। 
हस्तिचे अंबारी वैरी मकमल झूल 
मेगेली मानसी नाजूक गुलाबी फूल ।। 
भाजिंत मेत्तिची | मानसी मेगेले प्रीतिची । 
झगझग भांगर गळेभर 

मेधा ! नै नै ! मानसीक पहुँता दोळेभर ।। 
इत्ले सांगू पर्यंत वोरैत थकून गेलो . 
मेधाची गजालच वेगळी ! घोवा नाव घेवपाक सगळे लोक आग्रह कर्तात 

म्हणून 
आदींच खबर आशिल्यान तिची तयारी आशिली . 


गोंडशे खावयताना ती म्हणाली 

आशा ना दागिन्याचो गर्व ना रूपाचो 

जयंतरावाक घास दित्ता गोड जिलेबिचो ।। 
संसार रूपी समुद्रात घोव मेगेल नौका 

जयंताले नाव घेत्तां सर्वजण आयका ।। 


गर्दीत नाव सांगिल हांव आयकल ना ! आयकल ना ! भुर्त्यांनी आनी.चल्यानी 
धांधल घाली ! परतुन सांग म्हणून आग्रह , 

भावनेचा सुतावैरी गांतली प्रीतिची मंणी 
जयंताली जाली हांव आयचान गृहिणी ।। 
जोडीरी देवा पांय पडताना , म्हालगह्यानी नाव घेवचाक सांगले 


- 


भक्तिचे पणतींतु प्रीतिची वात 
जयंतरावाली उरो जन्मो जन्मी साथ ।। 

तिन्ने होवी बरोबरी देवाक प्रार्थनाची केल्ली . 


देवा पूजे नंतर कामाक आरंभ 
घोवाले नाव घेवचाक आयचान प्रारंभ ।। 


जयंताले नाव आयलना ! म्हळेल खातीर आन्नेक होविचो तप्दंड मेधान दिवका 
पडलो . 


माम्मायिले देवळाक भांगाचो कळस 
जयंताले नाव घेवचाक माका ना आळस ।। 


मेधाले मायिकयी ह्य प्रसांगारी घोवा नाव सांगुका जाले . चड्डमामाले अस्सल नांव 
रामराव खंय ! 


रत्नखचित सिंहासनारी बसला गणपती 
रामराव मेळ्ळे माका आदर्शपती ।। 

मंगळ कार्यांतु भक्तिने घेत्ता प्रसाद 
रामराव खातीर मारता आशीर्वाद ।। 


मथुरेली पाळी आयिल तेन्ना तीणे नाल्ल केळी हाडता अशें नेवान चुकोवन 
घेवचाक पळेले . बायलानी तिक्का सोडले ना । 


धनानी धनवान गुणानी गुणवान 
श्रीधर कामती बायल म्हण माक्का अभिमान ! ।। 


इंदिरेक बी घोवाले अनुपस्थितींतु नाव घेवन याद कर्न घेवका पडले ! 

राधेल्या मनांत कृष्णाले चिंतन 
मुरली रावाले नाव घेवचे माक्का सांत्वन ।। 

पिंपळा पान्नारी शोभता कृष्णलिमूर्ति 

मुरलीधराले नाव घेतल्यारी माक्का एत्ता स्फूर्ती ।। 
सगळी खुशालकाय , आहेर , घेणे - देणे , चौतंदनाचे संभ्रम संपन्न जालो . चलियेक 
घोवा घरा धाडून दिवचो क्षण आयलो . ही आचरणा यांत्रिक . मरू दिब्बण ( फाटी 
परतावणी ) , सत्यनारायण पूजेक अशें खूबपावट भेटचे आसा हे सगळे जणात . तरी 
सुद्धा चल्येक तिच्या नवीन घराक कळोवणी करचें म्हळ्यार आवय - बापयक आसूं किंवा 
लागीचा संबंदीकांक आसूं दुःखाचेंच . मनपसंद नवरो मेळिल खुशी परस जल्म दिल्ले 


61 


आवयबापयक , अपुरबायेन वाडिले घर दार सोडुन वचप म्हळयार धा वांटेन चड दुःख 
वोकलेक ! दनपार मेरेन हासत आशिलें मेधा सांजचेर गंभीर जालें . वोकलपावणीक अजून 
दोन वरां आसतानूच एकदं भरुन एवपी दोळे पुसत आसले . पयलेंच तांबडी - गोरी , आतां 
दोळे - नांकय पालव दीत आसलें त्या रंगाक ! मर्तेक्का होवी रूपान मेधाक पुसलावचे 
प्रयत्न करीत आसली . 


एत्ताना नेलारी , वत्ताना कारारी 
हासत संसार करी घोवा बरोबरी ।। 
मात्यारी घाल्लें उदाक पाय्यारी देंवतले 

be 
गेल्लेले घर शांत दवर्तलें मेधा आमगेलें ।। 
मीट खाल्लेलो उदाक पित्ता 
कुळारा सुख घोवा घरा मेळता ।। 

जाल्लेल घरा प्रीत , दिल्लेल घरा व्हर्नु 

दोनी घराक उज्वाड दिवका तूंवे ।। 
घरांत दिवो लाग्न प्रीति सर्वांक दीवनु 
मुखार येवका जगांत समझुनु धुवे ।। 

श्रीधर - मथुराक वच्चुनु एतां म्हणून मेधान पायापडिल तेन्ना दुःख आटापून घेवचे 
खूब कश्ट जाले . श्रीधर सट्टने भितर गेलो . मथुरेन शेरग दोळ्या लायलो . 


आठरावस वाडोन घोवा ताब्या दिले 
आवय बाप्पायले मन सान जालें ।। 


मांयि मावा कडेन पळयत , भरलेले गळयान मर्तेक्का म्हणाली 


आत्त तुमि तीका चलोन वरका 

तुमगेलि जाली , बरे वायट संभाळका ।। 
मेधाचे मांयन मथुराक वेंगेंत घेतले . प्रेमळ आवाजांतु म्हणालि 

काळाजी करूनाका सून चलीच आमका 
खुशीत आशिशल तुमी एन एन पळोवका ।। 
मोग , विचारांतु तिक्का फरक कळचोना 

विश्वसान उरल्यार चिंतेक कारणना ।। 
इल्ले सांगून तिक्का बी दोळे भरन आयले ! आपण्याले व्हारडीके उडगास जोरान जालो . 

इंदीराक वोक्ले बरोबर व्हकल पावणीक वचका पडले . होरण भायरसर्नु गेले 
उपरांत व्हडचो व्हड मांटव रित्तो सो दिसचा लागलो . सामान पुराय काडुन दवरन उरिल्ली 
काम आटपसरि मजराति जाली . सगळे थकिले . केद्ना हांतरूण पळयन म्हण जाल्ले . 
जेवणा शास्त्र करन विश्रांतीक पावले . 

रूपा - दिपा मेधाले व्हारडीके अनुभवान इत्ले प्रभावित जाल्लेल की तान्नी नोट्स 
काडिले , मनांत घट्टी याद दवरलें . बाप्पाक लांब पत्रचि बरयलें . 

वोरडीके चौते दीस तान्नीक पीवनु , आरामान सगळे घरचे लोक उल्लयत बशिले 
तेन्ना श्रीधर मामान दीपाक विचारले - कितें दीपा ? गांवचे लग्न तुक्का आवडले मुगो ? 

" खुप्प आवडले ! मामा मामी , रूपाले लग्नबी चार वर्सानी हळदीपूरांत कर्का ! 
थाटार कर्का . हावें होवि म्हणका . " 

तांका कौतुक दिसले . खुशी बी जाली . चेश्टेक मामान म्हनें “ ओहो ! हांगाच 
कर्यां . थाटार कर्यां ! वोरैत तू सोत्ता मुगो ? ” “ हांवे already सोदला ! ” “ कितें ? 
नांव सांग ! ” सगळ्यान कान नीट केले . रूपा घाबरली . भयणी तोंडाळ ! सभेत मर्याद 
काडता कि किदें ? दीपान रुपाक पळयले . “ हांव आम्माले कान्नांत नांव सांगता ' इंदिरेले 
कान्नात तिने सांगले संजय भावजी ! इंदिरेन मंदहासान रुपाकडेन पळयले . ती वैर 
कडगटयार बशिले पारव्या जोडीक पळयत आशिली . 

3. सुरग्यासरांत गांतिल्यो 

होव्यो 


3. सुरग्यासरांत गांतिल्यो होव्यो 


i ) भांगरा संबंदी होव्यो 


आमगेले वासरीतु दाळादाळ वाटली 
हात भोर्नु पाट्ली होक्ले तुक्का || 1 || 

लग्ना मांटवाक केल्ला चंद सिंगार 

घाल्ला मस्त भांगर चल्ये तुमगेले ।।2 ।। 
सोल्लां भित्तरि सोल वटंबाचे सोल 
चार पवना गोल होरैता हाताक ।।3 ।। 

उश्टेपान व्हरताना माक्षान आयले सूणे 

भांगर जाल्ले ऊणे कामती धुवेक ।।4 ।। 
गळ्या घाल्का कंठी काना घालका वाळी 
बाय्ल मेळी काळी होरैताक ।।5 ।। 


होकलेले हाताक घाल्ले ध्धा ध्धा कांकण 

यजमानाले मात्याक आयले दुड्वा कणकण || 66 ।। 
चली सावळि तरी गुणान गंभीर 
हाडता चडते भांगर येच्चना करु नाका ।।7 ।। 


उडीद भरडुनु काडतात दाळी दाळी 
चार पोडी ताळी होकले गळ्याक ।।8 ।। 


भावान घाल्लें सुत्तुंगुल भैणि पायाक 
भावजीक भांग्रा बेल्ट हात्ता वाचाक ।।9 ।। 


होक्कल सिंगारत मांटवेक येत्ता 
तिणे लोकंड धरल्यारि भांगार जात्ता ।।10 ।। 


सोल्लां भित्तरि सोल बिरंडाचे सोल 
होरैताक पावला पांच पवना गोल ।।11 ।। 


पाय्या घाल्या मुद्यो चिणी चिणी वाळो 
नेकलेसान भर्लो गळो माणिकालो || 12 || 

पवळ्याची कांकणा होरैतान करैली 
नशीबान बरैली आमगेले पोरीक ।।13 ।। 


गळो भलों भांग्रान हाथ भर्ले कांकणान 

मांटव भर्ला जनान चारी कडे खुशीन ।।14 ।। 
कान्ना घाल्ला कापु पोल्यार पडली सावळी 
कांतायिली बावली होक्कल आमगेली ।।15 ।। 

नांका घाला नत्तु चकचकी वाप 

गवरीले रुप रश्मीक आमगेले ।।16 ।। 
काळी पिरडूक मोती सरासरी 
पदक जड जाल्यारी शोभता बराबरी ।।17 ।। 


ii ) उड्डा मूर्ता होव्यो 


फाटभूय अध्यायांत सांगले प्रमाणाने कोंकणी लोक मुळावे आर्य परंपरेचे देवांक 
पुजताले . तांची कुंकणादेवी , भूमाता , शकत कालक्रमेण विष्णुची किंवा शिवाची घरकान्न 
म्हणून वळखुवपाक लागले . देवीची देवळां , गोवा आनी गोंय भायख्य कोंकणी वसती 
आसले गांवानी आसली . पंचायतना ची कल्पना शेकडयानी कोंकणी वसती संस्कृतायेचें 
प्रतीक जावन वाडून आयली . वैदीक विवाह संस्कार सगले स्मृती शास्त्रांत सांगले 
प्रकारच कोंकणी समाज पाळता . तर सुद्दा उड्डा मूर्त कोंकणीची खास म्हत्वाची विधी 
जावन उरला . पांच सवाशीण बायलानी वोरैत - वोकलांक सांगात घेवन उडीद भड्डूची 
पद्धत आगळी - वेगळी जावन आसा . सगल्यांक विघ्नेश्वर अथवा गणपती किंवा गणेश 
हो मुख्य देव . घरोनघरा विद्याधिपती गणेशाक पूजा केल्ले प्रमाणेच सार्वजनिक रूपानूय 
पुजतात . चवती परब अथवा गणेश चतुर्थ , समस्त कोंकणी जनतेक खूप व्हड परब 
जावन चलून आयल्या . विघ्नेश्वराक अग्रपूजा पावता . 

उड्डा मूर्त , वोरडीके संदर्भार सगल्यांत पयली विधी जावचा देखून विघ्न सगळी 
पयसावताल्या गणपती आनी हेर कुल - देवांक प्रार्थना करपी होव्यो आमका मेळटात . 
सिद्धी विनायका नमन कर्ता 

तुका 
स्वर दी माका होवी मणचाक ।।1 ।। 

गणपती देवा वच्चुनाका पैस 
चित् दिवनु बैस कार्या लागी ।।2 ।। 

पा सर्व देवापासून कुलदेवु होडु 

ताणे दिल्ली म्हळी कारणाक ।।3 ।। 


दांते मांडेया दांत्या कर्या टिब्बे 
पांच देव उभे कारणाक ।।4 ।। 


दांते मांडेया उडिदु भर्डेया 
लक्षुमी बसेया कारणाक ।।5 ।। 


चवकारी मांडले दांते 

दांत्या केले टिब्बे सर्वजन उभे कारणाक ।।6 ।। 
दांत्या लाव्या कुंकुंम उडदा लाव्या तेल 
माग्या अयेपण देवालाग्गी ।।7 ।। 


शांतेरी कामाक्षीक रुप्याचे दोळे 
नदर दीवनु पळे कारणाक ।।8 ।। 


दामोदर देवाक गुलगंजीचे दोळे 
चित्त दिक्नु पळे कार्यालाग्गी ।।9 ।। 


नागवे म्हाम्हाये शेवंत्याचे उशे 
हाडुनाका हाशे कारणाक 

वरवेंकटेशा भक्ताली करी रक्षा 
पूरी करी आशा यजमानीली ।।11 ।। 


पांचजण येय्या उडदा तेल लाय्या 
होकलेक बसया कार्यालागी ।।12 ।। 


पांच हात लाया उडीदु भरडेया 
देवान करका दया कारणाक ।।13 ।। 


उडीदु भरडुचाक खुंटी लावका पान 
देवान केल्ले मन कारणाक ।।14 ।। 


दांते मांडेया तांदुळु सेसेया 
होकलेक बसया मुहुर्ताक ।।15 ।। 

सजयलें दांते शुभसूचक जशें , तशेंच दुःख आनी कष्टाचे संकेतूय जावन आसा 
हो दिश्टावो गृहिणीक आसा . दांत्याचे संकेताक लागून तीचे उद्गार अर्थगर्भित 
आसात . ! देखीक 


दांते मस्त चंद भरभरताना 
जीवन दिस्ता चंद सुखांत आस्ताना ।।16 ।। 

कष्ट सुख म्हळ्यारी दांते मांडयलवारी 

एका नंतर एक जीवनातु ।।17 ।। 
शांती समाधान दांते मांडिलवारी 
तृप्तिचा आधारारी ध्रुवका दांते ।।18 ।। 

बाम्मण बायल ते दांते मांडिलवारी 

प्रीति म्हळले खूटी ताक्का घालका ।।19 ।। 
प्रीती खूटी घाल्तेन्ना तृप्ती आमका मेळता 
सर्वांतु मेळ्नु वला सुख कळता ।।20 ।। 

दांत्याचे दोनी गोल फातराक , जोडतली खूटी . घोव बायलाले दांत्याक प्रीति 
म्हळेली खुंटी जोडता . जोडिल्ले बरोबर जाल्तेनाची कुटुंबांतु शांती स्थिर जात्ता म्हणपी 
कल्पना दांत्या रुपान दाखोवन दिल्या . 


iii ) व्हारडीकेचे विनोद प्रसंग 


होव्यो म्हणचे चंद चारजणा मुखार 
रागु रोसु करचे न्हय होव्या खातीर ।। 

हे होवी साहित्य प्रकाराचे फाटलें दिव्य मंत्र . होवी घडयतल्यान जावों किंवा 
ती होवी कोणाक उद्देशून म्हणतात ताणे जावों राग करचा ना म्हणचें मूळ सिद्धांत आसचा 
देखून बोंचावन उलयली उतरां अथवा केल्ली टिंगल जावो कोणूय गंभीर पणान घेनात ; 
घेवचा नजो . होवीचो प्रकार चालींत आसले दिसानी लग्नाची हेर तयारीत होवीचे 
वाग्बाण किंवा उतरांचे बाण दिवपाक तशेंच घेवपाक लोक तयार आसताले . लग्ना 
मांटवांत जमीले लोकांक कर्मणूकेचो मुखेल उद्देश होव्यांक आसचा देखून ( extempre ) 
म्हळ्यार आशु - ताबडतोप रचना करुन म्हणपाक तयारी आसपाक जायशीली . शेराक 
सवायशेर म्हळे भाशेन होवीक होवीन जाप दिवका पडटाशिलें . तेन्नाचे दादले आनी 
बायलां ह्या कलेत जाणकार आसताले . नवे आनी तरनाटीं पोरां - पोरयो त्रास घेवन 
होव्यो रचयताले ; तोंडपाट करताले . देखून होवीची परंपरा जीवंत उरली . 

संदर्भाक सारखे जुळपी होव्यो , त्या संदर्भा उपरांत अस्तित्वांत उरचो किंवा 
उपेगांत हाडचे संदर्भ कमी जाल्यान बरी दर्जेदार आनी काव्यगुणान भल्लेली होवी चडशो 
मेळनात . भौसाक लग्ना वेळार म्हत्वाचे मनीस आनी तांची करणी , व्यक्तीमत्व 
विशेषताय - ह्यो होवीचो वस्तु जाल्लो सहजा सहज आवडटालो . ते देखून वोरैत , 
वोकल , तांचे नात्यांचे , लग्तीचे , भटमाम , रानपी असल्यांचेर तशेंच लग्ना घरांतले खूप 
वळखीचे लोकांचेर होवी रचयिल्यो दिश्टी पडटात . वोरैत - वोकल उत्सवा मूर्ती भाशेन 
जाल्ले देखून तांचेर रचयिल्यो होवी चड आसात . चड करुन तांचे रुप , रंग सजावट , 
गुण - दोष , तांची तुस्त तीकणाय , तांकां दिवपी उपदेश असलोच वस्तु दिसता . 

जीणेची पद्धत जोरगतीन बदलत आंसले ह्या दिसानी आदले तेपावयली लग्नां , 
रीत - रिवाज आनी ताक्का जुळून आसपी होवी आनी खुशालकाये विधान न सांगचें 
तितले सोपें न्हंय . देखीक घोव बायलानी परस्पर नाव घेवपाचे सेश्शन भरपूर विनोदान 
भल्लेले आसताले म्हणून सांगल्यार ह्या दिसानी विचित्रशें दिस्तलें ! देखून साधरणतया 
मौज - मजेची म्हण दिसपी होवयो थोडयो संग्रह जाल्यान वेचून दिल्यात . 

iv ) सोयरयांक परिहास करच्यो होवयो 
( सुवात सोडिल कडेन त्या त्या नातेवाईकाली नावां किंवा संबंद घालुन म्हणपाचें ) 

आमगेले बाग्लांतु आसा चंद तुळशी 
काम करचा आळशी सीतामायी ।।1 ।। 

वाटया वाडील पेज जेवच्या गेल्यार हूनि 

मांटवेंतु नारद मुनी - ।।2 ।। 
आंब्या भित्तरि आंबो माविनकुर्वे आंबो 
झगड्याजुजा कोंबो बाबण्णा ।।3 ।। 

आमगेले हित्लांतु जात्ता शंक्राची फूल 
अंकाराची उत्रं 

मामाक || 4 || 
नळे भित्तरि नळो कासरकोडचो नको 
बाम्मण मेळो काळो होक्ले तुक्का ।।5 ।। 

तोपा भित्तरि तोपु कलयिचो तोपु 

नांकातुदीर कोपु मर्ति मायेक ।।6 ।। 
सोण्णा भित्तरि सोण कुंदापुर नार्ला सोण 
शोबता दांता फोणो होकले मायेक ।।7 ।। 

आंकडा भित्तरि आंकडो हजाराची आंकडो 

कूट जाल्लो वांकडो यजमानीलो ।।8 ।। 
उडीद वाट्टीताना गुडुगुडु जात्ता 
उडुनु उडुनु पडता रमेशण्णा ।।9 ।। 

पट्टी भित्तरि पट्टी जायचे कळ्या पट्टी 

टिंगल करचा घट्टी पिकळे मामु || 10 || 
घरा बाग्लाक आस्सा होडु चिळको 
आशिल्यांत हुळको 

लग्ना मांटवांतु होड होड पचांडी 

माय महा लचांडी पोरी तुक्का ।।12 ।। 
गाद्दे कश्चाक जावका जोडी बैल 
उत्र पुरा रैल होरेता भावाली ।।13 ।। 

फोडी भित्तरि फोडी पत्रड्याची फोडी 

चा पिवची तोडी मामाक || 14 ॥ 
आमगेले घरांत अय्दनाची आड्डावण 
बाय्ल मेळळी पेडावण भावजीक ..... ।15 ।। 


मामु ।।11 ।। 


सरप धांवलो म्हळे धांविलो गायंडोळु 

कायंचो गोंदळु ...... आक्कालो ।।16 ।। 
रात्ती बेग्गी नित्ता वेळु कर्नु उठता 
माय वद्दोर्न घेत्ता होकले नणदेली ।।17 ।। 

मावा वेरी रागु घोवा वेरी मोगु 

घडे एकेक सोगु गुणवतीक || 18 ।। 
सून देवली तळ्यांतु माय देवली न्हयिंतु 
सार्णी कायं हातांत सुंदरीले ।।19 ।। 

गांवा भार घाल्ला नाटकाचो तंबु 

घोव मेळ्ळा लंबु गिड्डी अंबक्काक ।।20 ।। 
नव्या माड्यारुकाक सुटला पिसुंदर 
पोरीली नणंद धांवची चिचुंदर ।।21 ।। 

दुदाक ताक मेळावट माय मेळी बनावट 

घोळचा जा तुं धुवे घटमुट ।।22 ।। 
खावचे बरी गवा चपाती 
भायर भकती , भित्तरि पेस्काति मालति मायी ।।23 ।। 

आमगेले बायतु आस्सा एक कासवु 
16 भरोन सोडिल बसवु होरेतालो भावु ।।24 ।। 
चणे भित्तरि चणो फुल्लयिलो चणो 
वंटा मुखारि फोणो चंद सुमतीक ।।25 ।। 

रश्याचा रान्नीक घाल्ला एकु कापु 

तोंडाचो गो रापु होरेता आज्जीलो ।।26 ।। 
कणंगा भित्तरि कणंग गोकर्णचे कणंग 
आळशी भारी नणंद वैनीक आमगेले ।।27 ।। 

चल्ली काळी म्हणु देणे चड निम्गिले 

दुडवान गोरी जाता म्हळे होरेतान आमगेले ।।28 ।। 
तट्टी भित्तरि तट्टी मोवाची तट्टी 
उत्र उलौचाक घट्टी होकले मामि ।।29 ।। 

रुप्याचा बागलाक भांगाचो आंक्डो 

मुसुड जाल्ला वांक्डो होरेता भैणिलो || 30 ।। 
लग्ना मांटवांतु करताची हाप्पोळवडी 
आजी मस्त जडी सावित्र मायि || 31 ।। 

टैट पेंट घाल्लें पोट मुकारसुन पळ्ळे 
te कोडंगि रुप जाले होरेता ले फेडाले ।।32 ।। 
गोड्डा भित्तरि गोड कुर्वे म्होवा गोड 
मग्गे एदे बोड ..... मामाले ।।33 ।। 

नळे भित्तरि नळो मावीनकुर्वे नळो 

बिरंडा एद्दो दोळो होरेता मावालो ।।34 ।। 
विडीयां भित्तरि विडि तीस नंब्रा विडि 
मुंबय गांवचे लेडी होकले नणंद ।।35 ।। 

व आमगेले बाग्लाक आस्सा एकु चिळको 

हुळके भित्तरि हुळको होरेता भावु ।।36 ।। 
कोयरांतुली काड्डी काळी म्हशी रड्डी 
दावी मिशी गुड्डी होरेताक ।।37 ।। 

वेसा भित्तरि वेसु खेळा मेळा वेसु 

बोडा ना केसु दशावतारा वासुक ।।38 ।। 
कामा वेळारी रागु जना मद्दे हासु 
घडे एकेक वेसु तारा जावेक ।।39 ।। 

आमगेले बांयक होड गडगडो 

घोव मेळ्ळा बडबडो वेणीक ।।40 ।। 
हिप्पी क्राप कोर्नु कूलिंग ग्लास घाल्नु 
चेलियां पहुँता चोर्नु ........ ।।41 ।। 

वाड्डिलो दुद्दो वाल्लीरी सरसरता 
वरदक्षिण दिवचा थरथरता - 114211 


फोवकारा घरा फोवाची लाटी 
बायल मेळ्ळी मोटी माधवाक || 43 ।। 

आमगेले कोटगेंतु आस्स एक पाड्डी 
बायल मेळ्ळी गिड्डी 

क ।।44 ।। 
रगड्या वैले पीट गुडु गुडु जात्ता 
बायलेक मस्त भित्ता चलये बापयि ।45 ।। 


आटशा काप्पड सोण्णु हजारा काप्पड नेस्ली 

जड जावनु बस्ली होरेताली भैणी ।।46 ।। 
आमगेले गाडयेंतु खर्च जाल्ना पेट्रोल 
बाय्लेरी भारी कंट्रोल होक्ले भाव्याले ।।47 ।। 

खरगस वत्ताना चिर्ता एत्ताना चिर्ता 

माय्येले ताळ्याक मांटव वढु हाल्ता ।।48 ।। 
कुलातक बुद्धी आहारातक लद्दि 
बाय्ल मेळ्ळी बोद्दि - क ।।49 ।। 

मामु ।।5211 


आमगेले घरा एद्राक आस्स एक गटार 
तोंडान कर्ता उपचार 

--- 115011 
चिल्ला सींग चंद मोरा पाक चंद 
घोव बगेन मंद - पोरिलो ।।51 ।। 

मे म्हैन्यांतु गांवांत मस्त धगु 

गायचे तोंडा वागु 
पाड्डो सोच्चे नेवनान गांव भोविलवारी 
मांटवांत फिर्ता बिरी बिरी होकले भैणी ।।53 ।। 

कर्तल्या पासून वाडतली ती हिमटी 
तांतूत दवर्ली चिमटी रात्तीक 

मायीन || 54 || 
खुशी आनी खांकी धांपुनु दवर्चा जायना 
गप्प उर्चा जायना मायिक || 55 ।। 

कोळिंदिरु गेल्ले कडेन कोरांतुचे सोडना 
घोवा सम वाडना 

आमगेली ।।56 ।। 


घर राकचाक जायि एक सूणे 
घेला मस्त देणे रावान 11571 

मागणी पूर्ति करत सर्व जन थकले 

केस पूरा पिकले होकले बाप्पाक ।।58 ।। 
चवती वेळार कर्ताची पणसा पान्ना खोट्टे 
आंगान बगेन मोठे , होकले भैणी ।।59 ।। 

डायबेटीस आशिलो गोड वस्तु खायना 

कास मार्चा एना होरैताक || 60 ।। 
कार्या केला मूर्त कर्ता कायदो आत्त 
मात्यार चळळे पित्त होरेता मांताक || 61 ।। 


मठा मुकार राब्ता होडी हस्ती 

आस्सा चडी मस्ती होरेता भावाक || 62 ।। 
उलैल्यारी म्होवु गळता 
बोट दाकयल्यारी हातु गिळता 

माम ।।63 ।। 

नळ्या भित्तरि नळो मंगळूरचो नळो 
होरेत मेळ्ळो काळो पोरिक || 64 ।। 


गळेभर भांगर हातभर कांकण 
यजमानाले मात्याक कायं कणकण || 65 ।। 


का 


बरे जन म्हणु साक्कर खाल्ले 

आशिले पूरा बग्दीले होरेतकारान ।।66 ।। 
आक्काले होर्डिकेक मांटव घाल्ला होडु 
खर्चु आयला चडु बाप्सुक आमगेले ।।67 ।। 

यजमानाले उत्र साक्करे खडी 

मांटवांत कर्ता गडबडी , लेकनाशी ।।68 ।। 
आमगेले बागलाक आस्स एक चिळको 
आशिल्यांत हुळको होरेता भावु ।।69 ।। 

सुन्नेक सोत्तेरि भोंवलो गांव गांवांतु 

te जाल्लो लंकेचो हनुमंतु होरैता बाप्पा ।।70 ।। 
आमगेले बागलांतु आस्सा एक तुळशी 
काम करचाक राशी , हाडली सुनेक ।।71 ।। 

माळी भर्नु आसा आय्दना आडावण 

मेवणी मेळ्ळी पेडावण होरैताक ।।72 ।। 
कंडी भित्तरि कंडी कृष्ण मठा कंडी 
बायल मेळळी चंडी ! होरैताक ।।73 ।। 

देशा तक वेस वेशा तक्क भास 

कांयी ना भोस ........ यजमानाक ।।74 ।। 
भायल्यान उडीद काळो भित्तरि धवी दाळी 
सून कामान ए वन् ! रंगान तरी काळी ।।75 ।। 

दोस्तांक जांवयि दित्ता खै ब्रेक 

इस्पिटाक दिला किक् आमगेले धुवे पुण्यान ।।76 ।। 
चारी कडेन नजर जांवय समझूतदार 
राकतलो घरदार धुवे सुखाक ।।77 ।। 


76 


आत्ताकाला तक्क नांचल्यारी मात्र सुख 
जमता तो सर्वांक विवेक आमगेलो ।।78 ।। 


दिस्चा आस्स सानु मागणी घाल्ला होड 
बुद्धीन डंगे सान , उत्र मात्र गोड 

होरेता मम्माक ।।79 ।। 
उल्लैता तरी भरभरी जोरान सोय कांतलेवारी 
फिर्ता भार भित्तरि होरैता मायी ।।80 ।। 

सूणे गेल्ले सांते खान्नु आयले कांटे 

हुशार दवरी मात्ते , होक्ले तुगेले ।।81 ।। 
बागलांतुलो माड्डो कात्तलीन गोडु 
आस्तीन आस्स होडु चलये मावु ।।82 ।। 

आंबाड्यारी माकळा भटकळ मोगरे हाळी 

रांदचे कामाक धुवे फालचान तुगेले पाळी ।।83 ।। 
बायल चंद म्हणु भूल्न पडू नाका 
घट्टी दवर तिक्का दांते खुंटीवारी ।।84 ।। 

दिव्या अलंकारान मांटव झगझगता 

सजिल मायक पळोवन मावु गडबडता ।।85 ।। 
भटमाम मंत्र म्हणता यजमान कुरवंत बस्ता 
जन पळोवन हासता लग्ना मांटवांत ।।86 ।। 

सुपारी तोटांत भर्ती भिंगार फुल्ला 

होक्ले मावा व्यवहार खुल्लं खुल्ला ।।87 ।। 
ओल्ले वणातीक फात्तर मारिले वारी 
सून सोदली बरी सुब्रायमामान ।।88 ।। 

केदगी कवासु कांट्या वैरी फुल्लो 

गोरी बायलेक भुल्लो हरी आमगेलो ।189 ।। 
फाल्या खाणा केल्ला पूरी आनी भाजी 
होकलेक पळोवन तुका नीद येना आजी ।।90 ।। 

कार्या काडला मूर्तु वल्लीर पीका खत्त 
मात्यारि चडल्या पित्त होकले बापयक ।।91 ।। 

गांवा भायर घाल्ला सर्कसाचो तंबु 
घोव मेळ्ळो लंबु गिड्डी मृदुलाक ।।92 ।। 

बसचाक घालारे तांब्डी होडी माणाय 

ठीवीन मांटवा आयला , मोहन शेणै ।।93 ।। 
गांवांतुलो चलो गांवातुली चली 
सोयरीक कोणे केली ? हेंची कौतुक ।।94 ।। 

सांगा भित्तरि सांग मशिंगाची सांग 

कोडियाळा होरेतकार उत्रान उर्तात चांग ।।95 ।। 
मोळ्या भित्तरि मोळो तांब्डो बगड्या मोळो 
होकलेक मारलो दोळो , लिपुन होरैतान ।।96 ।। 

आत्ता काला लग्न शंबरित्ले विघ्न 

चल्यां पळोवचा मग्न होरैता मंडळी ।।97 ।। 
पेल्यांत दिल्या काफी पिंवच्या गेल्यार हूनी 
वैयारि मेळ्या वैनी होकले तुका ।।98 ।। 

इत्ले होव्यो म्हळयो पुरोशी दिस्ता 
सोबार म्हळ्यार लोकांक रागु येत्ता ।।99 ।। 


v ) कवड आडवंचे पद - 1 
( बागिल धरचे शोभाने म्हणूय म्हंटात ) 


( भावाचे लग्न चंदायीन संपन्न जावन भायर सरुन होकल - पावणीच्या आदलो संदर्भ . 
होरेताच्यो भैण्यो दार आडावन ताका अटी घालतात ; ताचे कडयान वचन घेतात . ते 
वचन किदें ? भावान ते वचन दिवचे अशें भैंण्यानी कशी आटपलें मळे विनोद रुपान 
ह्या पदांत सांगिलें आसा . ) 


परम भूमंडल पर मद्ये गौड सारस्वत ब्राह्मणांतु 
जनन जाल्या परांते संसार सुखांतु ।। 
खेळुका म्हणु परगोत्री चल्येक तूं 
हाडतरी पाव निरत सुख संतोष तूं ।। 
सरस मानग्रस्त धुवेगेरी व्हरण वोच्चुनु 
लग्न जावनु , घरभरणी घडी जम्मुनु 
आयले तेन्ना समयारी भैणीन धर्ले 
कवड ! आयका 


( शोभाने 1 ) 

( शोभाने 2 ) 


( शोभाने 3 ) 


णी म्हणता : वेदमूर्तीक आणी साधुसर्वांक 

घेवनु सीदा वत्ता तू भित्तरि ? 
वच्चाक सोण्णा , वादु कर्ता हांव तुज्जेरी ! 
त्या खातिर तू कोधु कर्नाका मज्जेरी 
सर्वांक तू चलैता आदरारी 
म्हणु तुक्कात्त बाधकाची हांव राब्लयातरी 

कित्याक म्हणु शोधकरी , दयकरी ।। 
मावाली जाब : उत्तम भैणी , तूं कित्ते जांवका तुक्का 

सत्यारी सांग माक्का ! 
तुज्जेरी बहु अत्यंत प्रीति माक्का 
सोब्बारी वेळु इत्याक कर्ता हाक्का 
जावका कितें मात्या भांगार ? 
मुकुट , केदगी , सुत्तारी गांतिले 
जायवे फुल्ल गोंडे ? 
उत्तम माळ समेत . 
तुक्कांव दित्ता , खरेहे उत्तर ! 

सत्य समजुनु सोडी बागिल ! 
भैणी म्हणताः सग्गट भांगार मात्या चे ते आम्मान दिल्या नैवे ? 

भांगाची खब्बरी काड्ली ना तुदलागी हांवे ! 
मग्गेलो मानु राक्कुनु तुवे होर्का वैवे ? 
हाक्का कांयिपुणी अड्डी तू हाडता नैवे ? 
फक्कने माक्का मनांतली शंका दूर कर्का तूंवे ! 

तेन्ना दुःख दीनातीले कवड सोडता ! 
भावु : कीरा कुंडल कान्नांक पूराची 

भांग्रा मोत्या म्होरा गळशिरी ।। 
हत्तकटु पवना सर दित्ता 
मंगळसूत्र शेराचे बांदैता 
भांग्रा वाक्यो भारी करैता 
नांकटा कांकण बाजुबंद हाडैता 

खुशपावनु तू सोडी बागील ।।5 ।। 
भणी : अण्णा तुगेल्या ह्या बण्णाचा नगरांत 

पुण्यान दिल्यार तुवें ! 
भांगाची उसुर काडली ना हांवे ! 


79 . 


ती खब्बर सोडुनु उल्लोका नैवे ? 
सान उत्तर माग्गिले हांवे , दीवका पळे तूवे ! 

नादल्यारी तुमका सोण्णा कवड कळ्ळे नैवे ? ।।6 ।। 
भावुः भांगर खरे दित्ता म्हळ्यारी कूरी कित्या जाल्लिगो ? 

अश्शी आड राब्बुनु द्वार कित्याक धागो ? 
तुगेले मनांतली खबरी कित्ते सांगगो ! 
तारतम्यारी सांग म्हळ्यारी , वचन दित्ता हांवगो ! 
समजतरी , त्वरितारी तू दया करी मज्जेरी 

भारी दण्वलो ! सोडी बागील ! ।।7 ।। 
भैणीः सत्यवंतु म्होणु घेत्तिल्या तुक्का 

हे उत्तर कळ्ळे नावे ? 
तुग्गेरी फुडे पुत्री जाल्यारी तुवे 
मेग्गेरी जाल्लेले पुत्राक दी म्होणचे हांवे 

दित्ता म्हण ! आत्त सोडता हे कवड ।।8 ।। 
भावुः सुनीते , मेग्गेरी फुडे जनन 

जाल्लेल् चली सनुमत पावन 
तुगेले पुत्ताक मन पासुन 
दित्ता हे तरी तुक्का वचन ! ।।9 ।। 

जाल्यारि मनाक एक शंका 
फुडे जाल्यारी घनतरु पूतु माक्का 
सांगचा जायना खब्बर पक्का 

वैनीक निमगुनु पळे , सुच्ता तिक्का ।।10 ।। 
भैणी : अण्णाले उत्राक खुशीपावनु 

निम्गिता म्हणु भैणी येवनु 
उल्लेयता भावजेलागी अणकुनु ।।11 ।। 

इत्तेंगे वैनी तू , मात्ते बाग्सूनु हास्ता ! 
मेगेले पुत्ताक पहुँयल्या तूंवे ! 
रुप्पान , रंगान जोरु नैवे ? 
तुग्गेरी जाल्लेल पुत्रिक ताक् दिव्का तुवे ! 
दित्ता म्हणु उत्तर दिल्यारी 
उत्तम म्हणु उत्तर दिल्यारी 
धुवे दिवचे मनकरी , बोदु सांग्तली ! ।।12 ।। 

पावजेली मौन सम्मतिः बोदु आयकुनु मंद हासुनु 

वादु कर्नाशी जास्त म्हणुनु 
नणदेले उत्तर तीणे मानले ।।13 ।। 


मैणीः फट्टी सांगना म्हणु घट्टी कोर्चाक 
आण , थट्टने दिवुका माक्का ।। 

पाटया काप्पड , वीडो ( मेळ्नु ) घेवनु 
ओट्ट उडगेरे हाणु दीवनु 
अट्टहासरी भैणीन होरैताक 
आरतीक उट्टा ! म्हणु कवड सोडले ।।14 ।। 
विनोद - कवड आडावंचे पद - 2 


( उत्तर कन्नड जिल्यांत चडशें हे गीत प्रचारांत आसलें . फाटले दिसानी मावळ - भाची 
सोयरीक हक्काची अशी प्रथा आसली . ह्या पदांतल्या होरैताक पांच भैण्यो आसात ! 
ताणी सगल्यानी एकवट जावन भावाक अटी घाल्यार ताका देवानेच राकचें ! भाव - 
भावज सहमत जावन पांचूय भैण्यांची समस्या उलगडो करपी यत्न ह्या गीतांत साहजीक 
कौटुंबिक हास्य आनी सुंदरतायेन परगटलां . ) 

होरैताली म्हालगडी भैणी केसरी 
तिगेल्यागि बशिली सरोजिनी राणी 
होर्डीक जायनाशिली कस्तूरी आणी 
विनोदिनी शाणी , मर्ति राणी ।। 
होरैतान घरभरणीक वच्चे वेळारी 

पांचजण मेळनु राबल्यो बागलारी ।।1 ।। 
भावुः बागलांत कित्या राब्ल्याति भैणिनु ? 
केसरीः कित्याक म्हणु कळनावे तुका 

? 
भावुः अश्शी म्हळ्यारी कश्शी कळचे ते माक्का ? 

पांयशा काप्पड सर्वांक जायतवे तुम्का ? 

खुशन तुम्मी उर्का , बागील सोडका ।।2 ।। 
भैण्योः बागिल सोडचाक बगेन राक 

निमगिता सान्नेक उत्तर आयक ! 
चली तुगेली दिवका आमगेले पुताक 
दित्तकि ना ? उत्तर बेग्गी तू सांग ।।3 ।। 

3 


जिल 


भावु ( हासत ) : माक्का सुरुवेरी जावचो चल्योगो ! 

चले फुडे जाल्यारी जावनु जावोतगो ! 
पांचजण भाच्चाक चली हांवे दिवका 

तुमका दिल्लेले रुप्पयि वापस माक्का येवका ।।4 ।। 
पांचचि भैणी ओट्टचिः तुवे आमका रुप्पयि केन्ना दिल्लारे ? 

वरदक्षिण दिल्लेली आन्नान आमकारे 
तूंवे दिल्लेल म्हणु ह्या सभेक सांका 
वाडी सहित रुप्पयि हात काण घेवका ।।5 ।। 
होडली भैणी केसरी समजुतीन म्हणाली 
अस्सल , वाडी तक्रार घाला मुखारी 
आत्ताची ताजा खब्बरी बाजुक उर्ली 
अण्णाली उत्रा याद कर्न दिता फाटली ।।6 ।। 


भैणी कैसरीः धुवे दित्ता म्हणु वचन दिल्लेल नैवे ? 

फाटी सांगिल तुंवे फट्टी जात्तावे ? 
भावुः 

केसरी , चली मेगेली केल्यार तुगेली सून 
चारी भैणी माक्का घाल्तली बगसून ।।7 ।। 
फट्टी जायना ते दिल्लेले वचन गो 
खंडित धुवेक तुमकाची दित्तागो ! 
जाल्यार भावजेक निमगुनु पळेयागो 
तीणे सांगिले माक्का सम्मत गो ।।8 ।। 

केसरी , कस्तूरी बागिल आडावन रावली 
मर्ती , सरु , विनोदिनी होन्नी लागी पावली ! जमा 


भैणीः- मर्ती सरोजिनीः- मात्ते बागसूनु तू हास्ता कित्याकगे ? वाजता 

पांचजण चल्यांक चली दिवकागे ! 
दित्ता म्हण सांका , तुवे आत्त हांगा 

आड्डायिले घोवाक मोकळीक करका ।।9 ।। 
भावज ( होक्कल ) : मेगेलाग्गी विचारचे इत्ते हे कारण ? 

भावाने भैणीक सांगले ते बोधन 
एघोळु आयकले नैवे पुराण ! 
मेगेलग्गी निमगुचे खंचे ते ध्यान ? ।।10 ।। 

रुप्पयि काप्पड घेय्याति ! 
भावाक बागिल सोडाति ! 
चली दी म्हण्चे ध्यान मात्र सोडाति ! ।।11 ।। 


ण्योः रुप्पयि , काप्पड , भांगर आम्मान दिल्यागे 

ताज्जी खब्बर तुजलागी कोणे काडल्यागे ? 
उडगेरे केल्यार , मेगेल भावु कर्तलगे ! 
पांच भैणी चल्याक तुवे चली दिंवकागे . 


111211 


नणदाले मनांतले भावजेक कळ्ळे 
पांच चल्यांक चलि दित्ता म्हळ्ळे 
भावान भैण्याक उडगेरे केल्ले 
विडो हात्ता घेवनु बागिल सोळ्ळे 


111311 


ट्टमाम सर्वजनः होरैतान होकलेन घरांत येवका 

घरभरणी जावनु शेसारती जांवका 
संतति , संपत्ति देवान तांका दिवका 
वीर वेंकटेशाक माग्गुनु घेवका 
बरेकर्नु सदाकयी चलोवनु व्हरका ! 111411 


vi ) नाव घेवचे विनोद 


हारडीके उपरांत चलयेक नवें नांव दिवपाची वयवाट आसली . घोवान बायलेचें आनी 
यलेन घोवाचे नांव घेवपाक होवी आनी उमाणी तयार करची पड्टाली . नवीन होरेत 
नी होकले बरोबर , जाणटे म्हालगडे जोडप्याकूय परस्पर नांव घेवचा लावन सगली 
स पावताली . तसल्यो कांय होवी आनी उमाण्याचो नमूनो हांगा दिला . ) 


घोवाचें नांव घेवच्यो होव्यो 


पुरणपोळी वैरी घालताती ताजा तूप 
मेगेल्या दोळ्यांतु कायं ( घोवा ) रूप ।। 

तीस दिसा म्हैनो , बारा म्हैन्या वर्ष 

बाम्मण मेळनु शाश्वत मना हर्ष ।। 1 ।। 
श्रीखंड कर्तात धयान , खवो कर्तात दुधान 

रावाले बर्शी संसार , तुमगेल्या आशीर्वादान ।।2 ।। 

आपुस आंबो रसबाळे केळी 

रावाले नाव घेत्ता आरती वेळी || 3 || 
दोन दोळे एक दृष्टी , एक दिवली पांच वाती 
रायाक मेळतली चारी वाटेन कीर्ति 11411 

भांगार नाक्का शालु नाक्का 

घोवा घरा , किते कम्मी माक्का ? ।।5 ।। 
धुव हाव ...... काराली सून 
घोवाले घरांत माक्का कस्लेयी ना न्यून ।।6 ।। 

उदय जालो चंद्राचो . न्हयींक आयली भर्ति 

रायाले हृदयांतु हांव उरो मूर्ति 11711 
महात्मान म्हळ्ळे चलेजाव् ! गोरे गेल्ले धावनु 

नाव घेता आयका कान दीवनु 11811 
मोग ना पैशाचो , गर्वना रूपाचो 

वर्शी संसार कर्ता हांव सुखाचो ।।।। 
घरा वैर घाला नवो मंगळूर नको 

रायांगलो होड बगेन ताळो ।।10 ।। 


बायलेचे नाव सांगपी विनोद 
शिक्ला हांव M.A. अनी वैल्यान कायदो 

( Law ) . 
बायले नाव घेल्यार कित्ते आस्स फायदो ? ।।1 ।। 

होवी शिवाय कारण , जायना ते पूर्ति 

...... नाव घेतल्यारी माक्का एता स्फूर्ती ।।2 ।। 
मात्ये रांदणी घालताती घरोन घरी 

तू जाल्ली मेग्गेली , चल आत्त बरोबरी ।।3 ।। 
देवा खोलींतु शोभता रुप्या दिवली 
तुक्का पोळोवन तान भूक निवली ।।4 ।। 
जोडी फोटोक घाल्या रुप्या फ्रेम 

..तुज्जेरी माक्का आस्स ते अस्सल प्रेम ।।5 ।। 
पावसाक वत्ताक जाय एक छत्री 
आयचान ...... हांव सांग्ले आयकता खात्री ।।6 ।। 

नांव नांव घेवचे कस्ले आस्स तांतु ? 

बाय्लेक नावान आपैता , सद्द आफीसांतु ।।7 ।। 
गणपतीले वाहन आस्स तो विंदुर 
...... बायल माक्का प्रीती महापूर ।।8 ।। 
श्रावणांतु भूयी फुल्ता पावसांतु 

नांव घेत्ता आयचे बरे दिसांतु ।।७ ।। 


गांवा मद्दे शोभता माम्मायि देवळ विशाल 

नांव घेता तुमचे खातिर स्पेशल ।।10 ।। 

आंगिक म्हणताती इंग्लिशाने शर्ट 
आयचान ...... जाल्ली मेगेली स्वीट हार्ट || 11 ।। 


आफीसा कारभार चलोवका युक्तिन 

नाव घेता भर्ति मना प्रीतिन ।।12 ।। 


होकले हात्ता रांदपारुची कान्नान आयकली 
कायं ते मेळची व्यवस्था हांवे केली ।।13 ।। 


महालक्ष्मीले मात्यारी फुल्लाची हाळी 

नाव घेवची आत्त मेगेली पाळी ।।14 ।। 


vii ) भट मामाची फकाणां 


होकलकार आनी होरेतकार दोगांकूय खूप लग्तीचो मळ्यार भटमाम . 
जातका मेळामेळी , मूर्तघडी , लग्नाचे विधी , एकंदर लग्न , वैदिक परंपरे प्रकार घडोवची 
जबाबदारी भट मामाली जावन आसा . असले म्हत्वाचे व्यक्तीक दिवचो मान - सम्मान 
खूप . तर संस्कृत भाशेचें पांडित्य , मंत्राचे गिन्यान कमी जायत गेल्ले ह्य दिसानी भट 
म्हळ्यारी विनोद किंवा फकाण करपाचो व्यक्ती जावन बसला ! 


कोंकणी होव्यानी आदळचे भट मामाचे चित्रण हांश्याक किंवा टिंगल करपाचो 
वस्तु जावन आसा . ताची कर्तुबां , चलप , उलवप , वागणूक पूराय हांशाक कारण जावन 
आसा ! 


तिंबयिलो उडीदु गुडुगुडु जात्ता 
उड्डुनु उडुनु चमकता , भट्ट मामु ।।1 ।। 

दिवचो हातु उमती घेवचो हात उदारी 

दक्षिण दवरचा - जायना उद्री म्हणता आप्पाभट्ट ।।2 ।। 
रश्याचा रान्निक घाल्ला एक आर्बडी 
चारी दिकान गडबडी भटमामाक ।।3 ।। 

हिट्टा भितरि हिट्ट पणस पान्ना हिट्ट 
जुट्ट 

नाशिल भट्ट वास्तेव भट्ट ।।4 ।। 
फुल्ला भितरि फूल आब्बोलिचे फूल 
मुडे एद्दे धोल भाटमामाक ।।5 ।। 

रथाक खिळी घट्टि जावका , नेस्णाक किरवंटी घट्टी जावका 

दक्षिण गसगसी जांवका म्हणाता भट्टमामु ।।6 ।। 
गुड्डेक गुड्डो आड 
उलैता मस्त चड गोविंद भट्ट ।।7 ।। 


घरा मुल्या आस्स मडकी गोड 
आस्स पोट होड भटमामाले ।।8 ।। 


पट्टी भितरि पट्टी जायचे कळ्या पट्टी 
गांव फिर्चाक घट्टी ! भट मामु ।।9 ।। 

कोळिंदिर परदेशाक गेल्यारी सोडना कोरांतुचे 

मांटवांत चल्यांक पळोवचे सोडना भटमामु ।।10 ।। 
सोला भितरि सोल वटंबाचे सोल 
मुडे एद्दे धोल पुरोहित भट्टाले ।।11 ।। 

पट्टी भितरि पट्टी जायचे कळ्या पट्टी 
दक्षिण घेवचाक घट्टी पुरोहित भट्ट 111211 


बायल मनशाक जावका चार उत्र बडबडी 
केन्न पकैयल्यारी गडबडी भट मामाक ।।13 ।। 

घर बांताना जावका स्टील रोड 
पोट आयला होड भट मामाक ।।14 ।। 


रश्या रान्नीर घाल्ला एक कापु 
लग्ना मांटवांतु रापु भट मामालो ।।15 ।। 

स्ट्रायक जाल्लेल तेन्ना म्हणताती भारत बंद 
भट्ट आसा चंद होरैतकारालो ।।16 ।। 


सोनार भांगर मोरे घाल्नु घास्ता 
भटनीक पोळोव्न हास्ता भट्टमामु ।।17 ।। 


लग्नाक जावका भट्ट 

सोण दीना गुट्ट ! वरदक्षिणेचो ।।18 ।। 
पट्टी भितरि पट्टी जायचे हाळी पट्टी 
पोटली बांचा घट्टी भट्टमामु 

111911 
भटकळ मोग्रे फुलाक भारी चंद वासु 

मार्ला चंद कासु भट्टमामान ।।20 ।। 
पट्टी भितरि पट्टी होर्डीके सामाना पट्टी 
मंत्र म्हणचाक घट्टी भट्टमामु ।।21 ।। 

तट्टी भितरि तट्टी वाशाची तट्टी 

नीद काडचाक घट्टी भट्टमामु ।।22 ।। 
दक्षिण दवर्ताना किरवंटी निसरता 
झण झण दुडु पडता लग्ना मांटवांतु ।।23 ।। 

फोडी भितरि फोडी आळवा माड्डी फोडी 

किरवंटी जाल्ली जडी ! भटमामाली || 24 || 
फयाक्ट्रींत आस्तात होड होड यंत्र 
भट्टान म्हळ्ळे मंत्र लग्ना मांटवांतु 112511 


viii ) होरैत होकलाली तारीफ ( तोकणाय ) 


आमगेले होरैताक ताम्डे ताम्डे पोल्ले 
बासिंगाचे झोले मोतियांचे ।।1 ।। 

कारण कर्ताना करका देवालो उडगासु 

बांदला होड मुंडासु 11211 
रश्याचे रान्नीरी दुदाचे आदन 
जावयि मेळ्ळो निदान ...... क ।।3 ।। 

आमगेले कोटग्यांतु आस्स एप पाड्डी 

बाय्ल मेळ्ळी गुड्डी होरैताक ।।4 ।। 
गुड्डी मेळ्ळी म्हणु चिंता करु नाक्का 
गुण बरे म्होणु दिले तुका ।।5 ।। 

फोडी भितरि फोडी पत्रडया फोडी 

हनिमून् ची तोडी नवे जोडीक ।।6 ।। 
केदगी कवासू कांटया पान्नार फुल्ला 
होरैता तेंकून बसल्या होक्कल आमगेली ।।7 ।। 

तांबडी तांबडी मूयी पिक्कीले पेरांतुली 

भरलेली घरांतुली आमगेली होक्कल ।।8 ।। 
आमगेले वासरेंतु उंडे मांड्या भाण 
ताज्जे यजमानपण होकलेक 11911 

तांबडे काप्पड देगीन बारीक 

रुपान माणीक - पोरी आमगेली ।।10 ।। 
पिक्कीले केळीक सुक्किले शेणवात 
बायल मेळ्ळी कलावंत चेल्या तुक्का ।।11 ।। 

कुमटेची जात्रा रथसप्तमीक जमता 

बायले पोळोवन हास्ता आमगेलो ।।12 ।। 
नांका घाल्ला नत्तु पोल्यार पडल्या सावळी 
कांतायिल्ली बावली चेल्ली आमगेली ।।13 ।। 

रशाचा रान्नीरी घाल्ला एक पोळो 
बायले मार्लो दोळो होरैतान ।।14 ।। 


फोवा भित्तरि फोवु फुल्लयिल्लो फोवु 
बायले मोगा घोवु --- आमगेलो ।।15 ।। 

दोरी भित्तरी दोरी ताक चाळची दोरी 

गोरी मेळ्ळी पोरी --- होरैताक ।।16 ।। 
सोल्लां भित्तरि सोल वटंबाचे सोल 
पांच पवनाचे गोल होरैता हात्ताक || 17 

आमगेले हिलातु होड कटया बायि 

अटि नात्तिल जांवयि कावेर मायक 111811 
होक्कल बाय चंद होरेता मना गेली 
तिर्शे दोळ्यान पळोवन नजर केली ।।19 ।। 

वाले वैलो दुदो वालेर सरसरता 
Tel बायले पळोवन थरथरता 112011 
काम काम म्हणु चिंता पावु नाका 
कश्टिक सून तुगेले घरा एत्ता ।।21 ।। 

काळे काप्पड देग्गेर आस्स मोरू 

उत्रान आस्स कीरु होरैतु ।।22 ।। 
कोच्चि थांय वचुनु मंगळूरा पावनु 
चौकशी कर्नु कर्नु सून केल्ली तुका ।।23 ।। 

दिब्बण काडुनु एत्तना वाट पोळोवन 
नीद काडली बस्सारी सुस्त जावनु 

112411 
शंबरान सोयरीक आयिली आमका 
एक उत्रान पास केल्ली तुका ।।25 ।। 

दिब्बण काडुनु एत्तना वाट पोळोवन सुस्त 

रातपूरा मस्त राक्ले होकलेन || 261 
काना घाल्ले कुट्क ताका चकचकी वाप 
गौरीले रूप होकले तुका ।।27 ।। 

चली काळी जाल्यार गुणान गंभीर 

स्वभावान भांगार सांगता तुका ।।28 ।। 
वारे आयल्यारी पडता माड्डा पिड्डे 
पाय बगेन गिड्डे होरैताले ।।29 ।। 

सिंगारिलो मांटवु झगझगी - दिस्ता 

होकले पळोवन हास्ता - होरैत ।।3011 
लग्ना मांटवांतु केसरी भाता घम घम 
दीणे , घेणे जाल्ले वट्टचि समसम ।।31 ।। 

बिरंडाची कडी मस्त रुचकर जाली 

चंद चंद चली लग्ना मांटवांतु ।।32 ।। 
होरैत आस्सा रुपान गोरो लांब रुंद 
हासचे उलैवचे ते आनेकयी चंद || 33 || 

फांतिरी सोडला फूल मात्याक घाला बिंदी 
बाय्ल मेळ्ळी चंदि 

क 113411 
घरांत हाडला मण / भर खाजुर 
होक्लेरी आस्स नजर ! होरैताक || 35 ।। 

4. सम्मिश्र होव्यो आनि 


पोरनी पद 


4. सम्मिश्र होव्यो 


लांब नेसण मानेरी कोंचण 
चंदाये चमकण होरैता भैणिले ।।1 ।। 


काळे कापड देगेन बारीक 

रुपान माणीक होकले आक्का।।2 ।। 
तांब्डी तांब्डी मूयि पिक्क्रिले पेरांतुली 
होड शहरंतुली होकले नणद 11311 

अंडे भित्तरि अडो ऊदबत्ती अंडो 

होक्कल घालता शेंडो फेशनाक ।।4 ।। 
सुपारी भित्तरि सुपारी चिकणी सुपारी 
जांवयि मेळ्ळो व्यापारी ------ क || 5 || 


1 


लग्ना मांटवाक केल्लो चंद सिंगार 

घाल्ला उणे भांगार आमगेले होक्लेक ।।6 ।। 
देवाले आंगारी घाल्ला फुल्ला माळो 
होकले भैणीर दोळो - होरैता भावाक ।।7 ।। 

रेश्मेचे कापड जरीचि कुसरी 

कामान हुशारी होक्कल आमगेली ।।8 ।। 
कब्बा कांडी खावचाक जावका घट्टी दांत 
बाम्मण मोकळा शांत ! पोरीक | ॥9 ॥ 

घर - राकचाक जावका एक - सूणे 

उत्र मस्त ऊणे होरैताक 111011 
रश्याचा सन्नीरी दुद्दाचे आदन 
सून मेळ्ळी निदान मायक || 11 || 

मांटवाचे एद्राक आस्स एकि दिवली 

होकले पळोवन तान भूक निवली 111211 
फोडी भित्तरि फोडी तायकिळ्याचि फोडी 
गुलाब गोरी लेडी आम्मणी आमगेली || 13 || 

सून एत्ता म्हणु मायक जालो आनंद 

घोव मनपसंदु ! पोरिक आमगेले ।।14 ।। 
दुद्दे भित्तरि दुद्दो कुंदापुराचो दुद्दो 
बायले मार्लो गुद्दो आमगेलो ।।15 ।। 

मायदरांतलो माड्डो कात्तलेन गोडु 

द्रव्यानगो होडु होकलेलो आनु 111611 
आमगेले बेलीक आसा एक बोड्डो 
माव मेळ्ळो गिड्डो होरैताक ।।17 ।। 

खात्तन जताना धूव जाय लाग्गी 

काम कर्चाक सून हाडली बेग्गी ( मांये तुंवे ) ।।18 ।। 
खाल्लीले जीर्का सिज्जिले ऊर्का 
विसर्नाका आमका बायले मोगान | 19 ।। 

लग्ना मांटवातु केले गंवा शेवयी 

मेळ्ळो बरो जांवयि शिर्सिकारांक ।।20 ।। 
वैशाका दिसांतु धग्गान बरी तान 
घरा एक्की सून रुक्मिणीक ।।21 ।। 

हित्लांतु जात्तात जायचे हिंडा कळे 
बायलेचेरी दोळे 

112211 
फोवा भित्तरि फोव फुल्लयिल्लो फोवु 
बेग्गी मेळ्ळो घोवु पोरिक 112311 

मोळे भित्तरि मोळो तांब्डे बग्डया मोळो 

बायले मार्ता दोको होरैत ।।24 ।। 
कायलेर घाल्ला पोळो , जाला बगलेन काळो 
चलिया लागलो दोळो ! रानपि मामालो 

112511 
कालेजाक वत्ता चल्या माक्षि फिर्ता 

अपटुडेट उर्ता होकले भावु || 26 || 
रागा भित्तरि रागु मालकंस रागु 
पुत्तारि भारी मोगु , होरैता आम्माक ।।27 ।। 


क 

फोडी भित्तरि फोडी तायकिळ्याची फोडी 

बायलेलाग्गी उलोवचि तोडी , होरैत बुवाक ।।28 ।। 
वाल्ले वयली सांग वाल्लेरी वाडलि 
लैन क्ल्यिर जाली होरैता भावाली ।।29 ।। 

जांव्याक कर्नु उपचारु मावाक लाग्लो ग्राचारु 

दुसर्यांक आस्सवे बेजारु ? लग्ना घरा ? ।।30 ।। 
आमगेले वासरींतु आस होड तोपु 
कारणनाशी कोपु होरैता अण्णाक ।।31 ।। 

आमगेले होरैताक तांब्डे तांब्डे पोले 
ते पकैले होकलेन जेवण खाण सोळ्ळे।।32 ।। 


लग्ना मांटवाक सुंदर सिंगार 
नाजूक भांगार आर्ता होकलांक ।।33 ।। 

आमगेले माय्दरा आस्सा मांटवा वाळी 

मायि मेळ्ळी काळी , होकले तुक्का ।।34 ।। 
तांब्डी तांब्डी भाज्जी उदकान पालायिली 
सुखान बाडेयिले धुवेक आमगेल्या 113511 

तट्टी भित्तरि तट्टी वाशाची तट्टी 

उत्र उलौचाक घट्टी होरैतकार || 36 ।। 
होक्लेल ताळो खेळचो खिळखिळो 
होरैताले दिस्ता बिलकुल बंद ताळो ।।37 ।। 

आस्स किडकिडी म्हण किटीकिटी कर्नाका 

कामा सुटसुटी आस्सा होक्कल आमगेली ।।38 ।। 
लग्ना मांटव घाल्ला मन पसंद 
होक्लेन सुटयिली रंगोली भारी चंद ।।39 ।। 

गोट्या बांदली गायी गोद्नेंत घाल्ले तण 

पयले यजमानपण मुकुंद मामाले ।।40 ।। 
वल्ले पणतीक फातर मारिलवारी 
सून सोदली बरी राधामायन ।।41 ।। 

नवे जोडीक सेसका मांटवांत बसोका 

सगळ्यान पळोवन संतोश पावका || 42 ।। 
उत्र लोण्यांतुलो आग्गळु काडिलवारी 
नदर सुवे मोन्ने होरैताली ।।43 ।। 

चंदनाची मेडी तास्ताना जाल्लें फाल्ले 

यवजिले कारण सिद्द जाले ।।44 ।। 
हजाराचे घोडे पांयशाचे चाबुक 
उल्लोणेगे नाजुक यजमानिले ।।45 ।। 

होमाचे सुत्त तुप्पाची वाटी 

लोकाली दाटी लग्ना मांटवांतु ।।46 ।। 
होमाच्या भोवती ( सूत्तू ) लायली दिवली 
तानभूक निवली यजमानिली ।।47 ।। 

रशाच्या रानीरि आमसाणीचो गुळ्ळो 

चारी बाजून दोळो यजमानीलो ।।48 ।। 
सांबार कर्ताना जीरें करपलें 
ध्यान हरपले नणद बायिले ।।49 ।। 

गडा वैरी गड , गडा सकल न्हाणी 

न्हावचाक एत्ता राणी होक्कल बायी ।।50 ।। 
शरावती तारीरी हेवाळे पोंवता 
नेवाळे जोकता पोरालो मामु 115111 

भाज्जीतु भाज्जी मेत्तिची 

सून बाय आमगेल प्रीत्तिचे ।।52 ।। 
रान्नीर आस्स पेज वायलार आस्स रांदय 
सोर्यांक उत्रा चंदाय होक्ले माम्माली ।।53 ।। 

काळे कापडाक बिबयिचो रंगु 

नाकारे होरैता तुका पोकी पोरा संगु ।।54 ।। 
आर्ताचे फ्याशन अर्धकुडी मिशी 
होकले पोळोवन खुशी होरैताक ।।55 ।। 

आमगेले - शिंकयारी आस्स एकु दुद्दो 

फाटीर मार्लो गुद्दो कोणे तुक्का ? 115611 
माळी बांदली घराक चिरे बंदा सुत्त 
होड्डा थंचो पूतु होरैतामगेलो 115711 

कलियुगांतु वेंकटेशु होडलो देवु 

तुगेले घोवु धुवे , घरचो रायु ।।58 ।। 
आमगेले बायंक आस्स होड गडगडो 
कायं तेच फडफडो होरैता बाप्पाक 115911 

दोळ्या आयली नीद , पोट्टा लागली भूक 

घोवा घरचे सुख अणभवान सांका || 60 ।। 
लग्ना मांटवांत कर्तात हाप्पोळ वडी 
चल्या फाट्टी फिरची तोडी होरैता भावाक || 61 ।। 

वाल्ले वैले तौशे वाल्लीरी सरसरले 

लायन क्ल्यियर जाली होक्ले भैणीक ।।62 ।। 
इलेक्षना वेळारी सगळे मागताती वोटु 
होरैताक पावला नवीन फ्याशना कोटु ।।63 ।। 

शिवला स्पेशल ड्रेस्सु बट्टन चुकुन मोसु 

जाल्ला हगलवेसु ! हारैता दोस्तालो ।।64 ।। 
मुंबैतु म्हणताती बेड्डाक पाव 
गुणान थंड माव , होक्कल पोरीक ।।65 ।। 

बाशिंगा गोंडो हाल्ता , मन खुशीन नांता 

आशेन होक्ले चोय्ता नवो होरैतु ! 116611 
आशाढा परबेक कर्ताति मुगा मोळो 
घोव मेळ्ळो काळो गोरे होकलेक || 67 ।। 

गणपतीक आस्सति सुप्पा एद्दे कान 

तोंडांत कायं पान होक्कल कारांक 68 ।। 
फोडी भित्तरि फोडी ईशाड आंब्या फोडी 
लाखा एक जोडी होकले माय मावाली ।।69 ।। 

तीनजण भावाक आस्सा चार भैण 

इल्ल्या सान जाव मोग्गा धुव आमगेली 117011 
मम्मायी उजव्यान आस्स गणपती 
सुन्नेचेरी प्रीति आमगेले पोरी मावाक 117111 

रश्शाचा रान्नेरी ताप्पत घाल्ला हिळ्ळो 

कपालभरी तीळो , कावेरी मायक 117211 
बावीस खांडी उडदाक त्रेवीस खांडी पिट्टी 
भूय भाटान घट्टी जांवय आमगेलो 117311 

बासिंगाचे गोंडे हाल्ताना चंद दिस्ता 

कड्डेरी बसून रडु नाकरे पुत्ता ।।74 || 
आंगणांत काडला शेण हुंब्रांत काडला गंध 
बामणा घरा आनंद उरो होकलेक 117511 

दांते जड जाल्यारी उडीद जात्ता पुडी 

होरैता पळोवची तोडी होक्कल चेल्यांक 117611 
रश्याचा रान्नीक सोण्णाचो धुवरु 
मोत्याचो हारु होकले गळयाक ।।77 ।। 

कुमटे आय्लार पावसु होन्नावर एत्ता लोटु 

पांयशि ( रुप्पयि ) नोट उडगेरे होरैताक ।।78 ।। 
बागला बाजून रुक नार्लान जाल्ला जडु 
कुटुंबान आस्स होडु जांवयि आमगेलो ।।79 ।। 

पान वाल्लीचे फोप्पळ माड्डीचे 

चमकण वैयराचे होक्कलकाराले ।।80 ।। 
कुडींतले दिवलीक आस्स एकी वाती 
आज्जी मोगा नाती होक्कल पोरी 118111 


धन धान्य चडते जाल्यार बरी वृष्टी 

लागनय् होरैताक आयिल गेल्लाल दृष्टी ।।82 ।। 
आमगेले अंगणांतु जुयी फुल्लावाली 
तुमगेले घर संभाळतली चली आमगेली ।।83 ।। 

तांबडे गुलाब ते होकले फांतीरी दिस्ता 

घोवा पळेल खेपेक खुदुखुदु हास्ता 118411 
होरैताक नाक्काशिल खयं लग्न इत्ले वेग्गी 
चली पळयिलकि म्हळे मूर्त काडा वग्गी ।।85 ।। 

लग्ना घर सोडुसेडुनु सुस्त 

एड्रेस्स विसर्न आयलो होरैतालो दोस्त ।।86 ।। 
कोणी घेन येना पुण्य बरोबरी 
घर उर्ता धुवे तूंवे चल्लिलवारी ।।87 ।। 

अमाशे नंतर एत्ताचि पुनवे चंदु 
दुःखा सुखा चक्र आस्स हो संसारु 118811 


( i ) होकलेक उपदेश 


गुरुलाग्गी गर्व नाका उज्जालाग्गी खेळनाका 
खंचे लडायिंतु तु मेळनाका धुवे ।।1 ।। 

मायन मावान म्हळ्ळे उत्तर मनांत घेवका 

तांगेल उत्रांक मानदीवनु चल्का ।।2 ।। 
आमगेले हिलांतु पणस पिक्ला रुक्कारी 
चलय चिकाटिरि घरदार तूं पोरी 11311 
दिवचा योग एवका , घेवचा भाग्य जावका 
सगळ्या बर्शी चंदायेन वागका धुवे तूंवे ।।4 ।। 

आमगेली चली आस्स मोवाळ 

जात्तलि जीवाळ , तुमगेले घरा ।।5 ।। 
सगळे देवा पशी कुलदेवु होडु 
माव मेळ्ळो होडु होक्ले तुका ।।6 ।। 

काम काम म्हणु चिंता पावु नाका 

समाधानेन तुंवे सांबाळून व्हरुका 11711 
घरांत दिवो लायि प्रीति सर्वांक दाक्कयि 
दिल्लेल घर मुखार हाडयि 11811 

जाल्लेल घरा प्रीति दिल्लिल घरा दीवनु 

दोनी घराक उज्वाड करका तुंवे 11911 
म्हालगडेन केल्लेल शास्त्र आमी समजुन घेवका 
शिक्किले जीवनांतु मुखारि हाडका 111011 

प्रीति शिवाय कस्ले दिवचे ? लग्ना दिस्का 

देवा लग्गी मारता तुका बरे कोरका ।।11 ।। 
एत्ताना नेलारी वत्ताना खांद्यारि 
हासत संसार करी घोवा बरोबरी 

111211 


( ii ) समष्टी जीवन 
फाटले दिसानी लग्नांत सगले लोक उमेदीन शामिल जाताले . कुंबार , सोनार 
रानपी , गुडिगार , ताम्मटकार , फोवकार , गुनगा , गावडी , दर्जी अशी सगल्यांक लग्न घरचं 
संबंद एताशिलो . जाल्यार आमका फक्त दोन चार लोकां बद्दलच्यो होव्यो मेळटात 
कुंबाराले आवी ( भट्टी ) चे उल्लेख मेळपी होव्यो आसात . रश्या रान्नीक फावोशे व्हळ्ळे 
भाणा पासून ल्हानशी पणती मेरेन तयार करपी कुंबार होवीनी दिसता . कुंबाराचं 
कामधंधो ह्य दिसानी अदृश्य जायत गेला तरीय कोंकणी जन - मानसांत तो होवी रूपान 


उल्ला . 


कुंबार 


दळची रीत 


हाडरे कुंबारा आव्या वैले भाण 
पयले यजमानपण होकले बाप्पयिक ।।1 ।। 
हाडरे कुंबारा आव्या वैली पणती 
होक्कल बाय नेणती पोरी आमगेली . ।।2 ।। 
बावीस खांडी उड्दाक चोवीस खांडी पिट्टी 
सोनिक केल्ली घट्टी , चल्ये माम्मान ।।3 ।। 
इलेक्षनांतु मारता मंत्री तुमगेलो वोटु 
शिवलो नवीन कोटु दर्जि मामान 11411 
बरो वेळ पळोवन बांदला उडदा मुडो 
मायन केल्ला चुडो मोतियाचो ।।5 ।। 
सुपारी तोटांत सुंदर सिंगार फुल्ला 
काडचा तयार जाल्ला पाडेकार ।।6 ।। 


दर्जी 


मुडया महत्व 


पाडेकार 

म्मटकार 


चारी 


ताम्मटकारान हाडली चकचकी उरवळी 
घाल्ली भांग्रा सरपळी , होरैता गळ्याक ।।7 ।। 
आचारीले हात्तांतु आस्स एक उळी 
होक्कल उड्डुन पळी माये आवाजाक ।।8 ।। 
नळ्या भित्तरि नळो मंगळूरचो नळो 
गुनगान जोडसून दिलो लग्ना घराक ।।9 ।। 
सोनार भांगर वर्या घाल्न घास्ता 
भट्नीक पोळोवन हास्ता भट्टमामु 

|| 10 || 


नगा 


नार 


( iii ) चली वाडली 


पित्रसत्ताक समाजांत चली भुर्यांचे स्थान ल्हानच आसलें . चलयेचे लग्न तिच्या आवय 
आपयक सिंहस्वप्ना भाशेन दिस्ताले हातून विशेश कांय ना . ह्य गीतांत वाडीले 
बलीभुर्याच्या आवय बापयंचो सोसपा जायना तसलो हाल वर्णित आसा . 

कोणाक वाडली होरडीकेक चली 
सांगची कसली फजीति तांगेली ।। 
मेळ्या मेळिल्या घरा रिग्गुनु भोवनु 
धर्ले ते पाय चल्याक सोहुनु ।। 
चल्याक सोडुनु चल्लीक आयलि वाडी 
पैशाची नाशाडी तिगेले बाप्पाली 

केन्ना म्हेळतलो चलो कुलीन सुंदरु ! 
आयलो तो विचारू चल्येले आवसूक ।। 
चौग जण मेळ्नु गेल्ले ते उत्राक 
ना खंयी खुशी चल्याले मित्राक 
ना खंयी सवड चल्याले भैणीक 

करचे मन आस्स चल्याले आवसुक ! 
मागले तित्ले वरह , वरदक्षिण दीवका 
चिरोटी चा कर्नु चल्या मित्रांक दिवका 
चांग रीतीन उलोवन संतोश कर्का 
टीका टिंगल आयकुन उगीचि उर्का 
येनाशिल अनुमत राक्कत बसका 

चौदा वर्स वाड्डोन चेल्ली पालन केली 
उत्राची गोष्टी आजी तांका सोणु दिली ! 
चल्लीक चल्लो मेळ्नु सोयरीक गांटुनु 
घाल्लेलो पासु , जाल्लेलो त्रासु 
देवाक सांका ! तान्नेची राक्का 


कोणाक वाडली 


( काळ बदल्ला . चली भुल्क शिक्षण मेळटा . लग्नाची पिराय वाडल्या , पुणून चलेकारांची 
मागणीय वाडत चल्या . कुटुंबनियोजन पद्वत प्रचारांत आसलतरी सुद्दां एक चलीचे लग्न 
जमोवपाचे खूप त्रासाचे अशें भावता ! ) 

( iv ) कुंकड - मांकडाक व्हारडीक 
श्रावण म्हयनो पवित्र तशेंय महत्वाचो म्हळ्ळे आमी पळयल्लें आसा . पावस आनी 
वताचे आपो - लिपो खेळ मालगडयांक नवलकायेचो दिसतालो . मोनजात वांगडा 
सदांभाशेन जीवन चलयत एवचा देखून त्या मोनजातीची जीणेची कल्पना रुपित करुन 
विनोद पावताले . श्रावणांतु अकस्मात घडपी लग्नाक कुंकड मांकडा लग्न म्हणून विनोद 
करताले हे नांवजते लोकगीत आदले लोकांचे हांस्याळी किंवा विनोदी स्वभावाची वळख 
करुन दिता . तांचे परिसराचे सुंदर चित्रणूय दिता . कांय कडेन हे बालगीत म्हणूनूय 
लोकप्रिय आसा . 


व..ऽ..त एत्ता पावसु वत्ता 
कुंकडा मांकडाक व्हर्डीक जात्ता 
दोणीरि बसून होरण एत्ता 
कटयारी बसून जेवण जात्ता 

कुंकडाले घराक तोरण 

मांकडाले आयले होराण 11211 
कोंबडी जाल्ला होक्कल 
तोंड घाल्ला सक्कल 
कोंबडयाने धरले सात्ते 
वल्ले होकलेले मात्तें || 3 || 

व .... ऽ ... त एत्ता पावस एता । कुंकडा मांकडा व्हर्डीक जात्ता . 
मांटवा बसल्या होर । मंत्र म्हणताती कीर 
चोरत बसल्याति म्होर । कोंब्यान वली धार 11411 

व ... ऽ ... त एत्ता पावस ........ 
होरेत चोयता होकलेक 
होक्कल चोय्ता वणतीक 
पावसु आयलो व ... ऽ ... त आयले 
कुंकड मांकडाक लग्न जाले ।।5 ।। 
कुंकड मांकड झगडली 
आयिली सर्व बेजार्ली 
कुंकड धावले कुळारा 
मांकड उडले मागदार ।।6 ।। 


व .......... त एत्ता पावस एत्ता 
कुंकडा माकडा व्हर्डीक जात्ता ।। 


( v ) सीताकल्याण 


( आदले तेपा पासून काणी सांगप हे शिकवणीचो एक बरो उपाय जावन चलून आयला . 
बाल्यविवाह प्रचारांत आसले दिसानी , जांव चले भुर्गे , जांव , चली भुर्गी , इश्कोलानी 
वचपाक मेळों किंवा न मेळों घरांत बरयोशो काणयो आयकत वाडटाले . रामायण , 
महाभारतांतले महापुरुशांची , पतिव्रता बायलांची काणयो मन दीवन आयकून त्या व्हड 
मनशांचे आदर्श समझुन घेवपाचे प्रयत्न करताले . निरक्षर बायलांक सुद्दां शंबरानी 
काणयो आनी कथनकवनां तोंडपाट येताली . भुर्गी त्यो काणयो आयकून , शिकूनूय 
काडटालीं ; आनी दुसर्यांक सांगताली . सीतेचे लग्नाची काणी तसले तोंडी किंवा मौखिक 
परंपरेची एक देख म्हणून उरिल्ली आसा . ) 

आयकरे पुत्ता सांगता तुक्का कथा 
दूर कोर्चि सर्व जनाली व्यथा ।। 

सूर्य वंशातु जल्मलो दशरथु 

अजरायालो पूतू यशवंतु ।।1 ।। 
ताक्का तीनी बायलो कौसल्या कैकेयी 
आनी रुपवंती सुमित्रा बायी ।।2 ।। 

तेग्गयी बायलांक जाल्नाती बालक 
तश्शी जावनु भारी चिंता रायाक ।।3 ।। 

चिंतेने रायाने पुरैता आपैले 
कित्ते का ? ताक्का उपाय निमगिले ।।4 ।। 

पुरैताने सांगले यज्ञ कोर्का म्हणु 

दित्तलो तुक्का पूतु यज्ञनारायणु ।।5 ।। 
क्र मान यशु केल्लो देवु प्रसन्न जालो 
आनी रायाक दीलो पायसु ।।6 ।। 

रायान तीनी बायलांक दिल्लो पायसु 

तेग्गांकयी गर्भ भर्लो नवमासु ।।7 ।। 
कौसल्ये गर्भातु जाल्लो नारायणु 
रामचंद्रु तो सर्व गुण पूर्ण ।।8 ।। 

कैकेयी पोट्टांतु जल्मलो भरतु 

रामभक्ति ख्यातु तो गुणवंतु ।।9 ।। 
सुमित्र गर्भातु जाल्लो लक्ष्मणु 
आनी तो शतृघ्नु आय्लो जवळांतु ।।10 ।। 

चौगयी चर्डवांक विद्याबुद्धि भी 
रायान तांका चौल मूंजी केली ।।11 ।। 
कौशिक मुनीन रामलक्ष्मणाक 

जाय ते मेगेले यज्ञ रक्षणेक ।।12 ।। 
म्हणु आपोन होर्नु ताटकी मारोनु 
केलो पूर्ण यज्ञ कौशिकान ।।13 ।। 

थंचान वत्तस्तान वाट्टेरी 

पाय पळ्ळो रामालो शिलेवैरी ।।14 ।। 
शिलेंतल्यान अहल्यादेवी उटायली 
ऋषीले शापान ती मुक्त जाली ।।15 ।। 

जनक म्हळेल रायु धुव सीतादेवी 

अवतारिली खुद्द लक्ष्मीदेवी ! ।।16 ।। 
तिगेले व्हार्डीकेक रायाले पण 
कर्ता कोण शिवधनुषा खंडन 
ताक्का दित्ता धूव पोळोव्न त्राण ।।17 ।। 

कौशिक मुनी हे आयकुनु पण 

पावलो थंय सांगात रामलक्ष्मण ।।18 ।। 
कौशिकान दिल्लेले संकेताचेरी 
जमील्या सभेरी राया मुखारी ।।19 ।। 

रामाने उब्बार्नु धनुष भारी 

कुडको कर्नु घाल्लो क्षणा भित्तरि ।।20 ।। 
वीराधीवीराली मस्ती देवयली 
रामा गळ्या सीतेन माळा हाणु घाली ।।21 ।। 

रामाले भावांक सीतेचा भैण्यांक 

दीवनु जाली व्हारडीक चौगे जणांक || 22 ।। 
श्रीराम तो देवु आदी नारायणु 
भगवंतु तो लक्ष्मिलो रमणु ।।23 ।। 

सीता आदि माया लोकाची आयी 

लक्ष्मणु तो शय्या श्रीविष्णुले ।।24 ।। 
हनुमंतु हो वायु देवालो पूतु 
रामालो दूतु , ख्यात बलवंतु ।।25 ।। 

हे वट्ट जल्मले दुष्टांक मार्चाक 

ताज्जे सांगाती शिष्टांक राकचाक || 26 ।। 
लोकपिता रामु तो आमका आनु 
दिवो आमका मानु हे लोकांतु ।।27 ।। 

दया करो विद्या आनी बुद्दी 

रामचंद्रु दिवो सर्व सिद्दी ।।28 ।। 
आवयी आमका सीता लोकमाता 
सर्व जनाले कल्याण ती करता ।।29 ।। 

रामालो दूतु साक्षात् वायु 

दित्तलो सकटांक दीर्घायु ।।30 ।। 
रामु आम्का पालकु , लक्ष्मण रक्षकु 
मारुती शिक्षक भक्तिचो ।।31 ।। 

पूर्ण जाली कथा सीता कल्याणाची 
इच्छा दित्ता सीतारामु वाचकांची ।।32 ।। 

( vi ) होरैत असलो जाय ! 
व्हारडीकेची वेवस्था सार्वकालिक जावन आसा . ती वेवस्था एका एक मनशा संबंदित 
किंवा एक कुटुंबाक , एका समाजाक संबंदित जरी जाली व्हारडीक घडली म्हंटकीर 
संबंदित मनशांची प्रतिक्रिया वेग वेगळी आसता . हो अर्थ ह्या सकलच्या सुभाशितांत 


आसा . 


कोंकणी रुप 


कन्या वरयते रुप 
माता वित्तं पिता श्रुतं 
बांधवाः कुलमिच्छंति 
मिष्टान्नमितरे जनाः 
धुवेक पसंद रुपवंतु 
आवयक जाय धनवंतु 
बाप्पयि सोदता विद्यावंतु 
दायजांक जाय कुलवंतु 
उरिल्याली नजर लग्ना जेवणांतु ! 

लेखिकेची वळख 

डा . ( श्रीमती ) ज्योत्स्ना कृष्णानंद कामत धारवाडचे 
कर्नाटक विश्वविद्यालयांत M.A. Ph.D. पदवीधर 
आसात . अखिल भारत आकाशवाणींत 1964 ते 
1994 मेरेन सेवा , धारवाड , बेंगळूर , जयपुर , मुंबय , 
कलकत्ता , मैसूर आदी केन्द्रानी कामकरून बेंगळूर 
केन्द्राची निर्देशक म्हणून निवृत जाल्यात . 

इतिहास संशोधन आणी लिखाण हो छंद 
आशिल्यान आदी पासून इंग्लिश जर्नलां आनी विंगड 
विंगड कन्नड पत्रिकानी संशोधन तशेंच हास्य लेख 
बरयत आल्यात . कोंकणी , कन्नड , इंग्लिशांत अजमास 
शंभरे लेख छापल्यात . इंग्लिशांत एक तशेंच कन्नड 

भाशेत आट पुस्तकां प्रकट जाल्यातं . “ कर्नाटक 
शिक्षण परंपरे ' ' नांवाचे पुस्तकाक कर्नाटक राज्य साहित्य अकाडेमी चो पुरस्कार फावो 
जाला . आकाशवाणी माध्यमा मुखेन कन्नड भास वाडयले खातिर 1991 चा वर्सा 
राज्योत्सव प्रशस्ति फाव जाल्या . उडुपीत 2001 चा वर्साचे अक्टोबरांत घडोवन हाडिल्या 
कर्नाटक इतिहास अकादमीचे पंद्रावे सम्मेलनाचे अध्यक्ष पदाचे गौरव हांका फावो जालें . 
2001 सालांत ' मैको कन्नड बळग ' ह्या संस्थेचे रेवेरेंड किट्टेल पुरस्कार हांच्या इतिहास 
संशोधनेक प्राप्त जाला . एन.एम.के.आर.वि. कालेजान तेच संशोधना क्षेत्रांत केल्ली सेवा 
वळखून ‘ सदोदिता प्रशस्ती ' घोशित केली . 
कोंकणी म्हळार केल्ली सेवा - 1965 सालांतु धारवाड आकाशवाणीचेर हप्त्यांत अर्धव्हरा 
कोंकणी कार्यक्रम अचानक सुरूवात करत पासून मायभासेचे प्रसार कार्यक्रमाची पूर्ण 
जवाबदारी घेतिल्ली . कित्येक काणी , गीतां , रूपकां आनी हेर लेख बरयले . कोंकणी 
स्वातंत्र्य योधांचे उगडास ध्वनिमुद्रित करून प्रसार केले . कोंकणी लोकवेदाचे वेगवेगळे 
प्रकार पुंजावन प्रसार केले आनी होव्या संग्रहाचे काम चालू दवरिलें . 

नामनेचे लेखक , छायाचित्रकार घरकार स्वर्गस्त डा . कृष्णानंद कामत आनी सोफ्ट्वेर 
इंजनियर पूत विकास कृष्णानंद कामत हांचे वांगडा 1997 वर्सात सुरुवात केल्लो 
www.kamat.com वेबसाइटा मार्फत कोंकणी संस्कृताये संबंद पाविल्ली खूबशी म्हायती 
संसार भर प्रसार करपाक साध्यजाले . संसाराच्या कोनश्या कोनश्यांतल्यान ‘ फ्यान मेल ' 
कामत वेबसाइटाक कोंकणी अभिमानी बळगें धाडत आसता . शिकागोंत 2000 वे वसति 
' मिलेनियम कोंकणी सम्मेलन 2000 ' भरिल्ले वेळार कोंकणी संस्कृतायेक ह्या कामत कुटुंबान 
दिल्ली देणगी वळखून पुरस्कार दिवचो म्हणून डा . ज्योत्स्ना आणी डा . कृष्णानंद कामत हांका 
आमंत्रित केल्लें . पूणून काय कारणाक लागून हे जोडे थंय पावूना . तांचो पूत आणी सूनेन 
वचून यादस्तिकेची पाटी स्वीकारली . 

' सुरग्या सर ' लेखकीची कोंकणींतल्यान आदली कृती . जोरगतीन अदृश्य जायत 
आशिले कोंकणी लोकवेदाचे नमूने राखून दवरचे लेखकीच्या ह्या प्रयत्नाचो एक प्रकार 
म्हणूये . लगनाचे वेळार म्हणपी होव्यांचे संकलन हांगा संशोधन रूपान पयलेच फावट 
उजवाडाक येत आसा . 

आधारित आसा . कित्येक म्हालगड्यानि म्हजे विनंतीक मानदीवन मुजरत याद करून 

